

اشتياق احمد

آخری خاص نمبر

انسپیکٹر جمشید ٹیم اور انسپیکٹر کا مران مرزا ٹیم کی مشترکہ مہم

فائل کا انتقام

تفریح بھی، تربیت بھی

اٹلانٹس پبلکیشنز

صحت مند ادب، سائنسی تراجم اور دلچسپ نکلش کی کم قیمت اشاعت کے ذریعے ہر عمر کے لوگوں میں مطالعے اور کتب بینی کے فروغ کے لئے کوشاں۔

کتاب کا نام	:	فائل کا اشیاء
ناشر	:	فادوق احمد
اتحادیہ پبلی کیشنز	:	A-36 ایسٹرن اسٹوڈیو کپاؤڈر B-16 سائٹ کراچی
فون نمبر	:	0380-2472238 ; 021-32581720
ای میل	:	atlantis.publications@hotmail.com
آئی ۔ ایس ۔ پی ۔ ایف	:	ISBN:978-969-601-213-9
سرورق	:	مصیب گراؤنس
سہ اشاعت	:	دسمبر ۲۰۱۹ء

اتحادیہ پبلیکیشنز کی پیشگی تحریری اجازت کے بغیر اس کتاب کے کسی حصے کی نقل، کسی قسم کی ذخیرہ کاری جہاں سے اسے دوبارہ حاصل کیا جا سکتا ہو یا کسی بھی شکل اور ذریعے سے ترسیل نہیں کی جاسکتی۔ یہ کتاب اس شرط کے تحت فروخت کی گئی ہے کہ اس کو بغیر ناشر کی پیشگی اجازت طور تجارت یا بھسورت دیگر مستعار دوبارہ فروخت نہیں کیا جائیگا۔

اٹلانٹس

ایک حدیث

نبی کریم صلی اللہ علیہ وسلم نے ارشاد فرمایا:
تم اللہ تعالیٰ سے ایسی حالت میں دعا کیا کرو کہ
تم قبولیت کا یقین رکھا کرو اور یہ جان رکھو کہ اللہ
تعالیٰ غفلت سے بھرے دل سے دعا قبول نہیں
کرتا۔

(ترمذی)

ناول پڑھنے سے پہلے یہ دیکھ لیں کہ
☆ یہ وقت عبادت کا تو نہیں۔

☆ آپ کو سکول کا کوئی کام تو نہیں رہا۔

☆ آپ نے کسی کو وقت تو دے نہیں رکھا۔

☆ آپ کے ذمے گمراہوں نے کوئی کام تو نہیں لگا رکھا۔

اگر ان باتوں میں سے کوئی ایک بات بھی ہو تو ناول الماری میں رکھ دیں، پہلے عبادت اور

دوسرے کاموں سے فارغ ہو لیں، پھر ناول پڑھیں۔

اشتیاق احمد

پیشکش

یہ آخری خاص نمبر ہے۔ آخری مصنف کا آخری خاص نمبر۔ اشتیاق احمد نے اردو ادب میں بچوں کے آخری مصنف کی واپسی ... اور پھر خود ہی ان دونوں اسے دو حصوں میں لکھا۔ فائل کا انخواہ فائل کی واپسی ... اور پھر خود ہی ان دونوں کو جمع کر کے نام دے دیا فائل کا انتقام۔ لہذا آخری خاص نمبر کا نام ہے فائل کا انتقام اور یہ نام کسی اور کا نہیں اشتیاق احمد کا دیا ہوا ہے اور اس لیے اس پر سوال اٹھانے کا سوال ہی نہیں تھا۔ اس بابت اشتیاق احمد کی تحریر کا عکس آپ کے لیے انہی صفحات پر آویزاں کر دیا گیا ہے۔ اس ناول کا جب اشتہار دیا گیا تھا تو نام لکھا گیا تھا ”فائل کا انخواہ“ ... لیکن جب فائل کی واپسی کی کتابت کا آغاز ہوا تو نظر پڑی اشتیاق احمد کی اس تحریر پر ... اور یوں یہ طے پایا کہ اس کا نام فائل کا انتقام کر دیا جائے۔ فائل کا انتقام انسپکٹر جمشید پارٹی اور انسپکٹر کامران مرزا پارٹی کا مشترکہ خاص نمبر ہے۔ اس میں شوکی برادرز نہیں ہیں۔ حالانکہ روایت تو یہ رہی ہے کہ خاص نمبروں میں تیوں ہی پارٹیاں ہوتی ہیں۔ لیکن قدرت کا بھی عجیب ہی حساب کتاب ہے ... ایک عجیب ہی دائرہ ہے۔ یاد کیجئے کہ پہلے خاص نمبر میں بھی یہ دو ہی پارٹیاں تھیں اور آخری خاص نمبر میں بھی یہی دو پارٹیاں ہیں۔ ان باتوں میں شاید کسی کے ارادے کا دخل نہیں ہوا کرتا۔ یہ تو بس ہو جاتی ہیں۔ جب یہ خاص نمبر لکھا جا رہا تھا تو عظیم مصنف کو گماں بھی نہ تھا کہ یہ ناول خاص نمبر میں دخل جائے گا اور خاص نمبر بھی ایسا جس میں شوکی برادران بھی نہیں ہوں گے۔ گویا ایک طرح سے دائرہ مکمل ہوا۔ پہلا خاص نمبر جن دو پارٹیوں پر مشتمل تھا، آخری خاص نمبر بھی ان دونوں کے حصے میں آیا۔ یوں خاص نمبروں کا یہ سفر تمام ہوا۔ آئندہ برس عظیم مصنف کے لکھ کر چھوڑے ہوئے ناولوں کا سفر بھی اپنے انتقام کو پہنچے گا یا شاید نہ ۲۰۲۱ء میں۔ آخری خاص نمبر فائل کا انتقام کے ساتھ آپ پڑھیں گے کی ہوئی انہی اور نواب پور کا ناول۔ اس کے بعد چار ناول باقی رہ جائیں

میں۔ لیکن اس کے بعد دو ناول اور بھی ہیں۔ لیکن وہ نامکمل ہیں۔ نامکمل اس لیے کہ موت نے مہلت نہ دی۔ اشتیاق احمد مسلسل لکھتے رہتے تھے۔ ایک ناول کا مسودہ مکمل ہو جاتا تو دوسرے پر کام شروع کر دیتے۔ ایسا بھی ہوتا کہ دو ناول بیک وقت لکھ رہے ہوتے۔ ایک انٹرنس کیلئے اور ایک کسی ماہنامے میں قسط وار اشاعت کے لیے۔ لہذا ایک دو مسودوں کا داعی اجل کے اچانک بلاوے کے سبب نامکمل رہ جاتا تو یقینی تھا۔ ان دو عدد نامکمل مسودوں کا مستقبل کیا ہو گا یہ کہنا سر دست مشکل ہے کہ آیا ان کو نامکمل صورت میں ہی شائع کر دیا جائے یا پھر کسی اچھے لکھنے والے سے مکمل کروایا کر منظر عام پر لایا جائے۔ اس حوالے سے دو رائے پائی جاتی ہیں اور دونوں ہی اپنی اپنی جگہ وزن رکھتی ہیں۔ مرحوم ابن صفی کا ایک نامکمل ناول ”آدمی کی جڑیں“ چالیس برس سے اشاعت کا منتظر ہے جبکہ عمران سیریز کا ایک ناول ”آخری آدمی“ ان کی شریک حیات نے مکمل کر کے شائع کیا۔ چارلس ڈکنز کا آخری ناول ”دی مسٹری آف دی ایڈون ڈروڈ“ نامکمل ہی شائع کیا گیا۔ میری کوشش ہے کہ عظیم مصنف کے دونوں نامکمل ناولوں کو مکمل کر کے شائع کیا جائے اور یہ کوشش میں ہی کروں۔ کسی کو برا لگے تو لگا کرے۔

فائل کا انتقام ایک بے سمندر خاص نمبر ہے۔ عام روایت کے برعکس اس میں کوئی سمندری مہم درپیش نہیں اور نہ ہی کسی جزیرے یا سمندر کا سفر۔ لیکن سمندری مہم نہ کسی مہم تو ہے۔ دشمن ملک میں جا کر اس کے جاسوسوں سے ٹکر بھی ہے۔ اس کے علاوہ اس میں آپ کو اشتیاق احمد کا ایک ایسا پہلو بھی دکھائی دے گا جو شاذ ہی نظر آیا ہے۔ دشمن کے جاسوسوں کے ڈھیروں روپ ہیں لیکن اشتیاق احمد کے قلم سے یہ روپ پہلی بار آشکار ہوا ہے۔ دوسرے حصے میں آپ پر حیرتوں کے پہاڑ ٹوٹ پڑیں گے۔ اچھا ویسے یہ جملہ اتنے تواتر سے استعمال ہوتا رہا ہے کہ اپنی معنویت کسی قدر کھو بیٹھا ہے۔ لیکن اس ناول میں یہ اپنی بھرپور معنویت سمیت موجود ہے۔ انسپکٹر جمشید اور انسپکٹر کامران مرزا کی حکمت عملی اور چال آپ کو عیش عیش کرنے پر مجبور کر دے گی۔ اشتیاق احمد کا قلم یوں تو ہم سب کو نصف صدی سے حیرتوں کے سمندروں میں غوطے دیتا ہی آیا ہے لیکن ایسا کم ہی ہوتا ہے کہ

دو باتیں

آخری خاص نمبر کی یہ دو باتیں میں نے نہیں لکھیں ... اس سے پہلے کہ ان کے لکھے جانے کا وقت آتا، میرا وقت آ گیا اور مجھے جانا پڑ گیا اپنے خالق حقیقی کے پاس ... آخری برسوں میں یوں بھی ہوا کرتا کہ میں ناول لکھ کر فاروق کو دے دیا کرتا ... پھر جب اس ناول کی اشاعت کی باری آتی تو قلم اٹھاتا ”دو باتیں“ لکھتا اور بھیج دیتا ... لیکن فائل کا انتقام کی باری آئی میری باری آنے کے بعد ... لہذا اس کی دو باتیں لکھی نہ جاسکیں ... مہلت جو نہ ملی ... پھر میں نے سوچا ... اگر کوئی طریقہ ایسا ہوتا کہ فاروق مجھے یہاں فون کر کے کہہ سکتا کہ ... ”فائل کا انتقام پریس میں جانے کو تیار ہے، دو باتیں بھیج دیں“ ... تو میں یہاں سے کس طرح کی دو باتیں لکھ کر بھیجتا ... بس میں نے یہ سوچا اور اس طرح کی دو باتیں لکھوا ڈالیں۔

اب آپ خاص نمبر پڑھئے اور اپنی رائے سے آگاہ کیجئے ...

کیسے؟ ... یہ آپ جانئے !!

فاروق احمد

آپ کو ناول پڑھتے ہوئے ایسا لگے کہ جیسے اب انسپکٹر جمشید میں وہ دم خم ذہانت اور ہیرو ازم باقی نہیں رہا اور آپ کو فت میں مبتلا ہونے لگیں، لیکن عین اسی وقت آپ اچھل پڑیں۔ یہ خاص نمبر ایک ایسا ہی ناول ہے جہاں آپ کو انسپکٹر جمشید اور انسپکٹر کامران مرزا پارٹیوں کے ساتھ عظیم مصنف کا فن بھی اپنے عروج پر نظر آئے گا۔

بھاری دل کے ساتھ کہنا پڑتا ہے کہ اس خاص نمبر کے ساتھ اردو میں بچوں کے ادب میں خاص نمبروں کا باب اپنے انتقام کو پہنچتا ہے۔ اشتیاق احمد بچوں کے جاسوسی ادب کے عروج کا نام تھا۔ اشتیاق احمد کے ساتھ اردو میں، پاکستان میں، ہندوستان میں، اردو بولنے لکھنے پڑھنے والوں کی دنیا میں، بچوں کے کتابی تحریری جاسوسی ادب کا سورج بھی غروب ہو گیا تھا۔ اشتیاق احمد کی وفات کے چار برس بعد خاص نمبروں کا روشن ستارہ بھی ڈوب گیا۔ ایک سال بعد جب اشتیاق احمد کا آخری ناول شائع ہو گا تو اردو جاسوسی ادب کی کائنات تاریکی کی گہرائیوں میں ڈوب جائے گی۔ پہلے خاص نمبر سے آخری خاص نمبر کے اس سفر میں چالیس برس بیت گئے۔ پہلا خاص نمبر شائع ہوا تو میری عمر تیرہ برس تھی۔ کس کو پتا تھا کہ آخری خاص نمبر کا یہ پیش لفظ مجھے لکھنا ہو گا۔ اردو جاسوسی ادب کے اس آخری باب کی قبر کا کتبہ مجھے اپنے ہاتھ سے لکھنا ہو گا ... کسے پتا تھا کہ خون کا سمندر، جبرال کا منصوبہ، ملاشا کا زلزلہ، وادی دہشت، جھیل کی موت، شیطان کے پجاری، باطل قیامت، بیگال مشن، جزیرے کا سمندر، دائرے کا سمندر، غار کا سمندر، غلامی کا سمندر، پہاڑ کا سمندر، بادلوں کے اس پار اور درجنوں خاص نمبروں سے ہوتا ہوا یہ سفر فائل کا انتقام پر اپنے انجام کو پہنچے گا۔

ثبات بس اک تعمیر کو ہے زمانے میں

آخری خاص نمبر آپ کے حوالے۔ خدا حافظ۔

فاروق احمد

آخری خاص نمبر

پہلا حصہ

فائل کا اغوا

اثلاثیس

فائل کا منتقام

منتقام

فائل کا منتقام + منتقام

فائل کا منتقام

خوفناک الزام

سنا بر ریان نے فائل اٹھانے کے لیے ہاتھ میز کی طرف بڑھایا اور پھر دھک سے رہ گئے ... فائل میز پر نہیں تھی۔

رات سونے سے پہلے انہوں نے اس خفیہ فائل پر کام مکمل کیا تھا کیونکہ صبح چیف سیکرٹری کی میز پر وہ فائل موجود ہونی چاہے تھی ... چیف سیکرٹری مورث البانی نے اسے یہی ہدایت دی تھی۔
انہوں نے سر کو ایک جھٹکا دیا اور سوچا۔

”سونے سے پہلے میں نے فائل میز پر ہی رکھی تھی نا۔“

”ہاں بالکل! میز پر ہی رکھی تھی۔“ ذہن نے جواب دیا۔

”تب پھر فائل میز پر کیوں نہیں ہے۔“ انہوں نے کھوئے کھوئے

انداز میں کہا۔ پھر انہوں نے گھبراہٹ کے عالم میں پورے کمرے پر نظر

ڈالی۔ سیف کو کھول کر دیکھا ... اگرچہ بہت اچھی طرح یاد تھا کہ فائل کو

سیف میں تو رکھا ہی نہیں تھا، میز پر ہی رکھا تھا۔ لیکن پھر بھی سیف کو

دیکھا ... کمرے کی دونوں الماریوں کو دیکھا ... میز کی دراز کو دیکھا ...

لیکن فائل تو اس طرح گم تھی جیسے گدھے کے سر سے سینگ۔

پھر وہ اپنے کمرے سے نکل آئے ... ان کے بیوی بچے ابھی تک سوئے پڑے تھے ... سب سے پہلے انہوں نے بیرونی دروازے کو دیکھا ... وہ بدستور اندر سے بند تھا اور دروازہ لاک تھا ... اب سیڑھیوں کی طرف دوڑے اور اوپر چڑھتے چلے گئے ... لیکن زینہ تو اندر سے بند تھا ... گویا نہ تو کوئی زینے کی طرف سے آیا تھا نہ گھر کے دروازے کی طرف سے ... مطلب یہ کہ باہر سے کوئی بھی اندر نہیں آیا تھا ...

تب پھر فائل میز پر کیوں نہیں تھی۔

رات کو چونکہ دیر تک فائل پر کام کیا تھا اس لیے اپنے دفتری کام کاج والے کمرے میں سو گئے تھے ... ان کے گھر کا یہ کمرہ صرف دفتری کاموں کے لیے تھا ... اس کی گجراہٹ میں ہر لمحے اضافہ ہو رہا تھا ...

جب کہیں بھی فائل نہ ملی تو انہوں نے اپنی بیوی کو جگایا ...

”اوہ! آج دیر ہو گئی۔“ وہ آنکھیں ملتے ہوئے بولیں۔

”مارو گولی دیر کو اور بتاؤ فائل کہاں ہے؟ تم نے فائل کہاں رکھ دی۔“

”فائل؟ کیا مطلب کون سی فائل کیسی فائل ... مجھے تو نہیں دی آپ نے فائل ... اور پھر دفتری معاملات تو آپ نے بالکل الگ کر رکھے ہیں ... ہم میں سے کوئی آپ کے دفتری کمرے میں جاتا تک نہیں ... اور ایسا آپ کی ہدایت کی وجہ سے ہی ہے۔“

”میں ایسے ہی احتیاطاً پوچھ رہا ہوں کیونکہ رات دیر تک میں نے جس فائل پر کام کیا تھا وہ فائل میز پر رکھ دی تھی ... لیکن اب فائل میز پر نہیں

ہے ... میں نے کمرے میں اچھی طرح دیکھ لیا ہے۔“

”جب پھر رات کوئی چور اندر آ گیا ہو گا ... وہ آپ کی فائل لے گیا۔“

”ایسا بھی نہیں ہوا ... اس لیے کہ گھر کا دروازہ بند ہے، زینے کا دروازہ بند ہے۔“

”اوہ! لیکن یہ کیسے ممکن ہے ... فائل کے پر تو ہوتے نہیں کہ وہ کسی پرندے کی طرح پھر سے اڑ گئی ہو گی۔“

”ہاں بیگم ... بچے بھی سو رہے ہیں اور یہ تو رات تم سے پہلے ہی سو گئے تھے ... پھر میں نے سونے سے پہلے اپنے کمرے کا دروازہ بھی اندر سے بند کیا تھا ... اور جب میں اٹھا ہوں تو دروازہ جوں کا توں بند تھا۔“

”اف مالک! پھر فائل بھلا کہاں چلی گئی اور کیسے چلی گئی ... یہ تو کوئی جادوئی چکر لگتا ہے۔“ ان کی بیگم نے مارے خوف کے کہا۔

”اگر ایسا ہے تو کون میری سنے گا ... سب یہی کہیں گے فائل اس نے خود عائب کی ہے بلکہ اس کا سودا کسی دشمن ملک سے کیا ہے اور اس کے بدلے میں بہت بڑی رقم وصول کی ہے ... حصص معلوم نہیں عاتکہ بیگم وہ فائل کسی قدر اہم ہے اور البانی صاحب کو آج نو بجے مجھے وہ پہنچانی ہے ... لیکن اب میں کیسے پہنچاؤں گا بھلا ... جانتی ہو بیگم اس کے بعد کیا ہو گا ...“

یہاں تک کہہ کر سناہر ریان رک گئے ... ان کے چہرے پر ہوائیاں اڑ رہی تھیں اور آنکھوں میں دیرانی کی کیفیت بڑھتی چلی جا رہی تھی۔

”کیا ہو گا۔“ عاتکہ بیگم نے مارے خوف کے کہا۔

”مجھے فوری طور پر معطل کر دیا جائیگا بلکہ ...“ وہ کہتے کہتے رک گیا۔

”بلکہ کیا؟“

”بلکہ ہو سکتا ہے مجھے گرفتار بھی کیا جائے۔“

”کیا ... نن ... نہیں۔“

وہ چلا اٹھیں ... ان کی آنکھوں میں بے تحاشہ خوف پھیل گیا۔

ان کے چیخنے کی آواز سن کر ان کے بچے جاگ گئے ...

تینوں بچے آٹھ اور بارہ سال کے درمیان کی عمروں کے تھے۔

”کیا ہوائی جان ... خیر تو ہے۔“ وہ ایک ساتھ چلا اٹھے۔

وہ بچوں کی طرف مڑے ... چند لمحوں تک پیٹھی پیٹھی آنکھوں سے انہیں

دیکھتے رہے ... پھر سناہر ریان نے کہا۔

”رات تم میرے سونے کے بعد میرے کمرے میں آئے تھے؟“

”جی نہیں ... ہم ... ہم تو بہت جلد سو گئے تھے ... دن میں کرکٹ

کھیتے رہے تھے نا ڈیڈی ... بس جلد نیند آگئی تھی اور ابھی اٹھے ہیں ...

لیکن ہوا کیا۔“

”میرے کمرے سے بہت اہم فائل غائب ہے ... اتنی اہم کہ بتا نہیں

سکتا، اور حیرت کی بات یہ ہے کہ فائل بند کمرے سے غائب ہوئی ہے۔“

”آپ نے کمرے کی چھت کا جائزہ لیا ہے ... کوئی چھت کے راستے

تو کمرے میں داخل نہیں ہوا؟“ بڑے بیٹے نے کہا۔

”کیسی باتیں کرتے ہو اجمل۔ چھت بالکل درست حالت میں ہے۔“

”اور کھڑکی۔“

”بھئی اس میں تو پہلے ہی سلاخیں لگی ہیں ... اور وہ تھی بھی بند ... اب

بھی بند ہے۔“

”تب پھر یہ ضرور کسی جن بھوت کا کام ہے۔“ اجمل بولا۔

”پاگل ہو گئے ہو اجمل ... کسی جن کو فائل کی کیا ضرورت تھی۔“

”تب پھر کسی غیر ملکی طاقت کو تو ضرورت ہو سکتی ہے ڈیڈی۔“

”اوہ! ان کے منہ سے نکلا ...

اب وہ لگے ایک دوسرے کو پیٹھی پیٹھی آنکھوں سے دیکھنے ...

”اب کیا کریں۔ اب کیا ہو گا۔“ سناہر نے کھوئے کھوئے لہجے میں کہا۔

”یا اللہ رحم!“

”اب اس کا ایک ہی حل ہے ... یہ کہ آپ مورث البانی صاحب کو

ساری بات بتا دیں اور وقت سے پہلے بتا دیں ... ورنہ عین وقت آپ

انہیں فائل پیش نہ کر سکے تو ان کی ناراضی کا نجانے کیا عالم ہو گا۔“

”اچھی بات ہے ... میں ان کے گھر جاتا ہوں۔“

”ہاں بس ... یہی کریں۔“

انہوں نے اپنی کار نکالی اور روانہ ہو گئے۔

ان کا دل دھک دھک کر رہا تھا ... بیس منٹ کے سفر کے بعد وہ

البانی صاحب کی کوٹھی پہنچ گئے ... ان کے چوکیدار نے انہیں اتنے صبح

سویرے دیکھ کر حیرت زدہ انداز میں کہا: ”خیر تو ہے سر۔“

”نہیں خیر نہیں ہے ... تم صاحب کو بتاؤ میں آیا ہوں۔“
 ”جی اچھا!“

اور وہ اندر چلا گیا ... ان کے لیے اس نے گیٹ کھول دیا تھا اور وہ اپنی کار اندر لے آئے تھے۔ کار سے نکل کر وہ لان میں بیٹھ گئے۔ وہاں مہمانوں کیلئے بہت خوب صورت کرسیاں بچھائی گئی تھیں۔ جلد ہی انھیں مورٹ البانی صاحب نظر آئے۔ ان کے چہرے پر پریشانی کے آثار تھے۔
 ”آپ کو اتنے سویرے دیکھ کر میں پریشان ہو گیا ہوں ... چوکیدار نے بھی بتایا ہے کہ کوئی گزربڑ ہے ... آپ کو تو ٹھیک نو بجے فائل لے کر میرے پاس آنا تھا ... وہاں آج اس فائل کے سلسلے میں میٹنگ ہے۔“
 ”یس سر ... لیکن سراب شاید ایسا نہ ہو سکے۔“

”کیا مطلب؟“ وہ چلائے۔
 ”فائل غائب ہو گئی ہے سر۔“ انہوں نے بڑی مشکل سے کہا۔

”کیا کہہ رہے ہیں ایان صاحب۔“
 مارے خوف کے البانی صاحب چلا اٹھے۔
 ”میں آپ کو پوری بات بتاتا ہوں۔“
 ”بتائیے!“ البانی صاحب نے سرد آواز میں کہا۔

اور انہوں نے ساری تفصیل سنا دی۔
 ان کے خاموش ہونے پر البانی صاحب بولے۔
 ”ایان صاحب ... کیا آپ کی اس کہانی پر کوئی یقین کرے گا۔“

”جی نہیں ... لیکن بات ہے یہی۔“
 ”پورے ملک میں کوئی بھی یقین نہیں کرے گا ... لہذا جو بات سچ ہے آپ وہ بتادیں۔“

”سرا میں نے سچ ہی کہا ہے ... ایک بات بھی جھوٹ نہیں کہی۔“
 ”میں نہیں مان سکتا نہ ہی کوئی اور مانے گا ... سنا آپ نے ... فائل آپ نے خود غائب کی ہے۔ اور شاید کسی سے اس کا سودا کر لیا ہے۔“
 ”یہ ... یہ آپ کیا کہہ رہے ہیں ... کیا آپ اتنا بھی نہیں سمجھ رہے کہ میرے خود فائل غائب کر دینے کے بعد مجھ پر کیا کیا الزامات لگیں گے ... کیا میں اتنا بھی نہیں سمجھ سکتا ... میں اس فائل کی اہمیت جانتا ہوں ... اور یہ بھی جانتا ہوں کہ اس کے غائب کرنے کا الزام اب مجھ پر ہی لگے گا ... پھر میں کیسے ایسا کام کر سکتا تھا ... آپ یقین کریں جو ہوا ہے میں نے وہی بیان کیا ہے۔“

”افسوس! میں اس بات کو سچ ماننے سے انکار کرتا ہوں ... آپ دفتر پہنچ جائیں ... وہیں اس معاملے پر سب کی موجودگی میں بات ہوگی۔“
 ”جی اچھا!“ انہوں نے مردہ لہجے میں کہا۔
 حالات ان کے بالکل خلاف جا رہے تھے ...

وہ وہاں سے گھر آئے تو ان سے اپنے چہروں پر کھڑا نہیں ہوا جا رہا تھا ... انہوں نے ٹوٹے پھوٹے الفاظ میں انھیں بتایا کہ البانی صاحب نے کیا کہا ہے اور بے سدھ ہو کر بستر پر گر گئے ... ان کے بیوی بچے سکتے کے

عالم میں ان کے گرد بیٹھ گئے ... ان کی آنکھوں میں آنسو آ گئے ... وہ رونے لگے ... انھیں روتے دیکھ کر سنابر بھی رونے لگے۔

بہت دیر تک روتے رہنے سے ان کے جی کچھ ہلکے ہو گئے اور وہ اس قابل ہو گئے کہ تیار ہو کر دفتر جا سکیں۔

وہ دفتر پہنچے تو نو بجتے والے تھے ... وہ سیدھے البانی صاحب کے کمرے میں چلے آئے ... میٹنگ انہی کے کمرے میں تھی ... ابھی البانی صاحب نہیں آئے تھے ... میٹنگ میں شریک ہونے والے چند آفیسر ضرور آچکے تھے اور غالباً انہیں معاملے کا کوئی پتا نہیں تھا ... سلام کر کے وہ اپنی کرسی پر بیٹھ گئے ... آخر ٹھیک نو بجے مورٹ البانی اندر داخل ہوئے ... پھر ان کے وزیر خارجہ اندر آ گئے ... اور آتے ہی بولے۔

”ہاں البانی صاحب ... شروع کریں قائل پر بات۔“

”م مجھے افسوس ہے سر ... آج قائل پر بات نہیں ہو سکے گی۔“

”کیا مطلب!“ وزیر خارجہ نے چونک کر کہا۔

”اس لیے کہ سر ... سنابر ایان کے گھر سے وہ قائل غائب ہو گئی ہے

... اور جو کہانی انہوں نے سنائی ہے، اس پر کسی کو بھی یقین نہیں آ سکتا۔“

”کیا مطلب؟“ وزیر خارجہ نے تھکا کر کہا۔ ان کی بھنویں تن گئیں۔

”پہلے میں آپ کو ان کی کہانی سناتا ہوں۔“

اب مورٹ البانی نے ساری تفصیل سنا دی ...

سب لوگ حیرت کا بت بنے اس کہانی کو سنتے رہے ...

پھر ان کے خاموش ہوتے ہی سب چلا اٹھے۔

”جھوٹ ... سفید جھوٹ ... یہ ناممکن ہے ... سنابر ایان جھوٹ بول

رہے ہیں ... انہوں نے قائل خود غائب کی ہے ... کسی غیر ملکی طاقت سے

قائل کا سودا کر لیا ہے انہوں نے ... اور ظاہر ہے اس سودے کے بدلے

میں انہیں کوئی بہت بڑی رقم ملی ہوگی۔“

وزیر خارجہ کہتے چلے گئے۔

”نن ... نہیں۔“ سنابر ایان چلا اٹھے ...

ان کے لیے یہ الزام انتہائی خوفناک تھا۔

☆☆☆☆☆

فائل

چند لمحے سکتے کے عالم میں گزر گئے۔

سنا بر ایان پھٹی پھٹی آنکھوں سے سب کو دیکھتے رہے ... انھیں اپنا سر گھومتا محسوس ہو رہا تھا ... یوں لگ رہا تھا وہ ابھی گریں گے اور بے ہوش ہو جائیں گے ... لیکن ایسا نہیں ہوا ... وہ مضبوط اعصاب کے مالک تھے ... انہوں نے کچھ لمحے گزر جانے کے بعد کہا۔

”ایسا نہیں ہے ... میں نے جھوٹ نہیں بولا ...“

”سنا بر ایان صاحب!“ مورٹ البانی نے دکھ بھرے لہجے میں کہا: ”آپ بتائیں بند کمرے سے فائل کس طرح غائب ہو سکتی ہے۔“

”یہ بات میری سمجھ سے باہر ہے۔“ وہ بے چارگی کے عالم میں بولا۔

”تب پھر ہم کیا سمجھیں ... کیا پورے ملک میں کوئی آپ کی بات پر

یقین کرے گا ... کوئی اس واقعے کی وضاحت کر سکے گا۔“

”نہیں۔“ وہ کانپ گئے۔

”تب پھر اس کے سوا کچھ نہیں ہوا کہ فائل آپ نے خود غائب کی ہے اور کسی غیر ملکی طاقت سے اس کا سودا کیا ہے ... اور اگر ہمارے کسی دشمن ملک سے یہ سودا کیا ہے تو پھر اس کے نتائج ہولناک ہوں گے کیونکہ اس

فائل میں ایک بہت بڑا راز موجود ہے ... وہ راز یہاں زیر بحث نہیں لایا جاسکتا ... ہم اس پر بات بھی نہیں کر سکتے ... ہم یہاں اس لیے تو جمع بھی نہیں ہوئے ... میٹنگ تو اس فائل کی چند شقوں پر بلائی گئی ہے ... اس لیے آپ سے پہلا سوال یہ ہے فائل کہاں ہے۔“

”فسوس! میں نہیں جانتا۔“

”میرے خیال میں اس معاملے میں دودھ کا دودھ اور پانی کا پانی کرنا آسان کام ہے۔“ ایک آفیسر بولے۔

”جی مرزوق رانا صاحب فرمائیے ... آپ کیا کہنا چاہتے ہیں۔“

”ان کے بینک اکاؤنٹ چیک کر لیے جائیں ... چند دن میں کوئی بڑی رقم جمع کرائی گئی ہے یا نہیں۔“

”اوہ ہاں رانا صاحب! آپ نے بالکل ٹھیک کہا ... یہ کام کیا مشکل

ہے۔ ایسا صاحب آپ کے اکاؤنٹ نمبر کیا کیا ہیں ... اور آپ کو کوئی

اعتراض تو نہیں اگر ہم اکاؤنٹ چیک کر لیں۔“ وزیر خارجہ نے فوراً کہا۔

”جی نہیں ... اس میں اعتراض کیا ... میں اکاؤنٹ نمبر اور بینکوں کے

ہم لکھ دیتا ہوں۔“ سنا بر ریان نے فوراً کہا۔

”شکریہ۔“

انہوں نے نمبر لکھ دیے۔ اب وزیر خارجہ صاحب کے اسٹنٹ مرزوق

رانے وہ نمبر فون پر لکھوائے اور ہدایات دیں۔

اب سب لگے انتظار کرنے۔ شاید وہ کسی اطلاع کے ملنے سے پہلے کوئی

بات کرنے کے موڈ میں نہیں تھے۔

آخر پندرہ منٹ کے بعد مرزوق رانا کے موبائل کی گھنٹی بجی ...

”ہاں بھئی کیا رپورٹ ہے۔“

دوسری طرف سے انھیں کچھ بتایا گیا ... وہ بری طرح اچھلے ...

ان کے منہ سے مارے حیرت کے نکلا۔ ”کیا !!!“

پھر فون کر کے انہوں نے سب پر ایک نظر ڈالی اور آخر میں ان کی نظریں وزیر خارجہ پر جم گئیں۔

”تمیں بنکوں کی رپورٹ یہ ہے آج ہی ... یعنی ابھی تھوڑی دیر پہلے ہی

ان کے اکاؤنٹوں میں دس دس کروڑ روپے جمع کرائے گئے ہیں۔“

”نن ... نہیں۔“ وہ چلا اٹھے۔

مارے خوف کے ان کی آنکھیں پھیل گئیں ...

”اب مسٹر سناہر ... اب آپ کیا کہتے ہیں۔“

”مجھے نہیں معلوم میرے اکاؤنٹ میں رقمیں کس نے جمع کرائی ہیں۔“

”آپ کے یہ کہنے سے کیا ہوتا ہے ... آپ نے فائل کے بارے

میں جو وضاحت کی ہے وہ کسی کو قبول نہیں ... اب رقم والی بات سے انکار

کر رہے ہیں ... لیکن آپ کی باتوں پر یقین کون کرے گا ... ہمیں افسوس

ہے ایان صاحب ... آپ کو حراست میں لیا جاتا ہے۔“

سناہر ریان کا بدن سن ہو گیا ... وہ ساکت رہ گئے ... پھر مرزوق رانا کے

اشارے پر پولیس کو فون کیا گیا ... پولیس آئی اور انھیں لے گئی ...

○

سناہر ایان کے گھر کے فون کی گھنٹی بجی ... ان کی بیگم نے بے تابانہ انداز میں ریسیور اٹھایا ... دوسری طرف سے کسی نے کہا:

”میں ایان صاحب کے دفتر سے بات کر رہا ہوں ... ان کا چہرہ اسی۔“

”ہاں جاوید بابا ... کیا خبر ہے۔“

”انھیں گرفتار کر لیا گیا ہے بیٹی ... جو کر سکتی ہو کر لو۔“ جاوید بابا نے

روتے ہوئے کہا۔

”نہیں !!!“ وہ چلا اٹھیں۔ پھر ریسیور ان کے ہاتھ سے چھوٹ گیا۔

”کیا ہوا امی جان۔“

ان کے بچے اور گھر کے دوسرے افراد ان کے گرد جمع ہو گئے۔

”انہیں ... میرے بچو ... انھیں گرفتار کر لیا گیا ہے ... حالانکہ ہم جانتے

ہیں ... وہ سو فیصد بے گناہ ہیں ... وہ فائل کے گم ہوتے ہی صبح سویرے

کس قدر پریشان تھے یہ تو ہم جانتے ہیں ... اب ... اب ہم کیا کریں۔“

”آپ ... آپ فون کریں ان کے وکیل کو ... وکیل انکل تو ان کے

”ست ہیں۔“

”ٹھیک کہا تم نے۔“ بیگم سناہر نے کہا اور پھر وکیل کے نمبر ڈائل کر

نے لگیں ... سلسلہ ملتے ہی پولیس:

”جادید بابا ... سنابر صاحب کو کہاں رکھا گیا ہے۔“
 ”دفتر کے ہی ایک کمرے میں نظر بند کیا گیا ہے ... یہ فیصلہ بعد میں ہو گا کہ انھیں کہاں رکھا جائے گا۔“
 ”اچھی بات ہے ... ہم آ رہے ہیں۔“
 اب وہ سب دفتر پہنچے ... اور اس کمرے کے دروازے پر پہنچے جہاں انھیں رکھا گیا تھا ... دروازے پر پولیس موجود تھی۔
 ”میں سنابر ایمان صاحب کا وکیل ہوں ... ان سے ملنا چاہتا ہوں۔“
 ”ہمیں تو کوئی اعتراض نہیں جناب ! آپ مرزوق رانا صاحب سے اجازت لے لیں ... انھیں ان کے حکم سے یہاں رکھا گیا ہے۔“
 ”اچھی بات ہے ... مرزوق رانا وزیر خارجہ صاحب کے مشیر ہیں نا۔“
 ”جی ہاں ! سنابر صاحب کے چہرے کے ساتھ چلیں جائیں۔“
 ”ٹھیک ہے ... شکریہ۔“
 چہرے انھیں مرزوق کے دفتر تک لے گیا ... وہ اندر داخل ہوئے تو مرزوق کسی سے فون پر بات کر رہے تھے۔
 وکیل کو اندر داخل ہوتے دیکھ کر ان کا منہ بن گیا۔
 ”السلام علیکم مرزوق رانا صاحب ! میں سنابر ایمان کا وکیل ہوں اور ان سے ملنا چاہتا ہوں۔“
 ”ابھی ان سے کسی کو ملنے کی اجازت نہیں دی جا سکتی۔“
 ”لیکن جناب ! قانون انھیں اپنا وکیل کرنے کی اجازت دیتا ہے اور

”انوار بھائی ... آپ کو کوئی اطلاع ملی ہے یا نہیں۔“
 ”کسی اطلاع بھائی؟“
 ”آپ کے دوست کو حراست میں لے لیا گیا۔“
 ”کیا کہا۔“ مارے حیرت کے انوار علیگ بولے۔
 ”آپ فوراً یہاں آ جائیں ... ہم آپ کے ساتھ جا کر حوالات میں ان سے ملاقات کرنا چاہتے ہیں ... پھر آپ کو ان کی فوری ضمانت کا بھی کچھ کرنا ہے۔“
 ”آپ فکر نہ کریں بھائی ... ان کی ضمانت انشاء اللہ آج ہی ہو جائے گی ... اگر میں ایسا نہ کر سکا تو میری وکالت کس کام آئے گی ... میں آ رہا ہوں ... وہیں پہنچ کر حوالات معلوم کروں گا ... آپ پریشان نہ ہوں۔“
 ”شکریہ بھائی صاحب۔“
 ”ارے ارے بھائی ... آپ اپنے بھائی کا شکریہ ادا کر رہی ہیں ... خیر میں آ رہا ہوں۔“
 اور پھر صرف چند منٹ بعد انوار علیگ وہاں پہنچ گئے ... وہ بچوں سے گرم جوٹی سے ملے۔ پھر بیگم سنابر نے انھیں ساری تفصیل سنا دی۔
 ”ابھی پلٹے ہیں ... پہلے میں یہ معلوم کر لوں کہ انھیں رکھا کہاں گیا ہے۔ کہیں کسی تھانے کی عام حوالات میں تو نہیں۔“
 انہوں نے سنابر ایمان صاحب کے دفتر فون کیا ...
 ادھر سے ان کے چہرے نے فون اٹھایا۔

وکیل کو ان سے ملنے کا حق بھی قانون نے دیا ہے ... اگر آپ نے ہمیں ان سے نہ ملنے دیا تو ہم اسی وقت عدالت سے آرڈر لے آئیں گے ... اس صورت میں آپ کو ملنے کی اجازت دینا پڑے گی ... اس طرح آپ کی نیکی ہو گی ... بہتر یہی ہے کہ اس سے پہلے ہی ہمیں ان سے ملنے دیا جائے ... اس میں آپ کا کوئی نقصان نہیں ... ہم ان سے معلومات حاصل کریں گے اور بس۔“

”اچھی بات ہے ... آپ مل لیں۔“ مرزوق نے برا سامہ بتایا اور پھر اپنے چہرہ کی ان کے ساتھ بھیج دیا۔
وہ اندر داخل ہوئے تو شاہر ایمان اچھل کر کھڑے ہو گئے اور انوار علیگ کے گلے سے لگ کر سسک پڑے۔

”ارے ارے تم جوان آدمی ہو اور رو رہے ہو ... بری بات ہے۔“
شاہر ایمان نے جلدی خود پر قابو پا لیا۔
”اب میں تفصیل سننا چاہتا ہوں۔“

شاہر ایمان نے ساری بات تفصیل سے بتا دی ... رقم والی بات بھی دہرا دی ... ان کے خاموش ہوتے ہی وہ بولے۔

”رقم والی بات عجیب نہیں ... جس یہ بھی یہ سازش کی ہے رقم بھی اس نے جمع کرائی ہے ... آج کل کسی کے اکاؤنٹ میں رقم جمع کرانا کیا مشکل ہے ... اور بینک اکاؤنٹ کے بارے میں معلوم کر لینا بھی کچھ مشکل نہیں ... اصل سوال تو فائل کا ہے۔“

”اسی پر تو ہم سب حیران ہیں۔“

”خیر کوئی بات نہیں ... آج کا دور سائنس کے عروج کا دور ہے ... یہ تو اب ہم پتا چلائیں گے کہ آخر فائل کس طرح غائب کی گئی ... رقم جمع کرائے جانے سے یہ بات تو یقینی ہو گئی ہے کہ یہ سازش ہے ... پہلے میں ضمانت کراتا ہوں پھر باقی کام کریں گے ... میں چلا۔“
”ٹھیک ہے بھائی! ہم بیٹیں ہیں۔“

اور پھر انوار علیگ چلے گئے ... دو گھنٹے کے بعد ان کی واپسی ہوئی ... وہ سیدھے مرزوق رانا کے کمرے کی طرف چلے گئے ... انہوں نے ضمانت کے کاغذات ان کے سامنے رکھ دیے ... مرزوق رانا نے کاغذات دیکھے، پھر ایک نظر وکیل انوار علیگ پر ڈالی ... اور بولے۔

”علیگ صاحب! بہت جلد ضمانت کروالی ... چلو خیر ... اصل مسئلہ فائل کا ہے ... اور آپ خود سوچیں ... فائل کے معاملے میں شاہر صاحب مجرم ہیں یا نہیں ... اگر نہیں تو کس طرح ...“

”میں عدالت میں اپنے موکل کو سو فیصد بے گناہ ثابت کروں گا ... آپ مطمئن رہیے۔“

”مطمئن کیسے رہوں ... اصل مسئلہ فائل کا ہے اور فائل غائب ہے۔“
”شاہر آپ کے محکمے کے آدمی ہیں ... محکمے میں رہنے والے ان کے کردار سے اچھی طرح واقف ہوں گے ... آپ خود بتائیں ... کیا ہو فائل کا سودا کر سکتے ہیں۔“

”ایک صاحب اس دنیا میں اچھے اچھے پک جاتے ہیں ... اصل بات یہ ہے کہ ان سے بہت بھاری غلطی ہو گئی۔“ مرزوق رانا مسکرائے۔
”جی ... کیا مطلب؟“

”مطلب یہ کہ ان کا کہنا ہے فائل بند کرے سے غائب ہوئی ... گھر میں کوئی آیا نہ گیا ... حالانکہ انھیں تو یہ ظاہر کرنا چاہیے تھا کہ کوئی اندر داخل ہوا اور فائل اڑا لے گیا ... اس سلسلے میں گھر کا کوئی کالا وغیرہ ٹوٹا ہوا دکھا دیتے ... اب ان کی کہانی پر کون یقین کرے گا ... آپ کا موکل پھنس جائے گا انوار علیگ صاحب ... میری اس بات کو لکھ لیں۔“

”اور مرزوق رانا صاحب! آپ بھی میری اس بات کو لکھ لیں ... میں سنار کو بچپن سے جانتا ہوں ... ان کا کردار میرے سامنے ہے ... ان جیسے دیانت دار آدمی آج کل کم ہی ملتے ہیں ... اور میں ان کی بے گناہی ثابت کروں گا۔“

”جس دن ایسا ہوا اس دن میں آپ کو مبارک باد دوں گا ... لیکن اگر سنار مجرم ثابت ہو گئے تو پھر مجھے اجازت دیجیے گا۔“

”کس بات کی اجازت؟“ انوار علیگ نے انھیں گھورا۔

”اپنے اوپر ہنسے کی۔“

”اوہ ضرور ... یہ اجازت تو میں ابھی دے دیتا ہوں۔“

”چلیے ٹھیک ہے ... اب میرے موکل کو فارغ کر دیں۔“ انوار علیگ

نے خوش گوار موڈ میں کہا ... وہ جلد غصے میں آنا نہیں جانتے تھے۔

جلد ہی سنار ریان کمرے میں داخل ہوئے ...

دونوں دوست پر جوش انداز میں گلے ملے ...

پھر انہوں نے مرزوق رانا سے ہاتھ ملائے اور جانے کیلئے مڑے۔

”آپ نے دفتری آرڈر نہیں سنے سنار صاحب۔“

”جی فرمائیے۔“

”کیس کا فیصلہ ہونے تک آپ معطل رہیں گے ... اگر کیس کا فیصلہ

آپ کے حق میں ہو گیا تو آپ کو ملازمت پر بحال کر دیا جائے گا ... اور

آپ کے واجبات بھی تمام ادا کیے جائیں گے۔“

”کوئی بات نہیں سر۔“

اور پھر وہ وہاں سے سیدھے گھر آئے ... سنار کے بچے ان سے لپٹ گئے ... ان کی بیگم بھی آنکھوں میں آنسو لیے باہر نکل گئیں ... اب ان کے چہروں پر خوشی ہی خوشی تھی ... لیکن سنار ریان بہت فکر مند بھی تھے ...

ایسے میں انہوں نے کہا: ”انوار میرے دوست! فائل والا معاملہ اب تک سمجھ میں نہیں آیا ... آخر فائل کا سراغ کس طرح لگائیں گے ... اور جب تک فائل نہیں مل جاتی یا اسے اڑانے والے نہیں مل جاتے، محکمہ مجھے بے گناہ قرار نہیں دے گا ... عدالت بھی مجھے نہیں چھوڑے گی۔“

”تم فکر نہ کرو۔“ انوار مسکرائے۔

”اوہ ... میں فکر بھی نہ کروں۔“ وہ اس انداز میں مسکرائے۔

”ہاں تم فکر نہ کرو۔ اللہ مالک ہے ... چائے پی کر ایک جگہ چلتے ہیں

... میرے ایک دوست ہیں ... وہ اس معاملے میں بہتر مشورہ دیں گے۔“

”اور ... وہ کون ہیں۔“

”خود ہی دیکھ لیجئے گا ... آئیے چلیں۔“

”انگل ہم ... یعنی کہ ہم بھی چلیں۔“

”تم لوگ کیا کرو گے۔“ شاہ ریان نے جلدی سے کہا۔

”کوئی حرج نہیں ... ان سے میری بہت اچھی علیک سلک ہے ... برا

نہیں مانیں گے۔“

”اور وہ ہیں کون۔“

”ابھی تم دیکھ ہی لو گے ... چلو چلیں۔“

”ابھی ہم نے چائے نہیں پی۔“

”اوہ ہاں واقعی! ایک لحاظ سے چائے پی کر ہی جانا چاہیے۔“

”یہ کیا بات ہوئی۔“

”یہ بات بھی پھر بتاؤں گا۔“

اور پھر انہوں نے چائے پی ... اس کے بعد گھر سے نکلے ...

وکیل صاحب نے انہیں اپنی گاڑی میں بٹھایا اور روانہ ہوئے ... اسی

وقت شاہ ریان کے موبائل کی گھنٹی بج اٹھی ... انہوں نے چونک کر موبائل

نکالا ... اسکرین پر ایک انجانا نام نظر آیا ... بنن دہایا تو دوسری طرف سے

ایک کھروری آواز سنائی دی۔ ”کیوں کیسی رہی۔“

”کیا مطلب؟“

”مطلب یہ کہ تم ابھی تک نہیں سمجھے ... خیر کوئی بات نہیں بہت جلد سمجھ

جاؤ گے ... خدا حافظ۔“

ان الفاظ کے ساتھ ہی فون بند کر دیا گیا ... انہوں نے فوراً وہ نمبر

ڈائل کیا ... لیکن موبائل بند ملا۔

”کون تھا۔“ وکیل صاحب نے پوچھا۔

”نمبر جانا پہچانا نہیں تھا ... اس نے بس اتنا کہا کہ کیوں کیسی رہی ...

جواب میں نے جب یہ کہا کہ کیا مطلب تو اس نے کہا، مطلب یہ کہ تم

ابھی تک نہیں سمجھے، خیر جلد سمجھ جاؤ گے اور یہ کہہ کر فون بند کر دیا گیا۔“

”اس سے تو صاف ظاہر ہے کہ یہ سب سازش ہے۔“

”ہاں اس کے سوا کیا کہا جاسکتا ہے۔“

ان کا سفر پندرہ منٹ تک جاری رہا ... پھر انوار علیگ نے گاڑی ایک

بہت کشادہ گلی میں موڑ لی ... ساتھ ہی بولے۔

”وہ دیکھئے جن سے ملنے ہم آئے ہیں۔“

ان کی نظریں سامنے کی طرف اٹھ گئیں۔

☆☆☆☆☆

پروفیسر

آنے والے صاحب اپنے دو بچوں کے ساتھ خوش گوار موڈ میں چلے آ رہے تھے ... ان کی نظریں ابھی ان کی طرف نہیں اٹھی تھیں ...

ادھر انوار علیگ کار ایک طرف کر کے روک چکے تھے اور کار سے نیچے اتر آئے تھے ... انھیں نیچے اترتے دیکھ کر سناہر ریان اور ان کے تینوں بچے بھی اتر آئے ... عین اسی وقت سامنے سے آنے والوں نے انہیں دیکھ لیا ...

پل بھر کیلئے بچوں کے والد کے چہرے پر حیرت ابھری ...

پھر وہ مسکرا دیئے ... ان کے قدم پہلے کی نسبت تیز ہو گئے اور نزدیک آتے ہی وہ بولے: ”السلام علیکم انوار علیگ صاحب ... بہت دنوں بعد آپ سے ملاقات ہو رہی ہے۔“ یہ کہتے ہوئے انہوں نے ان سے ہاتھ ملایا۔

ساتھ ہی سناہر ریان سے ہاتھ ملاتے ہوئے بولے:

”اور آپ کی تعریف۔“

”وعلیکم السلام! یہ میرے دوست ہیں سناہر ریان! ... اور سناہر ریان! یہ میرے دوست انسپکٹر جمشید ہیں۔“

”اوہو۔“ مارے حیرت کے ان کے منہ سے نکلا۔

”اور اگر میں غلطی پر نہیں ہوں تو سناہر ایان صاحب محکمہ خارجہ میں

چیف سیکرٹری کے ماتحت ہیں۔“

ان کے چہرے پر حیرت دوڑ گئی ... وہ بولے بغیر نہ رہ سکے۔

”آپ کی معلومات پر حیرت ہے۔“

”اللہ کی مہربانی سے میں تو یہ بھی جانتا ہوں کہ آپ اپنے جھگے میں سب سے زیادہ دیانت دار ہونے کی شہرت رکھتے ہیں۔“

ادھر بچے آپس میں ہاتھ ملا چکے تھے۔

”لیکن میری شہرت اور عزت خاک میں مل چکی ہے۔“ سناہر ایان نے اس لہجے میں کہا۔

”کیا مطلب؟“ انسپکٹر جمشید نے غور سے سناہر ریان کی طرف دیکھا۔

”انسپکٹر جمشید میرے دوست ... میں ان کی کہانی سنانے کے لیے ہی آپ کے پاس آیا ہوں۔“

”آئیے آئیے۔“

وہ انھیں اپنے ڈرائنگ روم میں لے آئے ... ایسے میں محمود نے کہا۔

”ابا جان ہم یہاں ٹھہر سکتے ہیں یا ہماری موجودگی نامناسب ہے۔“

”نہیں نہیں ... آپ ہمارے ساتھ ہی بیٹھئے۔“ انوار علیگ مسکرائے۔

”تب پھر ہم اپنی بہن کو بھی بلا لیتے ہیں۔“

”ہاں محمود فاروق .. فرزانہ کو بھی بلا لو۔“

”جی اچھا۔“ اس نے مسکرا کر کہا اور اندرونی دروازے سے نکل گیا ...

فوراً ہی وہ فرزانہ کے ساتھ اندر داخل ہوا۔

”السلام علیکم۔“ فرزانہ نے سب کی طرف دیکھتے ہوئے کہا۔

”وعلیکم السلام۔“ ان سب نے ایک ساتھ کہا۔

”فرزانہ! یہ میرے دوست انوار علیگ صاحب ہیں، وکیل ہیں ... اور یہ ہیں شاہر ایمان صاحب ... محکمہ خارجہ میں چیف سیکرٹری کے پتی اسے ہیں ... اور یہ ہیں ان کے بچے ... نام یہ خود بتا دیں گے۔“

انہوں نے ایک دوسرے کے نام بتا دیئے۔

”اور اب ہمیں ان کی کہانی سنی ہے ... غور سے۔“

”جی بہتر!“

شاہر ایمان نے کہانی شروع کی ... وہ غور سے سنتے رہے ... ساری تفصیل سنانے کے بعد خاموش ہو گئے ... پھر چونک کر بولے۔

”ہاں ابھی جب ہم آپ کی طرف روانہ ہوئے ... اس وقت کسی نے موبائل پر کہا تھا ... کیوں کسی رہی کیا سمجھے ... خیر بہت جلد سمجھ جاؤ گے۔“

”ہوں ... فرزانہ تم بتاؤ۔“

”یہ تو صاف ان کے خلاف سازش ہے۔“

”لیکن سوال تو یہ ہے کہ سازش کرنے والوں نے فائل کیسے غائب کی ... یعنی بند کمرے سے۔“

”اس کے لیے تو ہمیں ان کے گھر کا اور کمرے کا جائزہ لینا ہو گا۔“ فرزانہ نے فوراً کہا۔

”بہت خوب بالکل درست!“ انسپکٹر جمشید نے کہا۔

”جی ہاں چلئے پھر ... آپ لوگوں کو گھر کا معائنہ کرا دوں۔“

اب وہ سب شاہر کے گھر کی طرف روانہ ہوئے ... وہاں پہنچ کر انہوں نے پوری کوششی کا جائزہ لیا۔ کوششی کچھ اس طرح بنی ہوئی تھی ... اس کے صرف سامنے کی طرف بیرونی دیوار تھی ... اس دیوار کے اندر لان تھا اور لان کے سامنے کوششی کی عمارت تھی ... پہلے ایک برآمدہ تھا ... پھر ساتھ ساتھ کمرے تھے ... یہ چھ کمرے تھے، ہر کمرے کے ساتھ غسل خانہ تھا ... دائیں طرف باورچی خانہ تھا ... کمروں کے اوپر چھت کے چاروں طرف خوب صورت گرل لگائی گئی تھی ... چھت پر کوئی کمرہ وغیرہ نہیں تھا ... باورچی خانے کے ساتھ ہی چھت پر جانے کے لیے سینٹ کا زینہ تھا ... بائیں طرف والا کمرہ شاہر ریان کا دفتری کمرہ تھا ... اس کے ساتھ والا کمرہ ان کے سونے کا تھا ... اور پھر ان کے تینوں بچوں کے کمرے تھے ... آخری کمرہ ڈرائنگ روم تھا ... ملازم کے لیے باورچی خانے کے پیچھے الگ ایک چھوٹا سا کمرہ تھا ...

انسپکٹر جمشید نے نہایت خاموشی سے پوری کوششی اور کمروں کا بھی اندر

اور باہر سے جائزہ لیا ... پھر وہ سب ڈرائنگ روم میں آ بیٹھے ...

سب خاموش تھے۔ آخر انسپکٹر جمشید کی آواز ابھری:

”اب سوال وہیں آ جاتا ہے کہ فائل کس نے اور کیوں غائب کی ...

سوال یہ بھی ہے کہ کیوں غائب کی ہے ... ہمیں ان تین سوال کے جواب تلاش کرنے ہیں ... آپ کی ضمانت بہر حال ہو چکی ہے اور آپ کو فکر

کرنے کی ضرورت نہیں۔“
 ”لیکن جب تک فائل مل نہیں جاتی اس وقت تک میں کیسے سکون کا
 سامن لے سکتا ہوں۔ یہ تو آپ کہہ رہے ہیں کہ فائل کی گم شدگی میں
 میرا ہاتھ نہیں ہے۔ عدالت کو کیسے مطمئن کیا جائے گا۔“
 ”ہمارا کام تو اب شروع ہو رہا ہے۔ ہم فائل کے چور تک ضرور
 پہنچیں گے۔ اسے بے نقاب کر کے دیں گے۔“

”یہ آپ کا مجھ پر احسان ہو گا۔“
 ”جی نہیں۔ یہ ہمارا کام ہے۔“ انسپکٹر جمشید مسکرا دیے۔ پھر بولے۔
 ”اور اب ہمیں اجازت دیجیے کیونکہ اس فائل کے سلسلے میں ہمیں ایک
 جگہ فوری طور پر جانا ہے۔“

”جی اچھی بات ہے۔“ اور وہ ان سے ہاتھ ملا کر باہر نکل آئے۔
 ایک گھنٹے بعد وہ تجربہ گاہ میں داخل ہو رہے تھے اور پروفیسر داؤد حیران
 ہو کر ان کی طرف دیکھ رہے تھے۔ اور وہ اس بات پر حیران ہو رہے تھے
 کہ آخر پروفیسر داؤد کس بات پر حیران ہیں۔ فاروق تو وہ نہ سکا۔

”پروفیسر انگل۔ ہم آپ کی حیرت پر حیران ہیں۔“

”تو ہو لو حیران۔ مجھے کیا۔ بلکہ میرا کیا جاتا ہے۔“

”گنا ہے آپ ناراض ہیں۔“

”نہیں تو۔ یہ ہوائی کسی دشمن نے اڑائی ہو گی۔“ وہ ہنسے۔

”تب پھر پراسرار کیوں بن رہے ہیں آپ۔“ فرزانہ نے منہ بنایا۔

”میں ناراض نہیں ہوں۔ البتہ مجھے تم لوگوں پر غصہ ضرور ہے۔“
 ”لیکن انگل قسم لے لیں۔ ہم نے تو آپ کو غصہ دلانے والا ایک
 کام بھی نہیں کیا ہے۔“ فاروق ہوکھلا کر بولا۔
 ”انسپکٹر جمشید ان کی باتوں پر برابر مسکرا رہے تھے۔
 ”لاؤ دو۔“ پروفیسر داؤد نے ہاتھ آگے بڑھایا۔
 ”جی کیا دوں۔“

”قسم۔ تم ہی نے تو کہا ہے انگل قسم لے لیں۔ تو اب دے دو
 قسم۔“ وہ بچوں کی طرح بولے۔

”خیر تو ہے انگل! آپ بہت شوخ نظر آ رہے ہیں۔“
 ”بھئی اس بڑھاپے میں کیا میں یہ بھی نہ کروں۔“ وہ مسکرائے۔
 ”جج۔ جی۔ جی نہیں۔ ضرور کریں۔ اللہ آپ کو اور زیادہ شوخی عطا
 فرمائے۔ آمین۔“ فاروق نے سچے دل سے دعا مانگی۔

”فاروق! مجھے ان سے بات کرنے دو۔“ انسپکٹر جمشید بول اٹھے۔

”جی اچھا! پہلے آپ بات کر لیں۔“

”پروفیسر صاحب۔ ہمارے محکمہ خارجہ کے چیف سیکرٹری نے ایک
 بہت اہم اور خفیہ فائل اپنے پی اے سنابر ریان کو دی۔ انہوں نے اس
 فائل پر رات کو دیر تک کام کیا، پھر کمرے کا دروازہ اندر سے بند کر کے
 سو گئے۔ صبح جب وہ اٹھے تو دروازہ بدستور اندر سے بند تھا، کھڑکی بھی
 بند تھی۔ لیکن فائل غائب تھی۔“

یہاں تک کہ انہوں نے پروفیسر واڈو کی طرف دیکھا ...
ان کے چہرے پر کوئی خاصی حیرت نظر نہیں آئی تھی۔
”آپ کو یہ سن کر حیرت نہیں ہوئی۔“

”نہیں! اس لیے کہ میں ایک سائنس دان ہوں ... آگے چلو۔“
”بیرونی دروازہ بھی بند تھا ... انہوں نے سارے گھر کی تلاشی لے ڈالی
لیکن فائل نہ ملی ... فائل لے کر انہیں نو بجے دفتر پہنچنا تھا ... لیکن فائل تو
تھی ہی نہیں ... لیکن دفتر تو جانا پڑا اور وہاں انہیں معطل کر دیا گیا ... بلکہ
حراست میں لے لیا گیا کیونکہ ان کے بینک میں اکاؤنٹس میں بڑی بڑی
رقمیں جمع کرائی گئی تھیں ... اس سے یوں نظر آتا تھا کہ فائل انہوں نے خود
غائب کی ہے ... یعنی اس کا کسی غیر ملکی طاقت سے سودا کیا ہے ... لیکن پھر
ان کو ضمانت پر رہائی مل گئی ... اب یہ کیس ہمارے ہاتھ میں ہے ... ہم یہ
بات جانتے ہیں کہ سابر ریان دیانت دار آدمی ہیں ... وہ خود فائل کو غائب
نہیں کر سکتے تھے ... اس کا مطلب یہ ہے کہ ان کے خلاف سازش کی گئی
ہے یا پھر کسی غیر ملکی طاقت نے اس فائل کو اڑا لے جانے کا منصوبہ بنایا
ہے ... آپ اپنا خیال بتائیں کہ اس طرح بند کمرے سے فائل کیسے غائب
ہو سکتی ہے۔“

یہاں تک کہ وہ خاموش ہو گئے اور گے پروفیسر کی طرف دیکھنے۔

”دیکھو جشید! کسی سائنسی حربے کے ذریعے فائل کو بند کمرے سے
غائب کیا جاسکتا ہے لیکن اس سے پہلے میں یہ پوچھنا چاہتا ہوں کہ سابر

ریان کے اس کمرے میں کیا کوئی روشن دان ہے۔“
”روشن دان! ان سب سے منہ سے نکلا۔“
”ہاں روشن دان۔“

”روشن دان کافی اونچا ہے اور اس تک پہنچنا ممکن نہیں جب تک کمرے
سے باہر کوئی میڑھی نہ لگائی جائے ... میرے خیال میں چونکہ بیرونی دروازہ
بند ملا تھا اور زینہ بھی اندر سے بند ملا تھا، اس لیے کسی میڑھی کے اندر
لائے جانے کا امکان نہیں۔“

”یار جشید! میرے ذہن میں ایک بات آئی ہے، اس سے پہلے کہ
ہم اس مسئلے کا حل سائنس کے حوالے سے سوچیں ... کیوں نہ ایک اور
ذریعہ سے جائزہ لیں۔“
”اور وہ کیا انگل۔“ محمود نے حیران ہو کر کہا۔

”ہمارے ملک میں شعبہ باز ہیں ... وہ ایسے ایسے حیرت انگیز کام
دکھاتے ہیں کہ آدمی حیرت زدہ سے رہ جاتا ہے کہ آخر وہ یہ کام کس طرح
کر لیتے ہیں ... ایک ایسے ہی شخص کو میں جانتا ہوں ... کیوں نہ اسے بلا
لیں ... وہ بتائے گا کہ بند کمرے سے فائل کیسے اڑائی گئی۔“
”اس بار آپ نے حیرت انگیز بات کہی ... میرا خیال تھا کہ آپ کوئی
سائنسی وضاحت کریں گے۔“

”وہ تو میں کروں گا ... اگر اس سے کام نہ چلا۔“
”لیکن ہم پہلے سائنسی جائزہ کیوں نہ لے لیں۔“

”میرا خیال ہے اس معاملے میں سائنسی طریقہ اختیار نہیں کیا گیا۔“
یہ کہہ کر انہوں نے کسی کے نمبر ملائے... اور بولے۔
”السلام علیکم پروفیسر صاحب! مجھے آپ کی مدد درکار ہے... کیا آپ
اسی وقت تجربہ گاہ آ سکتے ہیں۔“
دوسری طرف کا جواب سن کر انہوں نے شکریہ کہا اور موبائل بند کر دیا۔
”وہ آ رہے ہیں... ان کا نام ہے پروفیسر انش... یہ بڑے بڑے
سرکاری اور غیر سرکاری اداروں میں شعبہ دکھاتے ہیں... لوگوں کو حیرت
زدہ کرتے ہیں... ان کا فن واقعی دیکھنے سے تعلق رکھتا ہے۔“
”لیکن اس موقع پر انکل خان کو بھی یہاں ہونا چاہیے تھا۔“
”انہیں بھی ابھی فون کر دیتا ہوں۔“ یہ کہتے ہوئے وہ مسکرائے اور
انہیں فون کرنے لگے... اس کے بعد وہ لگے انتظار کرنے...
آخر قدموں کی آواز سنائی دی۔ جلد ہی خان رحمان اندر داخل ہوئے
... انہوں نے گرم جوشی سے ایک دوسرے سے ہاتھ ملایا۔
”کیا مسئلہ ہے دوستوں۔“ وہ بولے۔

انہیں تفصیل سنا دی گئی... اسی وقت پھر قدموں کی آواز سنائی دی...
پروفیسر صاحب نے پہرے داروں کو ہدایات دے دی تھیں۔
اور پھر ایک درمیانے سے قد کا دبلا پتلا آدمی اندر داخل ہوا... اس کے
نقشہ نگار عجیب سے تھے... حلیہ بھی عجیب تھا... سر پر لمبے لمبے کھڑے
بال تھے... سرکس کا جوکر لگتا تھا...

”ہیلو دوستو! پروفیسر انش حاضر ہے... کیا حکم ہے میرے لیے۔“
انہوں نے آتے ہی کسی مداری کی طرح شوخ آواز اور لہجے میں کہا...
پروفیسر داؤد نے سب سے ان کا تعارف کرایا...
انسپیکٹر جمشید کے نام پر وہ چونکے... اور حیرت زدہ انداز میں بولے۔
”اوہو میں سوچ بھی نہیں سکتا تھا کہ آپ سے یہاں ملاقات ہوگی
... شوق بہت تھا آپ سے ملاقات کا۔“
”شکریہ!“ انسپیکٹر جمشید نے مسکرا کر کہا۔

چند منٹ ادھر ادھر کی باتوں کے بعد پروفیسر داؤد نے ان سے کہا۔
”پروفیسر ایک سنگین مسئلہ ہے... آپ نے سنا بر ایان کا نام سنا ہے۔“
”سنا بر ایان...“ ان کے منہ سے جیسے سوچنے کے سے انداز میں نکلا۔
”مذکرہ خارجہ میں ہیں... چیف سیکرٹری کے پی اے۔“
”نام تو سنا ہوا لگتا ہے۔“ پروفیسر انش بولے۔

پروفیسر داؤد نے ساری بات انہیں بتا دی... سن کر غور کرتے رہے پھر
بولے: ”جب تک موقع نہ دیکھ لیا جائے کچھ نہیں کہا جاسکتا... ویسے بند
کرے سے فائل غائب کرنا کوئی اتنا مشکل کام نہیں۔“
”تب پھر وہاں چلتے ہیں۔“ انسپیکٹر جمشید نے کہا۔
”ٹھیک ہے۔“

وہ اپنی جیب میں اور خان رحمان اپنی گاڑی میں سنا بر ایان کے گھر
پہنچے... انہوں نے باہر نکل کر ان کا استقبال کیا...

پھر وہ انہیں اپنے کمرے میں لے آئے:
 ”آپ کمرے کا جائزہ لیں... میں چائے وغیرہ کا کہہ کر آتا ہوں۔“
 ”چائے کی ضرورت نہیں... ہم اپنے وقت پر چائے پیتے ہیں... ہاں
 پروفیسر آتش صاحب کے لیے ضرور بنوا لیں۔“
 ”میں چائے پیتا ہی نہیں۔“

”اوہو اچھا۔“ انسپکٹر جمشید مسکرائے۔

اب پروفیسر آتش نے کمرے کا جائزہ شروع کر دیا... انہوں نے سب
 سے پہلے روشن دان کو دیکھا... پھر کمرے سے باہر نکل کر کوٹھی کے پچھلی
 طرف آئے... روشن دان اس طرف تھا۔

”روشن دان کافی اونچا ہے... سیڑھی لگائے بغیر کام نہیں چل سکتا...
 پھر روشن دان سے کسی کا اندر داخل ہونا بھی ممکن نہیں... یہ اتنا بڑا نہیں ہے
 ... لہذا وہی بات ہے جو میرے ذہن میں پہلے ہی آگئی تھی۔“

یہ کہتے ہوئے پروفیسر آتش مسکرائے۔

”جی کیا مطلب! کیا بات ذہن میں آگئی تھی؟“

وہ ایک ساتھ بول اٹھے۔

☆☆☆☆☆

تین حلیے

پروفیسر آتش نے ایک نظر سب پر ڈالی۔

پھر بڑے ڈرامائی انداز میں بولے...

”فائل اڑانے کا پروگرام پہلے ہی بنا لیا گیا تھا۔“

”یہ اندازہ تو خیر ہمیں ہے...“ انسپکٹر جمشید بولے۔

”ٹھیک! آپ کا دن رات کا کام ہے اس لیے... خیر اب میں بتاتا

ہوں فائل کیسے اڑائی گئی... فائل یہاں تھی اس میز پر... ٹھیک ہے۔“

”جی ہاں!“ وہ بولے۔

”کمرے کا دروازہ بند تھا، کھڑکی بھی بند تھی... اب لے دے کے

روشن دان ہی ایسا ذریعہ تھا جس کے ذریعے فائل اڑائی جاسکتی تھی... لیکن

اس کے لیے روشن دان سے باہر پہلے سیڑھی لگائی جاتی اور پھر کسی چھٹے نما

آلے کے ذریعے فائل اٹھائی جاتی... لیکن بند گھر میں فائل اڑانے والے

سیڑھی کہاں سے لاتے... روشن دان سے فائل اڑانا بھی ان کے لیے ممکن

نہیں تھا... اب... اب وہ کیا کرتے... فائل تو انہیں اڑانا تھی لہذا وہ...“

پروفیسر آتش کہتے کہتے رک گئے۔

”لہذا کیا؟“ مارے بے چینی کے ان کے منہ سے ایک ساتھ نکلا۔

”لہذا فائل اڑانے والا دن میں ہی آپ کے گھر آ گیا تھا۔“
 ”کیا بات کرتے ہیں پروفیسر صاحب... ہمارے گھر کے کل افراد پانچ ہیں... میں، میری بیگم اور تین بچے... ہمارے گھر میں کوئی ملازم نہیں... میری بیگم ملازم رکھنے کے بالکل خلاف ہیں... ان حالات میں کوئی گھر میں کیسے داخل ہو سکتا تھا... وہ بھی اس طرح کہ ہمیں اس کی موجودگی کا پتا نہ چلتا... پھر آپ نے فوراً نہیں کیا... آپ کے کہنے کے مطابق اگر کوئی گھر کے اندر آ گیا تھا تو میرا کمرہ تو پھر بھی اندر سے بند تھا... دوسری بات... وہ آنے والا دن میں تو اگر کسی طرح اندر آ گیا تھا لیکن واپس تو وہ دروازہ کھول کر ہی جا سکتا تھا... لیکن ہر دہائی دروازہ بھی اندر سے بند ملا تھا... لہذا آپ کی بات کو کیسے تسلیم کیا جا سکتا ہے بھلا۔“

خارجہ ایان کی بات سن کر پروفیسر اتش ذرا بھی پریشان نہیں ہوئے... وہ برابر مسکرائے جا رہے تھے... ان کے خاموش ہونے بولے۔
 ”میں جانتا ہوں... کل آپ نے گھر میں کسی مرمت والے کو بلایا تھا... بجلی کی مرمت یا کسی اور چیز کی مرمت کے لیے۔“

”ہم نے بلایا تو نہیں تھا... وہ آدمی خود آئے تھے... انہوں نے بتایا تھا کہ اس محلے کے تمام مکوں میں کرنٹ آ رہا ہے... وہ اس نقص کو تلاش کرتے پھر رہے ہیں... آپ کا پائپ بھی چیک کرتے ہیں اور اگر ان میں کرنٹ ہو تو اس کا بندوبست کرنا ہے اور یہ کہ ان کا تعلق پانی کے جھکے سے ہے... یہ بات چونکہ پریشان کن تھی... اس لیے بیگم صاحبہ نے انہیں

اندر آنے دیا تھا... وہ تین تھے... وہ اپنے کام میں لگ گئے اور بیگم اپنے کمرے میں آ گئیں... بچے اس وقت وہی کھیل رہے تھے اور میں دفتر میں... یہ بات بیگم نے مجھے بتائی تھی۔“
 ”جب پھر ہمیں ان سے سوالات کرنے دیں۔“
 ”ضرور کریں۔“

ان کی بیگم بھی وہیں تھیں... کیونکہ سبھی یہ جاننا چاہتے تھے کہ آخر فائل کیسے غائب کی گئی۔
 ”وہ تین تھے۔“
 ”جی ہاں!“

”جب وہ گئے تھے تو اس وقت؟“
 ”اس وقت دو تھے۔“

”کیا!!!“ ان سب کے منہ سے نکلا۔

”آپ نے ان سے پوچھا نہیں کہ تیسرا ساتھی کہاں چلا گیا۔“
 ”پوچھا تھا... ایک نے بتایا تھا کہ وہ پہلے ہی اگلے گھر جا چکا ہے۔“
 ”دیکھا آپ نے! میں نے کہا تھا۔“ پروفیسر اتش مسکرائے۔

”یہاں تک تو بات ٹھیک ہے، لیکن جناب بند کمرے سے فائل کیسے اڑائی گئی... کیا اس نے سلیمان ٹوپی پہن رکھی تھی کہ کسی کو نظر ہی نہ آیا۔“
 ”یہ کوئی مشکل بات نہیں... پائپ چیک کرنے کے بہانے ایک آدمی گھر میں ہی کہیں چھپ گیا... رات کے وقت چابیوں سے تالے لگائے

مئے تو اس نے دیکھ لیا کہ چابیاں کہاں رکھی جاتی ہیں ... بس اس نے وہاں سے چابیاں اٹھائیں اور ان سے سٹائر صاحب کے کمرے کا تالا کھول ڈالا۔ تالے تو آج کل دونوں طرف سے کھل جاتے ہیں۔“

اس وضاحت کے بعد وہ سب چپ ہو گئے اور غور کرنے لگے ...
پروفیسر اجیش کی بات ٹھیک لگتی تھی ...

لیکن پھر انسپکٹر جمشید نے ان کی طرف مسکرا کر دیکھا اور بولے۔
”پروفیسر صاحب! ایک بات کی وضاحت آپ نے نہیں کی۔“

”اور وہ کیا ...“

”آپ نے کہا ہے ... اس شخص نے یہ دیکھ لیا کہ چابیاں کہاں رکھی جاتی ہیں ... وہاں سے اس نے اٹھالیں اور تالا کھول کر سٹائر صاحب کے کمرے میں داخل ہو گیا ... فائل اٹھائی اور تالا باہر سے لگا دیا ... پھر وہ بیرونی گیٹ پر آیا اور چابی سے دروازہ کھول لیا ... پھر باہر نکل کر باہر سے تالا لگا دیا ... ٹھیک؟“

”جی ہاں! بالکل ٹھیک۔“

”لیکن جناب اس صورت میں تو چابیاں گھر میں اس جگہ نہیں مل سکتیں تھیں ... جب کہ گھر والوں نے بھی ایسی کوئی بات نہیں بتائی ... اور پھر سٹائر صاحب تو سارے گھر والوں سے پہلے جاگے تھے ... ان کے کمرے میں تو چابی نہیں ہو سکتی تھی ... وہ تو فائل اڑانے والا ساتھ ہی لے گیا تھا ... جناب! فائل اس طرح نہیں اڑائی گئی۔“

اس بار پروفیسر اجیش بھی سوچ میں ڈوب گئے:
”اب ... اب کیا کیا جائے ... کیسے معلوم ہو کہ فائل کیسے اڑائی گئی۔“
”لیکن ہم ایک رخ سے تحقیقات ضرور کر سکتے ہیں۔“ ایسے میں انسپکٹر جمشید نے کہا۔

”اور وہ کس طرح۔“

”پانی کے محکمے سے معلوم کیا جاسکتا ہے ... کیا کل دن میں نمکوں میں کرنٹ آیا تھا ... یعنی اس علاقے کے نمکوں میں اور انہوں نے اس غرض کے لیے اپنے کارکن بھیجے تھے۔“
”اور ہاں! یہ ٹھیک ہے۔“

اب انسپکٹر جمشید نے محکمے کے نمبر ملائے ... اپنا تعارف کرایا ... اور سٹائر ایمان کے علاقے کے بارے میں پوچھا کہ کیا یہاں کل دن میں پانی کے نمکوں میں کرنٹ دوڑنے کی شکایت کی گئی تھی ... ادھر سے فوراً کہا گیا۔
”کسی نے انواہ اڑائی ہوگی ... ایسی کوئی بات بالکل نہیں ہوئی ... اور نہ ایسے کسی بھی کام کے لیے کل کچھ لوگوں کو بھیجا گیا۔“

”شکریہ!!“ انہوں نے موبائل آف کیا اور ان کی طرف مڑے ...
کیونکہ یہ بہر حال ایک خاص اطلاع تھی ان کے لیے ... پانی کے نمکوں میں کوئی کرنٹ نہیں آیا تھا نہ محکمے نے کسی کو بھیجا تھا ... لیکن سٹائر ایمان کے گھر تین افراد اس بہانے آئے تھے ... ان میں سے دو کو جاتے ہوئے دیکھا گیا ... لیکن تیسرے کو جاتے ہوئے کسی نے نہیں دیکھا تھا ... جب کہ ان

دو نے یہ کہا تھا کہ وہ ان سے پہلے جا چکا ہے ... اور اب جب کہ یہ بات ثابت ہو گئی تھی کہ وہ لوگ غلط لوگ تھے ... تو پھر بھی کہا جا سکتا تھا کہ ان کا تعلق ضرور فاکل اڑانے والے منصوبے سے تھا ۔

”پروفیسر اتش! کم از کم آپ کا یہ اندازہ بالکل درست ثابت ہو گیا کہ فاکل اڑانے کے لیے ان میں سے ایک مکان میں ہی کہیں چھپ گیا تھا ۔ ہم یہ تو سوچ سکتے ہیں کہ وہ شاہر ایان کے کمرے میں آکر بند کے نیچے لیٹ گیا تھا ... اور جب شاہر صاحب کام سے فارغ ہو کر سو گئے ... تو وہ نکلا ... اس نے فاکل اٹھائی اور کمرے سے نکل گیا ... چابی تو اندر لگی ہوئی تھی ... اس چابی سے اس نے دروازہ کھولا اور باہر نکل کر اسی چابی سے تالا باہر سے لگا دیا ... یہی کام اس نے بیرونی دروازے سے نکلنے کے لیے کیا ۔ سوال تو بس یہ ہے کہ پھر چابیاں بدستور اندر اپنی جگہ پر کیوں ملی۔“ یہاں تک کہ کراپکٹر جمشید خاموش ہو گئے ۔

ادھر ان کے خاموش ہوتے ہی پروفیسر اتش بولے :

”مجھے اس معے کا ایک حل سمجھ میں آتا ہے کراپکٹر صاحب ... وہ یہ کہ ہر گھر میں چابیاں ایک سے زائد ہوتی ہیں تاکہ کم ہونے پر دوسری سے کام چلایا جائے ... اس گھر میں ضرور چابیوں کے دو یا تین جھپٹے رہے ہوں گے ۔ فاکل اڑانے والے نے دوسرا جھٹا استعمال کیا تھا ... اس جھپٹے کو اس نے ہاتھ ہی نہیں لگایا تھا ... اس طرح پہلا جھٹا اپنی جگہ پر موجود رہا ... شاہر صاحب ! آپ یہ ذرا دیکھیں کہ دوسرا جھٹا اپنی جگہ پر ہے یا نہیں ۔“

”جی اچھا۔“ یہ کہہ کر وہ دھجے اور ہاتھ نکل گئے ...
واپس آئے تو ان کے چہرے پر ہوا کیوں اڑ رہی تھیں ... اس کے منہ سے نکلا :

”دوسرا جھٹا غائب ہے ۔“

”اوہ ! اوہ۔“ ان سب کے منہ سے نکلا ۔

چند منیٹر خاموشی رہی پھر انسپلم جمشید بولے ۔

”اب یہ بات سمجھی جاسکتی ہے کہ قیسرا آدمی گھر میں کہیں چھپ گیا تھا اور اس نے چابیوں کا دوسرا جھٹا تلاش کر لیا تھا ... اسی کی مدد سے اس نے شاہر ایان کا دروازہ کھولا اور فاکل اٹھائی ... پھر اسی چابی سے دروازہ دوبارہ لاک کر دیا اور اس طرح وہ گھر سے بھی باہر نکل گیا ۔“
”بالکل یہی ہوا ہے ۔“

”پروفیسر اتش صاحب کا شکریہ ... ان کی مدد سے ہمیں کامیابی ہوئی ہے ... شاہر صاحب آپ کی نیگم نے ان تینوں کو دیکھا تھا ... بس یہ ہمیں ان کے حلیے بتا دیں ... اس کے بعد ہم انھیں خود ہی تلاش کر لیں گے ... اور ان کے ملنے کی دیر ہے، ہم فاکل کی گمشدگی کا سراغ نکالیں گے ۔“
”اچھی بات ہے۔“ یہ کہہ کر شاہر ایان اپنی نیگم کی طرف مڑے ۔ ان کے بچے بھی ساتھ ہی بیٹھے تھے ۔

”تم نے ان تینوں کو دیکھا تھا ... کیا ان کے حلیے بتا سکتے ہیں ۔“
”ڈیڈی میں بتا سکتا ہوں ... میری یادداشت بہت اچھی ہے۔“

”تو بتاؤ بیٹا اجمل۔“
 ”ہم ان کے حلیے ساتھ ساتھ نکلیں گے ... محمود لکھتے رہو۔“

”جی اچھا۔“

اب شاہر کے بڑے بیٹے اجمل نے کہنا شروع کیا:
 ”ان میں سے ایک بے قد کا تھا، دوسرا درمیانے قد کا اور تیسرا
 چھوٹے قد کا۔“

”ایسے بات نہیں بنے گی۔“ انسپکٹر جمشید مسکرائے۔

”جی کیا مطلب؟“

”پہلے آپ ایک کا پورا حلیہ بتائیں ... قد کے علاوہ چہرے کے نقش و
 نگار کے بارے میں بتائیں ... جو بھی آپ کو یاد ہو ... اور خوب غور سے
 اور احتیاط سے بتائیں ... کیونکہ درست معلومات ہی ہمیں درست مجرم تک
 لے جائیں گی۔“

”فحیک ہے ... بے قد والے کا چہرہ بھی لمبا تھا، ناک بھی لمبی تھی ...
 آنکھیں پیلے رنگ کی تھی ... ٹھوڑی میں ایک گڑھا تھا ... چہرے کا رنگ زرد
 مائل تھا ... دیسے وہ بہت دبلا پتلا سا تھا ... کمزور سا ...“ اس نے سوچ
 سوچ کر کہا۔

”اور دوسرے کا۔“ انسپکٹر جمشید دلچسپی لیتے ہوئے بولے۔

”اس کا قد درمیانہ تھا ... چہرہ چوڑا تھا ... آنکھیں سیاہ رنگ سانولا ...
 بال بھی سیاہ تھے۔“

”اب تیسرے کا بھی بتادیں۔“
 ”اس کا قد چھوٹا، چہرہ گول تھا ... ہاتھ پیر مضبوط جسم گٹھا ہوا، رنگ
 سرخ و سفید اور ہونٹ بہت باریک۔“
 ”کیا!!!“ انسپکٹر جمشید چلا اٹھے۔

☆☆☆☆☆

بہراض

وہ چونک کر ان کی طرف مڑا۔
 "معلوم ہوتا ہے کوئی کام کی بات معلوم ہو گئی۔" فرزانہ بول اٹھی۔
 "کوئی ایسی دیکھی۔"
 "مثلاً کیا؟"

"تیرے کا حلیہ... اس حلیے کے آدمی کو میں جانتا ہوں اور اس سے
 ایک بار میری مگر ہو چکی ہے... لیکن افسوس میں اسے پکڑ نہیں سکا تھا۔"
 "اوہ!!۔" فرزانہ کے لہجے میں حیرت تھی۔
 "سب سے اہم بات ہمیں یہ پوچھنی ہے کہ انہوں نے کن دو کو
 جاتے ہوئے دیکھا... اور کون سا گھر میں چھپا رہ گیا تھا۔"
 "جی تیسرا والا۔" اجمل نے فوراً کہا۔

"پروفیسر صاحب آپ پروفیسر انٹش کو لے چلیں اور خان رحمان کو بھی
 ... آپ دونوں حضرات کی اس کیس میں ضرورت پیش آئی تو آپ کو فون
 کر دیں گے۔ فی الحال ہمیں ایک ایسی جگہ جانا ہے... جہاں آپ کو
 ساتھ لے جانا مناسب نہیں۔"

"جب تم کہو گے ہم آ جائیں گے۔" پروفیسر داؤد نے فوراً کہا...

وہ سمجھ گئے تھے کہ انسپکٹر جمشید نے کسی مصلحت کے تحت یہ بات کہی
 ہے... محمود فاروق اور فرزانہ نے بھی یہ بات فوراً سمجھ لی...
 اب وہ وہاں سے روانہ ہوئے... کچھ ہی دور جا کر انسپکٹر جمشید نے
 گاڑی سڑک کے کنارے روک لی اور اکرام کو فون کرنے لگے... سلسلہ
 ملتے ہی وہ بولے: "اکرام... میں تمہیں ایک حلیہ بتاتا ہوں۔"
 "جی فرمائیے۔" اکرام بولا... وہ ان کے اس جیلے کا مطلب سمجھتا تھا۔
 "قد چھوٹا، چہرہ گول، رنگ سرخ و سفید، آنکھیں نیلی، جسم مضبوط
 اور گٹھا ہوا، ہونٹ بہت باریک۔"

"ارے یہ تو آپ نے بہراض کا حلیہ بتایا ہے... جہاں تک مجھے یاد
 ہے ایک بار آپ کی گرفت سے بھی نکل چکا ہے۔"
 "بالکل ٹھیک... اس کے بارے میں تازہ ترین کیا اطلاعات ہیں۔"
 "انتہائی خطرناک، چکنی مچھلی کی طرح بچ کر نکل جانے والا... مقابلے
 پر اتر آئے تو اس کے دار سے بچتا بہت مشکل ہے... اس لیے پولیس
 والے تو اس سے کتنی کتراتے ہیں، ایک دو آدمیوں کے تو ہرگز قابو میں نہیں
 آتا... نقصان پہنچا کر نکل جاتا ہے... پولیس جب بھی اسے پکڑنے کی
 کوشش کرتی ہے پوری ٹیم کے ساتھ کرتی ہے لیکن فائدہ کوئی نہیں ہوتا۔"
 "فائدہ نہیں ہوتا؟ کیا مطلب؟" وہ چونکے۔

"مطلب یہ کہ اسے آج تک جب بھی پکڑا گیا شک کی بنیاد پر پکڑا
 گیا... کسی ثبوت کے ہوتے ہوئے نہیں پکڑا گیا، اس طرح یہ صاف بچ جاتا

ہے۔ پولیس آج تک اس پر کوئی جرم ثابت نہیں کر سکی۔ اپنی سہ کانتی کا ثبوت یہ پہلے ہی چور کر لیتا ہے۔ مثلاً اسے کہیں واردات کرنا ہوتی ہے تو کوئی بہت سی بائو یا معتر آدمی یہ گواہی دینے کیلئے تیار ہوتا ہے کہ یہ تو غلام وقت میرے ساتھ تھا۔ ان حالات میں پولیس اسے گرفتار نہیں کر پاتی۔ لیکن آپ کو اس کی کیا ضرورت پڑ گئی۔ "اکرام یہاں تک کہہ کر خاموش ہو گیا۔ انسپٹر ہیشہ نے مختصراً اسے تفصیل سنا دی۔

"اور۔۔۔ تو کیا یہ فائل والے کیس میں ملوث ہے۔" مارے حیرت سے اس کے منہ سے نکلا۔

"ہاں، بالکل! وہ بولے۔

"تو اب آپ کیا چاہتے ہیں۔"

"میں چاہتا کیا ہے۔۔۔ اسے پکڑیں گے۔"

"اگر فائل اس نے لڑائی ہے تو اس وقت تک تو یہ کہیں کا کہیں پہنچ

چکا ہو گا۔ اور آپ کے پاس اس کے خلاف ثبوت بھی نہیں ہو گا۔"

"ثبوت ہمارے پاس ہے۔"

"تب تو ٹھیک ہے۔"

"جب پھر ہم اس کی تلاش میں کہاں جائیں۔"

"اس کا کوئی ٹھکانہ نہیں۔ یہ کہیں بھی مل سکتا ہے اور کہیں نہیں بھی۔"

"یہ کیا بات ہوئی اکرام۔ انہوں نے ہنس کے کہا۔

"کوئی جرم کرنے کے بعد یہ بالکل عادی ہو جاتا ہے جب تک اپنی

بے گناہی کو ثبوت نہ حاصل کر لے۔"

"اس کا مطلب ہے جسے اس کے گھر کا یہ کسی ٹھکانے کا پتا نہیں۔"

"یہ میں نے کب کہا سر۔"

"تو پھر بتاؤ۔"

"اس کا ایک ٹھکانہ ہے۔۔۔ 110 گولڈن کالونی۔ آبائی مکان ہے۔ اس کا۔۔۔ جب اس پر کوئی الزام نہیں ہوتا تو یہ یہاں اس پتے پر رہتا ہے۔"

"الزام تو پھر اس پر اس وقت بھی کوئی نہیں۔"

"لیکن آپ فائل کی پوری کا الزام عائد تو کرنا چاہتے ہیں نا۔ اور اس بات کا اندازہ یہ لگا چکا ہو گا۔ لہذا اپنے گھر پر توٹے گا نہیں۔"

"اس کے علاوہ کوئی اور ٹھکانہ۔"

"جی نہیں۔۔۔ میں اور کسی ٹھکانے سے واقف نہیں۔"

"تو پھر ہم اس کے گھر جا رہے ہیں اکرام۔"

"ارے باپ رے۔" اکرام نے خوف کے عالم میں کہا۔

وہ ہنس دیے۔۔۔ چند لمحوں وہ اپنی گاڑی میں گولڈن کالونی کی طرف

اڑے جا رہے تھے۔۔۔ 110 نمبر تلاش کرنے میں انہیں کوئی دقت نہیں ہوئی

۔۔۔ اور پھر عجب نے آگے بڑھ کر دروازے کی تھنکی بجا دی۔

ہو ہو ہو ہو ہو

کر پوچھا۔
 ”کیا کروں ... کسے اپنے ساتھ رکھوں ... میرے بیٹے نے شادی نہیں
 کی آج تک اور گھر میں وہ رہتا نہیں ... تو میں اکیلی ہی رہوں گی نا ...
 ارے م ... مگر ... آپ لوگوں نے اپنا تعارف تو کرایا ہی نہیں۔“
 ”میں انسپٹر جمشید ہوں ... یہ محمود، فاروق اور فرزانه ہیں۔“
 ”انسپٹر؟ ... تو کیا آپ لوگوں کا تعلق پولیس سے ہے۔“
 اس کا رنگ یہ کہتے ہوئے زرد پڑ گیا ... پھر وہ فوراً بولی:
 ”تو آپ اسے گرفتار کرنے کے لیے آئے ہیں ... اب کیا جرم کر ڈالا
 اس نے ... کبخت کہیں کا ... مجھ بڑھیا کو دکھ پر دکھ دیتا ہے۔“

اس کے لہجے میں بہت درد تھا۔
 ”یہ تو خیر ٹھیک ہے کہ ہمارا تعلق پولیس سے ہے ... لیکن فی الحال ہم
 اس کی گرفتاری کی نیت سے نہیں آئے کیونکہ ...“
 انسپٹر جمشید کہتے کہتے رک گئے۔
 ”کیونکہ کیا!“ اس نے کہا۔

”کیونکہ ہمیں اس پر صرف شک ہے ... یقین نہیں ہے کہ جرم اسی نے
 کیا ہے۔“
 ”مجھے اس کے بارے میں کچھ معلوم نہیں، آپ بے شک گھر کی تلاشی
 لے لیں۔“

”وہ تو خیر ہم لیں گے ... اب یہ بھی بتا دیں کہ اس گھر میں کوئی خفیہ

حیرت نہیں ہے

انداز سے جلد ہی آواز آئی:

”کون ... بہرائض؟“

عورت کی آواز تھی اور صاف ہٹا چل رہا تھا کہ کسی بوڑھی عورت کی ہے
 ... انہوں نے پہلے ایک دوسرے کی طرف دیکھا ... پھر محمود نے کہا۔

”جی نہیں ... محمود ... بہرائض سے تو ہم ملنے کے لیے آئے ہیں۔“

”وہ یہاں کب آتا ہے ... میں تو مہینوں اس کی صورت کو ترستی رہتی
 ہوں ... تین چار ماہ بعد کبھی آتا ہے اور پیسے دے کر چلا جاتا ہے ... جب
 محسوس کرتا ہے کہ ماں کے پاس پیسے ختم ہوں گے تو پھر دینے
 کے لیے آ جاتا ہے۔“

”کیا آپ ہمارے لیے دروازہ نہیں کھولیں گی ... دراصل ہمیں بہرائض
 سے کام تھا ... آپ سے بھی کچھ معلومات تو مل ہی جائیں گی۔“
 ”اچھی بات ہے۔“

اور پھر دروازہ کھل گیا ... مکان اچھا تھا ... بڑا تھا۔

لیکن اس میں صرف وہ بوڑھی عورت تھی اور کوئی بھی نہیں تھا۔

”آپ اتنے بڑے مکان میں اکیلی رہتی ہیں۔“ فرزانه نے حیران ہو

جہ تو نہیں۔ میرا مطلب ہے کوئی تہہ خانہ تو نہیں ہے۔"

"بالکل نہیں۔ آپ حاشی لے لیں۔"

"سنیہ جان! وہاں بڑھیا ضرور تھی لیکن اس کی صحت بہت اچھی تھی۔ انہوں نے اس کا غور سے جائزہ لیا۔ اندازہ لگایا کہ وہ جھوٹ نہیں ہو رہی۔ پھر بھی انہوں نے پورے مکان کی حاشی لی اور جب بہرہ فرما کر کسی کوئی نشان نہ ملا تو انہوں نے سوچا۔ اب واپس چلنا چاہیے۔ ایسے میں فرزانہ اچھل پڑی:

"تمہیں کیا ہوا؟"

"مجھے یوں لگا جیسے کوئی شخص اس مکان میں بات کر رہا ہو اور دوسری تہہ سے بات سن رہا ہو۔ وہاں دو کبھی کبھی یہ کہہ دیتا ہے۔ ہانکر ٹھیک۔ تم نے بہت اچھا کیا۔ اور بس۔"

"سب تو ہمیں بہت طرح اس مکان کی پوری طرح حاشی لینی چاہیے۔"

"تھیں آپ جگ بتا دیں۔ کیا آپ کا بیٹا گھر میں ہے۔"

"نہیں! اس بچی کو دہم ہوا ہے۔"

"تو اس مکان میں کوئی تہہ خانہ بھی نہیں ہے۔"

"تہہ خانہ وہ کیا ہوتا ہے۔" بڑھیا نے حیران ہو کر کہا۔

"خیر چھوڑیں۔ ہم آپ کے مکان کی حاشی لینا چاہتے ہیں۔"

"اجازت ہے؟ کوئی اعتراض تو نہیں۔"

"نہیں بیٹا اعتراض کیا۔ تمہارا اپنا گھر ہے۔" اس نے فوراً کہا۔

"پلو فرزانہ اپنے کان کام میں لادو۔"

بڑھیا پرسکون انداز میں تپتی رہی۔ اس کے پیروں پر اطمینان دیکھ کر انہوں نے غصوں کیا کہ اس کا بیٹا واقعی گھر میں نہیں ہے۔

لیکن دوسری طرف فرزانہ کے کانوں کا سوال تھا۔

اللہ تعالیٰ نے اسے انوکھے کان عطا فرمائے تھے۔ اور اس کے کانوں نے باتیں کرنے کی آواز سن لی تھی۔ لہذا انہیں یقین ہو چلا تھا کہ اس مکان میں کوئی خفیہ جگہ ضرور موجود ہے۔

انہوں نے پورے مکان کو اچھی طرح دیکھا پیک کیا۔ دیواروں کو ٹھوک بجا کر دیکھا۔ کان لگا کر آوازیں سننے کی کوشش کی لیکن کامیابی کی کوئی امید نظر نہ آئی۔ اب تو ان کی حیرت کی انتہا نہ رہی۔

فرزانہ کے کان دھوک نہیں کھا سکتے تھے اور کوئی خفیہ جگہ اس مکان میں نظر نہیں آ رہی تھی۔ آخر وہ چھت پر پہنچے۔ اچھی انہوں نے چھت کا جائزہ نہیں لیا تھا۔ پوری چھت پر کچھ بھی نہیں بنا ہوا تھا۔ بس خالی چھت تھی۔ انہوں نے اس کے چاروں طرف گھوم پھر کر اور مندر سے جھک کر باہر کی طرف کا جائزہ لیا۔ کوئی پائپ وغیرہ بھی چھت سے نیچے تک نہیں جا رہا تھا۔

"نیچے بھی کچھ نہیں ہے اوپر بھی کچھ نہیں ہے۔ اب ہم یہی کہہ سکتے ہیں کہ فرزانہ کے کان بے تھے۔" قاروق نے برا سامنہ بنایا۔

"کان بے تھے ہوں گے تمہارے۔" فرزانہ جل بھن کر بولی۔

”جب پھر بتاؤ وہ خفیہ جگہ کہاں ہے جہاں وہ بات چیت ہو رہی تھی۔“
 ”مجھے نہیں معلوم۔۔۔ مجھے آواز آئی تھی میں نے اٹکھار کر دیا۔“ فرزانہ
 نے اسے گھورا۔

”لڑنے کا ارادہ ہے کیا۔“ فاروق نے آستین چڑھائی۔
 ”نہیں۔۔۔ محمود سے پوچھ لو۔“ فرزانہ مسکرائی۔
 ”اور مجھ سے کیا پوچھ لو۔“

”اس کا لڑنے کا ارادہ تو نہیں۔ اگر ہو تو اس سے لڑ لو۔“
 ”ہے کوئی تک؟“ محمود نے بحث کر کہا۔

”آؤ چلیں۔۔۔ بلاوجہ وقت ضائع کرنے کی کوئی ضرورت نہیں۔۔۔ مجرم کا
 سراغ لگانے کے لیے میرے پاس ایک اور راستہ ہے۔“
 ”آپ کا مطلب ہے۔۔۔ قاتل کے مجرم کے لیے۔“
 ”ہاں!“

”چلیے پھر۔“

اب وہ نیچے آئے۔۔۔ بڑھاپا اسی جگہ اسی حالت میں بیٹھی نظر آئی۔۔۔
 ”اتنا معاف کیجیے گا۔ ہم نے آپ کو زحمت دی۔۔۔ ہم چلتے ہیں۔“
 ”کچھ نہیں ملتا۔“ اس نے مسکرا کر کہا۔

”ہاں یہاں کچھ نہیں۔“

”میں نے تو پہلے ہی کہا تھا۔ ہر افس تو کبھی مہینوں بعد چکر لگاتا ہے۔“
 ”شکریہ! آؤ بھی چلیں۔“

اور وہ وہاں سے نکل کر اپنی گاڑی میں آ بیٹھے۔

جلدی گھر کی طرف جا رہے تھے۔
 ”آپ کسی اور راستے کا ذکر کر رہے تھے۔“ کچھ فاصلہ طے کرنے
 کے بعد فرزانہ نے کہا۔

”ہاں آخر قاتل اڑانے والے کو کیسے پتا چلا کہ قاتل سنابر ایمان کے گھر
 میں موجود ہوگی۔۔۔ ایسی باتوں کو تو دیسے بھی خفیہ رکھا جاتا ہے۔“
 ”تو گھر جانے سے پہلے سنابر صاحب سے یہ سوال پوچھ لیتے ہیں۔“
 ”ہاں ٹھیک ہے۔“

وہ اسی وقت سنابر ریان کے گھر پہنچے۔

ان کے بیٹے نے دروازہ کھولا اور انہیں ڈرائنگ روم تک پہنچایا۔
 وہاں سنابر ریان پہلے سے ہی موجود تھے اور کسی سوچ میں گم تھے۔
 ان کو دیکھ کر چونکے اور صوفے سے اٹھتے ہوئے بولے:
 ”ارے۔۔۔ آپ کو بھاگ دوڑ کرنا دیکھ کر مجھے شرمندگی ہو رہی ہے کہ
 آپ کو میری وجہ سے بہت پریشانی اٹھانی پڑ رہی ہے۔“

انکڑ جشید مسکرا کر رہ گئے۔۔۔ پھر بولے۔

”آپ کے کیس میں ایک اور عجیب بات محسوس ہوئی ہے۔“

”کیا قاتل وہاں سے لے جانے والے کا کوئی سراغ مل گیا۔“

”نی الحال تو نہیں۔۔۔ لیکن ہم اسی کوشش میں ہیں۔۔۔ اچھا اب ذرا
 میری بات کا جواب دیں۔۔۔ سوال یہ ہے کہ اس بات کا پتا کس کس شخص کو

تھا کہ کل رات کو فائل آپ کے گھر میں ہو گی۔“

”مجھے اور چیف سیکرٹری مورٹ البانی صاحب کو۔“

”کیوں... آخر انہوں نے فائل اپنے چہرے کے ہاتھ آپ کو بھجوائی ہو

گی۔“ انہوں نے پوچھا۔

”جی نہیں... انہوں نے مجھے اپنے کمرے میں بلایا تھا... فائل پر بات کی تھی... اس پر جو کام کرنا تھا اس کی ہدایات دی تھیں... پھر فائل میرے حوالے کر دی تھی... وہاں سے میں اپنے کمرے میں آ گیا تھا۔“

”مطلب یہ کہ آپ کے اور مورٹ البانی کے علاوہ کسی کو اس بات کا علم نہیں... کیا باہر کسی کو علم تھا؟“ انہوں نے پوچھا۔

”فائل خفیہ نوٹ کی تھی... لہذا یہ بات کسی کو نہیں بتائی گئی تھی۔“

”اس کا مطلب تو پھر یہ ہوا کہ آپ کے علاوہ یہ بات کسی کو معلوم تھی تو صرف اور صرف آپ کے آفیسر مورٹ البانی کو تھی۔“

”جی ہاں۔“

”تب پھر جن لوگوں نے فائل اڑانے کا منصوبہ بنایا... انہیں یہ بات کیسے معلوم ہو گی۔“ انسپکٹر جمشید نے ایک ایک لفظ پر زور دیتے ہوئے کہا۔
سائبر ایجن نے چونک کر ان کی طرف دیکھا... چند لمحوں خاموشی سے سمجھتے رہے پھر بولے:

”کیا آپ یہ کہنا چاہتے ہیں کہ ان لوگوں کو یہ بات میں نے بتائی ہے یا مورٹ البانی صاحب نے۔“

”آپ خود ہی بتائیں اس سے کیا نتیجہ نکلتا ہے۔“

”وہی جو آپ نکالنا چاہتے ہیں۔“ وہ پریشانی کے عالم میں بولے۔

”اور جتنا آپ کے بارے میں ہم جانتے ہیں... آپ ملک سے

نقداری نہیں کر سکتے۔“

”مورٹ البانی بھی نہیں کر سکتے... وہ مجھ سے زیادہ دیانت دار ہیں۔“

”تب پھر بات باہر کیسے گئی۔“

”مجھے معلوم نہیں۔“

”تب پھر ہمیں اس سوال کا جواب بھی حاصل کرنا ہو گا... اور ہم ابھی

اور اسی وقت مورٹ البانی سے ملنے جا رہے ہیں... آؤ چلیں۔“

”لیکن آجا جان... اس وقت تک تو فائل نہ جانے کہاں کی کہاں پہنچ

چکی ہو گی۔“ فرزانہ بولی۔

”لیکن فرزانہ ہم اور کر بھی کیا سکتے ہیں... بہرائش اگر مل جاتا تو اس

رخ سے کوشش جاری رہتی۔“

”لیکن ہم یہ کیوں بھول رہے ہیں کہ بہرائش کے گھر میں فرزانہ کے

کان بچے تھے۔“ محمود بولا۔

”کیا کہنا چاہتے ہو؟“ انسپکٹر جمشید نے اسے گھورا۔

”اس مکان کا خفیہ طور پر جائزہ کیوں نہ لیں... یعنی اس بہرائش کی

ماں کے سو جانے پر۔“

”ٹھیک ہے... ہم رات کو اس مکان کو چیک کریں گے... لیکن اس

وقت مورٹ البانی سے بات کرنے میں کیا حرج ہے۔“

”سنابر ریان کے ہاں سے نکلے اور مورٹ البانی کی کونھی پہنچ گئے۔ ایک ملازم نے ان کا استقبال کیا۔ پھر وہ انہیں ڈرائنگ روم میں بٹھا کر چلا گیا۔ جلد ہی بھاری قدموں کی آواز سنائی دی۔ اور دوسرے ہی لمحے مورٹ البانی داخل ہوئے۔ انسپکٹر جمشید اور مورٹ البانی ایک دوسرے کو پہچانتے تھے۔ سرکاری میٹلوں میں انہوں نے ایک دوسرے کو دیکھ رکھا تھا۔ مورٹ البانی بھاری بھر کم آدی تھے۔ وہ بہت گرم جوشی سے ملے۔ پھر بیٹھنے کے بعد بولے۔“ آپ فائل کے سلسلے میں آئے ہوں گے۔“

”جی ہاں!“

”لیکن فائل کے بارے میں جو کچھ آپ کو سنابر ریان صاحب نے بتایا ہے وہی کچھ میں بتا سکتا ہوں۔“

یہ کہتے ہوئے ان کے لہجے میں سرد مہری آگئی تھی۔ اس بات کو انہوں نے صاف محسوس کیا۔ لیکن انسپکٹر جمشید نے اس کوئی پردہ نہیں کی اور پرسکون آواز میں بولے:

”یہ بات ہم جانتے ہیں لیکن اس کے باوجود ہمیں آنا پڑا۔ ہم آپ سے یہ پوچھنا چاہتے ہیں کہ یہ بات کون کون جانتا ہے کہ فائل رات کے وقت سنابر ایان صاحب کے گھر میں ہوگی۔“

”یہ تو بس مجھے معلوم تھا یا پھر سنابر صاحب کو۔“

”تب پھر یہ بات فائل اڑانے والوں تک کیسے پہنچی۔“

”کیا یہ ثابت ہو چکا ہے کہ فائل واقعی کسی نے اڑائی ہے۔“

مورٹ البانی نے طنزیہ لہجے میں کہا۔

”کسی حد تک تو یہ ثابت ہو چکا ہے۔“ انسپکٹر جمشید نے معنی خیز انداز میں ان کی طرف دیکھا۔

”کیا آپ یہ کہنا چاہتے ہیں کہ یہ بات انہیں میں نے بتائی ہے۔“ مورٹ البانی کا لہجہ تیز ہو گیا۔

”نہیں ہم یہ نہیں کہنا چاہتے۔ آپ سے پوچھنا چاہتے ہیں کہ شاید آپ کو ایسا کوئی شخص یاد آ جائے جس کے سامنے غلطی سے فائل کو سنابر ریان کو دینے کا ذکر آ گیا ہے۔ ممکن ہے آپ نے اپنے سے اوپر کے کسی افسر کو یہ بات بتائی ہو۔“ وہ مسکرائے۔

”جی نہیں۔۔۔ ایسا نہیں ہوا تھا۔“

”فائل کے بارے میں آپ نے اپنے دفتر میں ہی سنابر صاحب سے بات کی تھی۔“

”ہاں!“ انہوں نے سر کو ناگواری سے جھٹکا دیا۔

”تب پھر آپ نے دیواروں سے یہ بات کہی ہوگی۔“

کیا مطلب؟“ مورٹ البانی نے چونک کر ان کی طرف دیکھا۔

”کیا خبر وہاں ایسے آلات نصب ہوں جن کے ذریعے دفتر میں ہونے

والی ساری بات چیت کہیں سنی جا رہی ہو۔“

”اوہ اوہ۔“ مورٹ البانی اچھل پڑے۔۔۔

ان کی آنکھوں میں خوف دوڑ گیا ... پھر انہوں نے کہا -
 "ٹھیک ہے ... آپ کل صبح آ کر دفتر کو چیک کر لیں۔"
 "کیا کہہ رہے ہیں جناب۔" محمود نے حیران ہو کر کہا -
 "کیوں کیا ہوا ... میں نے ایسی کیا بات کہہ دی۔"

"معاذ ایک اہم ترین فائل کا ہے ... جتنا وقت گزرتا جا رہا ہے، فائل
 ہم سے دور ہوتی جا رہی ہے ... ہم جلد از جلد اس کا سراغ لگا لینا چاہتے
 ہیں ... اس لیے ہم ابھی اور اسی وقت دفتر کو چیک کریں گے۔"
 "مجھے افسوس ہے ... میں اس وقت وہاں نہیں جا سکتا۔"
 "آپ نہ جائیں ... ہم خود چیک کر لیں گے ... آپ بس اپنے کسی
 ماتحت کو فون کر دیں۔"
 "اچھی بات ہے۔"

اور پھر آدھ گھنٹے بعد وہ مورٹ البانی کے دفتر میں موجود تھے ...

پروفیسر داؤد اور خان رحمان کو بھی بلا لیا گیا تھا ... چہرہ اسی نے ان کے
 لیے دروازہ کھولا اور پھر خود باہر جا کر بیٹھ گیا تھا ... اس کے چہرے پر بھی
 ناگواری کے آثار صاف نظر آ رہے تھے۔ ظاہر ہے تمام دن کام کرنے کے
 بعد کون دوبارہ خوشی سے آتا ہے۔ ہر کوئی ان کی طرح دن رات تو کام
 کرنے کا شوقین نہیں تو نہیں ہوتا ... دوسری طرف ان کی بھی مجبوری تھی ...
 معاملہ تھا ایک خفیہ فائل کا جسے عجب پراسرار انداز میں اڑا لیا گیا تھا۔

"پروفیسر صاحب! آپ کو یہاں ایسے آلات کا سراغ لگانا ہے جن

کے ذریعے بات چیت سنی جا سکے۔"
 "اگر یہاں ایسے آلات نصب ہیں تو میں انہیں ابھی تلاش کر لوں گا۔"
 یہ کہتے ہی وہ اپنے کام میں مصروف ہو گئے ... پندرہ منٹ بعد ان کے
 منہ سے سیٹی کی آواز نکلی ...
 "کیا ہوا نکل۔"

"آلات مل گئے ... وہ مورٹ البانی صاحب کی میز کے نیچے نصب
 کیے گئے ہیں ... لیکن اس طرح کہ عام آدمی انہیں چیک نہیں کر سکتا ...
 ادھر آ جاؤ ... میں دکھا دیتا ہوں۔"

وہ سب بیٹھ گئے اور میز کے نیچے حصے کی طرف متوجہ ہو گئے ...
 پروفیسر صاحب کے ہاتھ میں بال پوائنٹ تھا۔ اس کی ٹوک سے انہوں
 نے میز کی چٹائی سطح پر لگے ایک باریک سے نقطے کی طرف اشارہ کیا ...
 "یہ ہے وہ آلہ ... اب اسے کوئی کیسے آلہ تصور کر سکتا ہے ... یہ تو بس
 ایک نقطے کے برابر ہے۔"

"حیرت ہے۔" ان کے منہ سے نکلا۔

"نہیں ... حیرت نہیں ہے۔" پروفیسر مسکرائے۔

"جی ... کیا مطلب؟" وہ چونک اٹھے۔

☆☆☆☆☆

پراسرار شخص

پروفیسر داؤد مسکرائے ... پھر بولے۔

”جشید ... یہ چپ کی ایک شکل ہے ... بالکل ایسی ہی ایک چپ یہاں سے کچھ فاصلے پر موجود ہے اور یہاں ہونے والی گفتگو اس پر سنی جا رہی ہے ... اسی طرح فائل کے بارے میں گفتگو سنی گئی ... بلکہ مورث البانی محکمے کے ساتھیوں سے جو بات چیت بھی کرتے رہے ہیں، وہ تمام سنی جاتی رہی ہے ... اور اس طرح محکمہ خارجہ کی خبریں دشمن ملک تک پہنچتی رہی ہیں۔“

”یا اللہ رحم۔“ وہ کانپ گئے ... یہ بہت خوفناک انکشاف تھا ...

محافل صرف اس فائل کا ہی نہیں تھا ... یہ کام تو بہت پہلے سے جاری و ساری تھا ... فائل کی وجہ سے تو ان کی کاریگری سامنے آئی تھی۔

انسپیکٹر جشید نے اسی وقت مورث البانی کو فون کیا ... ان کی آواز سن کر بولے۔ ”مورث صاحب آپ کو دفتر آنا پڑے گا۔“

”کیا ہوا؟“

”ایک بہت خوفناک بات سامنے آئی ہے۔“

”اور وہ کیا؟“ وہ فوراً بولے۔

”آپ یہاں آ جائیں ... معلوم ہو جائے گا ... میں آئی جی صاحب کو

بھی فون کر رہا ہوں۔“

”رات کے وقت انہیں بھی زحمت دیں گے۔“ مورث البانی نے

جبران ہو کر کہا۔

”وہ یہاں آنے میں کوئی زحمت محسوس نہیں کریں گے۔“

”اچھی بات ہے ... میں آ رہا ہوں۔“

تھوڑی دیر بعد وہاں مورث البانی اور آئی جی صاحب بھی پہنچ گئے۔

انہیں وہ آلہ دکھایا گیا ... دیکھ کر مورث البانی نے برا سامنہ بنایا۔

”آپ کو غلط فہمی ہوئی ہے ... یہ کوئی آلہ نہیں ... میز کی لکڑی میں کوئی

نشان ہے۔“

”میں آپ کو اس کا تجربہ کرا دیتا ہوں ... محمود اپنا چاقو دیتا۔“

”جی بہتر۔“

محمود کا چاقو لے کر پروفیسر صاحب نے اس جگہ سے میز کی لکڑی کاٹ

ڈالی ... اب لکڑی کے اس ٹکڑے پر وہ ننھا سا نقطہ ان کی ہتھیلی پر تھا۔

”یہ رہا ثبوت۔“ پروفیسر داؤد مسکرائے۔

”یہ کیا ثبوت ہوا، میرا اعتراض تو اپنی جگہ ہے۔ یہ لکڑی کا نشان ہے۔“

شاہد ریان بولے۔

”میں نے یہ کہا ہے کہ یہ رہا ثبوت ... یہ نہیں کہا کہ میں نے اپنی

بات ثابت کر دی ... بات تو میں اب ثابت کروں گا۔“

”تو پھر کریں۔“

پردیگر داؤد نے جیب سے ایک ننھا سا آلہ نکالا۔ اس کے ڈائل پر ایک بہت باریک سی سوئی تھی۔ آلے میں سے ایک تار نکل رہا تھا۔ اس کے سرے پر ایک سوئی نما آلہ لگا ہوا تھا۔ انہوں نے وہ آلہ اس نقطہ سے چھو دیا اور سناہر سے بولے۔ "آپ نے دیکھا۔"

"نہیں میں نے کچھ نہیں دیکھا۔" انہوں نے حیران ہو کر کہا۔

"میرے ہاتھ میں جو آلہ ہے۔ اس کے ڈائل پر نظر رکھیں۔ اگر یہ نقطہ صرف لکڑی کا ہے تو پھر اس سوئی کو حرکت نہیں کرنی چاہیے۔ یہ دیکھو پہلے میں اس آلے کو آپ کی میز کی لکڑی سے چھوتا ہوں۔"

یہ کہہ کر انہوں نے سوئی میز سے لگا دی۔ لیکن ڈائل والی سوئی کو ہلکا ہوا۔ اب انہوں نے اس نقطہ کو چھوا تو ڈائل والی سوئی نے بہت تیزی سے حرکت کی۔ یہ دیکھ کر سناہر ریان کی آنکھیں مارے حیرت کے پھیل گئیں۔

"اب بات ثابت ہوئی۔"

"جی ہاں! ہو گئی۔ اور مجھے اس پر حیرت ہے۔ اب سوال یہ ہے کہ یہ نقطہ نما آلہ یہاں کس نے لگایا۔"

"اس سوال کا جواب تو خیر نہیں دیا جا سکتا کیونکہ آپ سے لوگ ملاقات کے لیے آتے رہتے ہیں۔ دفتر کے لوگ بھی آتے ہیں۔ اصل ضرورت یہ جاننے کی تھی کہ فائل کے بارے میں بات باہر کیسے گئی اور وہ ہم نے معلوم کر لی ہے۔ اب آپ تحریف لے جائیں۔ آرام کریں۔ ہم نے آپ کو بے آرام کیا۔ اس کے لیے ہم معافی چاہتے ہیں۔"

"معافی تو مجھے آپ سے مانگنی چاہیے۔ آپ رات کے وقت بھی اس کیس پر کام کر رہے ہیں۔"

"یہ ہماری عادت ہے۔ جب ہم کسی کیس پر کام کرتے ہیں تو رات دیکھتے ہیں نہ دن۔ بس اپنا کام جاری رکھتے ہیں۔" انسپکٹر جمشید بولے۔

"اور اب آپ کیا کریں گے۔"

"یہ نہ پوچھیں۔"

"اچھی بات ہے، میں چلتا ہوں۔ کیا آپ ابھی یہاں ٹھہریں گے۔"

"ہاں! ہمارا چند منٹ کا کام اور ہے۔"

"تمہیک ہے۔" یہ کہہ کر وہ چلے گئے۔

اب انسپکٹر جمشید پردیگر داؤد سے بولے: "آپ کام شروع کریں۔" انہوں نے اس نقطہ پر اپنے کچھ آلات کے ذریعے کام شروع کیا۔ کچھ دیر بعد بولے: "آؤ جمشید۔ بن گیا کام۔"

یہ کہہ کر وہ کمرے سے نکل آئے۔

"دفتر بند کرا دیا جائے؟"

"ہاں! اب یہاں ہمارا کام ختم ہو گیا۔"

"آپ دفتر بند کر دیں اور اپنے گھر چلے جائیں۔"

"جی اچھا۔"

وہ دفتر سے اپنی گاڑی میں نکلے۔ گاڑی خان رحمان چلا رہے تھے۔

"خان رحمان۔ میں تمہیں مست جانا رہوں گا۔ تم چلتے جانا۔"

میں جانتے ہے۔

”جی ہاں، صاحب۔ اس آلے کے ذریعے وہ ہماری بات خود
 ذہن پتے ہوں گے۔ اب وہاں کہاں نہیں گے۔“
 ”تو توئی جانتے گا۔“ یہودیہر منگولے۔

”ہاں۔“

اس کا سفر تقریباً بیس منٹ تک جاری رہا۔

یہ ایک ٹھہر کے علاقے پر انہوں نے رگ جاتے ایسے کہا اور اس
 ”اس آلے کے ذریعے بات چیت یہاں تک جاتی رہی ہے۔“
 ”تو۔“

وہ گاڑی سے اتر آئے۔ یہ ایک پانچا اور 12 مکان تھا۔ اس سے
 ہانکی کے نام کی گلی نہیں تھی۔ علاقے پر ایک بڑا سا چوکا ہو ا تھا۔
 ”اس محلے کا مطلب یہ ہے جیسو کہ باب ہم سارے ایوان کے دفتر میں
 داخل ہوئے اور ہم نے وہ ٹکڑے پلاٹ کر لیا اور اس کے پارے میں پائیں
 کیں تو یہیں سوچا اٹھنے نے پائیں ہی نہیں۔ اس اس نے فوراً اٹھا
 محسوس کیا اور یہاں سے نکل گیا۔“

”تھیں یہ تو اس نے بے وقوفی کا کام کیا۔“ فرزداد بول چڑی۔

”ہاں، مگر۔ اسے تو پتا ہے کہ یہاں سوچا آلے کے دوسرے
 حصے کو فوراً جادو ہے۔ اس طرح ہم یہاں تک نہ جاتی پاتے۔“ محسوسے خیال
 ظاہر کیا۔

”جوت ہے۔ جو شخص وہ آکر استعمال کر سکتا ہے وہ اس قدر بیوقوف
 ہی ہو سکتا ہے۔“ فاروق نے منہ ملا۔

”نہا کہنا چاہتے ہو۔“ انہیکو جیسو نے اس کی طرف پوچھ کر دیکھا۔
 ”پھر وہ بیوقوف نہیں تھا۔ اس نے جان بوجھ کر کہہ دیا کہ وہ اپنے
 اور خود یہاں سے نکل گیا۔ اور جیسو وہ اس بات کا اظہار کر گیا کہ وہ گاڑی
 ہم کے راستے پر لگا جائیگا۔ وہ نہ کوئی اور نظر نہیں آتی۔“ کاہن نے
 جلدی بولی کہا۔

”ہاں، جبکہ۔ جیسا ہی ہے۔ میں کاہن نہ ہوں۔ اسے اس کی طرف
 میں۔“ انہیکو جیسو نے پرتشدد انداز میں کہا۔

اب انہوں نے جہاں کھول دیا اور وہاں۔ اس کے۔ اس نے اس کے
 دھن نے ہی کی کھولنے کو جیسی ہو کر ایک جیسو بولے تھیں۔ اس
 نے کہہ ہی کی گاڑی پر پائیں کی گلی کی تھی۔

مکان کے اندر داخل ہونے کے بعد اس کی جوت اور دوڑی۔

یہاں گھر دہائی کے کوئی آدھ نہیں تھے۔ ہانچ کرہوں کا مکان تھا۔
 چلی گئی کمرے میں کھانے پینے کا کوئی سامان نہ آیا۔ وہاں بے خانے
 میں بھی ایسے کوئی آدھ نہیں تھے کہ وہاں کسی نے کچھ کھا دیا ہو۔ جوت
 ہانچ کا اظہار ضرور تھا۔ اور جوت وہ بھی تھا۔ ایک کمرے میں اٹھنے بیٹھنے
 اور آرام کرنے کے آدھ لکھ آئے۔ لکھو، لکھو، لکھو، لکھو آئے۔ لکھو
 میں گئے ہاں سے جوت تھا وہ لکھیں یہاں تو جوت کو جوت ہے۔

”جو شخص بھی یہاں رہتا ہے صرف یہاں کام کرنے اور سونے کیلئے آتا ہے ... کھانا پیتا شاید کہیں اور جا کر تھا ... میرا خیال ہے پہلے پڑوں کے لوگوں سے پوچھ گچھ کر لیتے ہیں۔“ انسپکٹر جمشید نے کہا۔

انہوں نے سر ہلا دیئے ... اب خان رحمان باہر سے چند لوگوں کو اندر لے آئے ... ان لوگوں کے چہروں پر پہلے ہی حیرت طاری ہو چکی تھی۔

”کیا آپ ہمیں بتا سکتے ہیں یہ کس کا مکان ہے۔“

”جی ہاں کیوں نہیں ... یہاں ایک خطی قسم کا آدمی رہتا ہے ... یا ہم اسے پاگل سائنسدان کہہ سکتے ہیں ... وہ عجیب و غریب تجربات کرتا رہتا ہے ... یہاں اکیلا رہتا ہے ... کسی سے کوئی سروکار نہیں رکھتا ... نہ کسی سے کوئی لینا دینا نہ علیک نہ سلیک ... کبھی مسلسل آتا جاتا نظر آتا ہے کبھی تالا لگا کر غائب ہو جاتا ہے ... آٹھ دس دن بعد پھر آ جاتا ہے ... ہم تو اس کے بارے میں کچھ جانتے ہیں۔“ ایک پڑوسی نے بتایا۔

”اور یہ مکان اس کا اپنا ہے۔“

”سالہا سال سے تو ہم اس کو آتے جاتے اور رہتے ہوئے دیکھتے ہیں ... شاید ورثے میں ملی دولت پر گزارہ کرتا ہو گا ... اس لیے کھانے وغیرہ کی فکر نہیں ہے اسے ... ہو سکتا ہے اس کی کوئی بڑی رقم بنک میں رکھی ہو اور وہ اس کے منافع سے گزر بسر کرتا ہو ...“

”ہوں ... یہ معلومات انتہائی اہم ہیں ... آپ ذرا اس کا حلیہ بتائیں ... محمود حلیہ لکھ لو۔“

”جی اچھا۔“

”اس کے بال سر کے اور ڈاڑھی کے، نہایت جھاڑ جھنکار قسم کے ہیں، یوں لگتا ہے جیسے اس نے ایک مدت سے کسی حجام سے بال نہ کٹوائے ہوں ... اس کی آنکھیں چھوٹی اور بھورے رنگ کی ہیں ... چہرہ سوکھا ہوا سا ... ہڈیاں ابھری ہوئی ہیں ... قد درمیانہ ہے ... ہاتھوں پیروں کا بھی کمزور سا لگتا ہے۔“

”ہوں! آپ لوگوں کا شکریہ! آپ جا سکتے ہیں ... ضرورت پڑی تو ہم پھر آپ کو زحمت دیں گے۔“ انسپکٹر جمشید نے مسکرا کر کہا۔

”کوئی بات نہیں ... قانون کی مدد کرنا تو ہمارا فرض ہے۔“

یہ کہہ کر محلے والے چلے گئے ...

اب پروفیسر داؤد نے اپنے آلات کی مدد سے سناہر ریان کی میز سے لئے والے اس خفیہ آلے کا دوسرا حصہ تلاش کیا ... وہ آسانی سے مل گیا ... یہاں وہ ایک میز کے اوپر نصب کیا گیا تھا ... انہوں نے ابھی تک مکان کی کسی چیز کو ہاتھ نہیں لگایا تھا۔ میز کی سطح کو بھی نہیں چھوا گیا۔ پہلے انگلیوں کے نشانات اٹھائے گئے۔ یہ کام انہوں نے خود ہی کر لیا ... اکرام کو نہیں بلایا ... کیونکہ رات کا وقت تھا اور بلا وجہ اسے تکلیف دینا انہیں پسند نہیں تھا ... یعنی جو کام وہ خود کر سکتے تھے اس کے لیے وہ اسے نہیں بلاتے تھے ...

”ہم سے غلطی ہوئی، ہمیں سناہر ایان کے کمرے میں بات چیت نہیں

کرنی چاہیے تھی... اگر ہم خاموش رہتے اور اشاروں کی زبان سے کام لے لیتے تو اس وقت ہم اس پراسرار شخص کو گرفتار کر سکتے تھے۔" پروفیسر داؤد نے انہوں زود لہجے میں کہا۔

"کوئی بات نہیں... ہم اس تک پہنچ جائیں گے۔"

ایک بار پھر مکان کی تلاشی شروع ہوئی۔ اس بار وہ خفیہ کمروں اور کسی خفیہ تہ خانے کی تلاش کے زاویے سے جائزہ لے رہے تھے۔ اور پھر انہیں دیوار میں نصب ایک الماری میں سے ایک خفیہ کمرے کا دروازہ مل ہی گیا... وہ اس کمرے میں داخل ہوئے اور پھر ان کی امید کے مطابق اس کمرے میں انہیں سراغِ رسانی کے سائنسی آلات نصب نظر آئے...

پروفیسر داؤد نے ان آلات کو بہت زیادہ دلچسپی سے دیکھا۔

وہ کافی دیر تک ان کا جائزہ لیتے رہے... آخر بولے:

"جشید! وہ کوئی پاگل نہیں تھا۔"

"جی! کیا مطلب..."

"مطلب یہ کہ وہ کوئی بہت ہی تیز طرار، ذہین اور جدید سائنسی آلات سے واقفیت رکھنے والا شخص ہے... خطی سائنسدان ہونے کا ڈھونگ تو اس نے آس پڑوسی کے لوگوں کو اپنے سے دور رکھنے کی خاطر رچا رکھا ہے۔"

"اوہ۔ اوہ!!! "خان رحمان کے منہ سے نکلا۔

"خان رحمان... تم حیران ہو رہے ہو... مجھے تو اس کی پہلے سے توقع تھی۔ سامنے کی بات ہے کہ جو شخص یہاں بیٹھ کر محکمہ خارجہ کے دفتر کی

کارروائی سننے اور ریکارڈ کرنے پر مامور ہے وہ کوئی خطی تو ہو نہیں سکتا۔"

ایکٹر جشید کہتے چلے گئے۔

"پروفیسر انگل... کیا یہ سارے آلات سراغ رسانی کے آلات ہیں... جیسے کہ ٹرانسمیٹ، ریسیور وغیرہ..."

"یہ تمام آلات حیرت انگیز ہیں... ان آلات کی مدد سے وہ نہ جانے کتنے لوگوں سے ایک ساتھ رابطہ رکھتا تھا... ان سے بات چیت کرتا تھا... اور انہیں احکامات دیتا رہا ہے یا کسی سے احکامات وصول کرتا رہا ہے... کسی دشمن ملک کے سرکاری جاسوسی ادارے کی مدد کے بغیر اتنا سب ممکن نہیں۔"

"اوہ!"

ان سب کے منہ سے مارے حیرت کے نکلا۔

☆☆☆☆☆

دوست

چند لمحے تک سب خاموش رہے۔

پھر اسپیکر جمشید نے انہیں بغیر ایک لفظ نہ سے نکالے باہر نکل جانے کا اشارہ کیا ... اور وہ ایک ایک کر کے باہر نکل آئے۔

اس وقت فاروق بول اٹھا۔ ”ابا جان ... مکان سے نکلنے سے پہلے آپ نے ہمیں خاموش رہنے کا اشارہ کیوں کیا تھا۔“

”اس لیے کہ اگر اس وقت بھی ہماری گفتگو سنی جا رہی ہو جس کا سو فیصد امکان موجود تھا تو ہمارے اس طرح چپ چاپ باہر نکل جانے پر وہ شش و پنج میں پڑ گئے ہوں گے کہ یہ اچانک کیا ہوا ... ہم کیا دیکھ کر اور کیوں خاموش ہو گئے ... کھیل میں کبھی کبھار حریف کو کنفیوز کر دینے سے وہ کوئی بمیا یک غلطی کر بیٹھتا ہے اور مارا جاتا ہے۔“

”اور اب ہم کہاں جائیں گے۔“ فرزانہ نے پوچھا۔

”بہرائش کے گھر کو چیک کرنے۔“

”اوہ ہاں ...“

”لیکن پہلے میں اس مکان کی گمرانی کا انتظام کر لوں۔“

انہوں نے محمد حسین آزاد کو فون کیا۔

اس مکان کے بارے میں بتایا ... اور بولے: ”تمہیں اپنے ماتحتوں کے ساتھ اس مکان کی گمرانی کرنی ہے لیکن خفیہ طور پر ... اگر کوئی اس میں داخل ہوتا نظر آئے تو خود کچھ نہیں کرنا، بس ہمیں فوراً اطلاع دینی ہے۔“

”بہت بہتر سر! میں اسی وقت روانہ ہو رہا ہوں سر۔“ اس نے کہا۔

فون بند کر کے وہ ان کی طرف مڑے۔

”میرا خیال ہے ہمیں محمد حسین آزاد کے آنے تک یہیں ٹھہرنا چاہیے تاکہ ہمیں یہ اطمینان ہو کہ اس کے آنے سے پہلے کوئی اندر نہیں گیا۔“

”یہ ٹھیک رہے گا۔“ وہ چونک کر بولے۔

اور پھر تقریباً آدھ گھنٹے بعد محمد حسین آزاد اپنے ماتحتوں کے ساتھ وہاں پہنچ گیا ... اب وہ وہاں سے روانہ ہوئے ... ان کا رخ بہرائش کے گھر کی طرف تھا۔ انہوں نے اپنی گاڑی کافی فاصلے پر روک دی ... اس سے اتر کر پیدل اس گھر کی طرف چلے ... دن میں وہ اس کی صورت حال دیکھ ہی چکے تھے ... اس لیے وہ اس کے پچھلے حصے میں آئے۔

”چلو فاروق شاباش۔“ محمود نے مسکرا کر کہا۔

”کبھی یہ شاباش تم بھی لے لیا کرو۔“ فاروق نے تھکا کر کہا۔

”اپنے حصے کا کام میں بھی کرتا رہتا ہوں ... فکر نہ کرو۔“

”اور مجھے کیا ضرورت فکر کرنے کی۔“ فاروق نے اسے گھورا۔

”آپس میں لڑو نہیں ... پھر دوسروں کے مقابلے میں کیا کرو گے۔“

فرزانہ نے بڑی بوڑھیوں کے انداز میں کہا۔

آخر فاروق پائپ پر چڑھتا چلا گیا۔ چھت پر پہنچ کر اس نے ادھر ادھر کا جائزہ لیا۔ چھت بہت لمبی چوڑی تھی۔ اور تاریکی میں صاف طور پر اس کا جائزہ نہیں لیا جاسکتا تھا۔ اس لیے اس نے سوچا کہ پہلے ایک چکر چھت کا لگایا جائے۔ پھر نیچے اترنے کی کوشش کی جائے۔ لیکن چھت کا چکر لگانے پر بھی کوئی نظر نہ آیا۔

اب وہ زینے کی طرف آیا۔ زینہ دوسری طرف سے بند تھا۔ اس طرح اس کا کام آسان ہو گیا۔ اسے دی سے لگ کر نیچے نہیں اترنا پڑا۔ محض میں پہنچ کر اس نے ڈرائنگ روم کا بیرونی دروازہ کھول دیا۔ صدر دروازہ کھولنا مناسب نہیں تھا۔ باہر نکل کر وہ اپنے ساتھیوں کو بھی اندر لے آیا۔ انہوں نے نہایت خاموشی سے پورے مکان کا جائزہ لیا۔ وہاں ان بوڑھی خاتون کے سوا کوئی نہیں تھا۔

”اب کیا کہتی ہو فرزانہ۔ یہاں تو کوئی نہیں ہے۔“

”میں تو دعوے سے کہہ سکتی ہوں کہ میرے کان نہیں بیچے تھے۔ میں نے آواز سنی تھی۔ جیسے کوئی کسی سے بات چیت کر رہا ہو۔“

”ہوں۔ اچھی بات ہے۔ تم ذرا اپنے کانوں کو آواز دو۔“

”جی۔ کیا مطلب۔ کانوں کو آواز دوں۔“

”ہاں اور دیکھو۔ اس وقت اس مکان میں کہیں کوئی آواز سنائی دیتی ہے جیسی حمصیں پہلے سنائی دی تھی۔“

فرزانہ نے مسکرا کر سر ہلا دیا اور پھر لگی دیواروں سے کان لگا کر

سننے کی کوشش کرنے۔ اچانک اس کی آنکھوں میں چمک نمودار ہوئی۔

”کہیں نہ کہیں کچھ ہے ضرور۔ میرے کانوں کا کہنا تو یہی ہے۔“

”مگویا اب ہمیں کوئی خفیہ مقام تلاش کرنا ہو گا۔“ محمود بولا۔

”ایسا لگتا ہے جیسے ہمارا اور خفیہ مقامات کا چولی دامن کا ساتھ ہو۔“

”چلو کوئی بات نہیں، کسی چیز کا ساتھ ہونا کیا برا ہے چاہے تہہ خانوں کا

اور ہمارا چولی دامن کا ہی ساتھ کیوں نہ ہو۔“ محمود بولا

”ہے کوئی تک اس بات کی۔“ فاروق نے اسے گھورا۔

”یہ باتیں سرگوشی میں کر رہے تھے اور سرگوشی سے زیادہ اشاروں سے کام لے رہے تھے۔ کافی دیر تک وہ خفیہ جگہ تلاش کرتے رہے لیکن انہیں کوئی کامیابی نہ ہو سکی۔“

”آؤ چلیں۔“ انسپکٹر جمشید نے ہاتھ کے اشارے سے کہا۔

وہ باہر نکلنے کے لیے قدم اٹھانے لگے۔ ایسے میں فرزانہ کے منہ سے ہلکی سی سیٹی کی آواز غیر ارادی طور پر نکل گئی۔

وہ فوراً اس کی طرف گھوم گئے۔

”کیا مل گیا فرزانہ۔“ محمود نے بے صبری سے کہا۔

”ملا تو کچھ نہیں۔ ایک خیال آیا ہے۔“

”کوئی بات نہیں۔ کچھ آیا ہی ہے کیا تو نہیں نا۔“ فاروق خوش ہو گیا۔

”ہے کوئی تک۔“

”نہیں بالکل نہیں۔ ہاں فرزانہ بتاؤ کیا خیال آیا ہے۔“

"وہ بوزمی خاتون اندر ہیں یا نہیں۔"
 "اپنے کمرے میں گہری نیند سو رہی ہیں۔" انسپکٹر جمشید بولے۔
 "تو آئیں۔ ذرا ان کے کمرے میں چلتے ہیں۔"
 "کیا تمہیں یہ سوچتی ہے کہ بہر حال ان کے کمرے میں چھپا ہوا ہے۔"
 محمود نے پوچھا۔

"نہیں۔ اس کے علاوہ مجھے ایک بات سوچتی ہے۔ کمرے میں چل کر پتاؤں کی۔ یہاں نہیں۔"
 "اچھی بات ہے۔ آؤ۔"

اب وہ بوزمی خاتون کے کمرے کے دروازے پر آئے۔ دروازہ اندر سے بند تھا۔ انہوں نے تالے کے سوراخ سے اندر جھانکا۔ وہ بستر پر سوئی نظر آئیں۔ لٹاف پوری طرح اس کے اوپر تھا۔ اس طرح کہ نہ بھی نظر نہیں آ رہا تھا۔ انسپکٹر جمشید نے ماسٹر کی سے کوشش شروع کی۔ جلد ہی تالا کھل گیا۔ ہلکی سی آواز بھی ہوئی۔ انہوں نے فوراً اندر جھانکا کہ کہیں اس آواز سے بڑھیا کی آنکھ تو نہیں کھل گئی۔ بستر پر موجود لٹاف میں کوئی بل جل نظر نہیں آئی۔ اب وہ دبے پاؤں اندر داخل ہوئے۔ فرزانہ نے اشارہ کیا کہ لٹاف کو بستر سے الٹ دیا جائے۔

انہوں نے ایسا ہی کیا۔ دوسرا لٹاف حیران کن تھا۔

ان کے اوپر کے سانس اوپر اور نیچے کے نیچے رہ گئے۔

بستر پر کوئی نہیں تھا۔ لٹاف کے نیچے وہ گاڈ بک رکھے گئے تھے اور ان

کے اوپر لٹاف تان دیا گیا تھا۔ گاڈ بکوں کے علاوہ وہاں ایک کانڈ بھی تھا۔ اس کانڈ پر ان کے لیے ایک پیغام تھا۔ لٹاف یہ تھے:
 "ہم جانتے ہیں آپ لوگ یہاں پر آئیں گے لہذا ہم یہاں ٹھہر نہیں سکتے۔ یہاں سے جا رہے ہیں۔ اب آپ اس مکان میں ٹکر مارتے رہیں۔ ایسے آپ مرضی کے مالک ہیں۔ ہمیں یہاں تلاش کرتے رہیں اور اگر ہم یہاں ملتے ہیں تو ہمیں گرفتار کر لیں۔"

لٹاف پڑھ کر وہ مسکرا دیئے۔ انہیں ذرا بھی غصہ نہیں آیا تھا۔
 کیس کے دوران کیسے ہی حالات پیش آئیں وہ غصہ نہیں کرتے تھے۔
 "ہمیں اس کانڈ پر سے بھی انگلیوں کے نشانات لینے چاہئیں۔"
 "جی اچھا!"

انہوں نے کانڈ پر سے انگلیوں کے نشانات محفوظ کر لیے۔

اب وہ لگے سوچ بچار کرنے۔ انسپکٹر جمشید بے حد سنجیدہ نظر آ رہے تھے۔ کچھ دیر تک وہ اسی طرح سر جھکائے چپ چاپ بیٹھے رہے۔

پانچ منٹ بعد انسپکٹر جمشید نے سر اٹھایا۔ پھر انہوں نے کہنا شروع کیا:

"اب یہ سامنے کی بات ہے کہ سنابر ریان کے گھر جو تین جعلی

ایلیکٹریشن آئے تھے۔ فائل انہوں نے ہی پار کی تھی۔ لیکن یہاں ایک

باریک سا سوال اٹھتا ہے۔ وہ یہ کہ اس کے لیے انہیں باقاعدہ منصوبہ

بندی کی ضرورت تھی جس کیلئے وقت درکار تھا۔ مورٹ البانی کے دفتر میں

تھا ساٹرا سمیٹر نما آلہ چپکانے کی منصوبہ بندی اور فائل اڑانے کی منصوبہ

بندی میں زمین آسمان کا فرق تھا۔ آلہ تو پہلے ہی کبھی چپکایا گیا ہو گا نہ کہ صرف فائل اڑانے کی نیت سے ... آلہ تو کوئی بھی آ کر چپکا سکتا ہے ... کسی کو کانوں کان پتا نہیں چل سکتا جب تک کہ آلات سے چیک نہ کر لیا جائے ... لیکن سوال یہ ہے کہ اب اگر آج مورٹ البانی فائل سنابر کو دیتے ہیں تو آج ہی الیکٹریشن کیسے ان کے گھر پہنچ گئے ... بس یہی چیز مجھے الجھا رہی ہے۔" یہاں تک کہ وہ رک گئے۔

"کیا مطلب!" مارے حیرت کے فرزانہ بولی۔

"کل دفتر میں یہ فائل مورٹ البانی نے سنابر ریان کو دی ... اور دفتر میں ظاہر ہے اس کے متعلق ان دونوں کے درمیان چند باتیں بھی ہوئی ہوں گی ... اب ان کے دفتر میں ہونے والی بات چیت اس پرانے مکان میں سنی گئی جہاں اس کا ریسیور ہم نے دیکھا ... فائل پار کرنے کیلئے اس نے تین آدمیوں کو سنابر ایمان کے گھر بھیج دیا گیا ... اب غور کرو کہ یعنی فائل ابھی آئی بھی نہیں لیکن اسے اڑا لے جانے والے پہلے ہی آ گئے ... کیا یہ بات عجیب نہیں۔" یہاں تک کہ وہ رک گئے۔

"واقعی جشید ... یہ بات حد درجے حیرت انگیز ہے ... اس سے تو یہ معلوم ہوتا ہے کہ اس فائل کو اڑانے کا منصوبہ اس روز سے پہلے ہی ترتیب دیا جا چکا تھا ... اس کا مطلب یہ ہے کہ فائل چرانے والوں کا پہلے ہی سے پتا تھا کہ فائل سنابر ریان کو دی جائے گی۔"

"کیا مطلب!" وہ اچھل پڑے۔

"آؤ چلیں ... ہم پہلے ہی بہت وقت ضائع کر چکے ہیں۔"

"نہایت تیز رفتاری سے روانہ ہوئے۔ انسپکٹر جشید نے مورٹ البانی کی کوشی کے سامنے پہنچ کر ہی بریک لگائے۔ وہ چھلانگیں لگا کر نیچے اترے ... محمود نے دوڑ کر دروازے کی گھنٹی بجائی۔

اس وقت رات کے دو بج رہے تھے۔

دروازے پر کوئی دس کے قریب پہرے دار موجود تھے ... ان کی گاڑی کو روکے دیکھ کر وہ ایک دم چوکس ہو گئے۔

"دہیں ٹھہریں صاحب ... پہلے اپنی شناخت کرائیں۔"

انسپکٹر جشید نے تعارف کر لیا۔

"آپ کیا چاہتے ہیں۔ رات کے اس وقت آپ لوگوں کو کیا ضرورت لائی ہے۔"

"ہماری اطلاع کے مطابق مورٹ البانی خطرے میں ہیں ... ہم اس لیے آئے ہیں کہ ہو سکتا ہے انہیں پہچانے میں کامیاب ہو جائیں۔"

"ہم آپ کی آمد کی اطلاع دے دیتے ہیں۔"

"ٹھیک ہے ... آپ اطلاع دے دیں۔"

ان میں سے ایک نے گیٹ کھولا اور اندر چلا گیا۔

"آپ نے کیا کہا تھا ... صاحب خطرے میں ہیں۔" ان میں سے ایک نے چونک کر کہا۔

"ہاں ہماری اطلاع یہی ہے۔"

اجازت دیں گے یا نہیں دیں گے۔“
 ”جو شخص ملاقات کے لیے آیا ... اس کا حلیہ کیا تھا۔“
 ”کیوں! آپ حلیہ کیوں پوچھ رہے ہیں۔“
 ”میں اسی وقت اندر سے دوڑتے قدموں کی آواز سنائی دی ...
 وہ بری طرح چونکے۔“

☆☆☆☆☆

”غلط اطلاع دی کسی نے آپ کو ... ابھی تھوڑی دیر پہلے تک تو ہم
 انہیں دیکھ چکے ہیں ... وہ بالکل خیریت سے تھے اور ان سے کوئی صاحب
 ملے آئے تھے ... انہوں نے ملاقات بھی کی تھی۔“

”اوہو اچھا ... کون صاحب تھے وہ جو ملاقات کے لیے آئے تھے۔“
 ”انہوں خور ہی لوگوں کو فون پر ہدایات دی تھیں ... کہا تھا کہ ان کے
 ایک دوست ملے آرہے ہیں ... جونکی وہ آئیں انہیں اندر لے آیا جائے ...
 چنانچہ جب وہ آئے تو ہم نے انہیں اندر پہنچا دیا ... اس کے کوئی پندرہ
 منٹ بعد ملاقاتی باہر آئے تھے اور اپنی گاڑی میں بیٹھ کر چلے گئے تھے۔“
 ”ارے باپ رے۔“ مارے پریشانی کے ان کے منہ سے نکلا۔

”اس میں خوفزدہ ہونے کی کیا بات ہے ... ایک ملاقاتی کے بارے
 میں انہوں نے خود بتایا تھا اور پھر اس نام کے ملاقاتی آئے تھے ... ہم
 نے انہیں اندر بھیج دیا۔“

”ارے باپ رے۔“ اس بار محمود نے کہا۔

”آپ لوگوں کو ہو کیا گیا ہے۔“

”خطرے کا احساس بڑھتا جا رہا ہے اور ابھی تک آپ کا ساتھی بھی
 واپس نہیں آیا۔“

”اسے صاحب کی طرف سے اجازت ملی گی تو آئے گا نا ... یوں بھی
 پہلے تو اسے صاحب کو جگانا ہے ... میرا مطلب ہے ... اگر وہ سوئے ہوئے
 ہوں گے تو ... جاگنے پر آپ کے نام بتائے ہوں گے ... تب کہیں وہ“

واردات

قدموں کی آواز نزدیک آگئی ... پھر ایک جھٹکے سے دروازہ کھلا ... اور پہرے دار کی خوف میں ڈوبی چٹکیں نظر آئی۔

”خیر تو ہے۔“ وہ بول اٹھے۔

”نن ... نہیں ... صاحب کا دروازہ اندر سے بند ہے اور وہ کوئی جواب نہیں دے رہے۔“

”تو اس میں پریشانی کی کیا بات ہے ... گہری نیند میں ہوں گے۔“

”نن ... نہیں۔“

”نہیں کیا؟“

”در ... در ... دروازے سے ... رنج ... خون۔“

”خون!! کیا کہا ... تمہارا مطلب ہے خون اندر سے باہر آ رہا ہے۔“

وہ چلا اٹھے۔

اور پھر ان سب نے اندر کی طرف دوڑ لگا دی۔ وہ پہرے دار ان سے آگے تھا جو اندر کا حال بتانے کے لیے آیا تھا ...

اور پھر وہ ایک کمرے کے سامنے جا رکا ...

”صاحب اس کمرے میں ہوتے ہیں۔“

انہوں نے دیکھا خون کی ایک چادر سی بہہ کر باہر آگئی تھی اور کچھ دور تک پہنچنے کے بعد رک گئی تھی ... دروازہ بند تھا ...

انہوں نے اس پر دباؤ ڈالا تو پتا چلا کہ تالا لگا ہوا ہے۔

”تالے کی چابی؟“ وہ بولے۔

”اندر ... اندر ہی ہوگی۔“

”اوہو ... دوسری چابی۔“

”مم ... لانا ہوں ... بب ... بیگم صاحبہ کے کمرے میں ہوگی۔“

”سیا مطلب ... کیا یہ الگ سوتے ہیں۔“

”نہیں ... رات گئے تک کام کرتے ہیں ... یہ کمرہ ان کے دفتری کام

کا ہے ... کام سے فارغ ہو کر سونے کے کمرے میں جاتے ہیں۔“

”جلدی چابی لاؤ ... ورنہ دروازہ توڑنا پڑے گا۔“

وہ دوڑ گیا ... جلد ہی ایک عورت اور دو بچوں کے ساتھ اس کی واپسی

ہوئی ... ان کی آنکھوں میں خوف ہی خوف تھا ... اور پھر چابی سے تالا کھولا

گیا ... جونہی دروازہ کھلا ... مورث البانی کے بیوی بچے اپنی چیخیں کسی طرح

نہ روک سکے ... کمرے کے فرش پر مورث البانی کی لاش پڑی تھی ... ایک

چاتو ان کے سینے پر دھنسا ہوا تھا ... وہ چپت پڑے تھے ... ان کی آنکھیں

خون کی وجہ سے پوری طرح پھیل گئی تھیں۔

”آپ لوگ ابھی اندر نہیں جائیں گے۔“ انہوں نے بیگم مورث البانی

کو آگے بڑھتے دیکھ کر کہا ... وہ رک گئیں۔

”آپ لوگ ایک طرف بیٹھ جائیں ... ذرا سی بے احتیاطی سارے کس کو خراب کر سکتی ہے ... یہ ایک عجیب اور افسوس ناک صورت حال ہے اور ہمیں اس کی ایک فیصد بھی امید نہیں تھی ... ہاں ہم نے یہ ضرور محسوس کیا تھا کہ کہیں مورٹ البانی صاحب کو کوئی خطرہ نہ لاحق ہو ... ایک خیال آیا تھا جس کی بنیاد پر ہم رات کے اس وقت ادھر آنے پر مجبور ہوئے ...“

یہ کہہ کر انہوں نے اکرام کے نمبر ملائے ...

”تھیں رات کو بے آرام کیا اکرام۔“

”کیسی باتیں کرتے ہیں سر ... آپ خود بھی تو جاگ رہے ہیں۔“

”بس کیا بتاؤں ... اچھا خیر ... تم مورٹ البانی کی کوٹھی پر آ جاؤ ...

علمہ ساتھ لے آنا ... قتل کی واردات ہو گئی ہے۔“

”کیا !!!“ وہ چلا اٹھا۔

”ہاں اکرام ... مورٹ البانی کا قتل ہو گیا ہے۔“

”اوہ ... اوہ ...“ یہ کہہ کر اس نے موبائل بند کر دیا۔

پھر جلد ہی اکرام اور اس کے ماتحت پہنچ گئے۔

”اکرام پہلے تم اپنا کام مکمل کر لو۔“

”ٹھیک ہے سر ... آپ فکر نہ کریں۔“

اکرام اور اس کے ماتحتوں نے اپنا کام ایک گھنٹے میں مکمل کر لیا۔

اس کے بعد وہ اندر داخل ہوئے ... انہوں نے بغور ہر چیز کا جائزہ

شروع کیا ... لاش کے پاؤں دروازے کی طرف تھے اور سر سامنے والی

دیوار کی طرف ... کمرے میں اور کسی قسم کی کوئی بے ترتیبی نہیں تھی ... ہر چیز اپنی جگہ پر تھی ... اس کمرے میں کوئی بستر نہیں تھا ... سامنے والی دیوار کے ساتھ ایک میز رکھی گئی تھی ... اس کے ساتھ ایک کرسی تھی ... میز کے دونوں طرف دو کرسیاں اور تھیں ... گویا یہ ملاقاتیوں کے لیے تھیں ... میز فائلوں اور دفتری کاغذات کا انبار تھا ...

”ایسا لگتا ہے قاتل ان کا جانا پہچانا آدمی تھا ... ان سے ملاقات کے

لیے آیا تھا ... ملاقات کر کے جب وہ جانے لگا تو مورٹ البانی اسے

دھت کرنے کے لیے اٹھے اور دروازے کی طرف آئے ... عین اس لمحے

قاتل نے جیب میں پہلے سے تیار چاقو نکالا اور ان کے سینے میں گھونپ دیا ...

ہو سکتا ہے ان کے منہ سے چیخ نکلی ہو، لیکن وہ کسی کو سنائی نہیں دی ...

بیرونی دروازہ تو یوں بھی بہت دور ہے ... پہرے داروں تک آواز نہیں گئی

... اور بیگم صاحبہ اور دونوں بچے گہری نیند میں ہوں گے، اس لیے نہیں سن

سکے ... سوال یہ ہے کہ قاتل کون تھا ... یہ پہرے دار بتائیں گے۔“

یہ کہتے ہوئے انہوں نے اندر آنے والے پہرے داروں کی طرف

دیکھا ... اس خبر کے بعد وہ باہر نہیں رک سکے تھے ...

”جیسا کہ میں آپ کو پہلے ہی بتا چکا ہوں ... ایک صاحب ملاقات

کے لیے آئے تھے ... اور البانی صاحب نے ان کی آمد سے پہلے ہی ہمیں

تنبہ دیا تھا کہ ایک صاحب ملنے کے لیے آ رہے ہیں ... انہیں میرے کمرے

میں پہنچا دینا۔“

”جی ہاں مجھے یاد ہے۔“

”البانی صاحب کے بتانے کے آدھ گھنٹے بعد آئے تھے ... چونکہ ہمیں پہلے ہی بتا چکے تھے اس لیے میں ملاقاتی کو ان کے کمرے میں پہنچا دیا۔“

”ہم نہیں نے پوچھا ... وجہ وہی ہے کہ البانی صاحب نے پہلے ہی جو کہہ دیا تھا۔“

”خیر ... ان کا حلیہ بتا دیں۔“

”وہ جھاڑ جھنکار سے آدمی تھے ... بال بے تماشہ بڑھے ہوئے تھے ... ان کا قد درمیانہ تھا ... دبے پتکے سے تھے ... آنکھیں بہت چھوٹی چھوٹی تھیں ... اور رات کے وقت ہم ان کا رنگ نہیں دیکھ سکے۔“

”اوہ ... اوہ۔“ مارے حیرت کے ان کے منہ سے نکلا ...

کیونکہ اس نے جو حلیہ بتایا تھا وہ اسی شخص کا تھا جسے محلے والے پاگل سائنسدان سمجھتے رہے تھے اور جو اسی اس مکان میں رہتا تھا جہاں آلات کے ذریعہ مورث البانی کے دفتر میں ہونے والی بات چیت سنی جاتی تھی ... اور اب یہ بات سامنے آ رہی تھی کہ اسی شخص کو مورث البانی نے ملاقات کے لیے بلایا تھا ... کیا یہ بات عجیب نہیں تھی ... بہت زیادہ عجیب تھی۔

”آپ کو کس بات پر حیرت ہوئی۔“ پھرے دار نے پوچھا۔

”اس بات پر کہ ہم عین اسی حلیے کے آدمی کو جانتے ہیں ... آپ آگے بتائیں جب آپ نے اس کو البانی صاحب کے کمرے تک پہنچا دیا پھر؟“

”پھر میں تو واپس ڈیوٹی پر آ گیا تھا ... اس کے تقریباً ایک گھنٹے بعد وہ صاحب باہر آئے اور چلے گئے ... اب ہمیں کیا پتا تھا کہ وہ اندر کیا کر آیا

ورنہ اسے جانے کیوں کیوں دیتے۔“

”عجیب بات یہ ہے کہ اس شخص کو البانی صاحب کیسے جانتے تھے اور انہوں نے اسے کیوں بلایا تھا ... کیا وہ شخص پہلے کبھی ان سے ملنے کے لیے آیا تھا؟“ انہوں نے پوچھا۔

”جی نہیں ... ہم نے تو اسے زندگی میں پہلی بار ہی دیکھا تھا۔“

”اچھی بات ہے ... اکرام لاش کو پوسٹ مارٹم کے لیے بجوا دو ... اس

چاقو پر انگلیوں کے نشانات ملے ہیں یا نہیں۔“

”بالکل ملے ہیں سر۔“

”جب تو پھر تم اپنے ریکارڈ سے ان نشانات کو ملا لو۔“

”او کے سر۔“

اور پھر لاش کو ہٹایا گیا ... اس وقت انہوں نے دیکھا ...

لاش کے نیچے ایک پستول دبا ہوا تھا ...

”اس پستول کو پہچانتے ہیں آپ لوگ۔“

”جی ہاں! یہ البانی صاحب کا ہے۔“

پستول پر سے بھی انگلیوں کے نشانات اٹھا لیے گئے ... اب انہوں نے

اسے اٹھا کر دیکھا ... اس میں پوری گولیاں بھری ہوئی تھیں۔

”ایسا لگتا ہے ... اسے چاقو نکالتے دیکھ کر انہوں نے فوری طور پر

جگہ میں اگر کوئی غدار ہے تو فائل کی فوٹو تو وہ اس غدار کے ذریعہ حاصل کر سکتے تھے اور اس طرح کسی کو کانوں کان خبر بھی نہ ہوتی ... اس لیے ہم یہ سوچ رہے ہیں کہ فائل کسی اور مقصد کے لیے غائب کی گئی ہے ... لیکن جب انہوں نے دیکھا کہ ہم اس آلے کے ذریعے اس شخص کے گھر تک پہنچ گئے ہیں اور ہم نے انگلیوں کے نشانات وغیرہ حاصل کر لئے ہیں۔“

”تمہاری بات میں وزن ہے فرزانہ ... قاتل دراصل اپنی وجہ سے پریشان ہو گیا کہ اس کی انگلیوں کے نشانات ہمیں مل گئے ہیں اور ان کی بنیاد پر اسے خطرہ ہے کہ کہیں ہم اس تک نہ پہنچ جائیں ... بس اس لیے اس نے کیس کا رخ موڑنے کے لیے یہ قتل کر ڈالا ... لیکن اس طرح وہ اور بڑا مجرم بن گیا ہے ... اکرام کیا تمہارے ریکارڈ میں اس آدمی کی انگلیوں کے نشانات ملیں گے؟“

”میں ابھی سارا ریکارڈ کھنگال ڈالتا ہوں ... آپ فکر نہ کریں۔“

اور وہ وہاں سے رخصت ہوئے ... راستے میں محمود نے کہا۔

”یہ کیس گرگٹ کی طرح رنگ بدل رہا ہے ... پہلے ہمارا خیال تھا کہ فائل شاہر ریان کو بدنام کرنے کے لیے غائب کی گئی ہے ... اور اسی لیے ان کے بنگ اکاؤنٹس میں بڑی رقمیں جمع کرائی گئی ہیں ... اب مورث البانی کے قتل سے کیس کا رخ بدل گیا تھا ... اور یہ ظاہر ہونے لگا تھا کہ اس معاملے میں مورث البانی ملوث تھے لیکن فرزانہ نے ایک نئی بات کی طرف اشارہ کیا کہ ان کا مقصد فائل چرانا نہیں تھا کیونکہ فائل اگر مورث

پستول نکالنا چاہا تھا اور نکال بھی لیا تھا ... لیکن اس سے پہلے کہ وہ فائر کرتے، اس شخص نے چاقو کھینچ مارا ... چاقو نکلتے ہی پستول ان کے ہاتھ سے نکل گیا اور وہ اس کے اوپر گر پڑے۔“

”ایسا ہی ہوا ہو گا سر۔“ اکرام نے کہا۔

”اور اب یہ کیس خونی ہو گیا ہے ... فائل کے سلسلے میں مورث البانی کی جان لے لی گئی ہے ... حالات بتا رہے ہیں کہ البانی صاحب کا تعلق اس فائل کی گمشدگی سے تھا۔“ انسپکٹر جمشید بولے۔

”جی کیا مطلب؟“ انہوں نے چونک کر ان کی طرف دیکھا۔

”دیکھو اس بات کا امکان ہے کہ خود مورث البانی فائل کی گمشدگی کی

سازش میں شریک ہوں۔“

”نہیں ... نہیں۔“ بیگم مورث البانی چلا اٹھیں ... ان کی آنکھیں پریشانی سے پھیل گئیں۔

”بیگم صاحبہ! ابھی یہ صرف امکانات ہیں ... ہم لوگوں کو ہر رخ سے اندازے لگانے پڑتے ہیں ... آپ پریشان نہ ہوں ... بظاہر ان کا قتل اسی بات کی طرف اشارہ کر رہا ہے۔“

”میں کچھ کہنا چاہتی ہوں ابا جان ...“ فرزانہ نے ہاتھ اٹھایا۔

”ہاں کو فرزانہ۔“

”ابا جان! یہ بھی تو ہو سکتا ہے کہ قاتل نے یہ کام ہمیں غلط راستے پر ڈالنے کے لیے کیا ہو۔ ان کا اصل مقصد اس فائل کو اڑانا نہیں تھا ...

الہانی کے پاس ہی تھی تو وہ خاموشی کے ساتھ اس کی کاپی کروا لے۔
پہنچا سکتا تھا ... مورٹ الہانی کو فائل سنابر ریان کے حوالے کر دے۔
ایکٹریشن والا ڈرامہ کرنے اور اتنا لمبا کھڑاگ پھیلانے کی ضرورت نہیں
تھی۔

”میں تو اس نتیجے پر پہنچا ہوں کہ اس سارے کھیل کا مقصد سنابر ریان
کو پھنسانا ہے ... کیوں ... یہ میں نہیں جانتا ... لیکن اس کیوں کا جواب ہمیں
حلاش کرنا ہو گا۔“ فاروق نے کہا۔

”لیکن یہ بھی تو ہو سکتا ہے کہ ساری کوشش ہی ہمیں اس نتیجے پر
پہنچانے کی نیت سے کی گئی ہو کہ سنابر ریان ہماری نظروں میں بے گناہ اور
مظلوم بن جائیں۔“ فرزانہ کہاں چپ رہنے والی تھی۔

”اور میں تو اب ایک بات یہ بھی محسوس کر رہا ہوں کہ ...“ انسپکٹر جمشید
نے جملہ ادھورا جھوڑ دیا۔

”اور وہ کیا باتا جان۔“ وہ ایک ساتھ بولے۔

”یہ کہ یہ شخص اب ملک سے فرار ہونے کی کوشش کرے گا ... بلکہ
کوشش شروع کر چکا ہو گا۔“

یہ کہہ کر انہوں نے آئی جی صاحب کے نمبر ڈائل کیے ...

جلد ہی ان کی نیند میں ڈوبی آواز سنائی دی۔

”کیا ہے جمشید ... نہ خود سوتے ہو نہ دوسروں کو سونے دیتے ہو۔“

آواز میں ہنسی تھی۔

”یہ بات تو ہے سر۔“ وہ بھی ہنسنے۔

”ہائیں ... اور تم بھی ہنس رہے ہو۔“

”کیا کریں سر ... مجبوری ہے۔“

”خیر تو ہے، آج تو تم محمود فاروق اور فرزانہ کے انداز میں باتیں کر
رہے ہو۔“

”سر! ایک بہت اہم معاملہ ...“

”اسی فائل کے سلسلے میں ہے۔“

”ہاں سر ... مورٹ الہانی کو قتل کر دیا گیا ہے۔“

”کیا!!!“ آئی جی صاحب جلائے ... پھر انہوں نے کہا۔

”جمشید! فوراً میرے پاس چلے آؤ۔“

انہوں نے یہ بات حد درجے خوف کے عالم میں کہی تھی ...

وہ دھک سے رہ گئے۔

☆☆☆☆☆

جا چکی ہے !

وہ تیز رفتاری کے ریکارڈ توڑتے ہوئے آئی جی صاحب کے گھر پہنچے۔
سڑکیں تو تھیں ہی سسٹان ... باہر موجود سیکورٹی اسٹاف نے ان کے
لیے فوراً ہی دروازہ کھول دیا ...

ظاہر ہے کہ شیخ صاحب انہیں بتا چکے تھے کہ یہ لوگ آ رہے ہیں۔
وہ اندر پہنچے تو شیخ صاحب کا چہرہ زرد تھا ... آنکھوں میں ویرانی تھی ...
سب کے بیٹھ جانے کے بعد وہ بولے۔
”پہلے تو تحصیل سٹاؤ جمشید ... یہ کیسے ہوا۔“

انہوں نے مورث الہانی صاحب کے دفتر میں آکر ملنے کے بارے میں
بتایا ... پھر اس آلے کے ذریعے اس گھر تک جانے کے بارے میں بتایا ...
باقی ساری تحصیل بھی سٹاؤ ...

”خیر اس کا سراغ تو تم لوگ لو گے ... لیکن اس قتل کے بعد اب میں
یہ سمجھتا ہوں کہ ہم قاتل دوبارہ حاصل نہیں کر سکیں گے۔“
”اوہ ! لیکن کیوں سر ... آپ نے یہ یقین کیسے کر لیا۔“
”قاتل اب ہمارے ملک میں نہیں ہے جمشید۔“

”یہ آپ کیسے کہہ سکتے ہیں۔“ مارے حیرت کے انپکڑ جمشید بولے۔

”مجھے رات کے ابتدائی حصے میں ان کا فون ملا تھا۔“
”کن کا ... الہانی صاحب کا۔“ انپکڑ جمشید چوکے۔

”ہاں ! وہ کہہ رہے تھے ایک ضروری کام کے سلسلے میں مجھ سے ملنا
چاہتے ہیں ... لہذا آپ صبح سویرے میرے گھر آ جائیں ... مطلب یہ کہ صبح
پہری ان سے ملاقات ہونی تھی ... اور اس ملاقات میں شاید وہ قاتل کے
بارے میں بتانا چاہتے تھے ... لیکن مجرموں نے انہیں یہ مہلت نہ دی ...
اب خوفناک بات یہ ہے کہ قاتل شارجہستان پہنچ چکی ہے۔“

”کیا ... نہیں۔“ وہ چلا اٹھے۔

”جب تم نے مجھے فون کیا پھر یہ اطلاع دی کہ مورث الہانی صاحب کو
قتل کر دیا گیا ہے ... تو اس سے ایک منٹ پہلے مجھے ایک فون موصول ہوا
تھا۔ اور وہ فون ہمارے ایک جاسوس کا تھا ... وہ شارجہستان میں موجود ہے
۔ یہ اطلاع اس نے دی ہے کہ ابھی ابھی ایک قاتل سرحد پر حوالے کی گئی
ہے۔ سرحد پر کسی جگہ وہ قاتل شارجہستان کی سیکرٹ سرحد کے کسی کارکن کو
ہلا گئی ہے۔“

”یہ بہت خوفناک اور افسوس ناک خبر ہے سر۔“

”ہاں جمشید بہت زیادہ۔“ انہوں نے دکھ بھرے لہجے میں کہا۔

”اس قاتل میں کیا ہے سر۔“ انہوں نے پوچھا۔

”مجھے معلوم نہیں ... صرف یہ معلوم ہے کہ وہ بہت اہم تھی اور اس کا

شارجہستان کے ہاتھ لگنا اور زیادہ خطرناک ہے۔“

”لیکن سر مورٹ الہانی وزیر خارجہ کے چیف سیکرٹری تھے... وزیر خارجہ صاحب کو تو معلوم ہو گا اس میں کیا تھا۔“

”ایسا ضروری نہیں ہے... بہت سے راز ایسے ہوتے ہیں جو وزیراعظم یا صدر کے علم میں بھی نہیں ہوتے۔“

”ہو سکتا ہے ہمیں...“ یہاں تک کہہ کر وہ اچانک رک گئے۔

”کیوں جمشید... رک کیوں گئے۔“

”ہو سکتا ہے... یہاں ہونے والی بات چیت بھی سنی جا رہی ہو۔“

”اوہ نہیں... یہ میرا گھر ہے... دفتر نہیں۔“

”پھر بھی سر... چیک کر لینے میں کیا حرج ہے۔“

”اچھی بات ہے... کرو چیک۔“

پروفیسر داؤد کو بلایا گیا... ساتھ میں یہ بھی کہا گیا:

”خان رحمان کو بھی ساتھ لے آئیے گا پروفیسر صاحب۔“

”کیوں... ان سے بھی کوئی کام آ پڑا ہے۔“

”جی ہاں... ہو سکتا ہے ہمیں سرحد پر جانا پڑے۔“

”اگر یہ بات ہے تو میں انہیں بھی ساتھ لا رہا ہوں... فکر نہ کرو۔“

پھر آدھ گھنٹے بعد دونوں وہاں پہنچ گئے...

پروفیسر داؤد نے پہلے ان کے کمرے کو چیک کیا، پھر کئی اور کمروں کو دیکھا لیکن کہیں جاسوسی کے خفیہ آلات نہ مل سکے۔

”چلو اس طرف سے تو اطمینان ہوا... اب ہم بے فکر ہو کر بات کر

رہے ہیں۔“ آئی جی صاحب نے کہا...

اب انسپکٹر جمشید نے ان دونوں کی طرف رخ کیا۔

”وہ فائل جسے شاہر ایمان صاحب کے گھر سے بہت پراسرار طور پر اڑایا

... شاردستان پہنچ چکی ہے۔“

”کیا ہے...“ وہ چلائے۔

”یہ شاردستان میں موجود ہمارے ایک جاسوس کی اطلاع ہے۔“

”اور بالکل سچی ہے۔“ شیخ صاحب فوراً بولے۔

”یعنی اس میں کوئی شک نہیں؟“ خان رحمان بولے۔

”بالکل نہیں۔“

”اوہ... پھر؟“

”اس جاسوس نے یہ بھی بتایا ہے کہ فائل سرحد پر موجود کسی میجر سرفراز

کے ذریعے ادھر بھیجی گئی ہے یعنی غدار میجر نے دوسری طرف موجود

شاردستان کے فوجی کو دی اور اس نے آگے پہنچا دی... اس طرح یہ کام

بہت آسانی سے چھپ چھپاتے ہو گئے اور ہم لکیر پینتے رہ گئے۔“

آئی جی صاحب یہاں تک کہہ کر خاموش ہو گئے

”ہاں اور اب ہمیں میجر سرفراز سے یہ اگلوانا ہو گا۔“

”لیکن کیسے... کیا یہ کام اتنا ہی آسان ہے۔“

”اس کو گھیر گھار کر...“

”کیا ہم وہاں پہنچ کر اسے گھیر لیں گے۔“ فاروق بڑبڑانے والے

انداز میں بولا۔

”ہاں ہم اس کے چاروں طرف ہاتھ میں ہاتھ ڈال کر گول لیں گے اور تالیاں بجا بجا کر کہیں گے ... آہا آہا ہم نے چور پکڑ لیا۔“

فرزانہ جلتے جلتے لہجے میں کہتی چلی گئی۔

”تو تم کیوں بچے بھون رہی ہو ...“

”چپے بھونتی ہے میری جوتی ...“

”اچھا بس ... معاملہ سنجیدہ ہے ... تم بھی سنجیدہ ہو جاؤ ...“ محمود چلا۔

”میرا خیال ہے ہمیں سرحدی علاقے کا معائنہ کرنے کے بہانے میجر

سرفراز سے رابطہ کرنا چاہیے بلکہ اس کو اس کام میں ساتھ رکھنا چاہیے۔“

”کک ... کیوں ابا جان۔“ محمود نے پوچھا۔

”اس لیے کہ مجرم غلطی ضرور کرتا ہے ... ہمارے ساتھ رہ کر بوکھا ہٹ

میں اپنا جرم چھپانے کیلئے اس سے کوئی نہ کوئی غلطی ضرور سرزد ہوگی۔“

”تو پھر چلیں ...“ انسپکٹر جمشید اچھل کر کھڑے ہو گئے

”ہم تیار ہیں ... کیوں پروفیسر صاحب۔“ خان رحمان بول اٹھے۔

”بالکل ... جمشید جس وقت کہے ... ہم تیار ہی ہوتے ہیں۔“



وہ اسی وقت سرحد کی طرف روانہ ہو گئے ...

آئی جی صاحب بھی ان کے ساتھ تھے ... گاڑی خان رحمان چلا رہے

تھے۔ روانہ ہونے سے پہلے آئی جی صاحب نے وزارت دفاع کے سیکرٹری

کو فون بھی کیا تھا۔ فون بند کر کے انہوں نے کاغذ پر کچھ لکھ کر انسپکٹر جمشید کو پکڑا دیا۔ انہوں نے اسے ایک نظر دیکھ کر خان رحمان کو دے دیا تھا۔

ایک گھنٹے کے سفر کے بعد وہ سرحد کے نزدیک پہنچ گئے ... آگے سڑک بند تھی ... اور سڑک کے دونوں طرف ریجنرز کھڑے تھے ...

ایک فوراً ان کی طرف آیا۔ ”جی سر؟“

”ہمیں میجر سرفراز سے ملنا ہے ... ان کی طرف سے پیغام ملا ہو گا

آپ کو۔“ خان رحمان نے کاغذ اس کے سامنے کرتے ہوئے کہا۔

”جی نہیں ... ہمیں تو کوئی پیغام نہیں ملا۔“

”پیغام نہیں ملا۔ گاڑی میں آئی جی، پروفیسر داؤد، خان رحمان اور انسپکٹر

جمشید اور ان کے بچے موجود ہیں لہذا بہتر ہو گا کہ آپ خود میجر صاحب

سے بات کر لیں۔“

”ہمیں اجازت نہیں ہے سر۔“ اس نے متاثر ہوئے بغیر کہا۔

ان کے منہ بن گئے ... آخر آئی جی صاحب نے پھر فون کیا:

”السلام علیکم نسیم پرویز صاحب۔“

”جی شیخ صاحب!“ ان کی آواز سنائی دی۔

”آپ نے میجر سرفراز کو ہمارے بارے میں اطلاع نہیں دی؟“

”بالکل دی تھی ... کیوں کیا ہوا۔“

”انہوں نے اپنے ماتحتوں کو ہدایات نہیں دیں ... انہوں نے ہمیں

چیک پوسٹ پر روک رکھا ہے ... ہم یہاں سڑک پر رکے ہوئے ہیں۔“

”حیرت ہے... یہ کیسے ہو سکتا ہے کہ وہ بھول گئے ہوں... میں میجر
ان سے پوچھتا ہوں... آپ موبائل آن رہے دیں... میں دوسرے نمبر سے
بات کرتا ہوں اور آپ بھی آن رکھوں گا... اس طرح آپ ان کے جیسے
بھی بن سکیں گے۔“

”اچھی بات ہے۔“

جلدی ہی ان کی آواز سنائی دینے لگی۔

”ہیلو کرنل خالد... میں نے تھوڑی دیر پہلے آپ کو کچھ ہدایات دی
تھیں اور آپ نے کہا تھا کہ یہ ہدایات آپ سرحدی ڈیوٹی پر موجود میجر
سرفراز تک پہنچا دیں گے۔“

”جی ہاں... بالکل ایسا ہی ہوا تھا...“

”لیکن ان لوگوں کو تو روکا ہوا ہے۔“

”یہ کیسے ممکن ہے۔“

”آپ ذرا میجر سرفراز سے بات کریں...“

”اچھی بات ہے... میں آپ کے سامنے ہی بات کرتا ہوں۔“

اس کے بعد ٹوں ٹوں کی آواز سنائی دی... پھر ایک آواز ابھری۔

”لیس سر... میجر سرفراز سر۔“

”میجر! میں نے ابھی آپ کو ہدایات دی تھیں... محکمہ سرانفرسانی کے
افسران کے بارے میں...“

”نہیں سر... مجھے تو آپ نے کوئی فون نہیں کیا۔“

”سہیا!!!“
بارے حیرت کے ان کے منہ سے ایک ساتھ نکلا۔

☆☆☆☆☆

ایک منٹ

انہوں نے حیران ہو کر ایک دوسرے کی طرف دیکھا...

ادھر کرنل خالد کی آواز سنائی دی:

"اچھا خیر اس بات کو تو ہم بعد میں دیکھیں گے... آپ فوراً وہاں پہنچیں اور ان لوگوں کی مدد کریں... ایک بہت سنجیدہ مسئلہ ہے۔"

"اوکے سر۔"

اسی دوران آئی جی صاحب کو نسیم پرویز کی آواز سنائی دی:

"یہ آپ کرنل خالد کا نمبر لکھ لیں اب اگر کوئی مسئلہ ہو براہ راست انہیں فون کر لیجئے گا۔"

آئی جی صاحب نے کرنل خالد کا نمبر لکھ لیا...

اس کے بعد سیٹ بند ہونے کی آواز ابھری...

پھر چند منٹ بعد ایک جیپ وہاں آ کر رکی۔ جیپ سے لمبے قد کا ایک گورا چٹا خوش شکل فوجی افسر اتر کر ان کی طرف بڑھا۔

ان سب کے چہرے پر اس وقت فکر مندی کے آثار تھے۔

"آپ ہی لوگ ہیں جن کے بارے میں ابھی کرنل خالد نے بات کی ہے۔"

"جی ہاں!"

"میرا نام سرفراز ہوں... میجر سرفراز... فرمائیے آپ لوگ کون ہیں اور میں کیا خدمت کر سکتا ہوں..."

"میجر سرفراز۔" انپکٹر جمشید سوالیہ انداز میں بولے۔

"جی ہاں! میجر سرفراز اور آپ؟"

"لیکن یہ کیسے ہو سکتا ہے..." خان رحمان نے اسے عجیب سی نظروں سے دیکھا۔

"سگ... کیا کیسے ہو سکتا ہے۔" میجر سرفراز چونک کر خان رحمان کی طرف پلٹا... وہ اس کے دائیں طرف کھڑے تھے۔

"یہ کہ... اگر آپ میجر سرفراز ہیں اور آپ کو کرنل خالد نے سیکرٹری دفاع کے آرڈرز پر ہمارے لیے بھیجا ہے تو آپ کو پتا ہونا چاہیے کہ ہم کون ہیں اور کہاں سے آئے ہیں... کیا کرنل صاحب نے آپ کو ہمارے نام نہیں بتائے تھے... میں بھی فوج میں رہا ہوں اس لیے یہ جانتا ہوں کہ یہ اصول کے خلاف ہے۔" خان رحمان کہتے چلے گئے۔

"جی... جی نہیں۔" میجر سرفراز نے انہیں کے عالم میں کہا۔

"یہ تو ایک اور عجیب بات ہو گئی۔" آئی جی صاحب نے چونک کر کہا۔

"جی ہاں... پہلی عجیب بات تو وہ تھی جس پر میں بھی حیران ہوں..."

میرے آفیسر کرنل خالد کا کہنا ہے کہ انہوں نے کچھ دیر پہلے آپ لوگوں کے بارے میں مجھے ہدایات دی تھیں حالانکہ میری ان سے بات ہی نہیں

ہوئی تھی، میں نے وہ ہدایات وصول نہیں کیں ... میرا موبائل فون ... پاس موجود رہا ہے ... وائرلیس سیٹ بھی موجود رہا ہے اور میں سویا ہوا بھی نہیں تھا ... اپنے دفتری خیمے میں ماتحتوں کے کاغذات دیکھ رہا تھا۔

”کیا آپ کے خیمے میں اس وقت کوئی اور موجود تھا۔“

”ہاں! ایک دوست میجر صاحب تھے ... وہ مجھ سے ملنے چلے آئے تھے ... آج کل وہ کہیں لگے ہوئے نہیں ہیں ... یوں سمجھ لیں کہ چھٹیاں گزار رہے ہیں۔“

”اور کیا وہ اب بھی آپ کے خیمے میں ہیں۔“

”جی ہاں بالکل ہیں۔“

”چلیے ہم ان سے ملنا چاہتے ہیں ... اور ہاں ... جیسا کہ آپ نے بتایا آپ ہم سے واقف نہیں تو اب جان لیجئے کہ یہ محکمہ سرانفرسانی کے آئی جی شیخ صاحب ہیں، یہ ہمارے ملک کے نامور ترین سائنسدان پروفیسر داؤد، یہ ریٹائرڈ بریگیڈیئر خان رحمان، میں انسپکٹر جمشید اور یہ میرے بچے محمود فاروق اور فرزادہ ہیں ...“

”اوہ ... اوہ۔“ میجر سرفراز نے تیرت ظاہر کی۔

”اب آپ ہمیں اپنے میجر دوست سے ملوا دیں جو آپ کے دفتری خیمے میں چھٹیاں گزار رہے ہیں۔“ انسپکٹر جمشید یہ کہتے ہوئے مکرانے۔ لیکن ان کے لہجے میں چھپا ہوا طنز محمود فاروق فرزادہ محسوس کیے بغیر وہ نہ سکے ... انہوں نے حیران ہو کر اپنے والد کو دیکھا۔

”جی کیا مطلب ... بھلا آپ ان سے کیوں ملنا چاہتے ہیں ... اس معاملہ کا ان سے کوئی تعلق نہیں۔“

”آپ ذرا غور کریں ... سوچیں ... آپ کے کرنل صاحب کا کہنا ہے کہ انہوں نے ہمارے بارے میں آپ کو فون کیا تھا ... آپ کا کہنا ہے کہ آپ نے وہ فون نہیں سنا تھا بلکہ آپ کو فون آیا ہی نہیں ... یہی بات ہے نا۔“

”ہاں یہی بات ہے۔“

”ہم ان سے پوچھیں گے کہ فون آیا تھا یا نہیں ... موبائل پر سے تو فون فوراً ہی صاف کیا جاسکتا ہے۔“

”مکویا آپ کو مجھ پر اعتبار نہیں۔“

”اگر ہم آپ پر اعتبار کرتے ہیں تو پھر کرنل خالد صاحب غمک کی زد میں آتے ہیں۔“ انسپکٹر جمشید نے سرد آواز میں کہا۔

”کیا مطلب؟“ وہ بری طرح چونکا۔

”تب پھر یہی کہا جائے گا نا کہ کرنل صاحب نے آپ کو فون کیا ہی نہیں تھا اور وہ ایسے ہی کہہ رہے ہیں کہ فون کیا تھا ... دونوں میں سے ایک بات ضرور ہے۔“

”ٹھیک ہے ... آپ میرے خیمے میں چلیں۔“

وہ میجر کی جیب کے پیچھے اپنی گاڑی میں روانہ ہوئے۔

سرحد پر انھیں خیمے ہی خیمے نظر آ رہے تھے۔

گویا جن فوجیوں کی ڈیوٹی سرحد پر تھی وہ خیموں میں رہتے تھے۔
ایک خیمے کے پاس میجر نے جیپ روک دی ...
”وہ بھی گاڑی سے اتر آئے۔“

”آئیے۔“ میجر نے خیمے میں داخل ہوتے ہوئے کہا۔

وہ ایک بہت بڑا اور کشادہ خیمہ تھا ... اور انسانی قد سے زیادہ اونچا
تھا ... اس میں داخل ہونے کے لیے انہیں جھکنا نہیں پڑا ... خیمے میں موجود
فحص انہیں اندر داخل ہوتے دیکھ کر چونک اٹھا ... اور اٹھ کھڑا ہوا۔
”بھٹو میجر ... ان حضرات کا تعلق محکمہ سرانفراسانی سے ہے۔“

”اوہو اچھا ... خیر تو ہے۔“ وہ بولا۔

”ہاں نہیں ... معاملہ پراسرار سا ہے۔“

”ایک منٹ! پہلے تعارف ہو جائے ... آپ کی تعریف۔“ انسپٹر جمشید

نے ہاتھ اٹھا کر کہا۔

”میں میجر بشیر ہوں۔“

”آپ یہاں کتنی دیر سے ہیں۔“

”کیوں! آپ مجھ سے یہ کیوں پوچھ رہے ہیں اور کیا میں آپ کے

سوالات کے جوابات دینے کا پابند ہوں۔“

”ہاں! پابند ہیں۔“ وہ بولے۔

”کیسے؟“ وہ ناگوار لہجے میں بولا۔

”یہ میرے ساتھ آئی جی صاحب ہیں ... ہم ایک جرم کی تحقیق کر

رہے ہیں، ان حالات میں ہم آپ سے سوالات کر سکتے ہیں ... اور ویسے
بھی میں صدر مملکت سے اتھارٹی سی ٹی تحریریں کے تحت ملے ہوئے خصوصی
اختیارات کی رو سے ہر قسم کے معاملات میں مداخلت اور تحقیق کا حق رکھتا
ہوں ... اور ہر ایک سے پوچھ گچھ کر سکتا ہوں ... فوجی ہو یا سولین۔“

”سوال تو یہ ہے کہ میرا کسی معاملے سے کیا تعلق ... میں تو ان کا
دوست ہوں اور ان سے ملنے کے لیے چلا آیا تھا۔“

”اب سے کوئی ایک گھنٹا پہلے ان کے آفسر نے انہیں ہمارے بارے
میں یہ ہدایات دی تھیں کہ ہم لوگ آ رہے ہیں اور ہمارے ساتھ تعاون کیا
جائے ... لیکن ان کا کہنا ہے کہ ان کے آفسر نے انہیں کوئی فون نہیں کیا
... ہم جانا چاہتے ہیں کہ آپ نے فون موصول کیا تھا یا نہیں ... آپ چونکہ
اس وقت یہاں تھے لہذا ہم آپ سے پوچھنا چاہتے ہیں ... آپ کی
موجودگی میں ان کے آفسر کا فون آیا تھا یا نہیں۔“

”بالکل نہیں آیا تھا۔“

”اب معاملہ اور زیادہ سنجیدہ ہو گیا ہے ... یہاں کرنل خالد کو بلانا

پڑے گا سر۔“ انسپٹر جمشید نے آئی جی صاحب سے کہا۔

”میں فون کرتا ہوں ... اچھا ہی ہوا کہ ان کا نمبر نسیم صاحب نے

لکھوا دیا تھا۔“ شیخ صاحب نے کرنل صاحب کا نمبر ملایا۔

ادھر وہ میجر سرفراز اور میجر بشیر کے چہروں کا جائزہ لے رہے تھے ...

ان دونوں کے چہروں پر پریشانی کے بادل صاف دیکھے جاسکتے تھے۔

جلد ہی سلسلہ مل گیا ... اور کرنل صاحب کی آواز خیمے میں گونگی۔
 ”شیخ صاحب ... خیر تو ہے ... اب کوئی اور بات سامنے آئی ہے کیا۔“
 ”آپ اس وقت یہاں تشریف لا سکتے ہیں۔“
 ”یہاں ... کہاں؟“

”میرا مطلب ہے ... میجر سرفراز صاحب کے خیمے میں۔“
 ”اگر میرا آنا ضروری ہے تو ضرور آ سکتا ہوں۔“
 ”بس تو پھر آپ آ ہی جائیں ... معاملہ سنگین ہے۔“
 ”اچھی بات ہے ... میں آتا ہوں۔“

انہوں نے فون بند کر دیا اور پھر خیمے میں موت کا سناٹا طاری ہو گیا۔
 یہ خاموشی اسی وقت ٹوٹی جب کرنل خالد خیمے میں داخل ہوئے ...
 وہ بہت صحت مند اور گتھے ہوئے جسم کے آدمی نظر آ رہے تھے۔
 ”سب لوگوں کو السلام علیکم۔“

”وعلیکم السلام۔“ وہ سب ایک ساتھ بولے۔
 اب وہ بھی ان کے ساتھ بیٹھ گئے ...

”فرمائیے ... کیا مسئلہ ہے۔“ کرنل خالد نے آئی جی صاحب کی طرف دیکھا۔

”مسٹر انسپکٹر جمشید بتائیں گے۔“ آئی جی صاحب مسکرائے۔

”اوہ ... جی انسپکٹر صاحب ... تو پھر بتائیں!“

”مسئلہ بہت عجیب و غریب ہے ... آپ کا کہنا ہے کہ آپ نے ہماری

درخواست پر میجر سرفراز صاحب کو فون کیا تھا ... انہوں نے فون سنا تھا اور
 آپ کی ہدایات نوٹ کی تھیں ... جب ہمیں یہاں آئے تو ہمیں چیک
 پوسٹ پر روک لیا گیا ... ہم نے میجر صاحب کا نام لیا تو انہوں نے بتایا
 کہ ان کا ہمارے بارے میں کوئی پیغام نہیں ملا ... اس پر ہمیں حیرت ہوئی
 ... ہم نے آپ سے رابطہ کیا ... آپ نے پھر انہیں فون کیا ... انہوں نے
 آپ سے بھی یہی کہا کہ آپ کا انہیں فون نہیں ملا ... یہ اب بھی یہی کہتے
 ہیں ... ان کے دوست کا بھی یہی کہنا ہے کہ انہیں آپ کا فون نہیں ملا ...“
 ”ایک منٹ ...“ کرنل خالد ہاتھ اٹھا کر بولے۔
 ”جی فرمائیے!“

”میرا دوسرا فون بھی آپ کو ملا یا نہیں۔“ کرنل خالد نے میجر سرفراز
 سے پوچھا۔

”جی سر بالکل ملا ہے۔“

”اچھی بات ہے ... انسپکٹر جمشید صاحب آپ اپنی بات جاری رکھیں۔“
 ”جی اچھا ... بات تو بس مکمل ہو گئی ... ان دونوں کا کہنا یہ ہے کہ آپ
 نے کوئی فون نہیں کیا ... آپ کا کہنا ہے کہ فون کیا تھا اور انہوں نے آپ
 کی ہدایات سنی تھیں ... آخر اس بات کا فیصلہ کیسے ہو۔“

”موبائل چیک کر لیے جائیں ... یہ دیکھئے ... میرے موبائل پر انہیں
 ڈائل کرنے کا وقت اور بات کرنے کا دورانیہ موجود ہے ... یعنی میں نے
 انہیں دو گھنٹے پہلے فون کیا تھا اور کوئی دو منٹ بات کی تھی ... یہاں یہ

دیکھاڑ موجود ہے۔“

انہوں نے موبائل میں دیکھا... پھر میجر سرفراز کو دکھایا اور بولے۔
”اب آپ کیا کہتے ہیں۔“

”میرا موبائل چیک کر لیا جائے۔“ میجر سرفراز نے کہا۔

”نہیں اس کا فائدہ نہیں! آپ کال کو صاف کر سکتے ہیں لیکن کرنل صاحب فون کیے بغیر موبائل پر کال نہیں کر سکتے۔“

”بالکل ٹھیک... میجر صاحب! یہ کیا چکر ہے۔“ انہوں نے میجر سرفراز کو تیز نظروں سے گھورا۔

”جو بات ہے... میں نے بتا دی ہے سر۔“

”لیکن بھی... آپ کی بات کو کون مانے گا۔“

”میرے پاس کہنے کے لیے اور کچھ نہیں ہے سر۔“

”یہ ایک اہم ترین فائل کی گمشدگی کا چکر ہے۔“ انسپٹر جمشید مسکرائے۔

”اور فائل... جو پہلے ہی بہت دور جا چکی ہے۔“ محمود بولا۔

”فائل کا معاملہ تو اب راز نہیں رہ گیا... مطلب یہ کہ شارحستان میں

اسے پڑھ لیا گیا ہے... ہمیں تو اب صرف مجرم کو پکڑنا ہے کیونکہ آج اس

نے یہ فائل ادھر پہنچائی ہے... کل کوئی اور چیز پہنچائے گا۔“

”تو کیا انسپٹر جمشید... آپ کے خیال میں یہ کام میجر سرفراز کا ہے۔“

”ان سے کام لیا گیا ہے۔“ وہ بولے۔

”نہیں... ہرگز نہیں... آپ اس بات کو ثابت نہیں کر سکتے۔“

”ہم اس بات کو ثابت نہ کر سکتے تو آپ کو باعزت رہا کر دیا جائے گا۔“

آپ سے معافی مانگی جائے گی...“ یہ کہتے ہوئے وہ مسکرائے۔

”آپ کی مسکراہٹ کہہ رہی ہے کہ آپ کو ان کے اس جرم میں شریک ہونے کا یقین ہے۔“

”ہاں ابھی بات ہے۔“

”ان کے یقین کرنے سے کیا ہوتا ہے... یہاں تو کسی فائل کا نام و

تلاش تک نہیں... فائل گم ہوئی شہر میں اور یہ تلاش کرنے آگئے سرحد پر

... اسے کہتے ہیں لڑکا بغل میں ڈھنڈورا شہر میں۔“ میجر سرفراز نے تھملا تے ہوئے انداز میں کہا۔

”یہ بات نہیں میجر سرفراز... ہماری اطلاعات یہ ہیں کہ فائل اڑا کر

سرحد تک پہنچائی گئی اور یہاں سے اسے سرحد کے دوسری طرف بھیجا گیا...

اب بتائیں... یہ کام کس کا ہو سکتا ہے۔“

”مجھے کیا معلوم۔“ میجر سرفراز نے جھٹکا کر کہا۔

”میجر بشیر صاحب... آپ تو پھر تشریف لے چلیں۔“

”میں اپنے دوست کو مصیبت میں چھوڑ کر نہیں جا سکتا۔“ اس نے

لاہروائی سے سر کو جھٹکا دیا۔

”آپ سن رہے ہیں سر۔“ انسپٹر جمشید کرنل خالد کی طرف مڑے۔

”ہاں میں سن چکا ہوں... میجر بشیر آپ کے دوست نے اگر کوئی جرم

نہیں کیا تو انہیں کوئی کچھ نہیں کہے گا اور اگر یہ اس جرم میں شریک ہیں تو

آپ انہیں بچا نہیں سکتے ... لہذا آپ اپنے گھر چلے جائیں ... ورنہ پھر آپ کا تعلق جس یونٹ سے ہے ... ہم اس کے کرنل سے بات کریں گے۔
 "میں نہیں جاؤں گا ... اپنے دوست کے ساتھ رہوں گا ... اگر آپ انہیں حراست میں لینا چاہتے ہیں تو ان کے ساتھ مجھے بھی حراست میں لے لیں۔"

"بغیر کسی جرم یا جب تک ہمیں معلوم نہیں ہو جاتا کہ آپ کا بھی اس جرم سے کوئی تعلق ہے ہم کس طرح آپ کو حراست میں لے سکتے ہیں۔"

"آپ کر لیں حراست میں ... میں ان کے ساتھ رہوں گا۔"

"آپ کو ایک کرنل حکم دے رہے ہیں میجر۔"

"لیکن میں ان کے ماتحت نہیں ہوں۔"

"فوج کا ضابطہ اخلاق بھول رہے ہیں آپ ... کرنل خالد طنزیہ انداز میں بولے۔"

میجر بشیر کندھے اچکا کر دوسری طرف دیکھنے لگا۔

"ٹھیک ہے ... آپ اپنے یونٹ کرنل کا نام بتائیں۔"

"کرنل منور۔"

"میں ان سے بات کیے لیتا ہوں۔" کرنل خالد نے کہا۔

"ضرور ... کر کے دیکھ لیں ... میجر بشیر کے لہجے میں بھی طنز تھا۔"

سب لوگ اس طنز کو محسوس کیے بغیر نہ رہ سکے۔

کرنل خالد کا چہرہ تو سرخ ہو گیا ... تاہم انہوں نے اپنی توجہ موبائل کی

طرف رہی۔
 "السلام علیکم کرنل منور ... میں کرنل خالد بات کر رہا ہوں۔"

"کیا حال ہے خالد صاحب؟"

"یہاں ایک مسئلہ ہے ... آپ کے ایک ماتحت ہیں میجر بشیر ... وہ اس وقت میری یونٹ کے میجر سرفراز کے ساتھ ہیں ... میجر سرفراز پر ایک اہم قاتل کی تشددی کے سلسلے میں شک کیا جا رہا ہے ... لہذا رات بھر وہ حراست میں رکھے جائیں گے ... صبح کے بعد ان کے بارے میں کیا فیصلہ ہوتا ہے معلوم نہیں ... ہم چاہتے ہیں کہ میجر بشیر ان کے پاس سے چلے جائیں ... لیکن وہ ٹس سے مس ہونے کو تیار نہیں ..."

"ارے ... وہ ایسا ہرگز نہیں کر سکتے ... کورٹ مارشل کا سامنا کرنا پڑ سکتا ہے میجر بشیر کو۔" کرنل منور نے حیران ہو کر کہا۔

"وہ جانے سے انکار کر رہے ہیں ... ان کا کہنا ہے کہ وہ مصیبت کے

وقت اپنے دوست کے ساتھ رہیں گے۔"

"آپ میری بات کرائیں ان سے ذرا۔" کرنل منور بولے۔

"جی بہتر! یہ لیں ... کرنل منور بات کریں گے۔"

"ضرور کیوں نہیں۔" اس نے منہ بنا کر کہا۔ اس نے فون ہاتھ میں

لے لیا ... پھر اس نے کرنل منور کی بات سن کر کہا:

"ٹھیک ہے سر! اگر آپ کہتے ہیں تو میں یہاں سے آ جاتا ہوں ...

میں تو اپنے دوست کی محبت میں یہاں ٹھہرنا چاہتا تھا۔" میجر بشیر نے کہا۔

”اچھی بات ہے۔ آپ ان کے ساتھ رہیں ... موبائل کرل دے دیں۔“

”جی اچھا!“ اس نے کہا اور موبائل واپس کرل خالد کو دے دیا۔
”نہیں کرل۔“ کرل خالد بولے۔

”آپ میجر بشیر کو میجر سرفراز کے پاس رہنے دیں۔“
”کیا!!! یہ آپ کیا کہہ رہے ہیں۔“

”میجر بشیر کو میجر سرفراز سے بہت محبت ہے ... وہ اس پریشانی میں ان کے ساتھ رہتا چاہتے ہیں ... لہذا آپ انہیں اجازت دے دیں۔“
کرل خالد نے مزید کچھ کہے بغیر فون بند کر دیا اور انسپکٹر جمشید کے سامنے کرل منور کے الفاظ دہرا دیئے۔

ان کی بات سن کر انسپکٹر جمشید نے انہیں حیران ہو کر دیکھا ... پھر بولے: ”اوکے ... چلئے ایسا ہی سہی ... لیکن ہے یہ اصول کے خلاف ... دیئے یہاں سب ہی کچھ پراسرار ہے ... عجیب و غریب ... خیر ... رات بھر یہ حراست میں رہیں گے، صبح ہونے پر انہیں دفتر لے جایا جائے گا۔“
انسپکٹر جمشید نے گویا بات کو ختم کر ڈالا۔

”صبح انہیں دفتر لے جایا جائے گا ... کون سے دفتر۔“
”محکمہ سرغراسانی کے دفتر۔“

”ہرگز نہیں ... ناممکن۔“ میجر بشیر نے جملہ کر کہا۔
”کیا مطلب؟“

”یہ فوج کے ملازم ہیں ... جو کچھ ہوگا ... فوج کے دفتر میں ہوگا ... آپ وہاں ان کے خلاف جو بات کرنا چاہیں کر سکتے ہیں۔“
”کرل خالد آپ سن رہے ہیں۔“

”ہاں میں سن رہا ہوں ... لیکن مجبوری یہ ہے کہ میجر بشیر کی بات درست ہے ... قانون کے مطابق فوجی کوئی بڑے سے بڑا جرم بھی کر لے ... سولین حکموں کے پاس فوجیوں سے باقاعدہ تفتیش کرنے، گرفتار کرنے اور ان پر مقدمہ چلانے کا اختیار نہیں ...“

”قانون فوجی کا کچھ نہیں بگاڑ سکتا ... ہمارا اپنا قانون ہے ... ہم چاہیں تو آپ سولینز کو یہاں سے جب چاہیں دھکے دے کر نکال سکتے ہیں ... وہ فوجی علاقہ ہے ... یہاں ہمارا حکم چلتا ہے۔“ میجر بشیر نے اکھڑے سے لہجے میں کہا۔

کرل خالد کا چہرہ تن گیا ... ان کے چہرے پر ایک رنگ آ رہا تھا تو ”درا جا رہا تھا ... آخر انہوں نے کہا۔“

”میجر بشیر ... اس کا یہ مطلب نہیں کہ ہم فوجی افسر ملکی قانون کو پاؤں کی جوتی سمجھیں ... آپ کو اس گستاخی کی سزا بھگتنا ہوگی۔“

”اور میں نے کہا ہے میجر سرفراز کے ساتھ جو ہوگا ... فوج میں ہوگا ... انہیں سول دفتر میں نہیں لے جایا جائے گا ... کیونکہ قانون یہی ہے۔“

”لیکن ...؟“ انسپکٹر جمشید کی آواز ابھری۔

”لیکن ... لیکن کیا؟“ میجر بشیر ہنسا۔

مہم

انہوں نے یہ ایسے انداز اور لہجے میں کہا تھا کہ سب کے سب ان کی طرف متوجہ ہو گئے تھے... خاص طور پر میجر بشیر نے انہیں تیز نظروں سے گھورا... پھر وہ بولا :

”آپ کیا کہنا چاہتے ہیں۔“

”آپ نے اپنی بات کہہ لی کہ ان کے ساتھ جو ہوگا... فوج کے دفتر میں ہوگا... اب میری بات سنیں... میں انہیں ابھی اور اسی وقت اپنے دفتر لے جا رہا ہوں...“

”یہ آپ نے کیا کہہ دیا... آپ فوج کے ایک آفیسر کو کس طرح لے جاسکتے ہیں۔“ کرنل خالد نے حیران ہو کر کہا۔

”مجھے ایسا کرنے کی اجازت ہے۔“

”میں سمجھا نہیں۔“

کرنل خالد نے حیران ہو کر کہا۔

”یہ دیکھئے... اب اگر اس کے بعد بھی کسی نے رکاوٹ ڈالی تو معاملہ خراب ہو جائے گا۔“

یہ کہہ کر انہوں نے صدر مملکت کا خصوصی اجازت نامہ نکال کر ان کے

”لیکن میں ایسا ہونے نہیں دوں گا۔“

انپکڑ جشید نے تیز لہجے میں کہا۔

☆☆☆☆☆

سانے کر دیا... اس کی رو سے انسپکٹر جمشید کسی بھی معاملے میں ٹانگ اڑا سکتے تھے اور ان کے ٹانگ اڑانے پر کوئی اعتراض نہیں کیا جاسکتا تھا... کرنل خالد نے جلدی جلدی وہ حکم نامہ پڑھا... تیزی سے پلکیں چھپکائیں... پھر بولے۔

”ٹھیک ہے... اس حکم نامے کی رو سے آپ میجر سرفراز کو لے جاسکتے ہیں۔“

”ہرگز نہیں۔“ میجر بشیر نے سخت لہجے میں کہا۔

”آپ نے صدر صاحب کا حکم پڑھا... اور اس کے باوجود آپ کہہ رہے ہیں ہرگز نہیں... اس کا مطلب سمجھتے ہیں۔“

”ہاں سمجھتا ہوں... صدر صاحب کے حکم کی خلاف ورزی پر مجھے گرفتار کر لیا جائے گا... یہی نا... تو کر لیں مجھے گرفتار... میجر سرفراز پھر بھی نہیں جائیں گے۔“

”آپ نے سن لیا... اب میجر بشیر کو بھی حراست میں لینا ہو گا... یہ صدر کے واضح حکم کی خلاف ورزی کر رہے ہیں۔“

”ابھی آپ کے صدر صاحب کا فون آئے گا... وہ آپ کا یہ خصوصی اجازت نامہ منسوخ کرنے کی خوش خبری سنائیں گے۔“

”تو اس سے کیا ہو جائے گا۔“

”آپ سرفراز کو نہیں لے جاسکیں گے... اس سے یہ ہو جائے گا۔“

”اچھی بات ہے... دلوائیں صدر صاحب سے حکم۔“

”ہاں کیوں نہیں...“ اب اس نے موبائل کسی کے نمبر ملائے اور ملے ملے پر وہ نہایت تیزی سے صورت حال سنانے لگا... آخر خاموش ہو کر اس نے دوسری طرف کی آواز سنی اور موبائل بند کر دیا۔

”مسٹر انسپکٹر جمشید... صرف ایک منٹ کے اندر اندر آپ کے صدر صاحب کا فون موصول ہو گا... وہ آپ کو خصوصی اجازت نامہ کینسل کرنے کی خوش خبری سنائیں گے۔“

”اگر ایسا ہوا تو ہم بھی انہیں ایک خبر سنائیں گے اور یہاں سے چلیں جائیں گے۔“

”اور یہ انسپکٹر جمشید کی شکست فاش ہو گی۔“

”اس کا فیصلہ اس مرحلے پر نہیں ہو سکتا۔“ انسپکٹر جمشید نے مسکرا کر کہا۔

”جس مرحلے پر فیصلہ ہو، مجھے بتا دیں۔“

”ضرور کیوں نہیں... ہم آپ کو اپنا فیصلہ سنا کر لے جائیں گے۔“

عین اس وقت ان کے موبائل کی گھنٹی بجی۔

”وہ آگیا تمہارے دو ٹکے کے سولیلین صدر کا فون۔“ میجر بشیر ہنسا۔

انہوں نے اسکرین پر نظر ڈالی... وہاں واقعی صدر صاحب کا نام نظر آ رہا تھا... ان کی پیشانی پر بل پڑ گئے... پھر موبائل آن کرتے ہی انہوں نے بہت تیزی سے کہا۔

”سر... اس سے پہلے آپ مجھے کوئی حکم دیں... خصوصی اجازت نامہ

منسوخ کرنے کی خبر سنائیں مجھ سے یہ سن لیں کہ پھر فائل کا مجرم ہاتھ

نہیں آئے گا ... اور اس وقت تک جو نقصانات وہ پہنچاتا رہا ہے ان کے
سلسلہ بھی نہیں رکے گا ... نقصانات جاری رہیں گے ... اگر اب بھی آپ
مجھے اپنا کوئی فیصلہ سنانا چاہیں تو میں کیا کر سکتا ہوں۔“
یہ کہتے ہوئے وہ خاموش ہو گئے ...

پھر دوسری طرف سے صدر صاحب کی آواز ابھری۔

”انسپکٹر جمشید ... تمہارا خصوصی اجازت نامہ کیمنسل کیا جاتا ہے ... بلکہ
تمہیں ملازمت سے برطرف کیا جاتا ہے ... تم فوری طور پر سرحدی علاقے
سے اپنے گھر کی طرف روانہ ہو جاؤ ... اور بس۔“

ان الفاظ کے ساتھ ہی موت کا سناتا طاری ہو گیا ...

انسپکٹر جمشید نے مسکراتے ہوئے موبائل آف کیا اور بولے۔
”آؤ بھی چلیں۔“

جونہی انہوں نے یہ کہا ... میجر بشیر اور میجر سرفراز ہنس پڑے ...

ان کے ہنسنے کا انداز مذاق اڑانے والا تھا ... لیکن انسپکٹر جمشید نے ایک
لفظ بھی نہ کہا اور خیمے سے نکل آئے ... ان کا چہرہ سستا ہوا تھا۔ اب ان کا
رخ اپنی گاڑی کی طرف تھا ... وہ مکمل طور پر خاموش تھے ... گاڑی میں
بیٹھنے کے بعد وہ سرحدی علاقے سے نکل آئے ...

اب فرزانہ کی دکھ بھری آواز سنائی دی۔

”یہ کیا ہوا بٹا جان!“

”صدر مملکت مجبور ہیں اور ان کی مجبوری چھوٹی مجبوری نہیں ہو سکتی۔“

”اس کا مطلب تو پھر یہ ہوا کہ فائل بھی گئی اور مجرم بھی ہاتھ سے
”محمود کی آواز بھیک مانگتی محسوس ہوئی۔“

”کیا کیا جا سکتا ہے ... صبر اور شکر کے سوا۔“ انسپکٹر جمشید مسکرائے۔

پھر جونہی وہ سرحدی علاقے سے باہر نکلے ... صدر کا فون موصول ہوا۔

وہ کہہ رہے تھے:

”جمشید میں مجبور ہوں۔“

”میں سمجھتا ہوں سر۔“

”تم جانتے ہی ہو کہ ہمارے ملک میں فوج کتنی طاقتور ہے ... سولین

حکومت تو محض ریبر اسٹیپ ہو کر رہ گئی ہے ... فوجی افسران جو چاہتے ہیں

کرتے پھرتے ہیں ... اپنی من مانی کرتے ہیں ... قانون کو جوتے کی نوک

پر رکھتے ہیں ... کوئی قانون ان پر لاگو نہیں ہو سکتا ... وہ بالکل آزاد ہیں ...

اور اب مجھے یقین ہو چکا ہے کہ فوج کے بہت سارے جنرل دشمن ملک

کے ایجنٹ بن کر اپنے ہی ملک کی جڑیں کاٹ رہے ہیں ... اور مجھ پر انہی

کا دباؤ ہے ... اور میری ہدایات تم لوگوں کو یہی ہے کہ اس معاملے سے

بالکل الگ ہو جاؤ ... اگر تم نے ایک عام شہری کی حیثیت سے اس معاملے

میں کوئی قدم اٹھایا تو اس صورت میں تمہیں گرفتار کر لیا جائے گا ... اور

یقین جانو کہ تمہاری نگرانی شروع ہو چکی ہے ... اب چوبیس گھنٹے تمہاری

نگرانی جاری رہے گی۔“

”ٹھیک ہے سر۔“ وہ بولے۔

وہ ان الفاظ کا مطلب سمجھ گئے تھے ... صدر صاحب نے انہیں خطرات سے خبردار کر دیا تھا ... آخر وہ گھر پہنچے ...
تھکے تھکے اندر داخل ہوئے تو بیگم جمشید ہنس پڑیں ...
”یہ ہنسی کس خوشی میں؟“

”ٹکلت چروں پر صاف نظر آ رہی ہے۔“

”ہاں یہ بات تو ہے۔“

”لیکن ہمیں ٹکلت کھا کر اپنی کوشش ترک نہیں کرنی چاہیے۔“

”لیکن بیگم ... ہم صدر صاحب کا حکم ماننے پر مجبور ہیں۔“

”انہوں نے مجھے کوئی حکم نہیں دیا۔“

”کیا مطلب؟“ وہ زور سے چونکے۔

”میں آزاد ہوں ... ایک شہری کی حیثیت سے جو میری ذمہ داری ہے ... وہ ضرور پوری کر سکتی ہوں۔“

”ہوں ... کہتی تو تم ٹھیک ہو ... لیکن بھلا تم تنہا کیا کر سکتی ہو۔“

”آپ حالات بتائیں ... پھر یہ سوچنا میرا کام کہ اب کیا کیا جائے۔“

”اچھی بات ہے ... بتا دیجئے ہیں۔“

انہوں نے شروع سے لے کر اب تک ہونے والے تمام واقعات سنا ڈالے ... بیگم جمشید ان کے خاموش ہونے پر بھی کچھ نہ بولیں تو انہیں بہت حیرت تھی ... کیونکہ ان کا خیال تھا کہ ان کے خاموش ہوتے ہی وہ بھرپور تبصرہ کریں گی ... اس پر ان سب نے انہیں گھور کر دیکھا:

”تم نے کچھ کہا نہیں۔“ انسپکٹر جمشید بولے۔

”بھی سوچ رہی ہوں کیا کہوں ... ان حالات میں۔“

”لیکن ہم کہہ سکتے ہیں ... فائل اڑانے کا منصوبہ شارجہستان نے بنایا تھا

اور اس سازش میں انہوں نے ہمارے اپنے فوجی افسران سے کام لیا ہے۔“

ان میں میجر سرفراز اور میجر بشیر شامل ہیں ... میجر سرفراز کی گرفتاری کی

صورت میں ہم ضرور اس سازش کی تہہ تک پہنچ جاتے اور یہ بات

شارجہستان کو گوارا نہیں تھی کیونکہ اس کے جو جاسوس ہمارے ملک میں کام کر

رہے ہیں وہ ہماری نظروں میں آ جاتے اور یہ ان کے لیے ایک بڑا نقصان

ہوتا ... بات فائل کی تو اب رہ ہی نہیں گئی ... وہ تو وہاں پہنچ چکی ہے ...

ظاہر ہے جب آستین کے سانپ موجود ہوں تو یہی کچھ ہوا کرتا ہے ... ہم

تو اب ان آستین کے سانپوں کو پکڑنا چاہتے ہیں اور بس ... شارجہستان نے

اس سلسلے میں ضرور انٹارچہ سے مدد لی ہے، انٹارچہ کے ذریعے اس نے

ہمارے فوجی جرنیلوں سے صدر پر دباؤ ڈالوایا ہے اور میجر سرفراز کو چھڑایا ہے

... اس کے ساتھ ساتھ اس نے ہمیں اس قابل نہیں رہنے دیا کہ ہم پھر

میجر سرفراز تک پہنچ سکیں ... اپنے خیال میں اس نے کھیل میں کامیابی

حاصل کر لی ہے لیکن ...“

یہاں تک کہہ کر انسپکٹر جمشید خاموش ہو گئے۔

”آپ کا یہ لیکن ہمیں چوڑا رہا ہے ابا جان۔“ فاروق نے گھبرا کر کہا۔

”کوئی بات نہیں ... تم چونک لو جتنا چونکنا ہے ... میں واضح کر دیتا چاہتا

ہوں کہ ہم آئین کے ان سانپوں کا اپنے ملک سے ضرور صفایا کریں۔
چاہے اس کام میں ہماری زندگیاں ختم ہو جائیں ... کیا تم سمجھ گئے؟“
”جی بالکل سمجھ گئے ... کرنا کیا ہے۔“ محمود نے پر جوش انداز میں کہا۔
”یہ میں تمہیں کل بتاؤں گا۔“

”اور اس طرح تو ہم شدید الجھن میں رہیں گے۔“
”کوئی حرج نہیں۔“

”جی کیا مطلب ... کوئی حرج نہیں۔“

”ہاں کوئی حرج نہیں ... الجھن میں ضرور مبتلا رہو۔“ وہ مسکرا دیئے۔
دوسرے دن انہوں نے کہا:

”آج رات ہم ہم پر نکلیں گے۔“

”آپ کا مطلب ہے میجر سرفراز کے گھر جائیں گے۔“
”ہاں!“

”لیکن ابا جان! وہ تو فوجی علاقے میں رہتا ہے ...“

”فکر نہ کرو! ہم پہنچ جائیں گے ... فوج میں آخر ہمارے بھی دوست
ہیں ... ایک دوست ہمیں لے جائے گا ... دراصل وہ اپنے گھر ہمیں لے
جائے گا اور ہم ہوں گے بھی میک اپ میں ... رات کے وقت اپنا کام
کریں گے اور چلے آئیں گے واپس اپنے اسی دوست کے ساتھ۔“

”کیا اس طرح وہ دوست شک کی زد میں نہیں آجائیں گے۔“

”اس کا امکان تو نہیں لیکن اگر شک کیا گیا تو بعد میں دیکھ لیں گے

فی الحال تو ہمیں اپنا کام کرنا ہے۔“

اسی شام انہوں نے میک اپ کر لیے ... پروفیسر داؤد اور خان رحمان کو
لے جانے کا پروگرام نہیں تھا اور انہوں نے بھی کوئی اعتراض نہیں کیا۔

فوجی دوست کا نام ریٹائرڈ کرنل اوصاف خان تھا ... وہ ریٹائر فوجی تھے
... ان کی وجہ سے کوئی رکاوٹ پیش نہ آئی اور فوجی رہائشی علاقے میں داخل
ہو گئے ... کرنل بخاری کے ہاں انہوں نے رات کا کھانا کھایا ... پھر جب

نصف رات بیت گئی تو وہ تاریکی کا سہارا لے کر نکلے ... کرنل بخاری نے
میجر سرفراز کی رہائش کے بارے میں نقشہ بنا کر انہیں اچھی طرح سمجھا دیا
تھا ... لہذا وہ آرام سے وہاں پہنچ گئے ... انہوں نے ایک تاریک کونے میں
رک کر اس کے گھر کا جائزہ لیا ... پھر آگے بڑھے ... دروازے پر کوئی
حکمرانی کرنے والا موجود نہیں تھا ... اور گھر کے اندر تاریکی تھی ... اس پر
انہیں الجھن ہوئی ... انہوں نے ایک دوسرے کی طرف دیکھا۔

”یہ کوئی جال تو نہیں ... کہیں ہم بھنس نہ جائیں۔“ فرزانہ بڑبڑائی۔

”اب جو ہو گا دیکھا جائے گا ... چلو فاروق بسم اللہ کرو۔“

”بسم اللہ!“ فاروق نے کہا ... لیکن اپنی جگہ کھڑا رہا۔

”یہ کیا ... بسم اللہ کہہ کر ہی یہیں کھڑے رہے۔“

”ابا جان نے بس اتنا ہی حکم دیا ہے ... تم نے سنا نہیں۔“

”سنا ہے ... لیکن ابا جان کا مطلب تھا پاپ کے ذریعے چھت پر پہنچ

جاؤ۔“ محمود نے جھلا کر سرگوشی کی۔

”تو بھائی اس میں جھنجھلانے کی کیا ضرورت پیش آ گئی۔“
 ”ہاں واقعی ... یہ تو ہے۔“ فرزانہ نے فوراً کہا۔
 ”کیا ہے ... واقعی۔“ فاروق اس کی طرف بڑھا۔
 ”یہ کہ اس میں تھلانے کی تو کوئی بات نہیں۔“

”تو بہت سے۔“ فاروق نے جل کر کہا اور پاپ کی طرف اشارہ کیا۔
 ادھر فاروق اوپر چڑھنے لگا ... ادھر فرزانہ نے سرگوشی کی۔
 ”ابا جان! میں خوف محسوس کر رہی ہوں۔“
 ”تو کیے جاؤ۔“ انہوں نے بتایا۔

وہ سمجھ گئے کہ ان کے والد کو اس بات کی کوئی پرواہ نہیں ہے کہ کیا ہوتا ہے۔ وہ تو بس میجر سرفراز سے دو دو ہاتھ کرنا چاہتے تھے ...
 عمارت ایک منزل تھی اس لیے فاروق جلد ہی چھت پر نظر آیا۔
 اس نے مسکرا کر ان کی طرف ہاتھ بلایا ... جواب میں انہوں نے بھی ہاتھ بلایا۔

جلد ہی اس نے ایک دروازہ کھول دیا ...
 ”بھئی واہ فاروق! اس کام کے تم واقعی کاری گر ہو۔“ محمود نے خوش ہو کر کہا۔

”لیکن میرا خیال ہے کہ اندر کوئی نہیں ہے ... مکمل تاریکی ہے۔“
 ”اوہ ...“ وہ حیران رہ گئے۔

”ہم اندر کی تلاشی تو لے ہی سکتے ہیں۔“

انہوں نے اپنی ٹارچیں روشن کر لیں اور ایک ایک کمرے کو دیکھنے لگے ...
 پھر ایک کمرے میں ان کی آنکھیں خوف سے پھیل گئیں ...
 وہاں میجر سرفراز کی لاش پڑی تھی۔

☆☆☆☆☆



عدالت میں

”اے جان ہمیں یہاں سے نکل جانا چاہیے۔“

فرزانہ نے پریشانی کے عالم میں کہا۔

”اسکی بھی کیا جلدی ہے ... بیرونی دروازہ بند ہے ... کوئی خطرہ محسوس کرتے ہی ہم اس دروازے سے نکل جائیں گے جس سے آئے ہیں۔“

”اگر یہ ہمارے خلاف جال ہے تو پھر اس طرف بھی جال پھیلانے والے موجود ہوں گے۔“

”اس صورت میں تو ہم پہلے ہی پھنس چکے ہیں۔“ انسپکٹر جمشید مسکرائے۔

”اوہ ہاں ... واقعی۔“ محمود نے فوراً کہا۔

”اللہ مالک ہے ... اب آئے ہیں تو اپنا کام کر کے ہی جائیں گے۔“

انہوں نے لاش کا جائزہ شروع کیا۔ میجر سرفراز کی کینٹی میں گولی ماری گئی تھی ... لاش چت پڑی تھی ... آنکھوں میں اب تک دہشت تھی ... کینٹی کے پاس بارود کا نشان تھا ... اس کا مطلب تھا ہسپتال کی ٹال کینٹی پر رکھ کر گولی چلائی گئی ہے ... اور اس کا مطلب یہ بھی تھا کہ قاتل جانا پہچانا آدمی تھا ... بالکل تازے خون سے یہ بات بھی ثابت تھی کہ قتل ہوئے زیادہ دیر

نہیں ہوئی تھی ... کمرے میں موٹا قالین بچھا تھا ... خون اس میں جذب ہو گیا تھا ...

سرحد پر موجود ان کے ایک خفیہ ساتھی نے انہیں اطلاع دی تھی کہ ان کے سرحد سے جاتے ہی میجر سرفراز اور میجر بشیر جیب میں بیٹھ کر چلے گئے تھے ... اور انہیں میجر سرفراز کی رہائش گاہ پر بھیج دیا گیا تھا ... گویا سرحد کی ڈیوٹی سے فارغ کر دیا گیا تھا ... اسی اطلاع کی بنیاد پر ہی وہ اس وقت یہاں موجود تھے ... انہوں نے سوچا تھا سرحد پر تو ان کی دال گلی نہیں تھی ... بڑی رکاوٹ پیش آگئی تھی ... اس لیے اس کے گھر پر اسے قابو کیا جائے ... لیکن انہیں معلوم نہیں تھا کہ دشمن اس سے پہلے ہی وار کر جائے گا ... ایسے میں انہیں ایک بہت ہلکی سی آواز سنائی دی ...

وہ بری طرح چونکے ...

”کوئی اور بھی یہاں موجود ہے۔“ انسپکٹر جمشید نے سرگوشی کی۔

”تب پھر وہ قاتل بھی ہو سکتا ہے۔“

”تو پھر وہ بھی اسی راستے سے فرار ہونے کی کوشش کرے گا ... آؤ۔“

وہ فوراً اس دروازے پر آئے جس سے اندر داخل ہوئے تھے ... اس وقت وہ دھک سے رہ گئے جب انہوں نے دیکھا کہ دروازہ کھلا ہے ... حالانکہ اندر داخل ہوتے ہی انہوں نے دروازہ بند کر دیا تھا ... اس سے پہلے کہ وہ باہر نکل کر دیکھتے ... ایک کرخت آواز نے انہیں اچھل پڑنے پر مجبور کر دیا۔

”اور میرے دوست میجر سرفراز کو کچھ لوگوں نے قتل کر دیا ہے۔“
 ”خوب خوب! تو یہ کہا تھا اس نے... یعنی میجر بشیر نے۔“
 ”ہاں وہ میجر بشیر ہی تھے... میجر سرفراز کے دوست۔“
 ”اور وہ کہاں ہیں۔“

”ہم نے انہیں بھی روک لیا ہے... اگر آپ لوگ اندر نہ ملتے تو انہیں ہی مجرم گردانتے... لیکن اب ہم انہیں چھوڑ دیتے ہیں... اصل مجرم تو آپ ہیں۔“ آفیسر نے کہا۔

”اتنی جلدی آپ فیصلہ نہ سنائیں... جب تک ہماری بات نہیں سن لیتے اس وقت تک آپ کو یہ بات نہیں کہنی چاہیے۔“

”بھئی اندر ایک میجر کا قتل ہوا ہے... آپ اندر سے نکل رہے تھے... جب کہ بیرونی دروازے پر تالا لگا ہوا ہے... گویا آپ غیر قانونی طور پر داخل ہوئے تھے۔“

”اور میجر بشیر؟“ انہوں نے مسکرا کر کہا۔

”میجر بشیر تو ان کے دوست ہیں... وہ تو اندر ان کے ساتھ ہی تھے... ہاتھ روم میں تھے... ہاتھ روم سے باہر نکلے تو انہوں نے اندر اپنے دوست کو قتل ہوا دیکھا تو بدحواس ہو کر باہر کا رخ کیا... ادھر سے ہم آ رہے تھے... بس وہ فوراً پکار اٹھے کہ وہ ان کے دوست کو قتل کر دیا گیا ہے۔“

”آپ کو معلوم ہونا چاہیے کہ...“ انسپکٹر جمشید کہتے کہتے رک گئے۔
 ”ہاں کہیے مجھے کیا معلوم ہونا چاہیے۔“

”خبردار! ہاتھ اوپر اٹھا دو۔“

انہوں نے دیکھا... دروازے پر بیس کے قریب ملٹری پولیس اسٹیشن موجود تھے... ان کی رائفلوں کے رخ ان کی طرف تھے... اسٹیشن فوجی دیکھ کر انہیں حیرت ہوئی... سمجھ گئے کہ سوچے سمجھے منصوبے کا شکار ہو گئے ہیں... دشمن نے پہلے ہی اندازہ لگا لیا تھا کہ یہ لوگ میجر سرفراز تک پہنچنے کی کوشش ضرور کریں گے... اسی لیے اسے سرحد سے گھر بھیج دیا گیا... اسے قتل کرنے کا پروگرام پہلے ہی طے کر لیا گیا تھا... اس طرح سارا معاملہ ان کے پروگرام کے عین مطابق پورا ہو گیا۔

”اگر آپ لوگوں نے فرار ہونے کی کوشش کی تو ہم گولی چلانے میں آزاد ہوں گے۔“ ان کے آفیسر نے کہا۔

”فکر نہ کریں... ہمیں بھاگنے کی کوئی ضرورت نہیں۔“ انسپکٹر جمشید نے دل ہی دل میں مسکرا کر کہا۔

”ہم آپ کے آئی جی صاحب کو فون کر رہے ہیں کہ آپ کو گرفتار کر لیا گیا ہے... آپ پر مقدمہ بھی سول عدالت میں نہیں چلے گا کیونکہ آپ نے ایک فوجی آفیسر کو قتل کیا ہے۔“

”آپ کو یہ بات کس نے بتا دی۔“ انسپکٹر جمشید نے طنزیہ لہجے میں کہا۔

جواب میں ملٹری پولیس آفیسر بھی گہرے طنزیہ انداز میں مسکرایا... پھر بولا: ”ابھی ابھی ہم نے یہاں سے ایک شخص کو نکلے دیکھا ہے... وہ بری طرح بدحواس تھا... اس نے ہمیں دیکھتے ہی کہا تھا۔“

”یہ کہ آپ کا بیان ریکارڈ ہو چکا ہے۔“

”تو پھر اس سے کیا ہوتا ہے۔“

”اس سے یہ ہوتا ہے کہ ہم بالکل بے گناہ ثابت ہو جاتے ہیں۔“
”وہ کیسے؟“

”میری آپ سے درخواست ہے کہ آپ ہمارے ساتھ میجر بشیر کو بھی بٹھالیں... کیونکہ قاتل ہم نہیں وہ ہے اور ہم اس بات کو یہیں سب کے سامنے ثابت کریں گے... لیکن ایسے نہیں۔“
”کیا مطلب... کیسے نہیں۔“

”چند دنے وار آفیسر زکو بلا لیں۔“

”ہمیں ایسا کرنے کی ضرورت نہیں... یہ جرم آپ نے کیا ہے... ہم آپ کو گرفتار کر رہیں گے... کل صبح آپ کو ملٹری عدالت میں پیش کیا جائے گا اور آپ پر فرد جرم عائد کی جائے گی... آپ کو جو کہنا ہے آپ وہاں کہیے گا... انہیں گرفتار کر لیا جائے۔“

ملٹری پولیس پہلے ہی ان پر راتقلیں تانے لکڑی تھی...

فورا ہی ان کے ہاتھوں میں جھکڑیاں پہنا دی گئیں۔

”آپ کی مرضی... آپ اصل مجرم کو بچانے کا جرم کر رہے ہیں۔“

اگر ہم قاتل ہو سکتے ہیں تو میجر بشیر کیوں نہیں ہو سکتے... آپ انہیں بھی گرفتار کریں۔“

”وہ فوج کے ملازم ہیں... یہیں موجود ہیں... ان پر اگر ہمیں ذرا بھی

ٹپک ہوتا تو ہم انہیں ضرور گرفتار کرتے۔“

”آپ کی مرضی... میں آپ کا نام پوچھ سکتا ہوں۔“

”مجھے کیپٹن کاظم کہتے ہیں۔“

”ٹھیک ہے کیپٹن کاظم... اگر آپ نے قتل کی اس سازش میں میجر بشیر کا ساتھ دیا ہے تو آپ کو بھی عدالت میں جواب دینا ہو گا۔“

”آپ فکر نہ کریں... میں جواب دے دوں گا۔“

اور پھر انہیں وہاں سے لے جایا گیا... ملٹری پولیس کی حوالات زیادہ دور ثابت نہیں ہوئی... حوالات آرام وہ تھی... سول قاتلوں کی حوالاتوں جیسی نہیں تھی... وہ آرام کرنے کے لیے لیٹ گئے... انسپکٹر جمشید نے اشاروں میں بتا دیا تھا کہ قتل کی واردات سے متعلق کوئی بات نہ کریں... ہاں ادھر ادھر کی بات کرنے میں کوئی حرج نہیں... لیکن وہ تھکے ہوئے اس حد تک تھے کہ انہیں فوراً ہی خینڈ آگئی اور ادھر ادھر کی بات کرنے کی انہیں مہلت ہی نہ مل سکی... دوسری صبح انہیں ناشتا حوالات میں کرنا پڑا... پھر دس بجے کے قریب انہیں نکالا گیا...

”آپ کو ملٹری عدالت لے جایا جا رہا ہے... ہاتھ منہ دھو لیں یا جو کرنا ہے کر لیں... آپ کو صرف چند منٹ دیے جاتے ہیں۔“

”اچھی بات ہے۔“

پندرہ منٹ بعد وہ بالکل تیار تھے... انہیں ملٹری پولیس کی جیپ میں بٹھایا گیا... پندرہ منٹ بعد وہ کمرۂ عدالت میں تھے... جج کی کرسی پر ایک

میجر جنرل بیٹھے تھے ... انہوں نے سوالیہ نظریں ان کی طرف ڈالیں ... پھر
کیپٹن کاظم سے بولے -

”ان کا کیا جرم ہے ... یہ تو سولیں لوگ نکلتے ہیں۔“

”ان کے نام انسپکٹر جمشید، محمود، فاروق اور فرزانه ہیں ... انسپکٹر جمشید کا
تعلق محکمہ سرائی سے تھا ... اب ان کو برطرف کیا جا چکا ہے۔“

”تب پھر ان کا یہاں کیا کام۔“

”انہوں نے ہمارے ایک فوجی آفیسر میجر سرفراز کو قتل کیا ہے۔“

”کیا!!!“

جج صاحب چلا اٹھے ... سیدھے ہو کر بیٹھ گئے ... ان کی آنکھوں میں
بے تحاشہ نفرت جاگ اٹھی

”تفصیل بیان کریں۔“ وہ پرغور لہجے میں بولے

”سر یہ لوگ پانی کے پائپ ذریعے میجر سرفراز کے گھر کے اندر داخل
ہوئے ... اس وقت اندر میجر سرفراز کے دوست میجر بشیر بھی موجود تھے ...
لیکن جب یہ اندر داخل ہوئے تو وہ ہاتھ روم میں تھے ... انہیں ان کے
بارے میں معلوم نہیں تھا ... انہوں نے پستول کے ذریعے میجر سرفراز کی
کینٹی پر فائر کیا ... اسی وقت میجر بشیر باہر نکل آئے ... جو نبی انہوں نے
دیکھا کہ ان لوگوں نے ان کے دوست کو قتل کر دیا ہے تو یہ گھر سے باہر کی
طرف دوڑے ... ہم لوگ گشت پر تھے ... انہیں اس طرح نکلتے دیکھ کر ہم
ان کی طرف بڑھے تو انہوں نے فوراً کہا، ان کے دوست میجر سرفراز کو کچھ

لوگوں نے قتل کر دیا ہے ... اتنے میں یہ لوگ بھی باہر نکلنے کے لیے پچھلے
دروازے پر آ گئے اور میں نے انہیں موقع واردات سے گرفتار کر لیا ... بس
جناب یہ ہے کل رپورٹ۔“

”انہیں ملٹری حوالات میں بند رکھا جائے اور تین دن بعد مکمل رپورٹ
پیش کی جائے۔“

”ایک منٹ جناب! کیا فوجی عدالت میں ملزم کو کچھ بھی کہنے کا حق
نہیں ہے۔“

جج صاحب چونکے ... پھر بولے

”ہاں ہے کیوں نہیں! اگر آپ کچھ کہنا چاہتے ہیں تو کہہ سکتے ہیں۔“

”پہلی بات یہ قتل ہم نے نہیں کیا ... میجر بشیر نے کیا ہے ... اور اس کا

ثبوت ہمارے پاس موجود ہے۔“

”کیا کہا ... ثبوت موجود ہے ... تو پھر پیش کیا جائے۔“

”جناب عالی ... قتل کے کیس میں سب سے اہم چیز ہے آلہ قتل ... کیا

کیپٹن کاظم نے ہم سے کوئی آلہ قتل برآمد کیا۔“

”انسپکٹر صاحب! آپ نے آلہ قتل برآمد کیا۔“

”نہ سر۔“

”تب پھر انہوں نے کیسے کہہ دیا کہ قتل ہم نے کیا ہے ... دوسری

بات ... آپ کے کہنے کے مطابق گھر کا دروازہ باہر سے بند نہیں تھا بلکہ

اندر سے بند تھا تو میجر بشیر پچھلے دروازے سے کیوں نکلے ... صدر دروازے

سے باہر کیوں نہیں نکلے ... اور ملٹری پولیس بھی پچھلے دروازے پر کیوں موجود تھی ... اور عین اس وقت کیوں موجود تھی جب میجر بشیر باہر نکلے عین اسی وقت ہم نکلے ... عین اسی وقت ملٹری پولیس پچھلے دروازے پر موجود تھی ... کیا اس ساری صورت حال کا مطلب یہ نہیں کہ منصوبہ پہلے ہی ترتیب دیا جا چکا تھا۔“

”کیپٹن کاظم! آپ کے پاس اس سوال کا کیا جواب ہے۔“

”سر! ہمیں مہلت دی جائے ... ہم آگے قتل تلاش کر کے آپ کی خدمت میں پیش کریں گے۔“

”ٹھیک ہے ... تین دن بعد آگے قتل کے ساتھ عدالت میں آئیں۔“

”ایک منٹ سر! جب ہم پر قتل کا جرم ثابت ہی نہیں ہوا تو ہمیں حوالات میں کس لیے رکھا جا رہا ہے ... اگر رکھنا ہی ہے تو میجر بشیر کو بھی رکھا جائے کیونکہ اگر ہم قاتل ہو سکتے ہیں تو وہ کیوں قاتل نہیں ہو سکتے ... وہ ہم سے پہلے اندر موجود تھے۔“

”ٹھیک ہے کیپٹن کاظم ... یا تو میجر بشیر کو بھی ان کے ساتھ حوالات میں رکھا جائے ... یا پھر انہیں ضمانت پر رہا کیا جائے۔“

”تب پھر ہم انہیں ضمانت پر رہا کر دیتے ہیں ... عدالت سے گزارش ہے کہ انہیں پابند کیا جائے کہ یہ تین دن بعد عدالت میں حاضر ہوں۔“

”ٹھیک ہے۔“ چیخ صاحب بولے۔

اور وہ باہر نکل آئے ... اس وقت کیپٹن کاظم نے کہا۔

”اور یہاں آپ کی ضمانت کون دے گا۔“

”ریٹائرڈ کرنل اوصاف خان۔“

”کیا مطلب؟“ کیپٹن کاظم نے چونک کر کہا۔

”اس میں چونکنے کی کیا بات ہے ... وہ میرے دوست ہیں۔“

”تو کیا آپ ان کے ساتھ فوجی علاقے میں آئے تھے۔“

”ہاں یہی بات ہے۔“

”اب اگر آپ قاتل ثابت ہو گئے تو وہ بھی قتل کے جرم میں معاون

کے طور پر گرفتار ہوں گے۔“

”وہ جانتے ہیں ہم ایسے جرم نہیں کرتے پھرتے ... ہم تو مجرموں کو

پکڑا کرتے ہیں اور اب بھی پکڑیں گے۔“

”ٹھیک ہے ... آپ فون کر کے انہیں بلا لیں ... اگر وہ ضمانت دیتے

ہیں تو آپ کو رہا کر دیا جائے گا ... تین دن بعد آپ عدالت میں پیش ہو

جائیے گا۔“

”ٹھیک ہے ...“

انہوں نے اسی وقت ریٹائرڈ کرنل اوصاف خان کو فون کیا ...

وہ فوراً پہنچ گئے ... اور ضمانت کے کاغذات پر دستخط کر دیئے ...

پھر کرنل صاحب انہیں اپنے گھر لے آئے۔

”ہمیں افسوس ہے، ہماری وجہ سے آپ کو زحمت ہوئی۔“

”بالکل نہیں ... دوستوں کے اگر کوئی اتنا کام بھی نہ آئے تو اس دوستی

خواہش سن کر انہیں اجازت دینا پڑی ... پھر آدھ گھنٹے کے اندر اندر سب لوگ آ گئے ... وہ ان سب کو لائبریری میں لے آئے ... اس وقت تک بیگم جمشید کھانے کیلئے بے شمار چیزیں تیار کر چکی تھیں ... ان سب کے سامنے ایک بڑے سائز کی ہری بھری ٹرے آئی تو سب بول اٹھے -

”حیرت ہے ... اتنی سی دیر میں اتنی بہت سی چیزیں۔“

”اس کام کی تو میری بیگم ماہر ہیں۔“ وہ مسکرائے۔

پھر وہ سب ان چیزوں سے انصاف کرنے لگے ...

ایسے میں پروفیسر داؤد نے کہا:

”ہاں جمشید! اب سناؤ ... وہاں کیا رہا۔“

انہوں نے تفصیل بیان کرنا شروع کیں ...

مہجر سرفراز کے قتل کی خبر پر وہ اچھل پڑے ...

ایسے میں دروازے کی گھنٹی بجی ...

انہوں نے فوراً ایک دوسرے کی طرف سوالیہ نظروں سے دیکھا۔

☆☆☆☆☆

کا کیا فائدہ۔“

”آپ کا شکریہ! اب آپ ہمیں اس علاقے سے باہر نکل جانے میں مدد کریں۔ تین دن بعد صبح سویرے آئیں گے تو آپ کو فون کر دیں گے۔“

”اگر آپ لوگ تین دن میرے پاس رہنا چاہیں تو مجھے خوشی ہوگی۔“

وہ بولے -

”جی نہیں ہمیں کیس پر کچھ کام کرنا ہے ... کیس بہت سنگین ہے ...

ایک اہم قاتل اڑا کر شارجہ جان پہنچا دی گئی ہے اور ایسا کرنے کے ذمے دار جو لوگ ہیں وہ آزاد پھر رہے ہیں ... جب تک وہ جیل کی سلاخوں کے

پچھے نہیں چلے جاتے ہمیں چین نہیں آئے گا۔“

”اچھی بات ہے ... جیسے آپ کی مرضی۔“

وہ گھر پہنچے تو بیگم جمشید نے بتایا -

”اکرام ... خفیہ فورس کے انچارج، خان رحمان اور پروفیسر داؤد یہاں

بار بار فون کرتے رہے ہیں ... انہوں نے خود آپ کو فون نہیں کیے کیونکہ

انہیں معلوم تھا کہ آپ فوجی علاقے میں ایک مہم سر کرنے گئے ہیں۔“

”ٹھیک ہے ... میں ان سے بات کر لیتا ہوں۔“

اب انہوں نے باری باری سب کو فون کیے ... ہر ایک نے یہی کہا کہ

آپ سے ملنا چاہتے ہیں اور ہر حال میں مل کر رہیں گے ... اگر آپ نے

یہ کہا کہ ابھی ملاقات کے لیے نہ آئیں تب بھی آئیں گے ... ہم آپ کی

بات نہیں مانیں گے اس لیے کہ ہم سب بہت بے چین ہیں ... ان کی

خفیہ ٹھکانہ

"آپ سب لوگ بیٹھیں ... میں دیکھتا ہوں۔" انسپکٹر جمشید نے کہا۔
 "نہیں سر! آپ نہیں ... میں دیکھوں گا کہ باہر کون ہے ... حالات
 خوفناک ہیں ... مجرموں کی جان پر مبنی ہے ... وہ آپ کو ہر حال میں اپنے
 راستے سے ہٹانا چاہتے ہیں ... انہیں خوف ہے کہ آپ ان تک پہنچ جائیں
 گے اور پھر پھانسی کا پھندہ ان کے گلے میں ہوگا ... اب کون پھانسی کے
 پھندے کو پسند کرتا ہے بھلا ... لہذا وہ آپ کی طرف سے بے فکر ہونے کی
 فکر میں ہیں۔" خفیہ فورس کے انچارج صدیق علی نے کہا۔
 "لیکن اس طرح تو پھر تمہارا جانا بھی خطرناک ہے۔"

"میرے ساتھی باہر خفیہ جگہوں پر موجود ہیں ... پہلے میں ان سے
 صورت حال معلوم کروں گا پھر دروازہ کھولوں گا۔"

"اچھی بات ہے ... ذرا بھی خطرہ دیکھو تو دروازہ کھولنے کی کوئی
 ضرورت نہیں۔ ہم چھت پر جا کر آنے والوں کی خوب خبر لے سکتے ہیں۔"
 "ٹھیک ہے۔"

اور بھر صدیق علی چلے گئے ... فوراً ہی ان کی واپسی ہوئی ... ان کے

چہرے پر خوف کے آثار تھے ...
 "خیریت؟" ان سب کے منہ سے نکلا۔
 "باہر خیریت نہیں ہے ... میرے ماتحتوں کی طرف سے کوئی جواب
 نہیں آ رہا ... اور یہ ایک حیرت انگیز حد تک خوفناک بات ہے۔"
 "اوہ۔"

جب پھر ہمیں چھت پر چل کر دیکھنا چاہیے۔
 "چھت پر بھی ہمارے لیے خطرہ ہو سکتا ہے ... لیکن جانا تو ہوگا ...
 توجہ جلدی کرو۔" انسپکٹر جمشید نے کہا اور لائبریری سے باہر نکل گئے ...
 اب ان کا رخ میزبھوں کی طرف تھا ... جس کے ذریعہ وہ بیگم شیرازی
 کی چھت پر جا سکتے تھے اور پھر اس چھت سے آگے ایک اور چھت پر جا
 سکتے تھے ... لیکن یہ بات بہت کم لوگوں کو معلوم تھی ... زینے پر پہنچ کر وہ
 پینے کے بل ریگتے ہوئے بیگم شیرازی کی چھت پر آئے ... انہیں بھی ساتھ
 لیا اور اس چھت کو پار کر گئے ... اب جس چھت پر وہ تھے ... وہ ان کے
 ہڈی احتشام الحق کی تھی ... اور ان سے وہ اس طرح کئی بار مدد لے چکے
 تھے ... ان کے گھر کا پچھلا دروازہ ایک دوسری سڑک پر کھلتا تھا ...
 جلد ہی وہ اس سڑک پر تھے ... اور پھر انہوں نے دو عدد نیکیاں پکڑیں
 اور یہ جا وہ جا ... جلد ہی انہوں نے ایک ہولناک دھماکے کی آواز سنی اور
 انہوں نے جان لیا کہ ان کے گھر پر بم سے حملہ کیا گیا ہے ...
 انہوں نے جانیں بچ جانے پر اللہ کا شکر ادا کیا اور سیدھے ایک ایسے

دوست کے گھر پہنچے جس کے بارے میں کسی کو معلوم نہیں تھا کہ وہ بھی انسپکٹر جمشید کے دوست ہیں ... ظاہر ہے اس وقت خان رحمان کا گھر اور پروفیسر داؤد کی تجربہ گاہ بھی محفوظ نہیں تھی ...

ان کے دوست احتشام الدین یونیورسٹی میں اردو کے پروفیسر تھے۔ انہوں نے ان سب کا خوش دلی سے استقبال کیا اور بولے۔

”پورا گھر آپ کے لیے حاضر ہے ... اور جتنے دن چاہیں رہیں۔“
”شکریہ دوست!“

رات کو ٹی وی چینلوں پر اور پھر دوسری صبح کے اخبارات میں انہوں نے اپنے گھر کی تباہی کی خبریں سنیں اور پڑھیں ... بیگم شیرازی کے گھر کو بھی نقصان پہنچا تھا اور دائیں والا گھر بھی زد میں آیا تھا ...

ایسے میں خفیہ فورس کے کارکن نمبر 1 کا فون موصول ہوا ...

انچارج صدیق علی نے فون سنا ... کارکن نمبر 1 کہہ رہا تھا:
”ہم سب محفوظ ہیں ...“

”لیکن تم نے ہم دھماکے کی کوشش کو ناکام بنانے کی کوشش کیوں نہیں کی۔“ صدیق علی بولے۔

”ہم اس پوزیشن میں نہیں تھے ... ان کے ساتھ فوج کی بڑی نفری تھی پوری طرح مسلح ... اگر ہم ٹکراتے تو وہاں بہت بڑی جنگ چھڑ جاتی ... دیے بھی جب ہمیں پتا چلا کہ دشمن کا پروگرام یہ ہے تو اس وقت بہت دیر ہو چکی تھی۔“

اسی وقت موبائل انسپکٹر جمشید نے لے لیا اور بولے۔
”چند نام لکھ لو ... ان کی نگرانی شروع کرا دو ... میسج کے ذریعہ نام لکھ رہا ہوں۔“
”جی اچھا۔“

انہوں نے نام لکھے اور نمبر 1 کو بھیج دیئے ... تمام کاموں سے فارغ ہو کر جب وہ آرام کرنے کے لیے لیٹے ... اس وقت فرزاد نے کہا:

”اس کیس میں شروع سے لے کر اب تک سوا ناکامیوں کے ہمارے ہاتھ کچھ نہیں آیا ... یہاں تک کہ یہ معاملہ جس فائل کے ذریعے شروع ہوا تھا وہ فائل بھی شارجستان پہنچ گئی ہے ... گویا یہ ہمارے لیے ایک ناکام ترین کیس ثابت ہوا ہے ... اور کیا تباہان کبھی پہلے بھی ایسی ناکامی سے واسطہ پڑا ہے۔“

”یاد نہیں ... کامیابی اور ناکامی تو بس اللہ تعالیٰ کے ہاتھ ہے ... بندوں کو تو اپنی کوشش کرنی ہوتی ہے ... اب رہی بات اس کیس میں ناکامی یا کامیابی کی ... تو ابھی یہ کیس ختم نہیں ہوا ... فی الحال ہمیں میجر بشیر تک پہنچنا ہے کیونکہ میجر سرفراز کو اسی نے قتل کیا ہے اور صرف اس لیے قتل کیا ہے کہ ہم اس سے کچھ معلوم نہ کر لیں ... اور اس کا مطلب ہے کہ میجر بشیر کو بہت کچھ معلوم ہے ... اصل آدمی تو شاید وہ نہیں ہے لیکن اصل آدمی تک ہم اس کے ذریعے جائیں گے ... خفیہ فورس اس کی نگرانی شروع کر چکی ہوگی۔“

”لیکن خفیہ فورس کے کارکن فوجی علاقے میں کیسے داخل ہو سکتے ہیں

بھلا... اور ظاہر ہے میجر بشیر تو وہیں ہیں۔“

”خفیہ کے لوگ کوئی عام لوگ نہیں ہیں... وہ ملک اور قوم کے لیے یہ

کام کرتے ہیں... لیکن ان کا تعلق ہر شعبے سے ہے... یہاں تک کہ فوج

سے بھی ان میں سے کسی کا تعلق ہے... بس اس کے ذریعے وہ میجر بشیر کی

نگرانی کریں گے۔“

”بہت خوب... یہ سن کر اطمینان ہوا۔“ فاروق خوش ہو کر بولا۔

”اور ہم ایک بات بھول رہے ہیں۔“

”وہ کیا؟“

”وہ آدمی جس کے مکان پر ہم اس آلے کے ذریعے پہنچے تھے۔“

ہم میجر بشیر کے ذریعے اس تک ضرور پہنچ جائیں گے... کیونکہ میجر

بشیر اس سے ملے بغیر نہیں رہ سکے گا۔“

”ہو سکتا ہے ابا جان! آپ کا یہ خیال غلط ثابت ہو... کیونکہ یہ لوگ

بھی کم چالاک نہیں ہیں... انہوں نے میجر بشیر کو ضرور خبردار کر دیا ہو گا

اور یہ ہدایات دی ہوں گی کہ وہ ہرگز کہیں نہ آئے جائے... اگر وہ کہیں

آیا نہ گیا تو ہم کیسے اصل مجرم تک پہنچ جائیں گے۔“ فرزانہ کا انداز فکر

مندانہ تھا۔

”اگر وہ اس حد تک ہوشیار نکلے اور میجر بشیر نے حرکت نہ کی... تب

ہمیں کچھ اور سوچنا ہو گا۔“

”کچھ اور کیا۔“ فاروق بولا۔

”یہ تم لوگ بتاؤ... ہر بات تو میں نہیں بتا سکتا۔“

”میں بتا دیتی ہوں... چوہے کو اس کے بل سے باہر نکالنا ہو گا۔“

”بالکل ٹھیک... لیکن کیسے۔“

”ایک بات میں نے بتا دی... اب آگے کی بات یہ بتائیں گے۔“

فرزانہ نے گھبرا کر کہا۔

”ہاں کیوں نہیں۔“ دونوں ایک ساتھ بولے۔

”ابا جان! ہمیں سوچنے کی مہلت دی جائے۔“

”بہت بہتر! تم دونوں کو سوچنے کے لیے ایک گھنٹا دیا جاتا ہے۔“

”ہم دونوں کو کیوں... اور فرزانہ کو کیوں نہیں۔“ فاروق نے برا سا

منہ بنایا۔

”فرزانہ شاید پہلے ہی ترکیب سوچ چکی ہے۔“ وہ سکرائے۔

”ایسی بات نہیں ابا جان۔“ اس نے گھبرا کر کہا۔

”تب پھر کیسی بات ہے۔“

”میں بھی سوچنا چاہتی ہوں۔“

”چلو ٹھیک ہے... تم تینوں مل کر سوچو۔“

”یہ تو انصاف نہیں جمشید۔“ ایسے میں پروفیسر داؤد بول پڑے۔

”کیا مطلب پروفیسر صاحب... نا انصافی اور میں کروں گا۔“

”ہاں بالکل... تم نے سوچنے کی دعوت میں ہمیں شریک نہیں کیا۔“

”اوہ... تو آپ دونوں بھی سوچنا چاہتے ہیں۔“

”اس لیے کہ سوچنا صحت کیلئے مفید ہے۔“ خان رحمان نے فوراً کہا۔

”آپ دونوں بھی سوچیں... بلکہ خود میں بھی سوچتا ہوں۔“

”اس کا مطلب... آپ کو بھی نہیں معلوم اسے باہر کیسے نکالا جائے۔“

”ہاں کوئی ایسی ترکیب کرنا ہوگی کہ سانپ بھی مر جائے اور لاشی بھی

نہ ٹوٹے۔“

”مثلاً...“

”سوچ کر ہی بتا سکتا ہوں۔“

”اچھی بات ہے۔“

اور پھر وہ سوچ میں ڈوب گئے... آخر ایک گھنٹا بیت گیا تب انسپکٹر

جمشید نے انہیں مخاطب کیا...

”ایک گھنٹے کی مہلت ختم ہو چکی ہے۔“

”اوہ... ارے۔“ ان کے منہ سے نکلا۔

”کیوں! یہ ادہ ارے کا کون سا موقع ہے۔“

”پورا ایک گھنٹا گزر گیا لیکن ہم چوہے کو اس کے بل سے نکلانے کی

ترکیب نہیں سوچ سکے۔“

”کوئی بات نہیں... سوچنے کا پروگرام جاری رکھیں... میں خود بھی سوچ

رہا ہوں۔“

”میں ایک بات کہہ سکتا ہوں۔“

”اور وہ کیا۔“

”ہمیں میجر بشیر کو گھبراہٹ میں مبتلا کرنا ہوگا... اسے یہ احساس دلانا

ہوگا کہ ہم اس کے گرد گھیرا تنگ کرتے جا رہے ہیں... اسے قاتل ثابت

کر کے چھوڑیں گے۔“ فرزانہ نے جلدی جلدی کہا۔

”ارے ہاں ایک خیال آیا ہے... ایک منٹ۔“

یہ کہہ کر انہوں نے سب انسپکٹر اکرام کے نمبر ڈائل کیے۔ سلسلہ فوراً ملا:

”سر! آپ کہاں ہیں... شہر کی پولیس آپ کو تلاش کرتی پھر رہی

ہے... حکام کا کہنا ہے کہ آپ نے ایک فوجی میجر بشیر کو قتل کیا ہے... فوج

بھی آپ کی تلاش میں ہے۔“

”لیکن کیوں... ہم تو ضمانت پر ہیں۔“

”کچھ اعلیٰ فوجی حکام نے آپ لوگوں کی ضمانت کینسل کرا دی ہے...

پوری بھی گمرانی ہو رہی ہے... ان کا خیال ہے آپ مجھ سے رابطہ کریں

گے... اور پھر وہ آپ کا سراغ لگا لیں گے۔“

”فکر نہ کرو اکرام! ہم ایسی جگہ پر ہیں جہاں کسی کا گمان بھی نہیں جا

سکتا... یہ سازش ہے اصل مجرم کو بچانے کی اور ہمیں پھانسنے کی... لیکن ہم

ان کی سازش کو کامیاب نہیں ہونے دیں گے انشاء اللہ... تم یہ ہم بند کر دو

ہم بھی اپنی سمیں بند کر رہے ہیں...“

ان الفاظ کے ساتھ ہی موبائل بند ہو گیا...

اب انسپکٹر جمشید سب کی طرف مڑے: ”حالات خطرناک ہیں... اللہ کا

شر ہے کہ ہم نے اس جگہ کا انتخاب کیا ورنہ ہم ان کے گھیرے میں آ جاتے تھے ... ان کی کوشش صرف اور صرف یہ ہے کہ ہمیں گرفتار کر کے آن کی آن میں ہمیں مرزا سنا دی جائے اور ہماری ایک نہ سنی جائے تاکہ یہ کیس ختم ہو اور اصل مجرم صاف بچ جائے ... اس اصل مجرم کی نہ جانے کس قدر اہمیت ہے کہ بڑے بڑے لوگ اور بڑی طاقتیں بچانے پر تلی ہیں۔

”تب پھر وہ شخص ان کے لیے بہت خاص کام سرانجام دے رہا ہے ... اس کے ذریعے بہت فائدے حاصل کیے جا رہے ہیں ... دوسرے الفاظ میں یہ کہا جائے گا کہ ہمارے ملک کو بہت خاص قسم کے نقصان پہنچائے جا رہے ہیں ... ان حالات میں اس کا سراغ لگانا اور بے نقاب کرنا از حد ضروری ہے اور ہم یہ کام ضرور کریں گے چاہے اس کام کو انجام دینے میں ہمیں اپنی زندگیوں سے ہاتھ دھونے پڑیں۔“

”انشاء اللہ ہم اس کا سراغ لگائیں گے۔“

اب انہوں نے ایک دوسری سم موبائل میں لگائی اور آئی جی صاحب کے نمبر ڈائل کیے ... جلد ہی ان کی آواز سنائی دی:

”کون؟“

”سر ... یہ میں بول رہا ہوں۔“

”اُف جمشید ... تم کہاں ہو ... فوج اور پولیس مل کر تمہیں تلاش کر رہی ہے ... تم پر بہت خوفناک الزامات ہیں ... تم خود کو ان کے حوالے کر دو۔“

”کیا میرے ساتھ میرے ساتھیوں کو بھی گرفتار کیا جائے گا سر۔“

”فوجی حکام کا کہنا ہے کہ ان جرائم میں تم سب کا حصہ ہے۔“

”سوری سر! تب تو ہم خود کو قانون کے حوالے نہیں کریں گے ...

کیوں پھر اصل مجرم گرفتار ہونے سے صاف بچ جائیں گے۔“

”میرا مشورہ یہ ہے جمشید تم لوگ خود کو قانون کے حوالے کر دو ... اس

کے بعد ہم انسپکٹر کامران مرزا کو بلا لیں گے ... وہ انشاء اللہ دودھ کا دودھ

اور پانی کا پانی کر دیں گے۔“

”لیکن اس وقت یہ لوگ ہمیں پار کر دیں گے ... آپ جانتے ہیں وہ

ہماری گرفتاری کے لیے کس قدر بے چین ہیں۔“

”تمہاری مرضی ... میرا خیال ہے اب مجھ سے پوچھا جائے گا تم لوگ

کہاں ہو ... اور کس نمبر سے بات کر رہے تھے۔“

”ہم کہاں ہیں یہ تو ہم نہیں بتا سکتے ... آپ یہ نمبر انہیں بتا دیں کہ

اس نمبر سے انہوں نے بات کی تھی اور بس ... وہ خود ہی سراغ لگانے کی

کوشش کرتے رہیں گے ... اور میں یہ سم اسی وقت جلا رہا ہوں۔“

”نہیک ہے جمشید ... یہی بہتر ہے ... اس طرح مجھ پر شک نہیں کیا

جائے گا ... لیکن میں چاہتا تھا کہ تم خود کو قانون کے حوالے کر دو اور

اپنا کیس خود لڑو۔“

”اب وہ مجھے عدالت میں پیش نہیں کریں گے ... کوئی بم دھماکہ کر

دیں گے اور اسے خودکش حملہ قرار دے دیں گے ... ان کا مقصد صرف یہ

ہے کہ ہمیں موت کے گھاٹ اتار دیا جائے ... ورنہ وہ خود موت کے منہ

میں ہوں گے۔“

”اچھی بات ہے ... جو مناسب سمجھو کر د۔“

یہ کہہ کر انہوں نے موبائل بند کر دیا اور انسپکٹر جمشید نے یہ اور اس سے پہلے والی ہم ... دونوں ضائع کر دیں ...

عین اسی وقت اس مکان کے بیرونی دروازے پر دستک ہوئی۔

وہ سب بری طرح چوٹے۔

☆☆☆☆☆

چوہا باہر

”یہ کون ہو سکتا ہے۔“ فاروق نے سرگوشی کی۔

”کوئی بھی ہو سکتا ہے۔“

اچانک انسپکٹر جمشید احتشام الدین کی طرف مڑے اور بولے:

”تب پھر ہم چھت پر جا رہے ہیں ... پتا نہیں کیا صورت حال پیش آ

جاتی ہے ... آپ زینہ اندر سے بند کر دیں تاکہ وہ آپ پر الزام نہ دیں

... چھت سے فرار ہونا ہمارا کام ہوگا ...“

”اچھی بات ہے ... جلدی کریں ... پہلے آپ لوگ چھت پر جائیں ...

میں زینے کا دروازہ بند کر دیتا ہوں ... پھر دروازے پر جا کے پوچھوں گا

کہ باہر کون ہے ... اگر مجھ سے پوچھا گیا کہ میں نے دروازہ کھولنے میں

اتنی دیر کیوں لگائی تو میں کہہ دوں گا رات کا وقت ہے میں سو رہا تھا۔“

اور پھر وہ چھت پر آ گئے ... انہوں نے ہر طرح کی احتیاط کرتے

ہوئے نیچے کی طرف جھانکا اور ساکت رہ گئے ... باہر ہر طرف پولیس اور

فوج موجود تھی ... انہیں حیرت اس بات پر تھی کہ یہ لوگ اس گھر تک کیسے

پہنچ گئے ... خود انسپکٹر جمشید کی آنکھوں میں الجھن نظر آئی ... پھر انہوں نے

وہاں سے نکلنے میں دیر نہ لگائی ... اس چھت سے قریب کوئی چھ گھر اور تھے

”ایک اور گھر کی پھت پر بچکا گئے ... زینے کا دروازہ کھلا تھا ... وہ نیچے اترتے چلے گئے ... مالک مکان گھن میں آکھڑا ہوا تھا۔“

”میں آپ لوگوں کا انتظار ہی کر رہا تھا ... آپ نے اچھا کیا ... احتیاج کے گھر سے روانہ ہوتے وقت میرے موبائل پر بیل دے دی۔“

”کیا مطلب؟“ ان سب کے منہ سے ایک ساتھ نکلا۔ انسپکٹر جمشید نے بھرپور مسکراہٹ کے ساتھ ان سب کو دیکھا۔

ان سب کی حیرت بجا تھی ...

ان کے وہم و گمان میں بھی نہیں تھا کہ انسپکٹر جمشید نے خطرے سے بچنے کی اس حد تک تیاری کر رکھی ہوگی ...

”بھئی حیران مت ہو ... یہ بھی ہمارے دوست ہیں ... اسی لیے میں نے اس جگہ کا انتخاب کیا تھا ... پردیسراحتشام الدین کے گھر کو چاروں طرف سے گھیر بھی لیا جائے تب بھی اس جگہ سے نکلنا بہت آسان ہے۔“

”جی ہاں یہی بات ہے۔“ مکان کے مالک نے مسکرا کر کہا۔

”حیرت ہے ... آخر آپ کے دوست کہاں کہاں ہیں۔“

”بس کیا بتاؤں ... دراصل میں اپنے بچپن میں دوسروں کے کام آنے کا عادی تھا ... میں نے اچھے اور مخلص دوست بنائے تھے اور یہ دوستیاں اور خلوص کے رشتے آج بھی قائم ہیں ... ہم سب ایک دوسرے کی مدد کرتے رہتے ہیں ... آج اس وقت یہ کام آگئے ... آؤ اب چلیں ... کہیں یہ لوگ تلاش کا دائرہ وسیع نہ کر دیں، اس صورت میں ہمارے لیے نکلنا مشکل ہو

جائے گا۔“

اور پھر وہ وہاں سے نکل آئے ...

ان کی خفیہ فورس کا ایک کارکن گاڑی لیے سڑک کی دوسری جانب موجود تھا ... انہیں نکلتے دیکھ کر گاڑی گھما کر ان کی طرف آ گیا ...

جب وہ اپنی گاڑی میں اڑے جا رہے تھے تو محمود نے کہا۔

”لیکن اچھا جان! اس طرح ہم کب تک بھاگتے رہیں گے۔“

”تیل دیکھو تیل کی دھار دیکھو ...“ وہ مسکرائے۔

”تب پھر ہم اس وقت تک کہاں رہیں گے ... جہاں جہاں ہمارے

ملنے کا امکان ہے ... وہ سب جگہیں ہمارے لیے خطرناک ہیں۔“

”فکر کی ضرورت نہیں ... ہمارے پاس ابھی بہت جگہیں ہیں ... ہم ان

میں سے ایک میں چلے جاتے ہیں۔“

○

پھر تین دن بعد خفیہ فورس کے کارکن نمبر 1 کا فون انہیں موصول ہوا ...

”میجر بشیر گھر سے نکلا ہے ... اور تین دن بعد یہ پہلی مرتبہ ایسا ہوا

ہے ... ہم لوگ اس کا تعاقب کر رہے ہیں۔“

”یہ اچھی خبر ہے ... تعاقب جاری رہے ... ہم بھی تمہارے پیچھے آ

رہے ہیں ... کہاں ہو تم اس وقت۔“ انہوں نے کہا۔

”نصیر باغ روڈ یعنی کینٹ ایریا سے نکلتے ہی نصیر باغ روڈ شروع ہو

جاتی ہے۔“

”شاید امید سے بھی زیادہ ... کیونکہ اسی اہم آدمی ”مظہر عام“ پر آ سکتے ہیں ... وہ اہم ترین آدمی اپنی موت کی نسبت ہمیں موت کے کلمات احسن زیادہ پسند کریں گے۔“

”اوہ۔“ ان کے منہ سے نکلا۔

اور وہ مسکرا دیے ... جلد ہی وہ اس مقام پر پہنچ گئے ...

ایسے میں نمبر ایک کا پیغام ملا :

”نصیر باغ روڈ ختم ہو گئی ہے ... اب یہ مدار روڈ پر مڑ گیا ہے۔“

”بہت خوب ... ہم تمہارے پیچھے پہنچ رہے ہیں، تعاقب جاری رکھو۔“

”اوکے سر!“

پندرہ منٹ بعد نمبر ایک کی آواز ابھری۔

”سر! اب یہ سرلاشاری روڈ پر مڑ گیا ہے۔“

”ٹھیک ہے ...“ وہ بولے۔

چند منٹ بعد ہی نمبر ایک نے بتایا۔

”سرلاشاری روڈ پر میجر کی گاڑی ایک کوٹھی میں داخل ہو گئی ہے۔“

”بہت خوب! فاصلہ رکھ کر اس کوٹھی کے گرد اپنے آدمی مقرر کر دو ...“

”ہم آ رہے ہیں ... ہمارے آنے سے پہلے کوئی قدم نہ اٹھایا جائے۔“

”اوکے سر۔“

اور پھر صرف دس منٹ بعد وہ نمبر ایک کے پاس پہنچ گئے۔

”کیا رپورٹ ہے۔“

”یہاں تک جب ہم پہنچیں گے تو اس وقت تک تم نہ جانے کہاں۔“

”... لہذا یہ بتاؤ اس کا رخ کس طرف ہے۔“

”نصیر باغ ختم ہو گا تو یہ بات بتائی جاسکتی ہے۔“

”انہی بات ہے ... ہم گھر سے نکل رہے ہیں ... اور جس جگہ نصیر

باغ روڈ ختم ہوتی ہے ... وہاں پہنچنے کی کوشش کرتے ہیں۔“

”اوکے سر۔“ نمبر 1 نے کہا۔

اب وہ ان کی طرف مڑے۔

”آخری معرکے کا وقت آ گیا ہے شاید ... میجر بشیر کا گھر سے نکلنا اگر

منصوبے کے تحت ہے تو ہم خطرات کی طرف جا رہے ہیں ... خطرات گویا

منہ کھولے ہمارا انتظار کر رہے ہیں اور اگر میجر بشیر گھبرا کر نکلا ہے تب ہمارا

کام آسان ہو جائے گا ... یہ گویا ہمیں خود ہی مطلوبہ شخص تک لے جا رہا

ہے ... بہر حال اب جو بھی ہے کچھ نہ کچھ ہو کر رہے گا ... پروفیسر صاحب

آپ تیار ہیں۔“

”بالکل!“

”اور خان رحمان۔“

”اللہ کی مہربانی سے۔“

”اور بچو تم لوگ۔“

”آپ تو ہمیں ڈرائے دے رہے ہیں ... کیا آپ کے خیال میں کوئی

بہت خوفناک مہم پیش آ سکتی ہے۔“

”وہ اندر ہی ہے ... اس کی گاڑی بھی اندر ہے۔“

”چاروں طرف کا جائزہ لیا۔“

”بس سر ... ہم لوگوں کے علاوہ کونسی کی نگرانی اور کوئی بھی کر رہا ہے۔“

”ہم اندر جا رہے ہیں ... تم لوگ باہر رہو گے ... اگر یہ ہمارے خلاف جال ہے تو بہت جلد یہاں کچھ لوگ آئیں گے اور کونسی کو گھیر لیں گے ... اس وقت تم ہمیں سنٹل دے دینا اور اپنی جگہوں پر موجود رہنا۔“

انہوں نے اپنی گاڑی اس کونسی کے سامنے روک دی ...

دروازے پر عارم گیلانی کے نام کی تختی لگی تھی ... انہوں نے یہ نام پہلی بار سنا تھا ... محمود نے آگے بڑھ کر کھنٹی کا بٹن دبا دیا ...

جلد ہی دروازہ کھلا اور ایک ملازم نظر آیا ...

اس نے با ادب انداز میں کہا -

”جی سر!“

”ہمیں عارم گیلانی صاحب سے ملنا ہے۔“

”آئیں۔“ اس نے انہیں راستہ دیا -

اس پر انہیں حیرت ہوئی ... کیونکہ ہونا تو یہ چاہیے تھا کہ وہ ان کے کارڈ لے کر اندر چلا جاتا اور عارم گیلانی کے اجازت دینے پر انہیں اندر لے جاتا ... اس لمحے انہوں نے خطرہ محسوس کیا لیکن خطرے سے دو چار ہونے کے لیے تو وہ پہلے ہی تیار تھے لہذا انہوں نے اندر قدم رکھ دیے -

ملازم انہیں ایک اندرونی کمرے کے دروازے تک لے آیا -

”عارم صاحب اندر موجود ہیں، تشریف لے جائیں۔“

”آپ نے ان سے اجازت نہیں لی؟“

”وہ بہت ملتسار ہیں ... آنے والے کبھی لوگوں سے فوراً مل لیتے ہیں

آپ بے فکر ہو کر اندر جائیں۔“

”شکریہ!“ انہوں نے مسکرا کر کہا اور اپنے ساتھیوں سے بولے -

”آؤ ... بے فکر ہو کر۔“

وہ بھی مسکرا دیئے ...

انہوں نے کمرے کے دروازے کو دھکیلا تو وہ کھلتا چلا گیا ... وہ اندر

داخل ہو گئے ... اندر کوئی نہیں تھا ... ادھر دروازہ خود بخود بند ہو گیا ... انہوں

نے مڑ کر اس کی طرف دیکھا ... وہ آٹھ میٹک تھا ... اندر صوفہ سیٹ موجود تھا

... دیوار کے ساتھ ایک میز بھی تھی اور اس میز کے ارد گرد کرسیاں بھی تھیں

... وہ ان کی طرف بڑھے ... جونہی وہ ان پر بیٹھے ... کرسیوں سے تسمے

باہر نکل آئے اور ان تسموں نے انہیں مشینی انداز میں جکڑ لیا ...

پھر ایک آواز آئی - ”یہ ہوئی نا بات ...“

”لے چلو انہیں۔“ ایک اور آواز ابھری ... لیکن نظر کوئی نہ آیا -

اسی وقت وہ میز اور کرسیاں پھرتی کی طرح گھومنے لگیں ... ان کے

ساتھ وہ بھی گھومتے نظر آئے -

”واہ بچپن کی یادیں تازہ ہو گئیں۔“ فاروق نے خوش ہو کر کہا -

”تم تو آج بھی بچے ہی ہو۔“

”اچھا... پھر تو آپ کا شکریہ۔“

”اور انسپکٹر جمشید بھی... کم از کم ہمارے سامنے... اب اس کا شکر نہیں ادا کرو گے...“ آواز میں ہلکی سی ہنسی بھی شامل تھی۔

”آپ فکر نہ کریں... آپ ہمیں شکریہ ادا کرنے کے معاملے میں کبجس نہیں پائیں گے۔“ فاروق نے کہا۔

اسی وقت کرسیوں کی رفتار اور تیز ہو گئی... پھر اچانک ان پر بے ہوشی طاری ہونے لگی... ہوش آیا تو وہ ایک بڑے ہال میں تھے... نہ وہاں اس میز کا نشان تھا نہ کرسیوں کا... ہال خوب روشن تھا... وہ اس کے فرش پر بندھے پڑے تھے... جسموں سے جان نکلتی محسوس ہو رہی تھی... شاید یہ اس بے ہوشی کا اثر تھا جو ان پر طاری ہوئی تھی... یا پھر انہیں کوئی دوا سنگھائی گئی تھی... انہیں اپنے سر بھی گھومتے محسوس ہو رہے تھے...

ایسے میں قدموں کی آواز سنائی دی... انہوں نے گردنیں گھما گھما کر آواز کی طرف دیکھنے کی کوشش کی... انہوں نے دیکھا... میجر بشیر چلا آ رہا تھا...

اس کے چہرے پر ایک شیطانی مسکراہٹ تھی۔

”کیا حال ہے دوستو!“ اس کے منہ سے نکلا۔

وہ کیا کہتے... کمزوری کی وجہ سے انہیں تو بولنا بھی مشکل ہو رہا تھا...

”انسپکٹر جمشید کی زندگی کی بھیانک ترین ناکامی۔“

میجر بشیر کے لہجے میں کھرا غرور تھا۔

اسی وقت ہال کے ایک کونے سے چھ فونی آتے دھماکے... ایسے...

”ان کے دلوں کا نشانہ لے لو... میں تم لوگوں کا نشانہ دیکھنا چاہتا ہوں، ہر ایک کی گولی دل پر لگے۔“

”آئی ایم سوری... یہ ممکن نہیں سر۔“ ان میں سے ایک نے کہا۔

”یہاں مطلب؟“ میجر بشیر نے اسے گھور کر دیکھا۔

”یہ ادھر ادھر لڑھک سکتے ہیں... لہذا یہ ممکن نہیں کہ گولی دل پر لگے...

ہاں انہیں ستون سے باندھ دیا جائے... پھر گولی ٹھیک دل پر نہ لگے تو کیسے گا۔“

”اچھی بات ہے... پہلے ان لوگوں کو ستون سے باندھ دیا جائے۔“

”لیکن سر اس کی کیا ضرورت ہے... گولی دل میں لگی ہو یا سر میں...

یا کہیں بھی لگے... مقصد تو انہیں ختم کرنا ہے... ختم یہ ہو جائیں گے۔“

”نہیں... گولیاں دل میں لگیں... دل میں۔“ وہ چلا یا۔

”بہت بہتر سر... آپ کی خواہش پوری کی جائے گی۔“

”ہاں اب تم نے درست سمجھا... دراصل یہ میری دلی خواہش ہے۔“

میجر بشیر نے خوش ہو کر کہا۔

”لیکن...“ انسپکٹر جمشید نے کافی مشکل سے کہا۔

”کچھ کہنا چاہتے ہو انسپکٹر... اور منہ سے آواز نہیں نکل رہی... فکر نہ

کرو... جب تک تمہیں ستونوں سے باندھا جائے گا... اس وقت تک تم

بولنے کے قابل ہو جاؤ گے۔“

پھر چھ آدمیوں نے انہیں ایک ایک کر کے ستون سے باندھ دیا۔

چھ فوجی ان کے ساتھ کھڑے ہو گئے ... انہوں نے نشانہ لے لیا۔

”اب کہو انسپکٹر جمشید ... اگر کچھ کہنے کی طاقت تم میں آگئی ہو تو۔“

”ہاں کیوں نہیں ... میری پہلی بات ... تم اصل آدمی نہیں ہو۔“

”کیا مطلب؟“ میجر بشیر چونکا۔

”اصل کوئی اور ہے ... تم تو حکم کے غلام ہو ... اصل کو سامنے لاؤ۔“

پھر میں اسے بتاؤں گا کہ اس حالت میں بھی میں کیا کر سکتا ہوں ... وہ

کیوں سامنے نہیں آتا ... بزدل بن کر کیوں چھپا ہوا ہے۔“

”بزدلی کی بات نہیں ہے انسپکٹر جمشید ...“ ہال کے دور دراز کونے سے

آواز آئی: ”ہم سب یہاں تمہاری خدمت کیلئے پہلے سے موجود ہیں۔ ہم

تو ذرا دیکھ رہے تھے تم کتنے پانی میں ہو۔“

”اگر بات پانی کی کرتے ہو تو میں تو تمہارا نام تک بتا سکتا ہوں۔“

”اوہو اچھا۔“ دوسری طرف سے حیران ہو کر کہا گیا۔ ”خیر ... ابھی نہ

بتانا ... پہلے مجھے سامنے آ لینے دو۔“

اور پھر انہوں نے اصل مجرم کو آتے دیکھا۔

☆☆☆☆☆

موت کی راہ

جلد ہی وہ تاریک گوشے سے روشنی کی طرف آ گئے ...

وہ ابھی دور تھا لیکن اس کے باوجود انہوں نے اسے پہچان لیا ...

انہیں اس کا جو حلیہ بتایا گیا تھا، وہ اس کے عین مطابق تھا ... جھاڑ

جھکاڑ جیسے بکھرے ہوئے بے ترتیب بال ... بے ہنگم سا حلیہ ... چہرے پر

دیوانگی کے تاثرات ... فاروق نے سوچا کہ اس کے محلے والے غلط نہیں تھے

جو اسے پاگل سائنسدان خیال کرتے تھے۔

”اوہو یہ تو شاید وہی ہے جس کے گھر ہم اس آلے کی مدد سے پہنچے

تھے۔ لیکن یہ ہمارے وہاں پہنچنے سے پہلے ہی غائب ہو گیا تھا۔“

”ہاں وہی ہوں ... تو پھر بوجھ لو ... میں کون ہوں۔“

”تم ... تم۔“ فاروق ہکھلایا۔

”ہاں میں۔“

”چھوڑو ... کیا بوجھتا ...“ فاروق نے برا سامنہ بتایا۔

”لگا ہنسنے ... گویا فاروق کا مذاق اڑا رہا تھا۔“

”محمود یار تم بتا دو ... یہ کون ہے۔“

”میں کیسے بتا دوں ... فرزانہ جو یہاں موجود ہے۔“

”م... میں... یعنی کہ میں۔“ فرزانہ ہکلائی۔

وہ ایک بار پھر زور سے ہنسا...

پھر اس نے مذاق اڑانے والے انداز میں کہا۔

”دیکھا انسپکٹر جمشید... تمہارے بچے نہیں بتا سکے۔“

”بچے ہیں نا۔“ وہ بولے۔

”چلو پھر تم بتا دو۔“

”اگر تم شرمندہ ہونا چاہتے ہو تو بتائے دیتا ہوں۔“

”شرمندہ ہوں میرے دشمن۔“

”ویسے تم ہو واقعی بزدل... بھلا بہادروں کا بھی کہیں یہ شیوا ہے...

دشمن کو بیہوش کر کے ہاتھ باندھ دینا اور پھر بہادری جتاننا۔“

”یہ بات ہے... کھول دو بھی انہیں۔“

”باس یہ آپ کیا کہہ رہے ہیں... ایسی غلطی نہ کریں... یہ لوگ بہت

خطرناک ہیں... ان بچوں تک کے بارے میں تو یہ جملہ مشہور ہے... یہ

بچے خطرناک ہیں۔“

”ہوں گے... میرے آگے ان کی وال نہیں گلے گی... کھول دو انہیں

... میں بزدلی کا طعنہ نہیں سن سکتا۔“

”آپ کی مرضی... یہ لوگ پانسہ پلٹ دینے کے بہت ماہر ہیں۔“

”میں انہیں الٹ پلٹ دوں گا۔“

”آپ کی مرضی...“ میجر بشیر نے کہا اور فوجیوں کو اشارہ کیا۔

”کھول دو بھی انہیں۔“

ان کی رسیاں کھول دی گئیں... اب وہ اپنے پیروں پر کھڑے تھے...

لیکن محسوس کر رہے تھے کہ وہ زیادہ دیر کھڑے نہیں رہ سکیں گے، ٹانگوں

میں آتی جان نہیں تھی، اس حالت میں بھی انہوں نے ایک دو قدم اٹھائے

اور پھر فرش پر گر گئے... ساتھ ہی باس کا قہقہہ بلند ہوا۔

”تم نے دیکھا میجر بشیر... یہ بیچارے تو کھڑے بھی نہیں ہو سکتے...

مجھ سے مقابلہ کیا کریں گے... اور تم بلاوجہ ڈر رہے تھے... اسی لیے میں

نے کہا تھا... کھول دو رسیاں...“

”اوہ واقعی باس... یہ بے چارے کیا لڑیں گے... لیکن اب ہم یہاں

وقت کیوں ضائع کریں... انہیں کنارے لگائیں اور ہم چلیں۔“

”لیکن آخر یہ سب کیا تھا... فائل کیوں اڑائی گئی... اس میں کیا تھا...

کیسے اڑائی گئی... اور کیا وہ واقعی شارجہستان پہنچ چکی ہے۔“

باس نے ایک نظر ان سب پر ڈالی... اپنے ساتھیوں کو بھی دیکھا...

بڑ بولا: ”کیا خیال ہے... انہیں یہ کہانی سنا دیں۔“

”کیا ضرورت ہے باس... جب انہیں ختم کرنا ٹھہرا۔“

”مرتے وقت بیچارے الجھن تو ساتھ لے جائیں گے... ویسے یہ

بہت پیارے لوگ ہیں... کیا ایسا نہیں ہو سکتا کہ انہیں زندہ چھوڑ دیں۔“

”اس صورت میں یہ لوگ ہمیں زندہ نہیں چھوڑیں گے... کیا آپ کو

اتنا بھی معلوم نہیں۔“ میجر بشیر نے منہ بنایا۔

”معلوم ہے ... لیکن بھی ... اگر یہ زندہ رہیں اور مرتے دم تک ہمیں یاد کرتے رہیں تو کیا یہ زیادہ بہتر نہیں ... ہمارے خلاف کوئی کسی قسم کا قدم اٹھانے کے قابل بھی یہ نہ رہیں تو اس صورت میں کیا فرق پڑتا ہے ... کسی کو کیا اعتراض ہو سکتا ہے۔“

”اعتراض تو بدستور باقی رہے گا باس۔“ میجر بشیر بولا۔

”وہ کیسے؟“

”یہ لوگ اگر خود کچھ کرنے کے قابل رہیں گے تو بھی اپنے دوسرے ساتھیوں کو بلا لیں گے ... پھر انپکٹر کامران مرزا ہمارے پیچھے لگ جائیں گے ... آخر اس کا کیا فائدہ ... ان لوگوں کو تو ختم ہی کرنا بہتر ہے ... نہ رہے گا بانس نہ بچے گی بانسری۔“

”اچھی بات ہے یہی کر لیتے ہیں ... لیکن کم از کم میں انہیں ساری کہانی سنائے بغیر نہیں رہ سکتا۔“

”اور مسٹر باس میں تمہارا نام لکھ کر ایک خفیہ جیب میں رکھ چکا ہوں ... میں اپنے ساتھیوں کو اور تمہیں بتانا چاہتا ہوں کہ میں تمہیں بہت پہلے پہچان چکا تھا ... اس وقت جب ہم تمہارے مکان پر پہنچے تھے اور تم وہاں سے غائب تھے تو ہم نے تمہارے گھر اور گھر کی چیزوں کا جائزہ لیا تھا ... وہاں مجھے ایک ایسی چیز نظر آئی تھی کہ میں حیرت زدہ رہ گیا تھا ... میں نے اپنے ساتھیوں سے اس چیز کا ذکر نہیں کیا تھا ... میں نے چاہا تھا کہ یہ لوگ خود اس چیز کو نوٹ کریں لیکن ایسا نہیں ہو سکا ... ان لوگوں نے اس چیز کو

کوئی اہمیت نہیں دی ... جب کہ سراسر انسانی کے کاموں میں ہر چیز اہم بلکہ اہم ترین ہوتی ہے یعنی چھوٹی سے چھوٹی چیز کو بھی اہمیت دینا ... اب میں تمہیں بتاتا ہوں کہ وہاں پرس میں لگا ایک کنگھا نظر آیا تھا اور اس کنگھے میں کچھ بال الجھے ہوئے تھے اور وہ بال تمہارے تھے۔ بس میں نے جان لیا کہ مجرم تم ہی ہو۔“

”یہ ... یہ کیسے ممکن ہے کہ تم نے چند بال دیکھ کر میرا نام جان لیا ...

اور یہ بھی جان لیا کہ میں کون ہوں۔“

”ہاں بالکل ... اس لیے کہ بالکل ویسے بال میں ایک سر پر دیکھ چکا تھا ... کیا سمجھے!“

”کیا مطلب!“ وہ زور سے اچھلا۔

”ہاں مطلب یہ کہ میں ان بالوں کو پہلے بھی دیکھ چکا ہوں ... جب وہاں کنگھے میں دیکھا تو معلوم ہو گیا۔“

”تمہاری کوئی بات بھی سمجھ میں نہیں آ سکی ... لیکن مجھے اس سے کیا ... میں اپنی کہانی مکمل کیے دیتا ہوں ... پھر ہم اپنی راہ لیں گے یہ اپنی۔“

یہاں تک کہہ کر باس خاموش ہو گیا۔

”ان کی راہ کون سی ہوگی باس۔“ میجر بشیر بولا۔

”موت کی راہ ...“ وہ مسکرایا۔

”ہاں اب بات کی ہے نا آپ نے ٹھیک۔“

”بات میں پہلے بھی ٹھیک کر رہا ہوں ... بس ذرا ان کا دل بہلا رہا تھا

... ورنہ یہ لوگ واقعی اس قابل نہیں کہ انہیں چھوڑا جائے۔
 ”باس ... لیکن پھر آپ نے انہیں کھلوا دیا کیوں۔“

”بات دراصل یہ ہے کہ مجھے نئی چوہے کے کھیل میں بہت حوصلہ ہے ... اب بتانا ہوں چکر کیا ہے ... شارجستان کے کسی جاسوس نے اطلاع دی کہ فائل ایس ڈبلیو دن ان کے لیے بہت اہم ہے ... اس میں سارا ذکر شارجستان کا ہے ... یعنی اگر شارجستان کسی طرح وہ فائل حاصل کر لیتا ہے تو اسے معلوم ہو جائے گا کہ پاک لینڈ کے شارجستان کے بارے میں کیا عزائم ہیں ... کیا کیا منصوبے ہیں ... یہ منصوبہ مجھے سونپا گیا کیونکہ میں اس ملک میں شارجستان کے لیے کام کرتا ہوں ... آج تک میرے ذمے جو کام بھی لگایا گیا میں نے بخوبی اسے انجام دیا ... اب مجھے اس فائل پر کام کرنا تھا ... پتا چلا کہ فائل ان دنوں مورٹ البانی کے پاس ہے ... پھر یہ اطلاع ملی کہ ایک آدھ دن تک فائل ان کے ماتحت سنابر ایمان کو دی جانے والی ہے ... مورٹ البانی کے دفتر میں ہمارا ایک آدمی پہلے سے چلا آ رہا ہے ... میں نے اسے یہ ذمے داری سونپی ... وہ فائل کے بارے میں ہر بات ساتھ ساتھ مجھے بتاتا رہا ... آخر اس نے مجھے بتایا کہ مورٹ البانی فائل سنابر ایمان کو دینے والے ہیں اور وہ اس پر کچھ کام کرنے کے لیے اسے اپنے گھر لے جائیں گے ... بس یہیں سے میرا کام شروع ہوا ... میں نے سوچا فائل کو اس طرح غائب کیا جائے کہ اس کی گمشدگی ایک معصوم بن جائے ... دن میں تین آدمی سنابر ایمان کے گھر بھیج دیئے ... وہ بجلی کے مسئلے

کے یہاں گئے تھے ... میں نے انہیں یہ منصوبہ سمجھایا تھا کہ وہ ایک کو گھر میں کہیں چھپا دیں اور واپسی پر سب کے ساتھ گھر سے نکلیں ... جب گھر کے لوگ تمہارے تیسرے ساتھی کے بارے میں پوچھیں تو کہہ دینا کہ وہ پہلے ہی چلا گیا تھا ... اسے کسی اور مکان میں جانا تھا ... اس طرح وہ اندر رہ جائے گا اور فائل لے کر رات کو باہر نکل آئے گا ...“

”ایک منٹ ...“ محمود ہاتھ اٹھا کر بولا۔

”لیکن یہ باتیں تو پہلے ہی ہم سمجھ چکے ہیں ... تم یہ بتاؤ کہ فائل کے بارے میں تم کو اطلاع دینے والا شخص کون ہے کہ فائل سنابر ایمان کو دی جانے والی تھی ... کیونکہ اس کی مدد کے بغیر تم لوگ اس منصوبے کو عملی جامہ پہنا ہی نہیں سکتے ... میرا مطلب ہے دفتر خارجہ میں کون شخص ہے جو تم لوگوں کے کام آتا رہا ہے ... آئی جی صاحب کے کمرے میں خفیہ ٹرانسمیٹر بھی تو اسی نے فٹ کیا تھا ... وہ آلہ جس کے ذریعے ہم تمہارے گھر پہنچے تھے۔“

”ہم اتنے سیدھے نہیں ... اس کا نام نہیں بتا سکتے کیونکہ ابھی ہمیں اس سے بہت کام لینا ہے۔“

”جب کہ ہم ایسے لوگوں کے بدترین دشمن ہیں ... غداروں کو تو ہم برداشت کرتے ہی نہیں ... تلاش تو ہم اسے کر لیں گے۔“

”گویا تمہارا خیال یہ ہے کہ یہاں سے زندہ سلامت چلے جاؤ گے اور ہم زندہ دیکھتے رہ جائیں گے اور پھر ... تم اس غدار کو سزا دو گے۔“

”ہم رہیں نہ رہیں ... غدار کو سزا تو بہر حال دی جائے گی ... اس کا سراغ لگا لیا جائے گا ... یہ کام مشکل نہیں ... تم یہ بتاؤ ... فائل حاصل کرنے کے بعد تم نے کیا کیا ...“

”پروگرام کے مطابق مجھے وہ فائل میں نے میجر سرفراز کے حوالے کر دی تھی ... سرفراز کو وہ میجر بشیر کو دینا تھی ... میجر بشیر کا براہ راست تعلق شارحستان کے جاسوسوں ہے ... یہ لوگ راتوں کو سرحدوں پر لین دین کرتے ہیں ... فائل ہم ادھر دے چکے تھے اور اس کامیاب مہم کے سلسلے میں اس رات خوب جشن منانے کا پروگرام تھا ... لیکن ایسے میں تم لوگ سرحد پر ٹپک پڑے ... میجر سرفراز دراصل تم لوگوں کا سامنا کرتے ہوئے گھبرا رہا تھا ... اس کا خیال تھا کہ وہ اپنے چہرے کے تاثرات کو چھپا نہیں سکتا اس لیے انسپکٹر جمشید کی نظروں میں آ جائے گا ... اس لیے چیک پوسٹ پر نہ گیا ... لیکن بالآخر اسے سامنے آنا پڑا ... اب ہمارے پیش نظر یہ بات ہے کہ اگر تم لوگ زعمہ بچ جاتے ہو تو یہ سب باتیں راز نہیں رہ پائیں گی ... اس لیے تم سب کو موت کے گھاٹ اتارنا ضروری ہے ... لہذا میجر بشیر اب تم انہیں نشانہ بناؤ ... یہ بیچارے لڑنے کے قابل کہاں ہیں کہ دل کی حسرت نکالیں۔“

”یہ بات درست نہیں ... میں تم سے لڑوں گا۔“ ایسے میں انسپکٹر جمشید کی آواز گونجی۔

”تم لڑو گے ... لیکن کیسے ... درست طور کھڑے تو ہو نہیں سکتے۔“

”تمہیں اس سے کیا ... آؤ اور مجھ سے دو دو ہاتھ کرو۔“

”چوٹ کھاؤ گے انسپکٹر جمشید ... دکھ بھری موت کو آواز نہ دو ... سیدھی طرح گولی کھا لو اور دوسری دنیا میں چلے جاؤ۔“

”مقابلہ کیے بغیر ہار مان لینا ہماری عادت نہیں ... ہم لوگ آخر دم تک اور آخر لمحے تک مقابلہ کرتے ہیں ... ملک دشمنوں کو کسی صورت معاف نہیں کر سکتے ... عام مجرم کسی کو دولت سے محروم کرتے ہیں، ذاتی انتقام لینے کے لیے نقصان پہنچاتے ہیں، لیکن غدار پورے ملک کو نقصان پہنچاتے ہیں ... انہیں ختم کرتے ہوئے اگر جان جاتی ہے تو جائے ... پروا نہیں ... لڑنے کی طاقت ہے یا نہیں کوئی بات نہیں ... ہم اپنی کوشش ضرور کریں گے ... لہذا تم ہمارے آج کے دشمن ... آؤ اور مجھ سے دو دو ہاتھ کر لو۔“

”بھئی مجھے آنے کی کیا ضرورت ... یہ میرے پاس میرے کئی خادم موجود ہیں ... میرے ایک اشارے پر جان دینے کے لیے تیار ہیں ... پہلے یہ مقابلہ کریں گے ... تم لوگ تو یوں بھی ایک ایک ہاتھ کی مار ہو ... ہمارے لگائے انجکشن ہمارا کام آسان بنائے دے رہے ہیں۔“

”اللہ مالک ہے۔“

”تب پھر میں بہرائض کو بلاتا ہوں ... بہرائض تو یاد ہے نا آپ کو۔“

”مکرایا۔“

”ان تین میں سے ایک ... جو سابر ایان کے گھر مرمت کرنے والوں کے روپ میں گئے ... جس نے فائل اڑائی۔“ انہوں نے منہ بتایا۔

”ہاں وہی ... لڑائی بھڑائی کا بھی ماہر ہے نا۔“
 ”ہماری بلا سے ... کوئی بھی آ جائے ... ہمیں تو تم سبھی کو ٹھکانے لگا

ہے۔“

”ہا ہا ہا۔“ ہاس نے قہقہہ لگایا ... پھر اس نے آواز دی۔

”بہراض! کہاں ہو تم ... یہ لوگ جہیں یاد کرتے ہیں۔“ اس نے

مذاق اڑانے والے انداز میں کہا۔

”میں یہاں ہوں ہاس۔“ ایک تاریک گوشے سے نکل کر چھوٹے قد کا

آدمی ان کے سامنے آ گیا ... اس کا رنگ سرخ و سفید تھا ... بدن گھٹا ہوا تھا

... آنکھیں چھوٹی اور ان کا رنگ نیلا تھا ... جب کہ ہونٹ بہت باریک تھے

... بس ہونٹوں کے ملنے کی جگہ ایک لکیری نظر آتی تھی ...

اس قدر باریک ہونٹ دیکھ کر وہ چونک اٹھے ...

ان کے خیال میں اس قدر باریک ہونٹوں والا آدمی بہت خطرناک تھا

... نزدیک آنے پر وہ مسکرایا ... اس کے مسکرانے سے اس کے ہونٹ کھل

گئے ... اس لمحے اس کا چہرہ اور زیادہ خطرناک لگا ... ادھر اس نے کہا:

”کیا حال ہے دوستو!“

☆☆☆☆☆

پرو ... فے ... سر

انسپکٹر جمشید نے ایک نظر اس پر ڈالی ...

پھر اپنے ساتھیوں کی طرف دیکھا۔

”تم خود کو کیسا محسوس کر رہے ہو خان رحمان۔“

”لڑنے بھڑنے کے بالکل نا قابل۔“ خان رحمان بولے۔

”جمشید تم کس حال میں ہو۔“ پرو فیسر دکھ بھرے لہجے میں بولے۔

”ایسا لگتا ہے جسم سے جیسے ساری جان نکل گئی ہو۔“

”پھر جمشید ... کیسے لڑو گے۔“ خان رحمان کی آواز میں گھبراہٹ تھی۔

”لڑنا تو ہو گا ... نہیں لڑیں گے تو ویسے بھی مارے جائیں گے اور یہ

لوگ ملک اور قوم کو نقصان پہنچاتے رہیں گے ... یہ ہم کس طرح برداشت

کر سکتے ہیں بھلا۔“ انہوں نے غمگین آواز میں کہا۔

”لیکن کیسے جمشید ... آخر کیسے۔“ پرو فیسر بولے۔

”جیسے بھی ہو۔“

”انسپکٹر جمشید ... اپنی باتیں تم لوگ مرنے کے بعد کرتے رہنا ...

ہمارے پاس وقت کم ہے ... میں تمہاری طرف آ رہا ہوں ... تم مجھے روک

سکتے ہو تو روک لو ... میرا وار روک سکتے ہو تو روک لو۔“

”آؤ...“ انہوں نے تھکے تھکے انداز میں کہا...

آؤ کہتے ہوئے بھی انہوں نے ہاتھ آگے نہیں کیے تھے... وہ جوں کے توں لٹکے رہے تھے... گویا ان سب میں ہاتھوں کو اٹھانے کی بھی طاقت نہیں تھی... ایسے میں خان رحمان نے محمود سے کہا۔
”شش... محمود... چچ۔“

محمود کو ایک جھٹکا لگا... واقعی وہ اپنا چاقو تو جوتے کی ایزی میں سے نکال ہی سکتا تھا... اور نکال کر انہیں دے سکتا تھا... اور چاقو کے ہوتے ہوئے وہ کچھ نہ کچھ کر ہی سکتے تھے... اس خیال کے آتے ہی وہ جھک گیا اور اپنا ہاتھ جوتے کی طرف لے گیا... انداز ایسا تھا جیسے بے خیالی میں پاؤں کھجلا رہا ہو... ادھر اس نے جوتے کی سرکائی... ادھر بہراض کا مگ انپکڑ جمشید کے سر کی طرف آیا... وہ ذرا سا سرک گئے... اس کا ہاتھ ان کندھے پر پڑا اور وہ دھم سے گر گئے... اور گرے بھی اس طرح گویا لڑھکتے چلے گئے ہوں... اب وہ محمود کے بالکل نزدیک تھے... اس نے اپنا ہاتھ غیر محسوس طور پر ان کی طرف بڑھا دیا، ساتھ ہی بولا۔

”آپ... آپ ٹھیک تو ہیں۔“

”ہاں میں ٹھیک ہوں... الحمد للہ...“ وہ اداس انداز میں مسکرائے...

اس دوران محمود چاقو تھما چکا تھا... اور وہ اس کا ہٹن دبا چکے تھے... تاہم انہوں نے اپنے ہاتھ کو چھپایا ہوا تھا... وہ ایک ہاتھ اور دیوار کا سہارا لے کر اٹھے... سیدھا کھڑے ہونے کے لیے قدرے لڑکھڑائے اور پھر سنبھل

”مجھے معلوم نہیں تھا باس... کہ اس حد تک کمزور ہونے کے بعد بھی یہ

اس قدر آسانی سے اٹھ کھڑے ہو سکتے ہیں۔“

”یہ عام انسان نہیں... انپکڑ جمشید ہے۔“ باس ہنسا۔

”لیکن آج اس خاص انسان کی زندگی کا آخری دن ہے۔“

”ہاں وہ تو خیر اب نظر ہی آ رہا ہے۔“

”آؤ آؤ... اللہ کو پتا ہے کس کی زندگی کا آخری دن ہے... ہو سکتا

ہے یہ تمہاری زندگی کے آخری لمحات ہوں۔“

”ارے نہیں... ایسی بات نہیں... تم میں اتنی ہمت کہاں۔“

یہ کہہ کر وہ بے فکری کے عالم میں آگے بڑھا اور عین اس وقت جب اس نے ان پر وار کرنے لیے دونوں ہاتھ سر سے بلند کیے اور دو ہٹن ان کے سر پر مارنے ہی جا رہا تھا... انپکڑ جمشید نے چاقو اس کے دل میں گھونپ دیا... اس کے منہ سے ایک چیخ دل دوز چیخ نکل گئی... اوپر اٹھے دونوں ہاتھ وہیں کے وہیں رہ گئے... پھر وہ کئے ہوئے درخت کی طرح جموتا ہوا نیچے آ رہا۔

”یہ... یہ... کیا ہوا... بہراض۔“ باس چلایا۔

لیکن بہراض کے حلق سے خرخراہٹ کے علاوہ کوئی اور آواز نہ نکل سکی

وہ پھٹی پھٹی آنکھوں سے انپکڑ جمشید کی طرف دیکھ رہا تھا... جیسے کہہ رہا

ہو... ”تم ٹھیک کہتے تھے... یہ میرا آخری دن تھا تمہارا نہیں...“

اور پھر اس کا لرزتا ہوا جسم ساکت ہو گیا۔

”یہ دوسری دنیا کو سدھار گیا ہے۔“

”مم۔۔۔ مگر کیسے۔۔۔ تم نے کیا کیا۔“

”وہی کیا جو اب تمہارے ساتھ کرنے والا ہوں۔“

”خبردار۔۔۔ فائر کر دو ان پر۔“ وہ چلا اٹھا۔

اسی وقت پروفیسر داؤد نے شیشے کی ایک گیند اچھال دی۔۔۔ ظاہر ہے۔۔۔ اسے اچھالنے میں زیادہ طاقت درکار نہیں تھی۔۔۔ گیند زور دار آواز کے ساتھ ہی پھٹی۔۔۔ بجلی سی چمکی اور پھر دھواں پھیل گیا۔۔۔ باس کے ساتھیوں کی گولیاں چلانے کی حسرت دل میں ہی رہ گئی۔۔۔ وہ گرتے چلے گئے۔۔۔ ادھر وہ پہلے ہی سانس روک چکے تھے۔۔۔ وہ سینے کے بل ریگتے ہوئے ہال کے دروازے کی طرف بڑھنے لگے اور جلد ہی دھوئیں کی حدود سے نکل آئے۔۔۔ انہوں نے اسی پر بس نہیں کی۔۔۔ ہال کا دروازہ کھول کر باہر نکل گئے۔۔۔ اب انہوں نے دیکھا۔۔۔ یہ وہی کوٹھی ہے جس میں میجر بشیر داخل ہوا تھا۔۔۔ اور اس کا مطلب یہ تھا کہ یہ ان لوگوں کا ٹھکانہ تھا۔۔۔ باس یہیں رہتا تھا۔۔۔ انہوں نے فوراً خفیہ فورس کے کارکنوں کو اندر آنے کی ہدایت کی۔۔۔ وہ فوراً ان کے پاس پہنچ گئے۔۔۔ پھر دھواں چھٹتے ہی ان لوگوں نے میجر بشیر، باس اور اس کے کارکنوں کو جکڑ لیا ہے۔۔۔ جب وہ ہوش میں آئے تو خود کو بندھا ہوئے پایا۔۔۔ ان کی آنکھوں میں حیرت دوڑ گئی۔۔۔ خوف چھا گیا۔

”مم۔۔۔ میں۔۔۔ میں نے کہا تھا باس۔“

”ہاں تم نے ٹھیک کہا تھا۔۔۔ میں نے ان کے بارے میں غلط اندازہ

لگایا تھا۔“

”اور اس غلط اندازے کی بنیاد پر ہم مارے گئے۔۔۔ اب تمام عمر جیل

میں رہنا ہو گا یا پھر پچانسی کی سزا پائیں گے۔“

”غلط اندازے کی بنیاد پر نہیں اپنے کالے کرتوتوں کی بنیاد پر۔۔۔ تم

ہمیں نہ کھولتے تب بھی ہار تمہاری ہی تھی کیونکہ میرے ہاتھ میں بندھی

گھڑی ایک گھڑی نہیں خاص قسم کا آلہ ہے۔۔۔ یہاں ہونے والی ساری

گفتگو باہر موجود میرے ساتھی سن رہے ہیں۔۔۔ انہیں بہر حال اندر آنا ہی تھا

۔۔۔ اگر میں کچھ بھی کرنے کے قابل نہ ہوتا تو ان لوگوں کو پہلے ہی اشارہ کر

چکا ہوتا۔۔۔ میں تو دراصل تمہیں خود جواب دینا چاہتا تھا۔۔۔ کیا سمجھے!“

انہوں نے عجیب سے انداز میں کہا۔

ان کے اس ”کیا سمجھے“ پر باس بھی چونکے بغیر نہ رہ سکا۔۔۔ اس کے

چہرے پر حیرت پھیل گئی۔۔۔ اس وقت محمود نے کہا:

”اور ابھی آپ کو اس کے نام والی چٹ بھی دکھانی ہے۔۔۔ پتا تو چلے

کہ یہ کون ہے۔۔۔ اور آپ نے اس کی رہائش پر کنگھے میں لگے بال دیکھ کر

اسے کیسے پہچان لیا تھا۔“

”اوہ ہاں! اس کی وضاحت بھی کیے دیتا ہوں۔۔۔ جب میں نے کنگھے

میں لگے بال دیکھے تو مجھے فوراً یاد آ گیا کہ اس قسم کے بال میں نے کس

فصل کے سر پر دیکھے ہیں۔۔۔ دراصل وہ بالکل بہت عجیب سے تھے۔۔۔ کافی

مونے بال اور سخت سے ... ان بالوں کو دیکھ کر مجھے پہاڑی چوہے کے جسم پر اگے کانٹے یاد آ گئے تھے ... یعنی جب میں نے اس شخص کے سر پر بال دیکھے تو اس وقت بھی یہی خیال آیا تھا ... اور جب کنگھے میں وہی بال گئے دیکھے تو تب بھی میں نے یہی محسوس کیا تھا ... لہذا میں نے جان لیا کہ وہ شخص کون ہے ... لیکن اس وقت مجھے یہ معلوم نہیں تھا کہ وہی ان سب کا سرغنہ یعنی باس بھی ہے ... یہ بات تو بس یہیں آ کر معلوم ہوئی جب یہ حضرت سامنے آئے اور ان سے بات چیت ہوئی اور اس کے بالوں پر نظر پڑی ... بس یہ ہے کل کہانی ۔

”لیکن ابھی آپ نے نام نہیں بتایا۔“

”میں صرف اتنا بتا سکتا ہوں کہ اس شخص سے ہماری ملاقات اسی کیس کے دوران پروفیسر داؤد کی تجربہ گاہ میں ہوئی تھی۔“

”کیا!!“ سب کے منہ سے ایک ساتھ نکلا، آنکھوں میں حیرت دوڑ گئی۔

”ہاں بھئی ... یہی بات ہے۔“

”آپ ... آپ کا مطلب ہے ... یہ پپ ... پپ ... پپ ...“

حمود کہتے کہتے رک گئے۔

”فے ...“ فاروق کے منہ سے نکلا۔

”سر ...“ فرزانہ بول اٹھی۔

”یہ تو بن گیا لفظ پروفیسر۔“ انسپٹر جمشید مسکرائے۔

”اور وہاں ہماری ملاقات پروفیسر انکل کے علاوہ ایک اور پروفیسر ہی

سے تو ہوئی تھی۔“

”اوہ ... اوہ۔“

ان سب کے منہ سے مارے حیرت کے نکلا۔

○

کافی دیر خاموشی چھائی رہی ...

اس دوران باس کو پھٹی پھٹی آنکھوں سے گھورتے رہے ...

ایسے میں فرزانہ چونکی: ”اور وہ دفتر کا غدار؟“

”ہاں پروفیسر ... اس کا نام بھی اب آپ خود ہی بتا دو ... ورنہ ہم تو معلوم کر ہی لیں گے ... یہ ہمارے لیے کچھ بھی مشکل نہیں ہو گا ... ویسے تو میں اس سلسلے میں اندازہ قائم کر چکا ہوں۔“ انسپٹر جمشید مسکرائے۔

”اور ... اور وہ کیا؟ پہلے آپ اپنا اندازہ بتا دیں ... اگر آپ کا اندازہ درست نکلا تو ان حضرات کے چہرے پر حیرت کے آثار ہی بتا دیں گے۔“

”ہاں ٹھیک ہے ... وہ آدمی مورٹ البانی خود تھا ...“

”لیکن ابا جان یہاں ایک بات سمجھ نہیں آئی ... اگر مورٹ البانی ان کا آدمی تھا تو اس نے پھر فائل کی چوری کا ڈرامہ کیوں کیا وہ اس کی کاپی کروا کر خاموشی سے ان کو دے سکتا تھا، اس طرح اس کا نام بھی نہ آتا۔“

”بھئی دراصل بات یہ ہے کہ مورٹ البانی شک کی زد میں آ چکا تھا، اور ننگے سراغ رسانی کی نظروں میں تھا ... اس لیے ان لوگوں نے یہ ڈرامہ

کیا تاکہ سارا شک مورث البانی سے ہٹ کر شاہرہ ریان پر چلا جائے۔
 ”لیکن پھر مورث البانی کو راستے سے کیوں ہٹایا۔“ محمود نے پوچھا۔
 ”کیوں کہ ہم لوگ درمیان میں آ گئے تھے اور ان کو شک ہوا ہو گا کہ
 کہیں ہم اس سے کچھ اگلا نہ لیں۔ کیوں بھی ٹھیک کہہ رہا ہوں تا میں۔“
 انسپکٹر جمشید نے مسکراتے ہوئے پوچھا۔

”واقعی انسپکٹر جمشید... آپ کو ماننا پڑتا ہے۔“
 ”چلو کوئی بات نہیں... جیل میں چل کر مانتے رہنا... تمہارے پاس
 مانتے رہنے کی بہت فرصت ہوگی۔“
 ”دھت تیرے کی۔“ محمود نے جھٹلا کر ہاتھ مارا۔
 ”تو بہ ہے تم سے۔“ فرزانہ نے منہ بتایا۔
 اور وہ مسکرانے لگے...

”جمشید! ایک بات میری سمجھ میں بھی نہیں آئی۔“ ایسے میں پروفیسر داؤد
 کی آواز ابھری۔

”جی پروفیسر صاحب... کون سی بات۔“ انسپکٹر جمشید نے کہا۔
 ”مورث البانی کو تو اس وجہ سے مارا کہ وہ نظروں میں آ گیا تھا، مگر
 میجر سرفراز نے کیا کیا تھا۔“ پروفیسر داؤد نے پوچھا۔

”جیسا کہ میجر سرفراز نے پہلے خود بتایا تھا کہ وہ اپنے تاثرات پر زیادہ
 کنٹرول نہیں رکھ سکتا اور اس کو شک تھا کہ ہم اس کے تاثرات سے پہچان
 لیں گے کہ کوئی گڑبڑ ہے... اسی لیے جب ہم سرحد پر گئے تو وہ ہمارے

سامنے نہیں آ رہا تھا... اور پھر اس کو مار کر ان لوگوں نے ایک تیر سے دو
 بیکر کیے... ایک تو آگے بڑھنے کے لیے ہمارا راستہ روک دیا اور دوسرا اس
 کے قتل کے الزام میں ہمیں پھنسا دیا۔“ انسپکٹر جمشید کہتے چلے گئے۔
 پھر انسپکٹر جمشید نے موبائل نکالا اور آئی جی صاحب کو فون کرنے لگے۔
 ”ہاں جمشید کیا خبر ہے، کہاں ہو؟“ آئی جی صاحب نے فون اٹھاتے
 ہی پوچھا۔

”سر ہم نے مجرموں کو پکڑ لیا ہے... اب آپ سے مشورہ کرنا تھا کہ
 کیا کرنا چاہیے؟“ انسپکٹر جمشید بولے۔

میرا مشورہ یہ ہے کہ تم براہ راست صدر صاحب کو فون کر لو اور ان
 سے وہاں آنے کی درخواست کرو جہاں تم اس وقت ہو... اور ہاں... اپنا
 اجازت نامہ بھی بحال کروا لو۔“ آئی جی صاحب نے کہا۔

”او کے سر... اور آپ تو پھر دوسرے آفیسرز کے ساتھ آرہے ہیں نا۔“
 ”ہاں بالکل میں تھوڑی دیر میں پہنچتا ہوں۔“ آئی جی صاحب نے کہا۔
 پھر انسپکٹر جمشید نے صدر صاحب کے نمبر ڈائل کیے،

صدر صاحب نے فون اٹھاتے ہی کہا:

”غضب خدا کا جمشید... ارے بھی تم ہو کہاں... گرفتاری کیوں نہیں
 دے دیتے... تم فکر نہ کرو... میں سب ٹھیک کر لوں گا۔“

”سر اب گرفتاری دینے کی ضرورت نہیں رہی... ہم نے اصل مجرموں کو
 گرفتار کر لیا ہے... آئی جی صاحب اور دوسرے آفیسرز بھی یہاں پہنچ رہے

جس میں آپ کو پتا بتاتا ہوں اور گزارش کرتا ہوں کہ آپ بھی یہاں آ جائیں اور دودھ کا دودھ اور پانی کا پانی ہوتے اپنی آنکھوں سے دیکھ لیں۔“ انسپکٹر جمشید کہتے چلے گئے۔

”ٹھیک ہے جمشید... میں تمام مصروفیات منسوخ کر کے ابھی وہاں پہنچ رہا ہوں۔“ صدر صاحب نے جلدی سے کہا۔

پھر آئی جی صاحب اور دوسرے آفیسرز حضرات پہلے وہاں پہنچے۔ پھر کچھ دیر بعد صدر صاحب بھی وہاں پہنچ گئے۔

وہ انہیں ساری تفصیل سنا چکے تو صدر صاحب نے پوچھا:

”سوال یہ ہے کہ جب ساری پلاننگ پروفیسر اتش کی تھی تو اس نے وہ پلاننگ تم لوگوں کو کیوں بتا دی۔“

انسپکٹر جمشید نے مسکرا کر پروفیسر اتش کی طرف دیکھا اور بولے:

”گھمنڈ سرا!... گھمنڈ... جہاں تک میں سمجھا ہوں اور ابھی اس کی

تصدیق پروفیسر کر دے گا کہ اس کے دماغ میں غرور آ گیا تھا کہ انسپکٹر

جمشید جیسا سراغ رساں بھی میرا منصوبے کی ہوا نہ پاسکا... اس لیے اس

نے مزے لے لے کر اپنا پلان بتایا... اور ہماری بے بسی دیکھ کر مزے لیتا

رہا... کیوں بھی ٹھیک کہہ رہا ہوں نا میں...“ انسپکٹر جمشید نے مسکراتے

ہوئے پروفیسر اتش کی طرف دیکھا۔

اس نے ٹھنڈی سانس لے کر اثبات میں سر ہلایا اور سر جھکا لیا۔

اسی وقت صدر صاحب بولے:

”تمہاری معطلی کا حکم واپس لے کر اجازت نامہ بحال کیا جاتا ہے۔“

”شکریہ سر... ویسے یہ اجازت نامہ اب رہنے ہی دیں۔“

”کیوں؟“ صدر صاحب چونکے۔

”اس لیے کہ یہ آئے دن منسوخ ہوتا رہتا ہے اور جب منسوخ ہوتا

ہے تو برا لگتا ہے۔“

”اب یہ کبھی منسوخ نہیں ہوگا...“ صدر صاحب نے کہا۔

اس وقت انسپکٹر جمشید نے کہا: ”اگر آپ اجازت دیں تو ہم فائل کا

انتقام لینا پسند کریں گے۔“

”کیا مطلب... جمشید میں سمجھا نہیں۔“

”ہم ان سے اپنی فائل نہیں لے سکے... اس کیس میں اس حد تک

ہماری شکست بھی ہوئی ہے۔ اس لیے میں فائل کا انتقام لینا چاہتا ہوں۔“

”آخر کیسے؟“

”ہم شارجہ جاکر جائیں گے... اور ان کی کوئی قیمتی ترین فائل اڑا کر

لاؤں گے۔“

”ارے باپ رے۔“ فاروق بوکھلا اٹھا۔

”جمشید... یہ کام بہت زیادہ خطرناک ہے... میں تمہیں اس کی

اجازت نہیں دے سکتا۔“

”لیکن سر... آپ خود سوچیں... جب بھی ہمیں یہ فائل والا کیس یاد

آئے گا ہمارے دل بچھ کر رہ جائیں گے... مہربانی فرما کر آپ ہمیں

اجازت دے دیں۔“

صدر صاحب نے چند لمحے سوچا...

پھر انسپکٹر جمشید کی طرف دیکھ کر مسکرائے اور بولے:

”اچھی بات ہے جمشید... دی اجازت... تم بھی کیا یاد کرو گے۔“

”آپ کا بہت بہت شکریہ!“

وہ ایک ساتھ بولے اور ہر چہرے پر خوشی پھیل گئی۔

دوسرے دن انہوں نے ایک حیرت انگیز خبر سنی...

پروفیسر جیل سے فرار ہونے میں کامیاب ہو گیا تھا۔

☆☆☆☆☆

پہلا حصہ ختم ہوا

آخری خاص نمبر

دوسرا حصہ

فائل کی واپسی

اٹلانٹس

فوجی

”سر! خبریں بہت پریشان کن ہیں۔“
 ”وہ کیسے اودے کمار ... بیٹھو۔“ کرشنا چند نے اسے گھورا۔
 کرشنا چند کی نظریں اپنے ماتحت پر جمی تھیں ...
 لیکن وہ تو جیسے جواب دینا بھول ہی گیا تھا۔
 ”تم نے بتایا نہیں۔“

”سر! سمجھ میں نہیں آ رہا کہاں سے شروع کروں ... خیر سنئے ... ہم
 نے دیوان سانگا کو پورا مولوی بنایا تھا ... حلیہ بھی پورے مولوی کا بنا
 دیا گیا تھا اور کوئی ماہر سے ماہر سراغ رساں بھی اس دیکھ کر یہ نہیں کہہ
 سکتا تھا کہ وہ پڑوسی ملک کا مولوی نہیں ... پھر اسے ہم نے پڑوسی ملک
 منتقل کر دیا تھا ... اس نے وہاں جا کر اپنا کام شروع کر دیا تھا ...
 پہلے تو وہ بہت دنوں تک بیکار پھرتا رہا ... ملازمت کی تلاش کرتا رہا ...
 پھر اسے ایک مسجد میں نماز پڑھانے کا کام مل گیا ... وہ اس مسجد میں
 پانچوں نمازیں پڑھانے لگا ... یہاں تک کہ جمعے کا خطبہ بھی دینے لگا ...
 تقریر ایسی زوردار کرنے لگا تھا کہ چلتے لوگ بھی رک کر اس کی تقریر
 سننے لگتے تھے ... پھر اس نے وہیں اپنا کام مدرسہ بنا لیا ... اور وہاں

دین کی تعلیم شروع کر دی ... رفتہ رفتہ اس نے اپنا اثر رسوخ بڑھایا ... اور ایسا اس نے اپنی کرامات دکھا کر کیا ... بڑے بڑے لوگ اس کے گردیدہ ہو گئے ... اس سے دم کرانے لگے ... جھاڑ پھونک کرانے لگے ... تعویذ لینے لگے ... اس نے جو چند کرامات دکھائیں ... وہ دراصل سائنسی شعبہ تھے ... ان کی پرنکس اسے یہاں پہلے ہی کرا دی گئی تھی ... لوگ ان کو کرامات خیال کرنے لگے ... اس طرح اس کی شہرت بہت زیادہ ہو گئی ... کسی کو کبھی اس پر شک نہیں گزرا کہ وہ ہمارا جاسوس ہے ... اس طرح ایک مدت سے ہم اس سے فائدہ اٹھا رہے ہیں سر۔

”مولوی بن کر تو ہمارے ہزاروں بلکہ لاکھوں ایجنٹ پڑوسی ملک میں کام کر رہے ہیں ... وہاں کی تو ہر مذہبی جماعت میں ہمارے لوگ کام کر رہے ہیں ... تب پھر اب کیا ہو گیا ہے ...“

”اطلاعات یہ ہیں کہ کسی طرح وہاں کی سیکرٹ سروس کو دیوان سانگا پر شک ہو گیا ہے ... اور اس کی سراغ رسانی شروع کر دی گئی ہے۔“

”اوہو۔“ کرشنا چند اپنی پر تکلف کرسی پر سیدھا ہو کر بیٹھ گیا۔

”ہاں سر ... ابھی اس بات کا دیوان سانگا کو علم نہیں ... اب ہمارے لیے کیا حکم ہے ... ہم اسے خبردار کر دیں یا نہ کریں ...“

”ان حالات میں تو اس کا پڑوسی ملک میں کردار ختم ہو جاتا ہے

اسے فوراً خبردار کر دیا جائے اور واپسی کے لیے جو انتظام کیا جائے ... اس کے بارے میں اسے تفصیلات بتا دی جائیں۔“

”او کے سر۔“ اودے کمار نے فوراً کہا۔

”ابن تو پھر شروع کر دو کام ... اور مجھے ساتھ ساتھ رپورٹ بھی دیتے رہنا اور جب دیوان سانگا یہاں پہنچ جائے تو اسے مجھ سے بھی ملواتا ... ہم اس سے کچھ پوچھنا چاہیں گے۔“

”او کے سر ... حکم کی تعمیل ہوگی۔“



سب انسپٹر اکرام ماتھے سے پسینہ پونچھتا انسپٹر جمشید کے کمرے میں داخل ہوا ... اس کے چہرے پر دبا دبا سا جوش تھا:

”السلام علیکم سر۔“

”وعلیکم السلام ... آؤ اکرام ... کیا رپورٹ ہے ... ویسے میں بہت بے چینی سے تمہارا انتظار کر رہا تھا۔“ انسپٹر جمشید مسکرائے۔

”مجھے افسوس ہے سر! مجھے کسی قدر دیر ہو گئی۔“

”کوئی بات نہیں تم رپورٹ سناؤ۔“

”سر! مولانا پرویز شام کا اصل نام دیوان سانگا ہے۔“

”اوہ ... تو میرا اندازہ درست نکلا۔“

”یس سر ... اس کے بارے میں آپ کی غفیہ فورس کی بہرہ
اطلاعات بالکل درست ثابت ہوئی ہیں ... یہ شخص آج سے دس سال
پہلے ایک عالم کے روپ میں نظر آیا تھا ... اس وقت یہ کسی مسجد میں
امامت کی ملازمت تلاش کرتا پھرتا تھا اور اس سلسلے میں گویا وہ درجہ
پھرتا تھا اور کوئی اسے گھاس نہیں ڈالتا تھا ... پھر آخر کار اس نے ایک
مسجد میں ملازمت حاصل کر لی ... یہ قرآن کریم کی بہت اچھی تلاوت
کر لیتا ہے ... قرآن کریم کا ترجمہ بھی کر سکتا ہے ... دین کے دوسرے
مسائل بھی اسے معلوم ہیں ... ملازمت حاصل کرنے کے بعد اس نے
بچوں کو قرآن کریم پڑھانے اور جھاڑ کرنے کا بھی کام شروع کر دیا
... آہستہ آہستہ اس کے گرد عورتیں اور مرد نظر آنے لگے ... کمزور
اعتقاد کے لوگ جھاڑ پھونک اور تعویذ گنڈوں پر زیادہ بھروسہ کرتے
ہیں ... ادھر اس نے لوگوں کو مشکلات کے حل بھی بتانے شروع کر
دیئے ... انہیں ایسی ایسی باتیں بتانے لگا جن کو سن کر لوگ حیران رہ
جاتے اور دوسروں کو بتاتے کہ جو بات بابا جی نے بتائی ہے وہ تو
میرے علاوہ کسی کو معلوم ہی نہیں ... اس کا مطلب ہے بابا جی کے
پاس جتنی علم ہے یا کوئی علوم ہیں جن کی وجہ سے وہ یہ باتیں بتا
دیتے ہیں ... اس چیز نے اس کی شہرت کو چار چاند لگا دیئے ... اب
بڑے بڑے سرکاری آفیسر اس کے پاس آنے لگے، ان کی بیگمات
آنے لگیں ... نوبت یہاں تک پہنچ چکی ہے کہ یہ ہر وقت ہجوم میں گھرا

رہتا ہے ... یہ بات مشہور ہو چکی ہے کہ بابا جی قیب کی باتیں بتا دیتے
ہیں ... جو آئندہ ہونے والا ہے اس کے بارے میں خبر دے دیتے ہیں
... اور ان کی بتائی ہوئی تمام باتیں بالکل درست ثابت ہوتی ہیں۔“
”تجربہ بھی کرایا؟“ انسپٹر جمشید نے مسکرا کر پوچھا۔

”جی ہاں ہم نے ڈپٹی سیکرٹری ہوم ڈیپارٹمنٹ کو اکثر آتے جاتے
دیکھا تھا ... ان کے ایک دوست کے ذریعے معلومات حاصل کی تھیں
... انہوں نے بتایا کہ ان کے گھر میں گھر کی عورتوں کو عجیب و غریب
شکلیں نظر آتیں تھیں ... ان کے تعویذ سے وہ نظر آنا بند ہو گئیں۔“
”میرا مطلب تھا کہ کوئی تجربہ خود سے کیا جانا چاہیے تھا۔“

”ہم نے وہ بھی کیا ہے سر۔“

”بہت خوب! اس کی وضاحت کرو۔“

”ارشد نعیم ہیں ہمارے محکمہ کے ریکارڈ کیپر ... انہوں نے جا کر
ایک فرضی داستان سنائی کہ ان کے گھر میں کبھی آوازیں سنائی دیتی ہیں
تو کبھی شکلیں نظر آتی ہیں ... جب کہ نظر کچھ بھی نہیں آتا تھا ... جب
انہوں اپنی کہانی سنائی تو بابا جی دو منٹ تک آنکھیں بند کیے بیٹھے رہے
... پھر آنکھیں کھول کر بولے۔“

”آپ تین دن بعد آئیں ... آپ کا معاملہ الجھا ہوا ہے ... تین
دن میں رات کے وقت پڑھوں گا ... تب میرے موکل مجھے بتائیں
گے کہ کیا معاملہ ہے۔“

وہ 'جی اچھا' کہہ کر چلے آئے ... تین دن بعد گئے تو انہوں نے بتایا ... آپ کی کوٹھی کے ڈرائنگ روم میں آتش دان پر رکھے گلدان میں کچھ سوئیاں لگائی گئی ہیں ... ان سوئیوں کے ذریعے جادو کیا گیا ہے ... وہ سوئیاں نکال کر میرے پاس لے آئیں۔

انہیں یہ سن کر حیرت ہوئی ... گھر گئے، آتش ان پر رکھے گلدان کو چیک کیا ... اس پر واقعی سوئیاں موجود تھیں ... وہ سوئیاں لے کر وہاں گئے ... باباجی نے سوئیاں پر کچھ پڑھ کر دم کیا اور پھر ان کو آگ میں ڈال دیا اور اشارہ کر کے بولے کہ اب آپ کو کوئی چیز پریشان نہیں کرے گی ... اس کام کے باباجی نے اس سے دس ہزار روپے فیس لے لی ... "یہاں تک کہہ کر وہ خاموش ہو گیا۔

"وہاں جو بھی جاتا ہے کیا اس کا نام پتا وغیرہ نوٹ کیا جاتا ہے۔"

"جی ہاں ... باہر اس کے چیلے بیٹھے ہیں ... ان کے پاس ایک رجسٹر ہے ... اس میں نام پتا وغیرہ ہر چیز درج کی جاتی ہے ... نہیں بھی وہ پہلے ہی وصول کر لیتے ہیں۔"

"اس کے ساتھ جو آدمی کام کر رہے ہیں ان کے بارے میں کیا معلوم ہوا۔"

"ان کے بارے میں معلومات جمع کی جا رہی ہیں ... یعنی کون کون کہاں کہاں رہتا ہے۔"

"بہت خوب! آج شام میں، محمود، فاروق اور فرزانہ بھی اس کے

پاس جاتیں گے۔"

"کیا واقعی۔" اکرام کی آنکھیں مارے حیرت کے پھیل گئیں۔

"کیوں ... کیا بات ہے۔"

"وہ اس طرح ہوشیار ہو جائے گا اور شاید بھر ہم اسے پکڑ بھی نہ سکیں گے۔"

"تم فکر نہ کرو۔"

"اچھی بات ہے سر ... کیا میں بھی میں آپ کے ساتھ چلوں۔"

"نہیں ... ضرورت ہوئی تو فون کر دوں گا۔"

"بہت بہتر سر۔"

"تم اپنا کام جاری رکھو۔"

"ہی سر۔"

اور پھر انسپکٹر جمشید اٹھ کھڑے ہوئے ... انہوں نے گھر پہنچ کر گھنٹی بجائی تو انہیں یوں لگا جیسے اندر یک لخت شور غائب ہو گیا ہو ... یعنی اس سے پہلے بلند آواز میں بات ہو رہی ہو ... پھر دروازہ کھلا اور محمود کی آواز سنائی دی۔

"السلام علیکم ابا جان۔"

"وعلیکم السلام ... لڑ رہے تھے۔"

"جی نہیں ... صرف جھگڑ رہے تھے۔" محمود مسکرایا۔

"چائے پی کر ہمیں ایک جگہ جانا ہے ... لہذا چائے پیتے ہی تیاری

شروع کر دینا ... تمہیں چائے کے بعد صرف پندرہ منٹ دیئے جائے ہیں۔“ اندر داخل ہوتے ہوئے انہوں نے کہا۔

”جی اچھا ... کافی ہیں۔“ محمود نے فوراً کہا۔

”السلام علیکم ابا جان ... کیا کافی ہیں محمود۔“ فرزانہ کے کان تک صرف محمود کے الفاظ پہنچ سکے۔

”السلام علیکم ابا جان ...“

فاروق نے کہا اور پھر فرزانہ کی طرف پلٹ پڑا:

”منٹ اور کیا ... تم اتنا بھی نہیں سمجھتیں۔“

”چلو تم تو سمجھتے ہوتا۔“ فرزانہ مسکرائی۔

بیگم جمشید چائے لگا چکی تھیں ... انہوں نے کہا:

”تاہم آپ ابھی چائے نہیں پی سکتے۔“

”کیا مطلب ... بھلا ہم چائے کیوں نہیں پی سکتے ... جب کہ ہر

روز اس وقت چائے پینے کے عادی ہیں اور ہم وقت پر آ چکے ہیں اور

چائے بھی تیار ہے۔“

”پروفیسر داؤد صاحب اور خان رحمان بھائی کا فون آیا تھا ...“

آ رہے ہیں ... انہوں نے یہ کہا تھا کہ ابھی چائے نہ پی جائے۔“

”اوہ تو یہ بات ہے ... تب پھر چائے لگانے کی کیا ضرورت تھی۔“

”انہوں نے کہا تھا کہ وہ بھی ٹھیک پانچ بجے ہی پہنچ رہے ہیں۔“

تاہم ایک آدھ منٹ تک کی دیر...

ان کے الفاظ درمیان میں رہ گئے ...
اسی وقت دروازے کی کھنٹی بجی تھی۔
”بیجے! وہ آ گئے۔“

انداز چونکہ خان رحمان کا تھا اس لیے محمود نے سوچے سمجھے اور کچھ
کچھ بغیر دروازہ کھول دیا ... ساتھ ہی بولا۔
”السلام علیکم اٹکل۔“

”علیکم السلام۔“

وہ یہ آواز سن کر بہت ضرور سے اچھلا ...

کیونکہ یہ آواز ...

خان رحمان یا پروفیسر صاحب کی نہیں تھی۔

☆☆☆☆☆

”میجر آصف ملک؟“ انسپکٹر جمشید کے لہجہ میں حیرت در آئی۔
 ”ہی سر... آپ چاہیں تو ان سے بات کر لیں... میں موبائل پر
 ان کا نمبر ملا دیتا ہوں... انہوں نے یہی ہدایت دی تھی۔“
 ”اچھی بات ہے... بات کرا دیں... بیٹھے۔“ انہوں نے کرسی کی
 طرف اشارہ کیا۔“

اس نے موبائل پر نمبر ملا کر ان کی طرف بڑھا دیا...
 موبائل کان سے لگاتے ہوئے انہوں نے کہا۔
 ”انسپکٹر جمشید بات کر رہا ہوں۔“

”اور میں میجر آصف ملک ہوں... سرجنٹ ناصر نے آپ کو بتایا
 ہو گا کہ وہ فائل جو سرحد پار جا چکی ہے اس کے سلسلے میں ایک اور
 آدمی ہماری اپنی طرف پکڑا گیا ہے... ہمارا ہی فوجی ہے... سرحد پار
 کسی سے اس سلسلے میں بات کر رہا تھا کہ اس کی گفتگو ٹیپ ہو گئی...
 اب وہ ہمارے قبضے میں ہے... اس سلسلے میں چونکہ معاملہ مکمل طور پر
 آپ کے ہاتھ میں ہے... اس لیے میں نے مناسب جانا... آپ سے
 اس کی بات کرا دی جائے۔“

”آپ نے اچھا کیا... ہم لوگ آرہے ہیں۔“
 ”بہت شکریہ۔“ آصف ملک بولے۔

انہوں نے موبائل فوجی کی طرف بڑھا دیا اور بولے۔
 ”ہم چند منٹ تیار ہونے میں لگاؤں گے۔“

فیصلہ

ان کے دروازے پر ایک ملٹری مین کھڑا تھا
 ”انسپکٹر جمشید صاحب؟“

”جی وہ اندر ہیں... فرمائیے... آپ کون؟“
 ”میرا نام سرجنٹ ناصر ہے... ملٹری انٹیلیجنس آفس سے پیغام لے
 کر آیا ہوں۔“ وہ بولا۔

”انتظار کیجئے... میں ان کو مطلع کرتا ہوں۔“
 چند لمحوں بعد واپس آ کر اس نے دروازہ کھولا اور کہا:
 ”تشریف لے آئیے۔“ وہ اسے ڈرائنگ روم میں لے آیا...
 انسپکٹر جمشید پہلے ہی ڈرائنگ روم میں آ چکے تھے۔
 اندر آتے ہی اس نے انہیں زوردار سلیوٹ کیا اور بولا۔

”آپ کی فوری ضرورت ہے سر... دفتر خارجہ سے جو فائل انخوا
 ہو کر شارجہ تان اسمگل ہوئی تھی، اسی فائل کے سلسلے میں ایک شخص کی
 گرفتاری عمل میں آئی ہے... وہ فائل کے بارے میں عجیب و غریب
 باتیں جانتا ہے... یہ معاملہ چونکہ مکمل طور پر آپ سے متعلق ہے اس
 لیے میجر آصف ملک آپ کی ضرورت محسوس کر رہے ہیں۔“

”کوئی بات نہیں سر۔“

”آپ چائے پیئیں گے۔“

”سر! میں چائے نہیں پیتا۔“

”اچھی بات ہے ... آپ بیٹھئے ہم ابھی آتے ہیں۔“

اور وہ چاروں اٹھ کر اندرونی کمرے میں آ گئے۔

”تم لوگوں کا اس شخص کے بارے میں کیا خیال ہے۔“

”معاملہ مشکوک ہے۔“

”بالکل ... یہ بات سمجھ میں نہیں آئی کہ اس شخص نے خان رحمان

کے انداز میں گھنٹی کیسے بجا دی تھی ...“ انسپکٹر جمشید بڑبڑائے۔

”ہو سکتا ہے یہ ایک اتفاق ہو، اس شخص کے گھنٹی بجانے کا انداز

بھی ان کے جیسا ہو۔“

”ہاں یہ ہو سکتا ہے ... بہر حال اب جانا تو ہو گا۔“

”اور انکل خان رحمان اور پروفیسر انکل کا کیا کریں۔“

”ان کا موڈ ہوا تو ساتھ چلیں گے ...“

ایسے میں گھنٹی ایک بار پھر بجی ...

اس مرتبہ بھی انداز خان رحمان کا تھا ...

”لو! تمہارے انکل بھی آ ہی گئے ... تم انہیں یہیں لے آؤ۔“

”جی اچھا۔“ محمود گیا اور ان دونوں کو اندر لے آیا ...

ان کے چہرے پر حیرت نظر آئی ... اندر آتے ہی خان رحمان

بولے۔

”کیا معاملہ ہے ... جمشید۔“

انہوں نے مختصر طور بات انہیں بتا دی۔

”پھر کیا تم وہاں جاؤ گے۔“

”جانا ہو گا۔“

”لیکن پہلے آصف ملک کے بارے میں کیوں نہ اطمینان کر لیں۔“

خان رحمان نے کہا۔

”اوہ! یہ ٹھیک رہے گا۔“

خان رحمان نے موبائل نکالا اور اپنے ایک دوست کے نمبر ملائے

... وہ فوج میں اعلیٰ درجے پر تھے ... ان کی آواز سنتے ہی بولے۔

”خان رحمان بات کر رہا ہوں۔“

”آہا میرے دوست ... کیا حال ہے۔“

”اللہ کا شکر ہے ... آپ سے کچھ معلومات لینی ہیں۔“

”ہاں ہاں کہیے۔“

”سرحد پر اس وقت کوئی میجر آصف ملک بھی ہیں ان دنوں۔“

”میجر آصف ملک۔“ انہوں نے سوچنے کے انداز میں کہا۔

”ہاں ... میجر آصف ملک۔“

”میں پتا کر کے بتاتا ہوں ... آپ لائن پر رہیں۔“

”اچھی بات ہے ...“

پھر ایک منٹ بعد ان کی آواز سنائی دی ... وہ کہہ رہے تھے :
 ”آصف ملک ڈیوٹی پر ہیں اور وطن دوست ہیں۔“
 ”نہیں ... بس اتنی معلومات کافی ہیں۔“
 ”اچھی بات ہے۔“ یہ کہہ کر انہوں نے فون بند کر دیا۔
 ”آصف ملک کی طرف سے تو ہو گیا اطمینان لیکن ...“ انسپکٹر جمشید نے کہا۔
 ”جب اطمینان ہو گیا تو پھر آپ یہ لیکن کہاں سے لے آئے۔“
 ”ایسے خانے سے جہاں اور بہت سے لیکن موجود رہتے ہیں۔“
 انہوں نے مسکرا کر کہا۔
 انہیں بھی مسکرانا پڑ گیا، پھر محمود نے کہا۔
 ”چلیے پھر ... اپنے اس لیکن کی وضاحت کر دیں۔“
 ”ہو سکتا ہے کہ میجر آصف ملک کو معلوم ہی نہ ہو کہ کسی کو ان کا نام لے کر ہماری طرف بھیجا گیا ہو تاکہ ہم سرحد پر پہنچ جائیں اور کچھ خفیہ لوگ اچانک ہمارے سامنے آجائیں ...“
 ”اس بات کا امکان ہے ... لیکن ہمیں جانا تو بہر حال پڑے گا۔“
 ”تو پھر بسم اللہ کریں۔“
 وہ تیار ہو کر صحن میں آ گئے ...
 وہاں موجود سرجنٹ ناصر کافی بے چین نظر آ رہا تھا۔
 ”شکر ہے آپ آ گئے ... میجر صاحب کہیں مجھ پر نہ بگڑیں۔“

”اللہ نے چاہا تو نہیں بگڑیں گے ... چلیے۔“
 باہر ملٹری جیپ کھڑی تھی اور خان رحمان کی گاڑی بھی کھڑی تھی۔
 ”ہم اپنی گاڑی پر چلتے ہیں ... آپ جیپ پر آگے چلیں۔“
 ”سر! ہم آپ لوگوں کو واپس پہنچا دیں گے۔“ اس نے کہا۔
 ”نہیں بھئی ... ہمارے اصول کے خلاف ہے ... جائیں گے ہم اپنی گاڑی پر۔“ انسپکٹر جمشید نے مسکرا کر کہا۔
 یہ سن کر اس کی آنکھوں میں الجھن نظر آئی۔
 ”میجر صاحب نے ہدایت دی تھی کہ آپ لوگوں کو جیپ پر لایا جائے ... وہ مجھ پر بگڑیں گے۔“
 ”ضرور پوچھ لیں ... انہیں بتا دیں کہ ہم تو اپنی گاڑی پر ہی آئیں گے۔“
 ”اچھی بات ہے۔“
 اس نے موبائل پر میجر کے نمبر ملائے ... سلسلہ طے پر بولا :
 ”سر! یہ حضرات اپنی گاڑی پر آنا چاہتے ہیں ... کہہ رہے ہیں کہ یہ ان کے اصول کے خلاف ہے۔“
 دوسری طرف کی بات سن کر وہ ان کی طرف مڑا اور بولا۔
 ”میجر سر کہہ رہے ہیں کوئی حرج نہیں، اپنی گاڑی پر آجائیں۔“
 ”چلیے پھر۔“
 اور وہ روانہ ہوئے ... بیگم جمشید نے دروازہ بند کرنے سے پہلے

ان کی طرف دیکھا...
ایسے میں نہ جانے کیوں بیگم جشید نے قدرے گھبراہٹ محسوس کی۔
انہوں نے فوراً موبائل نکالا اور ان کا نمبر ڈائل کیا...
ابھی وہ موڑ نہیں مڑے تھے کہ گھنٹی بج اٹھی...
انہوں نے چونک کر موبائل نکالا اور بیگم کا نام دیکھ کر بولے:
”ہاں کیا بات ہے۔“

”میں کچھ کہنا چاہتی ہوں... آپ گاڑی سے اتر کر یہاں آئیں
بچوں کو بھی لے آئیں... باقی حضرات وہیں ٹھہریں۔“
”اچھا۔“ انہوں نے کہا اور بچوں کی طرف مڑے۔
”تمہاری اتنی کا کوئی بات یاد آگئی ہے... وہ تم سے کچھ کہتا
چاہتی ہیں... آؤ ان کی بات سن لیں... خان رحمان اور پروفیسر آپ
یہیں ٹھہریں۔“
”اچھی بات ہے۔“

فوجی کی گاڑی ان سے آگے تھی... انہیں رکستے دیکھ کر وہ بھی رک
گیا تھا... پھر جب اس نے انہیں نیچے اترتے دیکھا تو وہ بھی فوراً نیچے
اتر کر ان کے پاس آیا...

”خیر تو ہے... آپ رک کیوں گئے۔“
”ہم ابھی آتے ہیں... ان کی والدہ کو ان سے کچھ کام ہے...
آپ جیپ میں بیٹھیں...“

”ابھی بات ہے...“ اس نے کہا اور جیپ کی طرف مڑ گیا۔

وہ واپس اپنے گھر کے دروازے پر آئے...
بیگم جشید دروازہ تھوڑا سا کھولے کھڑی تھیں... ان کے آنے کے
پر انہوں نے دروازہ کھول دیا اور وہ اندر داخل ہو گئے۔
”ہاں بیگم... خیر تو ہے۔“

”مجھے ایسا محسوس ہو رہا ہے جیسے آپ لوگوں کے خلاف جال بچایا
گیا ہے۔“

”ایسا تو اکثر ہوتا ہی رہتا ہے بیگم۔“

”ہاں لیکن آج مجھ پر گھبراہٹ کیوں سوار ہے... میں رنج کیوں
محسوس کر رہی ہوں... مجھے ایسا کیوں محسوس ہو رہا ہے کہ جیسے آپ
لوگ واپس نہیں آ سکیں گے۔“

”ارے ارے... یہ محسوس کر رہی ہو بیگم...“ وہ گھبرا گئے...

محمود فاروق اور فرزانہ بھی پریشان ہو گئے۔

”ہاں میں یہی محسوس کر رہی ہوں اور میرے محسوسات غلط نہیں ہو
سکتے... لہذا۔“ وہ کہتے کہتے رک گئیں۔
”لہذا کیا۔“

”آپ اس فوجی کے ساتھ نہ جائیں... انکار کر دیں۔“

”کیسی باتیں کرتی ہو بیگم۔“

”اگر آپ نہیں رک سکتے تو پھر پہلے حفاظتی انتظامات کر لیں..“

”اوہو اچھا... خیر... اب میں ایک اور کام کرتا ہوں۔“
 اب انہوں نے خان رحمان کے نمبر ملائے... اور ان سے کہا۔
 ”خان رحمان... تم بھی ذرا یہاں آ جاؤ۔“
 ”اور پروفیسر آپ؟“
 ”ابنیں جیپ میں رہنے دو۔“
 ”اچھی بات ہے۔“

خان رحمان بھی ان کے پاس پہنچ گئے۔
 ”آج میری بیگم گھبراہٹ محسوس کر رہی ہیں... ان کا کہنا ہے کہ
 انہیں محسوس ہو رہا ہے ہم خیریت سے واپس نہیں آئیں گے۔“
 ”ارے باپ رے...“
 ”کیا ہوا خان رحمان... گھبرا گئے۔“
 ”نہیں... گھبرا یا بالکل نہیں۔“ وہ اور زیادہ گھبرا کر بولے۔
 ”تب پھر... آواز سے تو لگتا ہے... تم اس قدر گھبرا گئے ہو کہ
 کیا بھی پہلے کسی موقع پر گھبرائے ہو گے۔“
 ”وہ بات یہ ہے جشید... بھابھی نے بھی تو زندگی میں پہلی بار ایسی
 بات کہی ہے... میں تو اپنے بچوں سے مل کر آیا ہی نہیں... جو نئی پیغام
 ملا... بس گھر سے نکل گیا۔“

”لیکن خان رحمان! اب ہمارے پاس اتنا وقت نہیں کہ پہلے
 تمہارے گھر جائیں اور تم بچوں سے ملاقات کرو... اور پھر پروفیسر

اپنی فورس کو اپنے پیچھے لگا کر لے جائیں جو خفیہ طور پر آپ کا تعاقب
 کرے۔“
 ”اچھی بات ہے... تمہارے اطمینان کے لیے میں تمہارے سامنے
 ہی یہ کام کر دیتا ہوں۔“
 ”یہ ٹھیک رہے گا۔“
 اور پھر انہوں نے خفیہ فورس کے انچارج کو نمبر دبا دیا...
 فوراً ہی اس کی آواز سنائی دی۔
 ”سرا!“

”میں تینوں بچوں، خان رحمان اور پروفیسر صاحب کے ساتھ سرحد
 کی طرف جا رہا ہوں... میرا خیال ہے کہ وہاں ہمارے لیے کوئی جال
 بچھایا گیا ہے... تم دور رہ کر نگرانی کرتے رہنا... میری گھڑی آن
 رہے گی۔“
 ”دیری دلیل سر۔“

”لیکن صدیق علی... وہ سرحد ہے... سوچ سمجھ کر دخل دینا۔“
 ”ٹھیک ہے سر... ہم عقل اور ہوش سے کام لیں گے۔“
 ”شکریہ۔“ یہ کہہ کر انہوں نے موبائل بند کر دیا اور بیگم جشید کی
 طرف مڑے...

”ہاں بیگم... اب تمہارے دل کی کیا کیفیت ہے۔“
 ”گھبراہٹ ابھی موجود ہے۔“

صاحب جائیں اور شائستہ سے ملیں ... فوجی بھائی ہمارا انتظار کر رہا ہے اور بے چینی سے سر جیب سے نکال کر ادھر بار بار دیکھ رہا ہے گویا ہمارا اس طرح رکنا اسے بے چین کر رہا ہے ... اور وہ بات رہی جاتی ہے ... جس کے لیے میں نے تمہیں بلایا تھا۔“

”چلو پہلے تم وہ بات بتادو۔“

”تم نے ابھی جس دوست کو فون کیا تھا اس سے دوبارہ بات کرو اور صورت حال بتا دو ... دیکھیں وہ کیا کہتے ہیں۔“

”اچھی بات ہے۔“

خان رحمان نے پھر اپنے دوست کو فون کیا ...

ان کا نام کرنل عباسی تھا

”خیر تو ہے ... خان رحمان صاحب۔“ ادھر سے آواز آئی۔

خان رحمان نے پہلے صورت حال بتائی اور پھر بولے۔

”ہم لوگ محسوس کر رہے ہیں ... سرحد پر ہمارے خلاف کوئی جال

بچھایا گیا ہے، اس سلسلے میں آپ کیا مدد کر سکتے ہیں۔“

”شاید میں کچھ نہیں کر سکتا کیونکہ میں بھی ریٹائرڈ آدمی ہوں۔“

”خیر کوئی بات نہیں۔“ یہ کہہ کر انہوں نے موبائل بند کر دیا۔

”میرا خیال ہے ہم راستے میں غور کر لیں گے کہ ہم کس سے مدد

لے سکتے ہیں۔“

”اچھی بات ہے ...“ انہوں نے کہا، پھر بیگم جمشید سے بولے۔

”بیگم اللہ پر بھروسہ رکھو ... اور دعا کرو۔“

بیگم جمشید نے تینوں بچوں کو گلے سے لگایا ... پھر انسپکٹر جمشید سے بھی ہاتھ ملایا ... اس وقت ان کی آنکھوں میں آنسو آ گئے ... وہ بے چین ہو گئے، کیونکہ آج تک ایسا نہیں ہوا تھا۔

آخر انسپکٹر جمشید نے بیگم جمشید کی کمر پر تھکی دی اور بولے۔

”ہمیں جانا تو بہر حال پڑے گا ... معاملہ اس فائل کا ہے جو ہمارے ہاتھ سے نکل چکی ہے ... سرحد پر اب اس کے بارے میں کوئی نئی بات سامنے آئی ہے اسی لیے ہمیں بلایا جا رہا ہے ...“

”میرا خیال ہے کہ ہمیں آئی جی صاحب کو بھی بتا دینا چاہیے۔“

فرزانہ نے تجویز پیش کی۔

”ہاں یہ مناسب رہے گا ...“

اب انہوں نے آئی جی صاحب کے نمبر ملائے ...

ادھر سے فوراً ہی کہا گیا۔ ”ہاں جمشید ...“

انہوں نے جلدی جلدی صورت حال بتائی اور خاموش ہو گئے۔

”تم میجر آصف سے کہہ سکتے تھے کہ تم اس طرح سرحد پر نہیں آ

سکتے ... وہ اپنے محکمے یعنی ملٹری انٹیلیجنس کے سربراہ سے بات کریں اور

ان کے سربراہ مجھ سے بات کریں ... اگر یہ کوئی جال ہے تو محکمے کے

سربراہ کی طرف سے کال نہیں آئے گی ... اور اگر کال آگئی تو تمہیں

گرین سگنل دے دوں گا۔“

”آپ کا مطلب ہے کہ فی الحال میں جانے سے انکار کر دوں۔“
 ”بالکل ... وہ براہ راست مجھ سے رابطہ کریں یا کسی سے بات کریں ... پھر ہم دیکھیں گے۔“
 ”اچھی بات ہے ... میں بات کرتا ہوں۔“
 فون بند کر کے وہ خان رحمان سے بولے:

خان رحمان ... تم ایسا کرو کہ جا کر سرجنٹ ناصر سے کہہ دو کہ ہم اس کے ساتھ نہیں جائیں گے ... ہمارے محکمے نے ہمیں روک دیا ہے ... اور یہ کہ اب ہمارے اس کے ساتھ جانے کی بس ایک صورت ہے کہ ملٹری انٹیلیجنس کے سربراہ براہ راست ہمارے محکمہ سراغ رسانی کے آئی جی صاحب سے بات کر کے اجازت لیں۔“
 ”اچھی بات ہے ...“ خان رحمان یہ کہہ کر گھر سے باہر چلے گئے۔
 انسپکٹر جمشید گہری سوچ میں گم تھے۔ باقی لوگ بھی خاموش تھے۔
 اور پھر ایک تیز آواز نے سناٹے کو توڑ ڈالا۔
 یہ آواز کسی اور کی نہیں ... سرجنٹ ناصر کی تھی۔

☆☆☆☆☆

آنے والا

سرجنٹ ناصر اس قدر زور سے چلا یا تھا کہ آواز انسپکٹر جمشید کے گھر تک بھی پہنچ گئی تھی ... وہ سب دوڑ کر خان رحمان کے پاس پہنچ گئے۔
 ”کیا ہوا خان رحمان؟“ انسپکٹر جمشید کے منہ سے نکلا۔

”نگ ... کچھ نہیں ... میں نے تو ان سے صرف یہ کہا تھا کہ ہم آپ کے ساتھ نہیں جا رہے تو بس ... یہ اس قدر زور سے چلا اٹھے۔“
 ”کیوں جناب! اس قدر زور سے چلانے کی کیا ضرورت تھی۔“
 ”میں سوچ بھی نہیں سکتا تھا کہ یہ جواب سنوں گا ... اس لیے چلا اٹھا ... آپ نہیں جانتا چاہتے تو نہ جائیں ... میں میجر آصف کو بتا دیتا ہوں ... پھر جو وہ کہیں گے میں کروں گا۔“
 ”ٹھیک ہے۔“

اس نے فوراً موبائل نکالا ... مٹن دبایا اور کان سے لگایا ... سلسلہ ملتے ہی اس نے کہا:

”سر یہ لوگ میرے آنے کے لیے تیار نہیں ... پہلے تیار تھے ... لیکن پھر نہ جانے کیا ہوا کہ انہوں نے اپنا فیصلہ بدل لیا ... ان کا کہنا ہے پہلے ہمارے ملٹری انٹیلیجنس کے چیف ان کے محکمے کے آئی جی سے

بات کریں ... اگر وہ انہیں علم دیں گے تب یہ جانیں گے کیونکہ ان کے خیال میں درست طریقہ یہی ہے۔“

وہ چند لمبے دوسری طرف کی بات سنتا رہا ... پھر فون بند کر کے اس نے کہا:

”ہمارے چیف آپ کے آئی جی سے بات کر رہے ہیں۔“

”یہ بہت اچھی بات ہے ... انہوں نے مسکرا کر کہا۔“

جلد ہی سرجنٹ ناصر کے موبائل کی گھنٹی بجی ...

اس نے دوسری طرف کی بات سنی اور ان سے بولا۔

”ابھی آپ کے آئی جی صاحب کا فون آ جاتا ہے آپ کو۔“

”یہ تو بہت اچھی بات ہے۔“

”ٹھیک ہے۔“ اس نے گردن کو جھٹکا مارا۔

”اور یہ آپ نے جھٹکا کیوں مارا“ انسپکٹر جمشید نے گھور کر اس کی

طرف دیکھا۔

”یہ میری عادت ہے۔“ وہ بولا۔

اسی وقت ان کے فون کی گھنٹی بجی ...

فون آئی جی صاحب کا تھا ... وہ کہہ رہے تھے:

”جمشید میری بات ہو گئی ہے ... تم بے فکر ہو کر جا سکتے ہو۔“

”بہت بہتر سر!“

فون بند کر کے وہ سرجنٹ ناصر کی طرف مڑے۔

”چلیے بھی ... ہم آپ کے ساتھ چل رہے ہیں۔“

سرجنٹ ناصر مسکرا دیا ... انہوں نے اس کی مسکراہٹ کو حیران ہو کر

دیکھا ... انہیں یوں لگا جیسے وہ بہت خوفناک انداز میں مسکرایا ہو۔

لیکن اب وہ رک نہیں سکتے تھے۔

سرجنٹ ناصر نے اپنی گاڑی اشارت کی اور آگے بڑھالے گیا ...

وہ اس کے پیچھے چلے ...

”آپ کی خفیہ فورس۔“ فرزانہ نے پوچھا۔

”وہ ہم سے کچھ ہی فاصلے پر ہیں ... لیکن نظر نہیں آئیں گے۔“

”اچھی بات ہے۔“

شہری حدود میں ان کا سفر آدھ گھنٹے تک جاری رہا ... پھر سرحدی

علاقہ شروع ہو گیا ... انہیں تین چار جگہ شناخت کے لیے رکنا پڑا ...

فوجی اپنا کارڈ دکھاتا رہا اور وہ آگے بڑھتے رہے ... آخر اگلی گاڑی

ایک عمارت میں داخل ہو گئی ...

یہ عمارت سرحد کے بالکل ساتھ ہی واقع تھی اور اس کی چھت پر

آلات بھی تھے ... اسی وقت انسپکٹر جمشید نے نمبر ایک کو صبح کیا:

”ساتھ ہونا صدیق علی۔“

”یس سر۔“

”شناخت سے کیسے نکلے۔“

”آپ جانتے ہی ہیں۔“ وہ بولے۔

”بہت خوب!“

انہوں نے دیکھا ... سرجنٹ ناصر جیب سے اتر چکا تھا اور انہیں اترنے کا اشارہ دے رہا تھا۔

وہ اپنی گاڑی سے اتر آئے ... انہوں نے دائیں بائیں نظریں دوڑائیں ... اور فوجی کے پیچھے چل پڑے ... عمارت کا دروازہ اندر سے بند کر دیا گیا تھا ... اور اس پر اندر اور باہر دونوں طرف مسلح فوجی چوکس کمرے تھے۔

فوجی انہیں ایک کمرے میں لے آیا ... کمرے میں کوئی نہیں تھا۔
”یہ کیا ... یہاں تو کوئی بھی نہیں ہے۔“

”آپ یہاں تشریف رکھیں، میٹنگ اندر ہو رہی ہے، میں آپ کی آمد کی اطلاع دیتا ہوں۔“
”اچھی بات ہے۔“

اس کے بعد وہ اندر والے کمرے میں چلا گیا۔
”جشید اب تو مجھے بھی گھبراہٹ محسوس ہونے لگی ہے۔“ ایسے میں پردیسر داؤد بولے۔

”پتا نہیں کیا ہو گیا ہے ... آج گھبراہٹ کو جسے دیکھو ہوئی جارہی ہے۔“ فاروق نے برا سامنہ بتایا۔

”اللہ کا شکر ہے۔“ محمود جلدی سے بولا۔

”کس بات پر اللہ کا شکر ادا کیا۔“ فرزانہ نے اس کی طرف دیکھا

”اس پر کہ فاروق کی بھی آواز سنائی دی ... ورنہ آج تو یوں لگ رہا تھا کہ جیسے منہ میں گھٹکنیاں ڈال کر گھر سے نکلے ہیں حضرت۔“

”اب بے چاری گھٹکنیوں کا زمانہ کہاں رہا۔“

ایسے میں اندرونی دروازے پر دہی فوجی نمودار ہوا۔ اس نے کہا
”آئیے۔“

”ہم نے آپ کا نام نہیں پوچھا۔“ انسپٹر جشید بول اٹھے۔

”اوہ اچھا ... میرا نام ہے ... شاہان خان۔“

”شکریہ شاہان خان ... ہم جانتے ہیں آپ کا اس سلسلے میں کوئی قصور نہیں۔“ وہ مسکرائے۔

”کیا مطلب ... کس سلسلے میں۔“

”ہمیں یہاں تک لانے میں ... ہم جانتے ہیں ہم اندر جا کر پھنسنے والے ہیں ... اور اگر ہم چاہیں تو اس وقت بھی خود کو بچا سکتے ہیں ...

لیکن ہم نے فیصلہ کیا ہے تیل دیکھیں گے تیل کی دھار دیکھیں گے۔“

”تو دیکھتے رہیں میں نے کب روکا ہے۔“ اس نے جھٹکا کر کہا۔

”بھئی واہ آپ تو ایک پل میں بدل گئے۔“ فاروق نے حیرت ظاہر کی۔

”ابھی آپ نے دیکھا ہی کیا ہے ... اور یہ جو آپ کہہ رہے ہیں

ناکہ آپ چاہیں تو اب بھی خود کو پھنسنے سے بچا سکتے ہیں تو یہ آپ کی

بول ہے بلکہ خام خیال ہے ... آپ کی اس خفیہ فورس کو بھی اس وقت تک گھیرے میں لیا جا چکا ہے۔“

”اوہو اچھا ... کمال ہے ... آپ کو یہ بھی معلوم ہے۔“

”یہ پوچھیں مجھے کیا معلوم نہیں ... انہوں نے آپ کو لانے کے لیے کسی عام آدمی کو نہیں بھیجا تھا ... بس اس سے جان لیں۔“

”کیا جان لیں۔“ قذورق نے اسے کھا جانے والی نظروں سے گھورا ... اب اسے اس پر سخت غصہ آ رہا تھا۔

”یہ کہ میں کوئی عام آدمی نہیں ہوں ... بلکہ ابھی تو آپ لوگوں کو اندر جا کر اور حیرت ہو گی۔“

”میں پہلے ہی لکھ کر اپنی جیب میں رکھ چکا ہوں ... اپنے گھر میں تیار ہونے کیلئے جب میں اندر گیا تھا تو میں نے ایک کاغذ پر لکھ کر رکھ لیا تھا ... لہذا تم یہ شیخی نہ بگھا رو کہ ہماری لاعلمی میں تم ہمیں یہاں لے آئے ہو ... اور جب میری بیگم نے مجھے بلایا تھا اس وقت بیگم نے تو بعد میں محسوس کیا تھا، میں پہلے ہی اندازہ لگا چکا تھا ... یقین نہ ہو تو میری جیب میں کاغذ نکال کر پڑھ لو ... اب رہی بات کہ ہم اس وقت بھی یہاں سے نکل جانا چاہیں تو نکل سکتے ہیں ... اپنا یہ راز تو ہم بتانے سے رہے۔ ہاں جانے کا پروگرام ہوتا تو ضرور جا کر دکھاتے۔“

”ہرگز ایسی بات نہیں کہ تم نے کچھ اندازہ لگا لیا ہو۔“ اس نے نفرت زدہ لہجے میں کہا۔

”میں نے کہا تو ہے ... اندر جانے سے پہلے میری جیب میں سے کاغذ نکال کر دیکھ لو۔“

”تو تم خود کاغذ نکال کر نہیں دے دیتے۔“

”کوئی اعتراض نہیں ... یہ لو پڑھ لو۔“ انہوں نے جیب سے کاغذ نکال کر اس کی طرف بڑھا دیا ... اس نے کاغذ لیا اور کھول کر پڑھا ... فوراً ہی اس کا رنگ اڑتا نظر آیا۔

”کیوں اڑ گیا نہ رنگ ... اب کہو تو یہ بھی بتا دوں کہ تم ہی اس ساری مہم کے انچارج ہو ... یعنی ہمیں سرحد پار پہنچانے کی ذمہ داری نصیب سوہنی گئی تھی ... آصف ملک بھی تمہارا ساتھی ہے ... خدا رہے۔“

یہ الفاظ سن کر وہ زور سے اچھلا ...

اب اس کے چہرے پر ایک رنگ آ رہا تھا تو دوسرا جا رہا تھا۔

”کہو تو یہ بھی بتا دوں کہ ...“

”بس خاموش ... اندر چلو ... اگر تم نے اندر کے بجائے باہر جانے کی کوشش کی تو سامنے سے آنے والی گولیوں کی بوچھاڑ تمہارا مقدر ہو گی۔“

”ارادہ نہیں ہے باہر جانے کا۔“ انہوں نے منہ بنایا۔

”چلو پھر اندر ... اندر جانے کا ارادہ تو ہے نا۔“

”ہاں بالکل۔“

اور پھر وہ اندر والے کمرے میں داخل ہو گئے ...

اندر کا منظر ہولناک تھا ... وہاں شارجستان کے فوجی افسران بیٹھے نظر آئے ... ان کے وطن کے کچھ فوجی عہدیدار بھی وہاں بیٹھے تھے ... ظاہر ہے یہ سب کچھ ان غداروں کی وجہ سے ہو رہا تھا۔
جونہی وہ اندر داخل ہوئے اور ان کے پیچھے شابان خان داخل ہوا ... اندر موجود سب لوگ ادب سے کھڑے ہو گئے ...

ساتھ ہی ان کے منہ سے نکلا:

”سر! آپ نے تو کمال کر دیا ... ہم نہیں سمجھتے تھے ... آپ انہیں اس قدر آسانی سے لے آئیں گے۔“
”لیکن انسپکٹر جمشید کا کہنا کچھ اور ہے۔“ شابان خان نے ڈھیلے لہجے میں کہا۔

”کیا مطلب ...؟“ ان سب کے منہ سے ایک ساتھ نکلا۔

اس وقت تک شابان خان کمرے کے درمیان براجمان ایک مستطیل میز کے آخری سرے پر رکھی شاہانہ کرسی پر بیٹھ چکا تھا ... ادھر وہ بیٹھا ... ادھر سب بیٹھ گئے ... البتہ وہاں ان کے لیے کوئی کرسی نہیں تھی۔
”ان کا کہنا ہے ... انہوں نے ہماری سازش اور چال پہلے ہی بھانپ لی تھی۔“

”یہ ان کی بہانہ بازی ہے۔“

”انہوں نے مجھے ایک کاغذ دیا ہے جیب سے نکال کر ... اس پر لکھا ہے ... میں نے اندازہ لگا لیا ہے یہ فوجی ہمارے ملک کا نہیں،

شارجستان کا جاسوس ہے اور یہ ہمیں چھانسنے کے لیے آیا ہے ... ہمیں سرحد پار لے جانے ... لیکن جانتے بوجھتے ہم وہاں جائیں گے۔“
”حیرت ہے ... انسپکٹر جمشید کا اندازہ درست تھا اور حیران کن بھی لیکن یہ فیصلہ زیادہ حیران کن ہے کہ جانتے بوجھتے شارجستان جانے پر تیار ہے۔“ ان میں سے ایک نے بلند آواز میں کہا۔
”ہاں بس میں نے یہی فیصلہ کیا تھا کہ تم لوگوں کے منصوبے کے مطابق شارجستان پہنچ جاؤں۔“

”تمہاری یہ خواہش پوری ہوگی لیکن ابھی ہمیں ایک ساتھی کا انتظار ہے ... جب تک ہمارا وہ ساتھی نہیں آ جاتا اس وقت تک ہم سرحد پار نہیں کریں گے۔“

”تو کیا ہم اس وقت تک یہاں کھڑے رہیں گے۔“

”انسپکٹر جمشید ... اگر تم اور تمہارے ساتھی بیٹھنا چاہیں تو اس کمرے کا یہ فرش حاضر ہے۔“ شابان خان ہنسا۔

”اچھی بات ہے ... بیٹھ جاؤ بھی ... اور محسوس نہ کرو ... میں پہلے ہی اصل بات بھانپ چکا تھا ... تمہاری امی سے بھی پہلے ... لیکن میں تم لوگوں کو بتا کر فکر مند نہیں کرنا چاہتا تھا۔“

”ابا جان یہ سننے کے بعد کہ آپ کا پروگرام تو خود ہی سرحد پار جانے کا تھا ... اب ہماری ساری فکر اور پریشانی دور ہو گئی ہے۔“
”اچھی بات ہے۔“ وہ مسکرائے۔

”دیے کیا خیال ہے، کیا میں انہیں تھوڑا سا اور حیران نہ کر دوں۔“ انسپکٹر جمشید نے طعنیہ لہجے میں کہا۔
 ”جی کیا مطلب ... یعنی ابھی آپ انہیں اور زیادہ حیرت زدہ کر سکتے ہیں؟“ فاروق مارے حیرت کے چلا اٹھا۔
 ”ہاں کیوں نہیں۔“

”ان سے پوچھ لیں ... کہیں یہ برا نہ مان جائیں۔“ فاروق نے شاہان خان کی طرف اشارہ کر کے فوراً کہا اور وہ مسکرانے لگے ... ادھر شاہان خان نے منہ بنایا۔
 ”تم اور کیا حیران کر دو گے ... بس ہو چکے ہم جتنا ہونا تھا۔“
 ”تمہارے وہ ساتھی کب آئیں گے۔ میں یہ بات اس کے سامنے بتانا پسند کروں گا۔“
 ”وہ ... وہ تو بس ...“

شاہان خان کے الفاظ درمیان میں رہ گئے۔
 اسی وقت بھاری قدموں کی آواز سنائی دی تھی۔

☆☆☆☆☆

سانگا

انہوں نے دیکھا ایک مولانا اندر چلے آ رہے تھے ...
 ان کے چہرے پر بہت بھری بھری داڑھی تھی ... یوں لگتا تھا جیسے وہ کوئی بہت بڑے عالم ہوں ... شاہان خان اسے دیکھتے ہی چپکا۔
 ”لودہ آگئے تھا جن کا انتظار ... مولانا پروفیسر شام۔“
 ”ہیلو شاہان خان ... کیا حال ہے ... کیا تیاری مکمل ہے۔“
 ”ہاں بالکل مولانا ... یہ لوگ نظر آئے آپ کو۔“
 اب وہ ان کی طرف مڑا۔
 ”انسپکٹر جمشید، محمود، فاروق، فرزاندہ، خان رحمان اور پروفیسر داؤد ... بہت خوب یہ ہوئی نا بات ... ان لوگوں کی وجہ سے مجھے اس ملک سے جانا پڑ رہا ہے ... بہت مزہ رہے گا ... یہ لوگ بھی ساتھ جا رہے ہیں ... اور زیادہ خوشی اس بات کی ہے کہ اب یہ وہیں رہیں گے ... واہ ... مزہ آ گیا۔“

”اور انسپکٹر جمشید کا ایک دعویٰ ہے۔“
 ”میں جانتا ہوں ... یہ دعویٰ کرنے کے بہت شوقین ہیں ... اپنے دعویٰ چٹنوں پر لکھ کر جیب میں رکھ لیتے ہیں اور پھر شومارتے ہیں کہ

مجھے تو پہلے ہی یہ بات معلوم تھی۔ اب ظاہر ہے انہوں نے یہ کیا کر
 گا کہ اس پروگرام کے بارے میں انہیں پہلے ہی معلوم تھا۔ یہی سبب ہے۔
 ”ہاں بس یہی سمجھ لیں۔۔۔ ویسے ان کا یہ دعویٰ درست نکلا ہے کہ یہ
 میری حیثیت تو پہلے ہی جان گئی تھی۔۔۔ میں ان کے پاس ایسا
 پیغامبر فوجی کی حیثیت سے گیا تھا۔۔۔ لیکن مجھے دیکھ کر اور مجھ سے بات
 چیت کر کے بعد انہوں نے جب تیاری کے لیے مہلت مانگی تو اس
 مہلت کے دوران انہوں نے کانڈ کی ایک چٹ پر لکھ کر رکھ لیا تھا ایسا
 پیغامبر فوجی نہیں ہوں۔۔۔ بلکہ اس سارے منصوبے کا انچارج ہوں۔“
 ”ادھو کیا واقعی۔“ مولانا شام کے منہ سے مارے حیرت کے نکلا۔
 ”جی ہاں۔۔۔ اس بات کے گواہ تو خیر ہم سب ہیں۔۔۔ ان کی یہ
 مہارت تو ماننا پڑے گی۔۔۔ اس کے بعد یہ کہہ رہے تھے کہ میں آپ
 لوگوں کو اور زیادہ حیرت زدہ کر سکتا ہوں۔“
 ”ادھ۔۔۔ بھئی واہ ذرا میں بھی تو سنوں یہ اور زیادہ حیرت زدہ کس
 طرح کر سکتے ہیں۔“ مولانا شام نے مذاق اڑانے کے انداز میں کہا۔
 ”بتائیے انسپکٹر جمشید۔۔۔ آپ کیا بتانا چاہتے ہیں۔“
 ”میں آپ کو یہ بتانا چاہتا ہوں کہ مولانا شام کا راز اب راز نہیں
 رہا۔۔۔ مولانا شام دراصل مولانا شام نہیں۔۔۔ دیوان سانگا ہیں۔۔۔
 شارجستان کے مشہور و معروف سراغ رساں۔۔۔ جس طرح ہمارے ملک
 میں ہماری شہرت ہے۔۔۔ شارجستان میں ان کی شہرت ہے۔۔۔ اور ان

کا راز کھل جانے کے بارے میں تم لوگوں کو بھی پتہ نہیں چل سکتا۔
 اس لیے فیصلہ یہ کیا گیا ہے کہ اس ملک سے انہیں خارج کر کے ملک
 شارجستان بھیج دیا جائے۔۔۔ میں عائد تو نہیں کہہ رہا۔۔۔
 ”نہیں۔۔۔ بات تو درست ہے۔۔۔ لیکن یہ سن کر ہمیں عائد
 حیرت نہیں ہوئی۔۔۔ کیونکہ یہ باتیں تو ہمیں معلوم ہیں۔“
 ”حیرت ہے کہ آپ کو اس بات پر حیرت نہیں ہوئی۔۔۔ جبکہ وہی
 چاہیے تھی۔۔۔ میرا خیال ہے آپ لوگ بات کہتے ہی نہیں سمجھتے۔“
 ”خیر۔۔۔ تم ہمیں بات کہتے ہی سمجھ لیتے ہو۔۔۔ ہم بات
 کی تہ میں پہنچ کر خوشی محسوس کریں گے۔“ مولانا شام یعنی دیوان سانگا
 نے پھر مذاق اڑانے کے انداز میں کہا۔
 ”سنو۔۔۔ جب مجھے معلوم ہو چکا تھا کہ تم لوگوں کا کیا پروگرام ہے
 ۔۔۔ تو پھر میں اپنے ساتھیوں کے ساتھ کیوں چلا آیا۔۔۔ یعنی میں نے
 جان بوجھ کر خود کو اور اپنے ساتھیوں کو تم لوگوں کے قبضے میں کیوں
 نہیں آنے دیا۔۔۔ کیا یہ بات حیرت کی نہیں۔“
 ”بالکل نہیں۔۔۔ تم نے سوچا ہے کہ وہاں جا کر وزارت خارجہ کے
 دفتر سے اڑائی گئی فائل کا انتقام لو گے۔۔۔ ہم نے تمہارے ملک کی
 ایک اہم فائل اڑائی ہے اور اسی فائل سے ہمیں یہ پتا چلا تھا کہ دیوان
 سانگا کا راز کھل چکا ہے۔۔۔ اب تم بدلے میں ہمارے ملک سے راز
 اڑانا چاہتے ہو۔۔۔ یہی سوچا ہے نا تم نے۔“

”تو کیا یہ بات تم لوگوں کیلئے حیرت کی نہیں۔“

”بابا! ... نہیں ... یہ تمہاری عادت ہے ... لیکن اس مرتبہ حالات مختلف ہیں ... تمہارے ملک ہی میں تمہاری چال کو بھانپ لیا گیا ہے ... اور یہیں تمہیں قابو کر لیا گیا ہے ... لہذا تم وہاں جا کر کیا کر لو گے ... تم تو یہیں بھنس چکے ہو۔“

”تم نے سنا محمود فاروق فرزانہ ... یہ کیا کہہ رہے ہیں۔“

”جی ہاں سن لیا ... ان کے کہنے سے کیا ہوتا ہے ... ہمیں اپنا کام کرنا ہے اور انہیں اپنا۔“

”یہی تو بات ہے کہ تم اس بار کچھ بھی کرنے کے قابل نہیں ہو ... اور پھر مولانا شام ... میرا مطلب ہے دیوان سانگا تو اکیلے تم سب پر بھاری ہیں ... تم لوگوں کو ان کے قبضے میں دیا جا رہا ہے۔“

”یہ اور اچھا ہے ... اس شخص کو شکست دینا ہمارے بائیں ہاتھ کا کھیل ہو گا۔“ انسپکٹر جمشید نے مسکرا کر کہا۔

”آپ نے سنا دیوان سانگا، انسپکٹر جمشید نے کیا کہا ہے۔“

”اے کہتے ہیں کھیانی ملی کھبا نوچے ... انسپکٹر جمشید اندازہ لگا چکے ہیں کہ یہ بہت برے بھنس گئے ہیں ... لہذا ادھر ادھر کی ہانک کر کام چلائیں گے اب یہ ... باقی ہماری سر زمین پر پہنچتے ہی انہیں پتا چل جائے گا کہ یہ کتنے پانی میں ہیں ... انہیں معلوم نہیں ... ہمارے ملک میں ان کے استقبال کی زبردست تیاریاں شروع ہیں۔“

”کیا مطلب؟“ ان سب کے منہ سے ایک ساتھ نکلا۔

”ملک میں یہ خبر دے دی گئی ہے کہ انسپکٹر جمشید اور ان کے ساتھیوں کو گرفتار کر لیا گیا ہے اور انہیں اس طرف ایلا جا رہا ہے ... لہذا لوگ تم لوگوں کا شایان شان استقبال کرنا چاہتے ہیں ... شایان شان سمجھتے ہو نا ... بابا! ... خیر سمجھ ہی جاؤ گے ... ہم نے یہ بات بھی مشہور کر دی ہے کہ یہ ساری منصوبہ بندی دراصل دیوان سانگا جی کی ہے ... لہذا اس استقبال میں دیوان سانگا آگے آگے چلیں گے ... قوم دونوں فریقوں کا ایک ہی وقت میں استقبال کرے گی ... کیوں کیسی رہے گی۔“

”وہ بات دراصل یہ ہے کہ ...“ انسپکٹر جمشید نے کہنا چاہا اور پھر کہتے کہتے رک گئے۔

”ہاں ہاں کہیں ... بات دراصل کیا ہے۔“

”تم نہیں جانتے ... ہمارے بارے میں جب یہ اطلاعات انسپکٹر کامران مرزا تک پہنچیں گی تو وہ ہماری مدد کو آئیں گے۔“

”بابا!۔“ وہ ہنسا۔

”غالباً اب آپ اس فہمی کا مطلب بتائیں گے۔“ انسپکٹر جمشید نے منہ بتایا۔

”کیوں نہیں ... وہ پہلے ہی ہماری قید میں ہیں ... تم لوگوں سے پہلے ان پر قابو پایا گیا ہے اور تمہاری ان سے ملاقات وہیں ہو گی۔“

”اوہ اوہ۔“ مارے حیرت کے انسپکٹر جمشید جھٹا اٹھے۔
ان کے ساتھ ہی ان کے ساتھیوں پر بھی گویا بجلی گری تھی۔
”اب اگر یہ بات درست ہے اور انسپکٹر کامران مرزا کو وہاں پہنچا دیا گیا ہے تو پھر ہم اپنے سارے پروگرام یہیں بند کر رہے ہیں۔ اب جو ہوگا وہی ہوگا۔“

”کیا مطلب۔“ دیوان سانگا نے زوردار انداز کہا۔

”کس بات کا مطلب پوچھ رہے ہیں مولانا عرف دیوان سانگا۔“
”تم لوگوں کا یہاں کیا کرنے کا ارادہ تھا۔“

”ہم یہیں تم سے دو دو ہاتھ کرنے کا ارادہ کر چکے تھے لیکن اب نہیں۔ اب ہم تمہارے ساتھ شارجتان جا کر پہلے اپنے ساتھیوں کو چھڑائیں گے اور پھر فاکل کا نقصان بھی پورا کریں گے۔“
”اور تمہاری خواہش کے عین مطابق ہم تمہیں لے جا رہے ہیں۔“
”اچھی بات ہے پروفیسر۔“ انسپکٹر جمشید نے طنزیہ لہجے میں شابان خان کی طرف دیکھ کر کہا۔

”کیا مطلب ... تم نے مجھے پروفیسر کہا۔“ شابان خان چونکا۔

”ہاں تو اس میں کیا حرج ہے۔“

”لل ... لیکن کیوں کہا۔“

”میری جیب میں ایک چٹ اور ہے۔“ اس بار ان کا لہجہ سرد ہو گیا۔ ان کے اپنے ساتھی بھی چونکے بنا نہ رہ سکے۔

”ایک اور چٹ۔“ شابان خان کے منہ سے جیب ہی آواز آئی۔
”ہاں ایک اور ... یہ تو دوسروں کو دکھانے کے لیے تم پانچ لو۔“
انسپکٹر جمشید نے مذاق اڑانے والے انداز میں کہا اور چٹ نکال کر اس کی طرف بڑھا دی۔ شابان خان نے چٹ لے کر چڑھی اور پھر وہ بہت زور سے اچھلا۔

اس کے ساتھ ہی کمرے میں ایک زوردار دھماکا ہوا۔

وہ اچھل کر گرے اور بے ہوش ہوتے چلے گئے۔



آنکھ کھلی تو ایک جیل جیسے سلاخوں والے کمرے میں تھے۔

انہوں نے جلدی جلدی ادھر ادھر دیکھا لیکن انسپکٹر کامران مرزا پارٹی نظر نہ آئی۔

”یہاں تو وہ لوگ نہیں ہیں۔“ فرزانہ بڑ بڑائی۔

”انہیں کہیں اور رکھا گیا ہوگا۔“ محمود بولا۔

”اب پتا نہیں ہمیں یہاں کب کیسے لایا گیا ہے۔“ فاروق کی آواز بے جان سی تھی۔

”مجھے معلوم ہے۔“ انسپکٹر جمشید مسکرائے۔

”کیا کہا ابا جان ... آپ کو معلوم ہے۔“ محمود جھٹا اٹھا۔

”ہائیں... یہ آواز تو اپنے محمود کی ہے۔“ یہ آواز آصف کی تھی۔
 ”ارے... یہ کیا... فاروق آصف کی آواز میں تم بولے ہو۔“
 فرزانہ چلائی۔

”میرا دماغ نہیں چلا کہ آصف کی آواز میں بات کروں جب کہ
 میں اپنی آواز میں بات کرنے کے لیے آزاد ہوں۔“
 فاروق نے کہا۔

”ہے کوئی شک۔“ محمود نے بھٹا کر کہا۔

”کس بات میں۔“ دوسری طرف سے آفتاب کی آواز سنائی دی۔
 ”فاروق کی بات میں۔“ محمود نے کہا۔

”اس کی بات میں پہلے کب کوئی شک کی بات ہوتی ہے جواب
 ہو گی... یہ تو ویسے بھی جیل ہے جیل... اور جیل بھی ہمارے دشمن ملک
 شارجہستان کی۔“

”لیکن تم ہو کہاں۔“ محمود نے ہانک لگائی۔

”ہم وہاں ہیں جہاں سے ہم کو بھی کچھ اپنی خبر نہیں آئی...“
 آفتاب نے منگٹانے کے انداز میں کہا۔

”چلو اچھا ہے... عیش کرو۔“

”کیا کہہ رہے ہو بھئی... جیل میں عیش؟“ فاروق کے لہجے میں

حیرت تھی۔

”ہاں کیوں... اصل عیش تو جیل میں ہی ہوتی ہے... کوئی کام

کاج نہیں کرنا پڑتا... بس آرام ہی آرام۔“

”دھت تیرے کی... تو بہ ہے تم سے۔“ محمود نے تھلا کر کہا۔

”انگارے کیوں چہا رہے ہو بھائی... سردی کا موسم تو نہیں ہے...
 گرمی شروع ہو چکی ہے۔“ آصف نے جیسے خبردار کیا۔

”انگل کی آواز سنائی نہیں دے رہی۔“ محمود نے بے چینی کے
 محسوس کرتے ہوئے کہا۔

”انہیں تیز بخار ہے... یہ بے رحم لوگ بخار کی حالت ہی میں
 لے آئے... ہم نے ان سے کہا بھی تھا۔“ آفتاب کہتے کہتے رک گیا۔
 ”کیا کہا تھا؟“

”یہ کہ... بھائی انہیں بخار ہے پھر کسی وقت آکر لے جانا ہمیں...
 لیکن ان لوگوں نے ایک نہیں سنی... خیر کوئی بات نہیں ہم بھی...“
 آفتاب نے جلتے کٹے انداز میں کہا۔

”ہم بھی کیا؟“

”جب ہماری باری آئے گی تو ہم بھی ان کی ایک نہیں سنیں گے۔“
 آفتاب نے کہا۔

”کوئی شک نہیں۔“ فاروق نے منہ بنایا۔

”میں نے پوچھا تھا... تم ہو کہاں۔“

”ہم شاید تم لوگوں کے ساتھ والی کوٹھری میں ہیں۔“ آصف بولا۔

”درمیانی دیوار پر ہاتھ مارو... ابھی پتا چل جائے گا کہ دونوں

کوٹھریوں کے درمیان ایک دیوار ہے یا دو دیواریں۔
 ”اچھی بات ہے ... تم بھی کیا یاد کرو گے۔“ آصف نے کہا۔
 دیوار پر ہاتھ مارا۔

دھمک سے انہوں نے جان لیا کہ وہ ساتھ والی کوٹھری میں تھے۔
 ”لیکن انہوں نے ہم سب کو ایک کوٹھری میں کیوں نہیں رکھا۔“
 آفتاب بولا۔

”اب آئیں گے تو پوچھیں گے یہ بات۔“ فاروق نے فوراً کہا۔
 ”میں اس وقت بھاری قدموں کی آواز سنائی دی ... اور پھر کچھ
 لوگ ان کی کوٹھری کے سامنے آکھڑے ہوئے۔“
 ”کھولو۔“ ایک آواز سنائی دی ...

انہوں نے فوراً جان لیا کہ آواز دیوان سانگا کی تھی ... نظریں
 اٹھائیں تو وہ اب تک مولانا شام کے روپ میں تھا ... مطلب یہ کہ
 اس نے اپنے وطن میں آکر بھی اپنا میک اپ ختم نہیں کیا تھا۔

دروازے کے باہر کلاشن کوفوں والے چوکس کھڑے تھے ... انہوں
 نے ان سب کو عین نشانے پر لے رکھا تھا ... درمیانی فاصلہ اتنا تھا کہ
 اگر وہ کوئی گزبڑ کرنے کی کوشش کریں تو وہ نہایت آسانی سے انہیں
 نشانہ بنا سکتے تھے۔

”کیا حال ہے دوستو!“ دیوان سانگا نے طنزیہ لہجہ میں کہا۔
 ”اللہ کا شکر ہے۔“ فاروق نے فوراً کہا۔

”جیل میں آنے پر پریشانی تو نہیں ہوئی۔“ دیوان سانگا ہنسا۔
 ”نہیں جیلیں ہم نے بہت دیکھ رکھی ہیں۔“
 ”یہ اچھی بات ہے ... اچھا ویسے ہماری پوری قوم نے ایک فرمائش
 کی ہے۔“

”فرمائش ... کیا مطلب ... ہم سمجھے نہیں۔“ محمود نے چونک کر کہا۔
 ”بھئی فرمائش کا مطلب تو فرمائش ہی ہوتا ہے۔“

”میرا مطلب ہے ... کیا فرمائش کی ہے انہوں نے۔“
 ”تم لوگوں کا لڑائی کا فن دیکھنا چاہتے ہیں۔“
 ”ہم سمجھے نہیں۔“

”ہمارے ملک کے کچھ سورما ہیں ... تمہارا مقابلہ ان سے کرایا
 جائے گا ... فری سٹائل کشتی ہوگی ... کوئی قید نہیں کوئی پابندی نہیں ...
 کوئی راؤنڈ شاؤنڈ نہیں ... بس لڑنا ہے اور لڑنا ہے ... جب تک ایک
 پارٹی دوسری پارٹی کو زمین نہ دکھا دے ہار جیت کا فیصلہ نہیں ہوگا۔“
 ”اس کا کیا فائدہ ہوگا۔“

”تم لوگوں کو نہیں ہم لوگوں کو فائدہ ہوگا ... دارالحکومت میں
 ہمارے ملک کا سب سے بڑا اسٹیڈیم ہے ... یہ مقابلہ اس میں ہوگا ...
 بس یوں سمجھ لیں سارا شہر اور آس پاس کے شہروں سے بھی لوگ یہ
 مقابلہ دیکھیں گے اور اس پر بھاری ٹکٹ رکھا جائے گا ... یہ مقابلہ مفت
 نہیں دکھایا جائے گا۔“ اس نے جلدی جلدی کہا۔

”اس طرح تمہارا ملک تو بے شک کافی دولت حاصل کرے گا۔
ہمیں کیا فائدہ ہو گا۔“

”اگر تم یہ مقابلہ جیت گئے تو ہم تمہیں آزاد کر دیں گے ... ویسے
بھی تمہارے ملک کی حکومت زور شور سے تم لوگوں کی رہائی کا مطالبہ کر
رہی ہے ... ہو سکتا ہے اس مقابلے کے نتیجے میں تمہاری حکومت سے
ایک دو باتوں کے وعدے لے کے ہم تم کو رہا کر دیں۔“
”ٹھیک ہے ہم ان مطالبات پر غور کریں گے۔“
”بہت خوب!“

یہ کہہ کر دیوان سانگا کوٹھری سے نکل گیا ...
پھر انسپکٹر کامران مرزا والی کوٹھری کے سامنے آکھڑا ہوا۔
”انسپکٹر کامران مرزا ... بخار کیا حال ہے۔“

”میری فکر چھوڑو ... اپنی بات کر دو۔“ ان کی آواز سنائی دی۔
آواز سے قدرے کمزوری کا اظہار ہو رہا تھا ... حالانکہ انہوں نے
پوری کوشش کی تھی آواز کو ہشاش بشاش رکھنے کی ...
”آج ہم کسی اور ڈاکٹر کو بھیجیں گے ... آپ نے مقابلے کی بات
تو سن لی ہو گی ... بخار کی وجہ سے آپ تو لڑ نہیں سکیں گے لیکن آپ
کے بچوں کو تو لڑنا ہو گا ... سمجھے آپ!“
”س ... سمجھ گیا۔“ انہوں نے کہا۔

”او کے ... پورے ملک میں مقابلے کا اعلان آج ہی شروع ہو

جائے گا ... میں چلتا ہوں۔“ اور وہ باہر نکل گیا۔

”ارے ہاں سنیے! کیا آپ ہم پر ایک مہربانی نہیں کر سکتے۔“
ٹاروق نے چلا کر کہا۔

”تو اتنا گلا پھاڑنے کی کیا ضرورت ہے۔“

”معاف کیجیے گا ... میرا خیال تھا، آپ کے کانوں تک میری
آواز نہیں پہنچے گی۔“

”کیوں ... کیا میں اونچا سنتا ہوں۔“

”یہ بات نہیں ...“

”تو پھر؟“ دیوان سانگا نے مھلا کر کہا۔

”میں اونچا سمجھتا ہوں۔“

”ہے کوئی تنگ اس بات کی۔“ دیوان سانگا نے چلا کر کہا۔

”اب آپ کیوں چلائے ... گلا پھاڑنے کی کیا ضرورت تھی۔“

”اوہ واقعی ... خیر حساب برابر ہو گیا۔“ اس نے جلدی سے کہا،

”ہائیں یہ کیا ...“ فرزانہ کے منہ سے نکلا ... اس کے چہرے پر

بلا کی حیرت کے آثار صاف نظر آئے تھے ...

انسپکٹر جمشید نے جلدی سے اس کی طرف دیکھا اور بولے:

”اپنی باتیں اپنے پاس سنبھال کر رکھو ...“ یہ کہتے ہوئے انہوں

نے برا سا منہ بنایا۔

”جج ... جی اچھا۔“ فرزانہ ہکلائی۔

”یہ کیا انسپکٹر... تم اپنی باتوں میں لگ گئے... ہم جا رہے ہیں جوئی پروگرام طے ہوا... تم لوگوں کو بتا دیا جائے گا... اور ہاں انسپکٹر جمشید... مجھے افسوس ہے تم لوگوں کو ہمارے ملک کے قیمتی راز ازانے کا اس بار کوئی موقع ہاتھ نہیں آئے گا... کیونکہ تمہارے سر پر میں موجود ہوں... اور میری رہائش اس جیل سے ملی ہوئی ہے... میں جس وقت چاہوں... تم لوگوں کو چیک کر سکتا ہوں... یوں بھی جیل میں خفیہ کیمرے نصب ہیں... ذرہ بھر نقل و حرکت بھی نوٹ ہو رہی ہے... میں نہیں سمجھتا کہ تم ان حالات میں کوئی کامیابی حاصل کر سکو گے... اسی لیے ہم نے یہ مقابلہ رکھا ہے تاکہ دونوں ملکوں کے حالات خراب نہ ہوں... اور ہم تم لوگوں کو سرحد کے دوسری طرف جانے دیں... اس طرح تم اپنے ملک میں خوش... ہم اپنے ملک میں خوش...“

”تب پھر ہمیں لانے کی کیا ضرورت تھی آپ کو...“ انسپکٹر جمشید نے مسکرا کر کہا۔

”ہمارے ملک کو تو دراصل مجھے اس طرف لانا تھا... یہ اطلاعات مل چکی تھیں کہ تمہیں مجھ پر شک ہو گیا ہے اور تم میرے گرد جال بچھا رہے ہو... بس فیصلہ کیا گیا کہ اب میرا کام یہاں کی حد تک ختم کر دیا جائے اور واپس بلا لیا جائے... اب ظاہر ہے تم تعاقب کرتے... اس سے یہ بہتر خیال کیا گیا کہ تمہیں اپنے ساتھ کیوں نہ لے جایا جائے... بس پھر ہم نے منصوبہ ترتیب دے ڈالا... کیا یہ ہماری بہت

بڑی فتح نہیں ہوگی کہ میں ادھر آ گیا... اس فائل سمیت اس سے پہلے نہ جانے تمہارے ملک کو کتنے نقصان پہنچائے ہیں میں نے... ہماری حکومت تو مجھے بہت بڑے اعزاز سے نوازنے کا پروگرام بنا رہی ہے... اور وہ گئے تم... تمہیں ادھر جا کر ذلت نصیب ہوگی... تمہارا خوب مذاق اڑے گا... اسے کہتے ہیں... برابر کی نگر... دراصل آج تک تمہارے مقابلے بہت کمزور لوگوں سے ہوئے ہیں... وہ جسمانی طور پر تو کمزور تھے ہی عقل کے میدان میں بھی تم سے بہت پیچھے تھے... پہلی بار تمہیں کسی صحیح طاقتور سے واسطہ پڑا ہے... تم بھی کیا یاد رکھو گے۔“

یہ کہہ کر وہ لگا جانے... عین اس وقت انسپکٹر جمشید نے کہا۔

”اگر ہم مقابلہ جیت گئے تو تم ہمیں سرحد پار پہنچا دو گے... اور اگر ہم مقابلہ ہار گئے۔“

”اس صورت میں تم لوگ رنگ سے باہری نہیں آ سکو گے... کون چھوڑے گا تمہیں۔“ اس کے لہجے میں شدید نفرت در آئی اور پھر وہ سب چلے گئے... ان کے جانے کے بعد وہ سب چند منٹ تک خاموش رہے... پھر فرزانہ کی آواز ابھری۔

”ابا جان! آپ نے مجھے اس وقت کیوں۔“

”فرزانہ کی بچی... میں تمہارے ایک دھپ دوں گا... منہ کے بل گروگی... ہاں۔“ انسپکٹر جمشید اس قدر خوفناک لہجے میں غزائے کہ

سب کانپ گئے ...
 انہوں نے انسپکٹر جمشید کو آج تک اس روپ میں نہیں دیکھا تھا ...
 لیکن پھر اچانک ایک حیرت انگیز بات ہوئی۔

☆☆☆☆☆

جھڑپ

انسپکٹر جمشید تیزی سے فرزانہ کی طرف بڑھے تھے اور اسے اپنے
 ساتھ چٹا لیا تھا۔

”مم ... مجھے معاف کر دو میری بیٹی ... میرا دماغ بہک گیا تھا ...
 شاید یہ جیل کا اثر ہے ... یا پھر ان لوگوں نے ہمیں کسی دوا کے انجکشن
 لگائے ہیں ... جب ہم بے ہوش تھے اس وقت انہیں ایسا کرنا کچھ مشکل
 نہیں تھا ... امید ہے تم مجھے معاف کر دو گی۔“

”اسی کوئی بات نہیں ابا جان ... مجھے شرمندہ نہ کریں ... شاید میری
 دماغی رد بہک گئی تھی ... میں فضول بات پوچھنے چلی تھی ...“
 ”وہ تو خیر تم اب بھی پوچھ سکتی ہو ...“ انسپکٹر جمشید مسکرائے۔

”جی نہیں میں اب کچھ نہیں پوچھنا چاہتی ... وہ ایک اوٹ پٹانگ
 بات میرے ذہن میں آئی تھی ... لگتا ہے میرے دماغ پر بھی جیل کے
 ماحول کا اثر ہو گیا ہے ... خیر چھوڑیں ... مقابلے کی تیاری کے بارے
 میں بات کریں ...“

”بھلا ہم جیل میں ہوتے ہوئے کیا تیاری کر سکتے ہیں۔“
 ”اور ہم دیوان ساٹکا سے تو یہ کہنا بھی بھول گئے کہ وہ کم از کم

ہیں ایک کوٹھری میں تو بند کر دیں ... الگ الگ کوٹھری میں تو ہمیں
یوں محسوس ہو رہا ہے جیسے ہم ایک دوسرے سے میلوں دور ہیں۔“

”میلوں دور ہیں ... لیکن آوازیں پھر بھی سن رہے ہیں۔“
آفتاب کی آواز سنائی دی اور وہ مسکرانے لگے۔

”کم از کم اس کوٹھری میں تو مقابلے کی تیاری نہیں ہو سکتی ... کیا
خیال ہے ابا جان۔“

”دیکھا جائے گا ... جب کوئی آئے گا اس وقت یہ بات اس کے
سامنے رکھیں گے۔“

”ابا جان ... یہاں ہونے والی بات چیت تو سنی جا رہی ہوگی۔“

”ہاں بالکل سنی جا رہی ہے ... میں کوشش کرتا ہوں۔“

یہ کہہ کر انہوں نے بلند آواز میں کہا:

”مسٹر دیوان سانگا ... آپ ہماری باتیں سن رہے ہیں ... اگر سن

رہے ہیں تو مہربانی فرما کر ہمیں دو کوٹھریوں کی بجائے ایک میں کرا

دیں ... اس میں آپ کا کوئی نقصان نہیں ہے ...“

”آپ لوگ بھی کیا یاد کریں گے کس رئیس سے پالا پڑا تھا۔“

دیوان سانگا کی ہنسی سنائی دی ...

اور پھر کلاشن کوفوں والے وہاں آ موجود ہوئے ...

ان کی نگرانی میں دونوں کوٹھریوں کے دروازے کھولے گئے ...

انسپکٹر کامران پارٹی کو باہر آنے کا اشارہ کیا گیا ... جب وہ باہر آ گئے

تو انہیں ساتھ والی کوٹھری میں داخل ہونے کے لیے کہا گیا۔

”اللہ کا شکر ہے ... ہم ایک کوٹھری میں تو آئے۔“ آفتاب نے
خوش ہو کر کہا۔

”سب سے پہلے تو انکل کامران مرزا کا حال پوچھنا چاہیے۔“

وہ ان کے گرد جمع ہو گئے ... سب نے انہیں چھو کر دیکھا ... ان کا
جسم گرم تھا۔

”بخار کب سے ہے ان کو ... اور یہاں کب لایا گیا۔“

”ہمیں یہاں ایک ہفتہ ہو گیا ... سرحد پر فوجی آفسر کے ذریعے

بلوایا گیا تھا اور پھر وہیں سے بے ہوش کر کے یہاں پہنچا دیا گیا ...

اس روز بھی ابا جان کی طبیعت خراب تھی اور اسی روز سے خراب ہی

چلی آ رہی ہے ... ان لوگوں نے نہ تو کسی ڈاکٹر سے چیک کرایا نہ کوئی

دوا بھجوائی۔“

”خیر کوئی بات نہیں ... اب ہمارے ساتھ پروفیسر انکل ہیں ... یہ

علاج کر لیں گے انکل کا۔“

”لل ... لیکن بھی میں ڈاکٹر نہیں ہوں۔“ پروفیسر داؤد گھبرا گئے۔

”لیکن آپ کے پاس ایسی بہت سی چیزیں اور دوائیں ہوتی ہیں۔“

”ہاں ہوتی ہیں ... لیکن اس وقت کچھ بھی پاس نہیں ہے ... ان

لوگوں نے تلاشی کے دوران سب کچھ نکال لیا تھا۔“

”تو کیا ہم دیوان سانگا صاحب سے یہ بات نہیں کہہ سکتے۔“

”نہیں... مم... میرے لیے اس سے درخواست نہ کرنا۔“
انسپکٹر کامران مرزا گھبرا گئے۔

”او کے... ہم نہیں کریں گے... آپ پریشان نہ ہوں۔“
”اور دوستو! دشمن کے ہاتھوں یہ ہماری دوسری شکست ہے... پہلی شکست یہ ہوئی تھی کہ وہ فائل اڑا لے جانے میں کامیاب ہو گیا تھا... دوسری شکست یہ کہ دیوان سانگا فرار ہو کر یہاں پہنچ گیا اور ہم کچھ بھی نہیں کر سکے... یہ لوگ تیسری شکست ہمیں لڑائی کے میدان میں دینا چاہتے ہیں۔“

”لیکن انکل! اس میں ہمارا کیا قصور۔“

”ہمارا قصور نہ سہی لیکن ہماری فوج میں غدار بہت ہیں اور اس کی وجہ یہ ہے کہ فوج کی نگرانی حکومت نہیں کر سکتی اور نہ ہی محکمہ سراغ رسانی... فوج والے کہتے ہیں کہ ہم اپنی نگرانی کے لیے خود ہی کافی ہیں... لیکن کوئی بھی اپنی نگرانی خود نہیں کر سکتا... اس لیے فوج میں اعلیٰ عہدوں تک غیر ملکی جاسوس گھس چکے ہیں... اب چونکہ وہ فوج کے اعلیٰ افسران ہیں اس لیے ان کا کوئی ماتحت کیسے اپنے افسران کی جاسوسی کر سکتا ہے... مطلب یہ کہ جب تک ہم اپنے ملک کو غداروں سے پاک نہیں کر لیں گے اس وقت تک ایسی سازشوں سے نہیں بچ سکیں گے۔“

”آپ ٹھیک کہتے ہیں... اگر ہمیں یہاں سے نکلنا نصیب ہو گیا تو

اپنی فوج میں غداروں کے خاتمے کی مہم کا آغاز کریں گے۔“
”یہی ہے علاج۔“ خان رحمان نے فوراً کہا۔

”اب یہ اور بات ہے کہ ہم یہاں سے اپنے وطن واپس نہ جا سکیں اور یہ مہم ہماری زندگی کی آخری مہم ثابت ہو۔“ انسپکٹر کامران مرزا نے کمزوری آواز میں کہا۔

”آپ بخار کی وجہ سے ایسی بات کہہ گئے... ورنہ آپ نے زندگی میں کبھی بھی مایوسانہ بات نہیں کہی۔“ خان رحمان نے فوراً کہا۔
”اوہ... معافی چاہتا ہوں۔“

عین اس وقت کوٹھری میں آواز گونجی۔

”آج شام چار بجے دیوان سانگا تم لوگوں سے اپنی رہائش گاہ پر ملنا چاہتے ہیں... تیار رہنا۔“

”رہائش جیل کے ساتھ ہی تو ہے۔“

”ہاں لیکن ان کی رہائش گاہیں ایک نہیں، مختلف مقامات پر ہیں۔“
”ٹھیک چار بجے شام... تم میرے پاس ہو گے۔“ ان الفاظ کے ساتھ ہی آواز آنی بند ہو گئی۔

○

چار بجنے میں پانچ منٹ باقی تھے کہ کوٹھری کے دروازے کے

سامنے کلاشکوفوں والے آکھڑے ہوئے ... پھر لمبے قد کا ایک شخص ... اس نے حوالات کے نگرانوں کو اشارہ کیا ... ان میں سے ایک ... ہلاکول دیا ... اب انہیں باہر نکلنے کا اشارہ کیا گیا ... وہ خاموشی سے باہر آ گئے ۔

”دیکھو ... میرا نام اردوڑا ہے ... میں غصے کا بہت خراب ہوں ... اگر تم نے ذرا سی بھی کوئی آئیں بائیں شاکیں کرنے کی کوشش کی تو پھر میں تمہیں بتاؤں گا کہ اردوڑا کیا ہے ۔“

”کیا ہم آپ سے کچھ بھی نہیں پوچھ سکتے ۔“ محمود نے منہ بنایا ۔
”ضرور پوچھ سکتے ہو ۔“ اس کی سرد آواز سنائی دی ۔

”آپ دیوان ساٹگا کے ماتحت ہیں یا ان کے آفیسر ۔“
”میں ان کا ایک بہت ادنیٰ ماتحت ہوں ۔“

”تب پھر انہوں نے تو اس لہجے میں بات نہیں کی ۔“

”یہ ان کی عادت ہے ... میں نے تمہیں اپنی عادت بتائی ہے ۔“
”اچھی بات ہے ... ہم خیال رکھیں گے ۔“ انسپکٹر جمشید نے جلدی سے کہا ... اس خیال سے کہ کہیں وہ پھر سے باتیں نہ شروع کر دیں جب کہ وہ جلد از جلد دیوان ساٹگا کے پاس پہنچ جانا چاہتے تھے ۔

”ویسے میری ایک خواہش ہے ... کاش ۔“ اس نے سرد آہ بھری ۔
”کیسی خواہش ۔“ فرزانہ نے چونک کر اس کی طرف دیکھا ۔

”میں سر کے سامنے بتاؤں گا ۔“ اس نے عجیب سے لہجے میں کہا ۔

”چلیے پھر ... وہاں تو ہم چل ہی رہے ہیں ۔“
اور حوالات سے ان کا پیدل سفر شروع ہوا ... دیوان ساٹگا کی رہائش کا ایک دروازہ حوالات میں کھلتا تھا ... یہ دیکھ کر انہیں حیرت ہوئی ۔

”کیا دیوان ساٹگا کا اس حوالات سے خاص تعلق ہے ۔“
”اس حوالات میں رکھے ہی صرف وہ لوگ جاتے ہیں جن کی گرفتاری ان کے ذریعے عمل میں آتی ہے تاکہ وہ جب چاہیں آسانی سے ان سے بات کر سکیں گے ۔“

”لیکن ہماری گرفتاری ان کے ذریعے تو عمل میں نہیں آتی ۔“
”جب وہ دشمن ملک کے جاسوسوں کی نظروں میں آ گئے اور جب ان کی گرفتاری یقینی ہو گئی تب حکومت نے فیصلہ کیا کہ انہیں واپس بلا لیا جائے ... شاہان خان نے ان نے واپسی کے سلسلے میں ایک پروگرام ترتیب دیا کہ انہیں سرحد کے ذریعے ادھر بلا لیا جائے ... تمہارے ملک کی سرحد پر موجود کچھ فوجی آفیسر ہماری مدد کرتے ہیں ... جب ضرورت ہوتی ہے ہم ان سے رابطہ کرتے ہیں ... سرحد کے ہی آفیسر ہمارے کام آ رہے ہیں ۔“

”اوہ ۔“ انسپکٹر جمشید کے منہ سے زور دار انداز میں نکلا ...

محمود فاروق فرزانہ نے صاف محسوس کر لیا کہ یہ اوہ مصنوعی تھا ۔
”چلو ... اگر ہم ایک سکیئنڈ بھی لیٹ ہو گئے دیوان صاحب کا پارہ

جڑھ جائے گا۔“
”دیر تو آپ کر رہے ہیں۔“ فرزانہ نے منہ بنایا۔

اور پھر وہ تیزی سے قدم اٹھانے لگے ... یہاں تک کہ اپنی کٹھی کے لان میں بیٹھا دیوان ساٹکا انہیں نظر آنے لگا ...
اسی وقت وہ ان کی طرف مڑا۔

”آپ لوگ آگئے بہت خوب۔ یہ ملاقات میری بہت بڑی خواہش تھی ... اردوڑا آج کی تاریخ میں یہ ہمارے مہمان ہیں ... ان کیلئے چائے کے ساتھ بہترین چیزیں لائی جائیں ... سنا ہے یہ ٹھیک پانچ بجے شام چائے پیتے ہیں سو میں بھی آج پانچ بجے چائے پیوں گا ... لیکن تمہارے چہرے پر اس قدر نفرت کیوں برس رہی ہے اردوڑا۔“ دیوان ساٹکا یہ کہتے ہوئے ہنسا۔

”میں تو ان کا جہنم جہنم کا دشمن ہوں۔“ اردوڑا بھی ہنسا۔

”لیکن اس وقت یہ ہمارے مہمان ہیں۔“

میں چائے کا انتظام کرتا ہوں سر۔“

یہ کہتے ہوئے اردوڑا مڑنے لگا ... لیکن دھڑام سے گرا۔

”ارے ارے ... کیا ہوا مسٹر اردوڑا۔“ فاروق بوکھلا اٹھا۔

اردوڑا زخمی سانپ کی طرح بلا کی تیزی سے پلٹا ... ساتھ ہی اس کا ہاتھ بجلی کی تیزی سے گھوم گیا ... اس نے یہ ہاتھ فاروق کے چہرے پر مارنے کے لیے گھمایا تھا ... فاروق یکھت نیچے بیٹھ گیا اور اس کا ہاتھ

اوپر سے گزر گیا ...

”ہائیں ... اردوڑا یہ کیا ... یہ میرے مہمان ہیں بھی ... کم از کم آج کی شام۔“ دیوان ساٹکا کے لہجے میں حیرت تھی۔

”آپ نہیں جانتے سر۔“ وہ سانپ کی طرح پھسکا۔

”اور میں کیا نہیں جانتا۔“

”انسپکٹر جمشید کے اس شریر لڑکے نے میری ٹانگ میں اڑائی تھی ...

اسی لیے میں گرا تھا۔“

”اوہ ... انسپکٹر جمشید ... آپ اپنے بچے کو سمجھائیں۔“ دیوان ساٹکا

ان کی طرف مڑا۔

”فاروق بری بات ہے۔“

”آپ نہیں جانتے ابا جان۔“ فاروق نے ہنسا۔

”میں نہیں جانتا؟ کیا نہیں جانتا۔“ ان کے لہجے میں حیرت تھی۔

”روڑا نے میری کمر میں چٹکی کی تھی ... جواب میں اگر میں نے

ٹانگ اڑا دی تو کیا ہو گیا۔“

”اوہ ... مسٹر روڑا ... تم نے میرے بیٹے کا جواب سن لیا۔“

”میرا نام روڑا نہیں ... اردوڑا ہے۔“ وہ چیخا۔

”اوہ مجھے نہیں معلوم تھا ... دراصل فاروق نے دو بار روڑا کہا تھا

... اس لیے میں سمجھا یہی نام ہے آپ کا۔“

”نہیں ... میں اردوڑا ہوں اور میں اس لڑکے کو سزا دیے بغیر نہیں

رہوں گا ... سر ... مجھے اجازت دیں۔“

”نہیں اروڑا ... آج شام یہ میرے مہمان ہیں ... شام کے بعد جب یہ حوالات میں چلے جائیں گے تو تم اپنا بدلہ لے لینا۔“

”اجازت ہے سر۔“

”ہاں بالکل ہے!“

”لیکن جناب ہمیں یہ بات منظور نہیں۔“ ایسے میں فاروق بول اٹھا
”کیا مطلب؟“

”میں چاہتا ہوں ... یہ اپنا بدلہ اسی وقت لے لیں ... یعنی جواب میں یہ مجھے گرا دیں۔“ فاروق نے پرسکون آواز میں کہا۔

”آپ نے سنا سر ... یہ لڑکا کیا شیخی بگھار رہا ہے۔“

”لیکن اروڑا ... یہ مہمان۔“

”سر! یہ خود اجازت دے رہے ہیں۔“

”اچھا خیر ... اب یہ بات ہے تو پھر یونہی سہی۔“ دیوان سانگا نے

گویا اروڑا کو کھلی چھٹی دی۔

اس نے یہ ایک چھلانگ لگائی اور فاروق کے سامنے جا کھڑا ہوا۔

ساتھ ہی پھنکارنے کے انداز میں کہا:

”اروڑا دھیان سے ... یہ لوگ بلاوجہ اتنے مشہور نہیں ہیں۔“

دیوان سانگا کی آواز سنائی دی۔

”میں آج ان کی شہرت خاک میں ملا دوں گا۔“

وہ کیسے بھی ... یہ مقابلہ تو میرے گھر میں ہو رہا ہے ... شہرت کے خاک میں ملنے کا سامان اگر ہو سکتا ہے تو اس مقابلے میں جسے پوری دنیا دیکھے گی۔“

”وہ تو جب ہو گا تب ہو گا سر ... فی الحال تو میں اپنی حسرت نکالوں گا۔“

”میں تو پھر یہی کہوں گا ... ہو شیار رہنا۔“

”آپ فکر نہ کریں ... میرا اس لڑکے سے مقابلہ آپ کے لیے خوشی کا سامان فراہم کرے گا۔“

”یہ تو خیر اچھی بات ہے۔“

”ابھی تو ہم تمہارے سر کو بھی میدان میں آنے کی دعوت دیں گے۔“ فاروق ہنسا۔

”کیا ... کیا کہا تم نے۔“ دیوان سانگا جھٹکا اٹھا۔

اور اسی وقت اروڑا فاروق کی طرف پکا۔

☆☆☆☆☆

دو دو ہاتھ

تو آؤ کر لو مجھ سے دو دو ہاتھ۔“

”اب مجھے کیا پتا دو دو ہاتھ کیسے کیے جاتے ہیں۔ تم شروع کرو۔“
فاروق نے قدرے گھبرا کر کہا...

ڈیل ڈول میں وہ اس کے مقابلے میں چھوٹا سا نظر آ رہا تھا۔

”میرا خیال ہے یہ انصاف نہیں۔“ خان رحمان بول پڑے۔

”کیا مطلب؟“ دیوان سانگا نے ان کی طرف دیکھا۔

”دیکھیے دیوان سانگا... اردوڑا کو چاہیے... اپنے برابر کے شخص

سے مقابلہ کرے۔“

”یہ مقابلہ میں نہیں... یہ کر رہا ہے۔“ اردوڑا غرایا۔

”پھر بھی مسٹر اردوڑا... تم خود یہ پیش کش کر سکتے ہو۔“

”کیسی پیش کش۔“

”تم کہہ دو... میں ایک بچے سے مقابلہ نہیں کر سکتا... میرے

مقابلے میں کوئی بڑا آئے۔“

”لیکن میں ایسا کیوں کہوں... جبکہ یہ خود لڑنے کیلئے تیار ہے اور

مڑے کی بات یہ کہ شرارت کی ابتدا بھی اسی کی طرف سے ہوئی ہے۔“

آپ پریشان نہ ہوں انکل... انشاء اللہ میں اسے دیکھ لوں گا...

اگر یہ اردوڑا ہے تو میں بھی فاروق ہوں اللہ کی مہربانی سے۔“

”لگتا ہے تم باتیں ہی کرنے کے عادی ہو... کام نہیں کرتے۔“

”میں نے تو کہا ہے تم پہل کرو... بدلہ تم لینا چاہتے ہو یا میں۔“

”اچھی بات ہے... اب دیکھو میرے ہاتھ...“

ان الفاظ کے ساتھ ہی وہ ہاتھوں کے ٹل زمین پر آیا اور اس کے

دونوں پیر فاروق کے سینے پر لگے... فاروق اس وار کے لیے بالکل

تیار نہیں تھا... اچھل کر وہ جاگرا اور ساکت ہو گیا۔

وہ سب دھک سے رہ گئے کہ یہ کیا ہوا...

انہیں اس کی تو ایک فیصد بھی امید بھی نہیں تھی۔

”یہ تو گیا سر... ایک ہی وار میں... اب کوئی اور آ جائے۔“

”بہت خوب اردوڑا... آج تو تم نے کمال کر دیا۔“

”کیا کہہ رہے ہیں سر... میں تو ہمیشہ ہی کمال کرتا ہوں۔“

اردوڑا نے حیران ہو کر کہا۔

”اوہ ہاں! دراصل مدت بعد اپنے ملک آیا ہوں نا۔“

”یہ بھی ٹھیک ہے... اب اپنے مہمانوں سے پوچھ لیں... ان میں

سے کوئی مجھ سے مقابلہ کرنا چاہتا ہے تو میں تیار ہوں... ورنہ میں اپنا

بدلہ لے چکا ہوں۔“

”کیا خیال ہے محمود... تم کرو گے مسٹر اردوڑا سے مقابلہ۔“

”جی ہاں کیوں نہیں۔“

”ابھی نہیں۔“ انہوں نے فاروق کی آواز سنی ... وہ اٹھ رہا تھا۔

”میں ہی لڑوں گا اس سے۔“

”نہیں بھئی ... تمہارے سینے پر چوٹ آئی ہے ... اب تم نہ لڑو۔“

انسپکٹر جشید نے گھبرا کر کہا۔

”آپ پریشان نہ ہوں ... میں بے خبر ہو گیا تھا اور یہ خیال ہی

نہیں تھا کہ اردوڑے صاحب دھوکا دے جائیں گے۔“

”اچھی بات ہے فاروق ... یونہی سہی۔“

فاروق ایک ایک قدم اٹھاتا اردوڑا کی طرف بڑھا ...

ایسے میں اردوڑہ چلایا:

”میں دشمن کو مہلت دینے کا عادی نہیں۔“

ان الفاظ کے ساتھ ہی اس نے فاروق کی طرف دوڑ لگا دی ...

عین اس لمحے جب وہ فاروق کے پاس پہنچا، وہ دائیں طرف لڑھک

گیا ... اردوڑا اپنی جھونک میں پورے زور میں دیوار سے جا ٹکرایا ...

اور ٹکراتے ہی پلٹ کر گرا ... اس کے منہ سے ایک بھیانک چیخ نکل گئی

... ساتھ ہی یہ دیکھ کر ان کی سٹی گم ہو گئی کہ اس قدر چوٹ کھانے کے

بادوجود وہ پرسکون کھڑا تھا ...

فاروق نے اسے نظر بھر کر دیکھا اور مسکرا دیا۔ فاروق کی مسکراہٹ

نے اسے حیرت زدہ کر دیا۔

”یہ کیا ... تم مسکرا رہے ہو۔“ اردوڑا نے کھوئے کھوئے انداز میں کہا۔

”تو اور کیا کروں ... مسکراؤں بھی نہ۔“

”میرا خیال تھا ... مجھے اٹھتے دیکھ کر تمہاری سٹی کم ہو جائے گی۔“

”بات دراصل یہ ہے کہ میری سٹی بہت پہلے ہی کم ہو چکی ہے۔“
فاروق نے سہمی صورت بنائی۔

”خیر کوئی بات نہیں ... اس بار تم اٹھ نہیں سکو گے۔“

یہ کہتے ہی اس نے ایک ہاتھ پر اٹھتے ہوئے دائیں ٹانگ بکلی کی

تیزی سے گھمائی ... اور وہ واقعی اپنا فن کا ماہر تھا ... کیونکہ فاروق

پوری کوشش کے باوجود خود کو نہ بچا سکا اور اچھل کر دور جا گرا ... اس

کے منہ سے ایک دلدوز چیخ بھی نکل گئی تھی ... اس کے ساتھ اردوڑ نے بھی

چھلانگ لگائی اور فاروق پر جا پڑا ... اس کے دونوں ہاتھ فاروق کی

گردن پر جم گئے ... یہ دیکھتے ہی دیوان ساٹگا کی آواز ابھری۔

”خبردار اردوڑا ... یہ مہمان ہیں۔“

”نہیں سر ... یہ دشمن ہیں۔“

”اردوڑا۔“ دیوان ساٹگا کی آواز سرد ہو گئی۔

”مجھے نہ روکیں سر۔“

”تم نے سنا نہیں اردوڑا ... میں نے کیا کہا ہے۔“

”نہیں سنا سر ... نہ میں سنوں گا۔“

”میرا خیال ہے اس نے اپنی کہنی اس کی پسلیوں پر ماری ہے ...
اس کام کا یہ بہت ماہر ہے ... اور اس کا یہ وار بہت زیادہ سخت ہے
... دراصل دیوار سے ٹکرانے کے بعد یہ غصے میں آ گیا تھا اور ہم ذرا
کم ہی غصے میں آتے ہیں۔“
”لیکن یہ تو بدستور آگے بڑھ رہا ہے ... آپ روکیں نا اسے۔“
”اچھی بات ہے۔“

انہوں نے کہا اور خود فاروق تک پہنچ گئے ... اس کی کلائی پکڑ کر
ایک جھٹکا دیا اور بولے :

”کیا کر رہے ہو فاروق ... ہوش میں آؤ۔“

”اوہ ... ارے ... مم ... مجھے کیا ہو گیا تھا۔“ فاروق چونکا۔

”پتا نہیں ... اور تم نے ارورڈا کو گرایا کیسے۔“

”اپنی کہنی کا وار کر کے۔“

”میں نے بھی یہی اندازہ لگایا تھا۔“

”مجھے افسوس ہے ... میں ارورڈا کو اٹھنے میں مدد دیتا ہوں۔“

”نن ... اس کی ضرورت نہیں۔“

”ضرورت کیوں نہیں ... واہ ... آخر ہم آپ کے مہمان ہیں ...

گھبرائیں نہیں ... اب میں آپ کو کچھ نہیں کہوں گا۔“

یہ کہتے ہوئے وہ نزدیک پہنچ گیا اور اسے اٹھنے میں وہ مدد دینے لگا

... آخر ارورڈا اٹھ گیا ... اس نے کہا۔

”اگر یہ بات ہے تو پھر ...“ دیوان ساٹکا کہہ رہا تھا کہ انہوں
نے ارورڈا کی چیخ سنی ... وہ اچھل کر کمر کے بل گرا تھا ... اس وقت
انہوں نے فاروق کا چہرہ دیکھا ... اس کے چہرے پر وحشت ہی
وحشت نظر آ رہی تھی ... انہوں نے اس کا چہرہ اتنا خوفناک پہلے کبھی
نہیں دیکھا تھا ... فاروق ایسے انداز میں آگے بڑھا جیسے ہوش میں
نہ ہو ...

ادھر ارورڈا شدید تکلیف میں تھا ... فاروق نے نہ جانے اس پر کیا
وار کیا تھا اور کیسے کیا تھا۔

”رک جاؤ فاروق ... بس بہت ہو گیا مقابلہ ... میرا خیال ہے
اب ارورڈا کو عقل آگئی ہوگی۔“ ایسے میں انسپکٹر جمشید چلا اٹھے۔

”میرا بھی یہی خیال ہے کہ اب اس مقابلے کو ہمیں ختم کر دینا
چاہیے۔“ دیوان ساٹکا مسکرایا۔

لیکن فاروق نے شاید ابھی تک اپنے والد کی آواز نہیں سنی تھی ...
وہ بدستور ارورڈا کی طرف بڑھ رہا تھا۔

”رک جاؤ فاروق۔“ انسپکٹر جمشید نے بلند آواز میں کہا۔

”نن ... نہیں ... نہیں سر ... اسے روکیے ... میں اپنی ہار ماننے کا

اعلان کرتا ہوں۔“

”انسپکٹر جمشید! اپنے بیٹے کو روک لیں، ہم مان گئے اس کی مہارت

کو ... ابھی تک یہ بات سمجھ میں نہیں آئی کہ اس نے کیا کیا تھا۔“

”شش ... شکر یہ ... مم ... میری نفرت دم توڑ رہی ہے۔“

”یہ اچھی بات ہے۔“

”جس غرض سے میں نے آپ لوگوں کو بلایا تھا وہ بات روگنی اور ان کا جھگڑا شروع ہو گیا ... خیر اردوڑا ... تم سب چاروں طرف بالکل چوکس موجود رہو ... میں ان سے علیحدگی میں بات کروں گا۔“

”جی اچھا۔“ اردوڑا اپنے ساتھیوں کے ساتھ باہر چلا گیا ...

اب دیوان ساٹکا نے ان کی طرف رخ کرتے ہوئے کہا۔

”ہم آپ لوگوں کو باعزت یہاں سے واپس بھیج دیں گے ...

لیکن بس ہماری ایک شرط ہے۔“

”شرط ... کے مطلب؟“ انسپکٹر جمشید چونکے۔

”آئیے ... میں آپ کو کمپیوٹر پر دکھاتا ہوں۔“

وہ انہیں اندر لے آیا ... اس کمرے میں جدید ترین آلات نصب

تھے ... کمپیوٹر اسکرین کے سامنے اس نے ان سب کو بیٹھا دیا ... پھر

خود میں کچھ تلاش کرنے لگا ... آخر اسکرین پر ایک تصویر ابھری ...

”انسپکٹر جمشید ... آپ اسے جانتے ہیں۔“

”ہاں!“ ان کے لہجے میں حیرت تھی۔“

”بھلا کون ہے یہ۔“

”بابو راؤ! ہمارے ملک کی جیل میں ہے ... جاسوسی کا جرم اس پر

ثابت ہو چکا ہے اور اسے سزا سنائی جا چکی ہے ... کیوں خیریت؟“

یہاں تک کہ انسپکٹر جمشید خاموش ہو گئے۔

”آپ اپنی حکومت سے کہیں اسے رہا کر دیں ... ایسے تین آدمی

اور ہیں ... انہیں چھوڑنا ہو گا ... بدلے میں ہم آپ سب کو رہا کر دیں

گے ... یہ تبادلہ سرحد پر ہو گا، میں خود آپ لوگوں کے ساتھ وہاں

موجود رہوں گا۔“

”معلوم نہیں کہ ہماری حکومت اس بات کو مانتی ہے یا نہیں۔“

”آپ بات کر لیں ان سے ... آخر آپ کا بھی کوئی مقام ہے ...

اور جب بات یہ آئے گی کہ ہم بدلے میں آپ لوگوں کو رہا کر رہے

ہیں تو وہ کیوں نہیں مانیں گے۔“

”باقی تین کون ہیں ... ان کے نام اور عہدے لکھ کر مجھے دیں۔“

انہیں تین تصاویر اور دکھائی گئیں ... یہ تینوں شارجہ تان کے ماہر

زرین جاسوس تھے ... انہیں دیکھتے ہی انسپکٹر جمشید بول اٹھے۔

”یہ ... یہ تو بہت اہم لوگ ہیں۔“

”انسپکٹر جمشید ... آپ بھی تو کم اہم نہیں ہیں۔“

”مجھے اپنے ملک سے بات کرنے کے اجازت دی جائے۔“

”آپ کو براہِ راست بات کرنے کی اجازت نہیں دی جاسکتی ...

ہم یہ بات آپ کے حکمرانوں تک پہنچا دیتے ہیں ... وہ تفصیلات جان

لیں گے ... اس کے بعد وہ ہم سے بات کریں گے۔“

”ٹھیک ہے۔“ انہوں نے کہا۔

”سر اشابان خان آئے ہیں۔“

”انہیں یہیں لے آؤ۔“ دیوان ساٹکا نے خوش ہو کر کہا۔

اردلی چلا گیا... جلد ہی شایان خان اندر داخل ہوا...

اس نے ایک طنزیہ نظر ڈالی، پھر بولا۔

”تو آپ اپنے قیدیوں سے مذاکرات کر رہے ہیں۔“

”میں نے سوچا ان سے معاملہ طے ہوتا ہے تو ہو جائے۔“

”تب پھر۔“

”فیصلہ تو ان کی حکومت کا ہو گا۔“ دیوان ساٹکا نے کندھے اچکائے

”ان کی حکومت ان کی مرضی کے خلاف کوئی فیصلہ نہیں کرے گی۔“

”دیکھا جائے گا۔“

”ٹھیک ہے... جب تک ہم ان سے اپنے اگلے پچھلے حساب

چکائیں گے۔“ شابان خان نے خوش ہو کر کہا... پھر چونک کر بولا۔

”سنا ہے ان کا ایک مقابلہ کرایا جا رہا ہے اپنے جنگجوؤں سے۔“

”ہاں یہ پروگرام بھی بنایا گیا ہے... دراصل ہمارے ملک کے

شہری ان کے ذریعے تفریح چاہتے ہیں... جیسے کسی زمانے میں رومی

شہنشاہ مقابلے کراتے تھے نا۔“

”وہ تو قیدی کے مقابلے میں شیر کو میدان میں لاتے تھے۔“

”ہم بھی ان کا مقابلہ شیروں سے کرا سکتے تھے لیکن عوام چاہتے ہیں

... ہمارے جنگجو ان کا مقابلہ کریں۔“

”مجھے امید تو ہے کہ وہ آپ کے بدلے میں ہمارے ان قیدیوں کو
چھوڑ دیں گے... لیکن اگر وہ نہ مانے تو؟“ دیوان ساٹکا یہاں تک
کہہ کر ان کی طرف معنی خیز انداز میں دیکھنے لگا۔

”تو کیا؟“

”اس صورت میں آپ لوگ کیا کریں گے۔“

”ہم آپ کی قید سے رہائی حاصل کرنے کی کوشش کریں گے اور

کیا کریں گے۔“ انہوں نے برا سامنہ بنایا۔

”اور فائل؟“

”اس کے بدلے میں آپ کے ملک کے راز لے جائیں گے۔“

”اس کا مطلب یہ ہوا کہ تبادلے کی صورت میں ہمارے راز محفوظ

رہیں گے۔“ وہ ہنسا۔

”میں نے یہ تو نہیں کہا۔“

”تو پھر؟“

”واپس جا کر فائل کے سلسلے میں پھر آئیں گے۔“

”بہت خوفناک ارادے ہیں... اب میری بات سن لیں... میں

آپ لوگوں کے استقبال کے لیے تیار رہوں گا۔“

”اللہ مالک ہے۔“

اسی وقت ایک فوجی اردلی اندر داخل ہوا... اس نے پہلے دیوان

ساٹکا کو سیلوٹ کیا... پھر بولا۔

ساٹکا کو سیلوٹ کیا... پھر بولا۔

”بالکل ٹھیک ... مزہ رہے گا۔“

”ایک مقابلہ تو ہو بھی چکا ہے اور اس میں یہ جیت گئے ہیں۔“

”اوہو ... وہ ... وہ کیسے۔“ شاہان خان نے حیران ہو کر پوچھا۔

دیوان سانگا تفصیل سنانے لگا ... شاہان خان حیران ہو کر سنتا رہا۔

آخر اس کے خاموش ہونے پر بولا:

”حیرت ہوئی ... اردو جیسا ماہر ایک بچے سے مار کھا گیا ...“

”اصل میں لوگ ان کی چالبازیوں کا درست اندازہ نہیں لگا پاتے

... اور مار کھا جاتے ہیں۔“

”لیکن میں چاہتا ہوں اس مرتبہ یہ ایسی مار کھائیں کہ زندگی بھر زخم

ہی چاٹتے رہیں ... فائل والی ایک شکست تو ہم انہیں دے چکے ہیں ...

اس شکست کا بدلہ لینے کا پروگرام بنا رہے تھے ... یہی بات ہے نا۔“

”ہاں شاہان خان یہی بات ہے ... لیکن ہم اس بار ان کی دال

نہیں گلنے دیں گے۔“

”اگر ایسا ہوا تو ہمارا پورا ملک گھی کے چراغ جلانے گا ... ہر

طرف مٹھائیاں تقسیم ہوں گی۔“ شاہان خان نے قہقہہ لگایا۔ ہم بھی ان

خوشیوں میں شریک ہوں گے۔“ انسپٹر جمشید عجیب سے لہجے میں

بولے۔

محمود فاروق فرزانہ نے چونک کر ان کی طرف دیکھا۔

اور پھر وہاں سب نے دوستانہ فضا میں چائے پی ... چائے کے

ساتھ بہت سے لوازمات بھی تھے ... پھر شاہان خان چلا گیا ...

دیوان سانگا نے بھی ان سے کہا۔

”اب آپ لوگ اپنی ٹیل میں چلے جائیں۔“

”گلتا ہے آپ لوگ ہم سے کچھ زیادہ ہی خوفزدہ ہیں۔“

”خطرہ بس اتنا سا ہے کہیں آپ لوگ چال نہ چل جائیں۔“

دیوان سانگا نے کہا۔

اور وہ مسکرا دیئے ... پھر کلاشن کوف والوں کے سائے میں حوالات

میں آ گئے ...

اور پھر جب ان کے پاس کوئی نہ رہا تو محمود نے اشاروں میں کہا۔

”فاروق ... نکالو۔“

”فاروق نکالو کیا؟“ فاروق نے اسے گھورا۔

”تھک نہ کرو یار ... نکالو۔“ محمود نے منہ بنایا۔

”آخر کیا نکالوں ... پتا بھی تو چلے نا۔“

”جو تم نے اردو کی جیب سے نکالا ہے ...“ محمود نے اشاروں

میں کہا ... ساتھ ہی فرزانہ بھرپور انداز میں مسکرا دی ...

گویا اس نے بھی اندازہ لگا لیا تھا۔

”بہت خوب محمود ... فرزانہ۔“

”لیجیے ان سے کہہ رہے ہیں بہت خوب ...“ فاروق جل کر بولا۔

”بہت خوب فاروق۔“ انسپٹر جمشید مسکرائے۔

”تو فاروق نے واقعی اردوڑا کی جیب سے کچھ نکالا ہے۔“
 ”اوہو... ایسی کیا چیز ہے فاروق۔“ پروفیسر داؤد نے حیران ہو کر اشارے میں پوچھا۔

فاروق نے کوئی جواب نہ دیا۔ اس کا ہاتھ جیب میں رینگ گیا۔
 اب سب کی نظریں اس کے باہر نکلتے ہاتھ پر جمی تھیں۔
 عین اس لمحے انہوں نے قدموں کی آواز سنی...
 فاروق نے فوراً خالی ہاتھ باہر نکال لیا...
 سب نے دروازے کی طرف دیکھا...
 اردوڑا تیز تیز قدموں سے ان کی طرف آ رہا تھا۔

☆☆☆☆☆

وہ چیز

انہوں نے دیکھا اس کے چہرے پر بلا کا غصہ تھا...
 نظریں فاروق کے چہرے پر جمی تھیں... آخر اس نے کہا۔
 ”تم نے میری جیب سے جو چیز نکالی ہے وہ مجھے دے دو۔“
 ”حد ہو گئی، کیا تم نے مجھے چور سمجھ رکھا ہے۔“ فاروق نے منہ بنایا
 ”نہیں... لیکن تم نے میری جیب پر ہاتھ ضرور صاف کیا ہے۔“
 وہ غزایا۔

”غلط... بالکل غلط۔“

”میں تمہاری تلاشی لوں گا۔“ وہ غزایا۔

”ضرور لے لیں۔“ فاروق نے منہ بنایا۔

”تم کیا سمجھتے ہو... تلاشی لینے پر وہ چیز مجھے نہیں ملے گی۔“

”بالکل نہیں ملے گی۔“ فاروق مسکرایا۔

”یہ تمہاری بھول ہے... تم آگے آؤ۔“

”یہ لو... آگیا آگے۔“ یہ کہتے ہوئے وہ اندھا دھند انداز میں

آگے بڑھا اور اس طرح فرزانہ سے ٹکرا گیا۔

”نظر نہیں آتا... میں اردوڑا نہیں... مسٹر اردوڑا وہ رہے۔“

”س... سوری۔“

”میں تم لوگوں کی چالوں کو سمجھتا ہوں... اب فرزادہ کی بھی تلاش لوں گا۔“ اردوہ غرایا۔

”ضرور لیں اردوہ اٹکل۔“ فرزادہ مسکرائی۔

پہلے اس نے فاروق کی تلاش لی... پھر فرزادہ کی۔ لیکن اس کی جیبوں سے کچھ بھی نہیں نکلا۔

”یہ... یہ کیسے ممکن ہے۔“ اردوہ کے لہجے میں سارے زمانے کی حیرت در آئی۔

”پہلے یہ بتائیں... وہ ہے کیا چیز؟“

”نہیں۔“ مارے گھبراہٹ کے اس کے منہ سے نکلا۔

”نہیں... کیا... یعنی تم اس چیز کا نام نہیں بتا سکتے۔“

”خیر... بتانے کو میں بتا سکتا ہوں... وہ ایک ڈینا کارڈ ہے۔“

”تمہارا مطلب ہے کمپیوٹر سے چیزیں اس میں محفوظ کی جاتی ہیں۔“

”ہاں!“ اس نے گھبرا کر کہا۔

”تب پھر تم ہم میں سے باقی ساتھیوں کی بھی تلاش لے لو... ہو

سکتا ہے ہم نے ادھر سے ادھر کر دی ہو۔“ انپکٹر جمشید مسکرا دیے۔

اس نے سب کی تلاش لی لیکن کارڈ کسی کے پاس سے نہیں ملا۔

”اب کیا پروگرام ہے۔“ پروفیسر داؤد ہنسے۔

”کچھ بھی ہو... تم لوگوں میں سے ہی کسی کے پاس۔“

”حوالات کے محافظ گواہ ہیں کہ ہم مسٹر دیوان ساٹکا کے یہاں سے سیدھے حوالات آئے ہیں... ہم میں سے کوئی بھی کہیں نہیں گیا ہے... ان حالات میں اگر ڈینا کارڈ کو ہم نے چرایا ہوتا تو ہم میں سے کسی کے پاس تو ملتا... لیکن ایسا نہیں ہوا... لیکن پھر بھی آپ یہ کہہ رہے ہیں کہ ہم نے چرایا ہے... ہم تو پھر یہی کہہ سکتے ہیں کہ آپ ایک پھر تلاش لے لیں۔“

”ہاں میں یہی کروں گا... ارے ہاں... اب میں سمجھ گیا۔“ اس نے پرجوش انداز میں کہا۔

”اور آپ کیا سمجھ گئے۔“

”جب میں تلاش لے رہا تھا اس وقت تم لوگوں نے اسے ادھر سے ادھر کیا ہو گا۔“

”آپ نے ہم سب کی تلاش لی ہے۔“ انپکٹر جمشید مسکرائے۔

”لیکن اس بار میں صرف فاروق کی تلاش لوں گا۔“

”ٹھیک ہے... فاروق انہیں پھر تلاش دے دو۔“

”جج... جی... اچھا۔“ اس نے گھبرا کر کہا۔

”دیکھا آپ نے... یہ گھبرا گیا ہے۔“

”چلیے خیر آپ کو آپ کی چیز مل جائے گی... اور کیا چاہیے۔“

اس نے برا سا منہ بناتے ہوئے ایک بار پھر فاروق کی تلاش لی

... لیکن اس بار بھی اسے ناکامی کا منہ دیکھنا پڑا...

اب تو وہ بہت حیران ہوا ... لیکن پھر اچانک بولا:

”اب میں ایک اور طرح تلاشی لوں گا۔“

”جیسے جی چاہیں تلاشی لے لیں۔“ انسپکٹر جمشید مسکرائے۔

”آپ لوگ حوالات کے ایک کونے میں چلے جائیں ... میں باری

باری ایک ایک کو بلاؤں گا۔“

”اچھی بات ہے ... آؤ ابھی ... کونے میں چلتے ہیں۔“

”فاروق پہلے تم آؤ ... فساد کی جڑ تم ہو۔“ اردوڑا نے جل کر کہا۔

”آپ کا ملک ہے ... طاقت آپ کے ہاتھ میں ہے ... فساد کی

جڑ کیا ... کچھ بھی کہہ سکتے ہیں۔“ فاروق نے کہا اور آگے بڑھ آیا۔

اس نے ایک بار پھر بہت اچھی طرح تلاشی لی، پھر فاروق سے کہا:

”تم کوٹھری کے دوسرے کونے میں جا کر بیٹھ جاؤ۔“

”جو حکم۔“ اس نے کہا اور باقی ساتھیوں سے الگ دوسرے کمرے

میں چلا گیا۔

”فرزانہ اب تم آؤ۔“

”جی اچھا۔“

اب اس نے فرزانہ کی تلاشی لی لیکن اسے مایوس ہونا پڑا۔

اس نے فرزانہ کو فاروق کی طرف جانے کا اشارہ کیا:

”تم بھی فاروق کے پاس چلی جاؤ۔“

فرزانہ چپ چاپ انھی اور مطمئن انداز میں فاروق کی طرف بڑھ

مئی ... اس طرح اس نے آفتاب، آصف، فرحت اور محمود کی بھی تلاشی

لے ڈالی ... پھر بڑوں کو بھی خوب کھنگالا لیکن ڈیٹا کارڈ نہ ملتا تھا نہ ملا

آخر وہ مایوس ہو گیا ... اور بولا۔

”اس کا مطلب ہے کارڈ کہیں اور گرا ہے ... اب کیا ہو گا۔“

”کیوں اردوڑا صاحب ... کیا اس میں بہت زیادہ اہم چیزیں

نہیں۔“

”کوئی ایسی دیکھی ...“ اس نے کہا اور تیزی سے حوالات سے

باہر چلا گیا ... حوالات کا دروازہ پھر بند کر دیا گیا۔

اب وہ ایک جگہ جمع ہو گئے اور لگے اشاروں میں باتیں کرنے۔

”فاروق کیا تم نے واقعی ڈیٹا کارڈ پر ہاتھ صاف کیا تھا۔“

آصف نے اسے تیز نظروں سے گھورتے ہوئے کہا۔

”ہاں کیا تھا ... تو پھر؟“ فاروق نے کاٹ کھانے والے انداز

میں اشارے میں کہا۔

”توبہ ہے تم سے ... بات ہی تو پوچھی ہے۔“

”اچھا تو بتاؤ کہاں ہے۔“ فرحت نے تیز لہجے میں کہا۔

”م ... مجھے نہیں پتا۔“ فاروق ہکلا یا۔

”کیا کہا ... تمہیں نہیں پتا ... ہے کوئی تک ... یعنی کارڈ تم نے ہی

اڑایا تھا اور تمہیں ہی نہیں پتا کہ وہ کہاں ہے۔“

”ہاں یہی بات ہے اور اس میں عجیب بات کیا ہے ... ظاہر ہے

فرزانہ نے یا کسی اور نے اسے میری جیب سے پار کر دیا ہو گا۔
 ”کیوں فرزانہ؟“ آفتاب اس کی طرف گھوم گیا۔

”م... میں نے فاروق کی جیب سے اڑایا ضرور تھا... لیکن اب وہ کہاں ہے... ہم میں سے کس کے پاس... مجھے نہیں معلوم۔“
 ”حد ہو گئی... گویا اب ہمیں خود بھی اسے تلاش کرنا ہو گا۔“
 ”کوئی ضرورت نہیں۔“ انسکڑ جمشید مسکرائے۔

”سمجھ گئے... وہ آپ کے پاس ہے۔“

”اس بات کو چھوڑو کہ وہ کس کے پاس ہے بلکہ اس کے بارے میں سوچنا بھی چھوڑ دو... اشارہ بتا دیتا ہوں... وہ حوالات کے کمرے میں ہے... کہاں ہے پاس کے پاس ہے یہ نہیں بتاؤں گا۔“
 ”چلیے اتنا تو معلوم ہوا کہ آپ کو معلوم ہے۔“ فرزانہ نے پرسکون انداز میں اشارہ کیا۔

”اور میرا خیال ہے اروڑا ایک بار پھر آئے گا اور اس بار دیوان سانگا کے ساتھ آئے گا۔“

”نہیں۔“ مارے خوف کے ان کے منہ کھل گئے...

عین اسی وقت انہوں نے ان دونوں کو آتے دیکھا...
 ان کے ساتھ کلاشن کوفوں والے بھی تھے...

وہ دروازے پر آ کر رک گئے اور لگے انہیں گھورنے۔
 ”کک... کیا بات ہے... آپ ہمیں اس طرح کیوں گھور رہے

ہیں... جیسے کچا ہی چبا جائیں گے۔“ فاروق نے گلاب کر لیا۔
 ”مسٹر اروڑا نے مجھے مانا کارڈ دیا، وہی بات تھی... جہنمی میں نے ساری بات سنی میں نے ان سے کہا... ایک بار میں بھی ان کی تلاشی لے لوں۔“
 ”اوہ!“ ان کے منہ سے نکلا۔

”ویسے اروڑا صاحب نے تو کہا ہے کہ وہ تم لوگوں کے پاس نہیں ہے کیونکہ انہوں نے بہت انہی طرح تلاشی لی ہے... لیکن میں سوچا تم لوگوں کی حرکتیں بہت عجیب و غریب ہیں... تم بعض اوقات عجیب کھیل کھیلتے جاتے ہو... اس لیے میں اب تم لوگوں کی تلاشی لوں گا۔“
 ”جیسے آپ کی مرضی... ہم کیا کہہ سکتے ہیں۔“

اور پھر وہ اندر داخل ہوا... اروڑا بھی اس کے ساتھ اندر آ گیا...
 باقی لوگ باہر ہی کھڑے رہے... دیوان سانگا نے خود ایک ایک کی تلاشی شروع کی... اس نے اس قدر مہارت سے تلاشی لی کہ انہیں بھی ماننا پڑ گیا کہ تلاشی تو اس طرح لینی چاہیے۔

اس کے باوجود میوری کارڈ دیوان سانگا بھی تلاش نہ کر سکا۔
 ”نہیں اروڑا صاحب... کارڈ واقعی ان کے پاس نہیں ہے ورنہ جس انداز سے میں نے تلاشی لی ہے یہ اسے چھپا نہیں سکتے تھے... ہاں ایک بات رہی جاتی ہے... البتہ۔“ دیوان سانگا چونکا۔
 ”اور وہ کیا۔“

”ہو سکتا ہے ان میں سے کسی نے اسے حوالات میں کسی جگہ پہنچا دیا ہو۔۔۔“

”اوہ! اس طرف تو میرا دھیان گیا ہی نہیں۔“

”خیر... اب اس کوٹھری کی بھی تلاشی لے لیتے ہیں۔“

اب دونوں نے حوالات کو خوب اچھی طرح دیکھا... لیکن ڈیٹا کارڈ پھر بھی نہ ملا... اب تو وہ مایوس ہو گئے۔

”نہیں بھئی... اب تو میں یقین سے کہہ سکتا ہوں کہ وہ ان لوگوں نے نہیں اڑایا... وہ آپ کہیں اور گرا آئے ہیں۔“

”میرا بھی یہی خیال ہے... آگے چلیں۔“

اور پھر وہ حوالات سے نکل گئے...

ایسے میں ایک آواز گونجی۔

”ٹھہریے۔“

☆☆☆☆☆

کیا!!

انہوں نے دیکھا... شابان خان چلا آ رہا تھا...

اس کے چہرے پر ایک طنزیہ مسکراہٹ تھی...

نزدیک آنے پر اس نے کہا:

”اروڑا صاحب نے فون کیا تھا... اور ڈیٹا کارڈ کے بارے میں

بتایا تھا... میں نے سوچا میں بھی چل کر ان لوگوں کی تلاشی لے

لوں۔“

”لیجیے! پھر تلاشی دیجیے... حد ہو گئی... اتنی بار تلاشی لے چکے...

لیکن ابھی تک ان کا پیٹ نہیں بھرا۔“

”بس اب بھر جائے گا... یہ جو مسٹر شابان خان ہیں نا... یہ ان کا

فرضی نام ہے... ان کا اصل نام کچھ اور ہے... یہ ایسے کاموں کے

بہت ماہر ہیں... آپ لوگ دیکھ ہی لیں گے... یہ چنگی بجاتے ہی

تلاش کر دیں گے۔“

”اب تو میرا جی بھی یہی چاہتا ہے کہ ڈیٹا کارڈ ہمارے پاس سے

آپ لوگوں کو مل جائے کیونکہ تلاشی دے دے کر ہم تھک چکے ہیں۔“

فاروق نے برا سا منہ بنایا... اور وہ مسکرا دیئے۔

اب شاہان خان اندر آ گیا ... اس نے آتے ہی حکم دیا۔

”تم لوگ اپنے کپڑے اتار دو۔“

”یہ نہیں ہو سکتا۔“ انسپکٹر جمشید نے منہ بنایا۔

”کیوں ... ہو کیوں نہیں سکتا ... ہم چاہیں اور ہو نہ سکے ... یہ کیسے

ہو سکتا ہے۔“

”ہمارے ساتھ دو عدد لڑکیاں ہیں۔“

”انہیں دوسری حوالات میں بھیج دیتے ہیں ... ان کے بھی کپڑے

اتروائے جائیں گے ... لیکن یہ کام میرا لیڈی اسٹاف کرے گا۔“

”میرا خیال ہے ... ایسا کرنے میں کوئی حرج نہیں ... ڈیٹا من

جائے گا۔“ شاہان خان نے کہا۔

اور پھر اس ترکیب پر عمل کیا گیا ... ان کے کپڑے اتروائے گئے

... ان کپڑوں کو خوب اچھی طرح کھنگالا گیا ... ان کے بعد فرزانہ اور

فرحت کی ایک بار پھر ایک ہی وقت میں الگ الگ تلاشی لی گئی ...

لیکن ڈیٹا کارڈ کو نہ ملتا تھا نہ ملا ...

اس پر شاہان خان نے تھکے تھکے انداز میں اردوڑا سے کہا:

”نہیں بھئی ... آپ نے ڈیٹا کہیں اور گر ادیا ہے۔“

”اچھی بات ہے ... اب اس کوشش کو ختم کر دیتے ہیں۔“

پھر وہ لوگ چلے گئے ... حوالات کا دروازہ بند کر دیا گیا ... اس

وقت ان کی باتیں پھر اشاروں میں شروع ہوئیں۔

”حیرت ہے ... ابا جان! آپ نے آخر لڑنا کہاں رکھ دیا۔“

”یہ بات پوچھنے کی نہیں ... حالانکہ میں اس کا جواب دے سکتا

ہوں ... مناسب وقت پر بتاؤں گا۔“

”چلے خیر ... چھوڑیں ... ویسے ان لوگوں کے ساتھ ہوئی بری ...

چہ بھی کیا یاد رکھیں گے۔“

”لیکن اس کا بدلہ وہ اب مقابلے کے میدان میں لینے کی کوشش

کریں گے۔“ فرزانہ نے کہا۔

”انگل کامران مرزا! آپ بالکل چپ ہیں۔“

”پتاری نے اس قابل رہنے ہی کب دیا ہے ... اتنی کمزوری محسوس

کر رہا ہوں کہ بتا نہیں سکتا۔“ وہ بولے۔

”بس تو پھر آپ خاموش ہی رہیں۔“ انسپکٹر جمشید نے پریشانی کے

عالم میں کہا اور ان کی بغض پر ہاتھ رکھ کر دیکھنے لگے ... پھر بولے۔

”بخار کافی تیز ہے اب بھی ... اور یہاں مناسب علاج بھی نہیں

ہو رہا۔“

اور پھر انہیں تیسرے دن صبح سویرے حوالات سے نکال کر مقابلے

کے میدان میں لے جایا گیا۔ انہوں نے دیکھا وہ بہت ہی بڑا اسٹیڈیم

تھا ... چاروں طرف لاکھوں لوگ موجود تھے ... یہ مقابلہ ٹیلی ویژن

کے ذریعے پورے ملک کو دکھایا جا رہا تھا ... اس کے بھی زبردست

انتظام کیے گئے تھے ... مقابلہ کرانے والوں کو بھی ذاتی طور پر اس

مقابلے سے کوئی دلچسپی نہیں تھی ... بس وہ لوگ انہیں ذلیل کر رہے تھے۔

دوسری طرف ان سب کو بھی معلوم نہیں تھا کہ دیوان سارا کا مقابلہ اصل پروگرام کیا ہے ... وہ کس قسم کے لوگوں سے ان کا مقابلہ چاہتے تھے ... آخر اسپیکر پر ایک آواز ابھری۔

”آج کا مقابلہ بہت دلچسپ اور انوکھا مقابلہ ہو گا ... پڑوسی ملک کے مانے ہوئے سراغ رساں اس وقت میدان میں موجود ہیں یہ ایک طرح سے ہمارے مہمان ہیں ... ان کی توہین ہمیں منظور نہیں انہیں باعزت واپس بھجوانا بھی ہماری ذمہ داری ہے ... شرط صرف یہ ہے کہ ان کی حکومت ہمارا مطالبہ مان جائے ... اس وقت تو صرف تفریح کے طور پر ان سے ہلکے پھلکے مقابلوں کا پروگرام بنایا گیا ہے ... شکست کھانا یا شکست دینا مقصد نہیں ... بس کچھ لوگ ان کا فن دیکھیں گے، کچھ ہمارے اپنے لوگوں دیکھ لیں گے ... بس اور کچھ مقصد نہیں ... عام طور پر یہ خیال کیا جا رہا ہے کہ ہم ان مہمانوں کو توہین کرنا چاہتے ہیں ... تو ایسی کوئی بات نہیں ... اگر کسی کا پہلے ایسا پروگرام رہا بھی ہے تو وہ ختم سمجھا جائے ... اب ہم ان کے مقابلے میں اپنا ایک پہلوان بھیج رہے ہیں ... ان میں کوئی ایک اس کا مقابلہ کر سکتا ہے ... فتح یا شکست کے بعد اگلا اعلان کیا جائے گا۔“

”ایک منٹ جناب!“ ایسے میں انسپکٹر جمشید نے بلند آواز میں کہا۔

”کسیے ... آپ کی بات سنی جاتے گی اور مانی بھی جائے گی۔“

غورگور لہجے میں کہا گیا۔

انہیں بار بار حیرت ہو رہی تھی کہ یہ لوگ بدل کیوں گئے ہیں

توہین کرنے والا پروگرام تک واپس لے لیا گیا ہے۔“

”انسپکٹر کامران مرزا شدید بخار میں مبتلا ہیں ... انہیں رنگت

باہر نکال کر ایک طرف بٹھا دیا جائے ... یہ ہماری درخواست ہے ...

میدان میں کہیں ان کے پوٹ نہ لگ جائے۔“

”اچھی بات ہے ... انسپکٹر کامران مرزا کو میدان سے نکال کر اگلی

تظار کی ایک سیٹ خالی کر اکر بٹھا دیا جائے۔“

فوراً ہی دو آدمی میدان کی طرف بڑھتے نظر آئے ... اور نزدیک

پہنچ کر انہوں نے انسپکٹر کامران مرزا کو اٹھانا چاہا ...

”اٹھ تو میں فوراً جاؤں گا اور چل بھی لوں گا، لیکن ذرا آہستہ۔“

وہ ہٹ گئے اور انسپکٹر کامران مرزا اٹھ کر کھڑے ہو گئے ...

ان دونوں کے پیچھے چلتے ہوئے وہ اگلی تظار تک پہنچ چکے تھے ...

ان کے لیے سیٹ پہلے ہی خالی کر دی گئی تھی اور جس سے سیٹ لی گئی

تھی اس کے لیے متبادل انتظام کر دیا گیا تھا ... آخر ایک اونچے قد کا

چوڑے چکے جسم کا آدمی میدان کی طرف بڑھتا نظر آیا۔

”یہ ہمارے پہلوان ابرام ہیں ... ان حضرات میں سے ان سے جو

بھی مقابلہ کرنا چاہیے ... انہیں کوئی اعتراض نہیں ہو گا ... کسی مہمان

نے اگر ان سے مقابلہ نہ کرنے کا اعلان کیا تو ہم انہیں واپس بلا لیں گے اور کسی اور کو بھیج دیں گے۔“ اعلان کیا گیا۔

ادھر پہلوان برابر آگے بڑھ رہا تھا ... نہ جانے کیا بات تھی اسے دیکھ کر ایک انجانا سا خوف محسوس ہو رہا تھا ... اس کے قدم اٹھانے کا انداز بہت عجیب سا تھا ... انسپکٹر جمشید اسے بہت غور سے دیکھ رہے تھے ... نزدیک پہنچ کر وہ رک گیا اور ان سے بولا :

”آپ میں سے کون مجھ سے مقابلہ کرنا پسند کرے گا۔“

اس کی آواز بھی بہت عجیب تھی ...

آخر انسپکٹر جمشید نے اس کی طرف قدم بڑھا دیے۔

”آپ کا نام؟“ وہ بولے۔

”میرا نام ... ابرام ہے۔“ اس نے کہا۔

”آپ کہاں کے بنے ہوئے ہیں۔“

”کیا مطلب؟“ وہ بری طرح چونکا۔

”میں نے پوچھا ہے ... آپ کہاں کے بنے ہوئے ہیں۔“

”یہ کیا سوال ہوا۔“

”جیسا بھی سوال ہے، آپ جواب دیں۔“

”میں اس ملک میں پیدا ہوا۔“

”خوب! اچھا جواب ہے ... لیکن۔“

”لیکن کیا۔“

”اس جواب سے کام نہیں چلے گا۔“

”جب پھر۔“

”یہ بتائیں ... آپ کو کس نے بنایا۔“

”انسپکٹر جمشید ... یہ آپ کیسے سوالات کر رہے ہیں ... آپ بس

ان سے مقابلہ کریں۔“

”ہم مقابلہ کریں گے ... ضرور کریں گے لیکن ...“ انسپکٹر جمشید کہتے

کہتے رک گئے۔

”لیکن کیا؟“

”لیکن ... مقابلہ برابر کا اچھا ہوتا ہے۔“

”آپ کا مطلب کیا ہے۔“

”انسانوں کا مقابلہ انسانوں سے اور درندوں کا مقابلہ درندوں

سے ہو گا ... اگر آپ اس کے الٹ کچھ کریں گے تو مقابلہ نہیں ہو گا

مذاقی ہو گا۔“

”آپ یہ کہنا چاہتے ہیں کہ ہمارا پہلوان انسان نہیں درندہ ہے۔“

ادھر سے حیران ہو کر کہا گیا ... اس پر اسٹینڈیم میں قہقہے گونج گئے۔

ان قہقہوں کی گونج بہت دیر تک سنائی دیتی رہی ...

آخر خاموشی ہونے پر انسپکٹر جمشید نے کہا :

”ہم مقابلے سے بھاگ نہیں رہے، اس سے مقابلہ کریں گے یعنی

سٹر ابرام سے ... لیکن اس سے پہلے پوری دنیا پر آپ کی ٹا انصافی بے

تجربہ کریں گے۔“

”جہ ہو گئی انسپکٹر جمشید! آپ کیسی باتیں کر رہے ہیں... ہم کیوں
نا انصافی کرنے لگے۔“ دوسری طرف سے غصے کے لہجے میں کہا گیا۔
”پہلے ہم آپ کی نا انصافی ثابت کریں گے... پھر اس سے مقابلہ
کریں گے... اگرچہ یہ مقابلہ برابر کی بنیاد پر نہیں ہو گا... ہم پھر بھی
مقابلہ کریں گے... اور شارحستان کے لوگ یہ بھی سن لیں... ہم میں
سے صرف ایک مقابلہ کرے گا... اگر وہ آپ کے اس پہلوان سے
ہار گیا تو یہ ہم سب کی ہار ہو گی اور اگر ہم جیت گئے تو یہ آپ سب
کی ہار ہو گی... کیا آپ لوگوں کو یہ بات منظور ہے۔“
”کیوں نہیں... لیکن پہلے نا انصافی والی بات تو واضح ہو جائے۔“
”ہاں کیوں نہیں... ہم جو بات کہتے ہیں سوچ سمجھ کر کہتے ہیں اور
بلاوجہ بات نہیں کرتے اللہ تعالیٰ کی مہربانی سے... اس نے ہمیں عقل
سلیم عطا کی ہے... میرا دعویٰ ہے کہ جس پہلوان کو آپ نے بھیجا ہے
... وہ کوئی پہلوان نہیں... بلکہ۔“ انسپکٹر جمشید کہتے کہتے رک گئے۔
”بلکہ کیا؟“

”بلکہ ایک روبوٹ ہے۔“

”کیا!!!“ پورا مجمع چلا اٹھا۔

☆☆☆☆☆

دیوان سانگا

اس کیا کے بعد وہاں موت کا سناٹا چھا گیا...
شاید کسی کو بھی یہ اندازہ نہیں تھا... بس جو لوگ روبوٹ کو میدان
میں لائے تھے صرف وہی یہ بات جانتے تھے...
آخر کافی دیر کے بعد وہی آواز پھر گونجی:
”آپ کے اندازے پر حیرت ہے انسپکٹر جمشید... واقعی یہ مقابلہ
برابر کا نہیں... ہم روبوٹ کو واپس بلا لیتے ہیں اور مقابلے میں کسی
لڑاکے کو بھیج دیتے ہیں۔“
”اب ہم روبوٹ سے ہی مقابلہ کریں گے اور سب سے پہلے میں
کروں گا۔“ انسپکٹر جمشید نے برا سامنہ بنایا۔
”ٹھیک ہے انسپکٹر جمشید... ہمیں کوئی اعتراض نہیں... ہمارا بھی یہ
اعلان ہے کہ اگر آپ نے روبوٹ کو شکست دے دی تو فوری طور پر
آپ لوگوں کو آپ کے ملک کی سرحد پر پہنچا دیں گے... بس شرط یہ
ہے کہ ہمارے قیدی آپ کی حکومت سرحد پر پہنچا دے... اس طرح
قیدیوں کا تبادلہ ہو جائے گا... ہم نے آپ کی حکومت سے بات کی
ہے... ادھر سے مہلت مانگی گئی ہے کہ مشورہ کر کے جواب دیں گے۔“

”ٹھیک ہے ... ہمیں یہ بات منظور ہے۔“

”تب پھر آپ اس کے مقابلے میں آجائیں ... یہ آپ پر فائر نہیں کرے گا ... صرف ہاتھ پیر سے جنگ کرے گا۔“

”جب کہ۔“ انہوں نے بلند آواز میں کہا۔

”جب کہ کیا؟“

”جب کہ میں اجازت دیتا ہوں ... یہ مجھ پر فائر بھی کر لے۔“

”نہیں ... اس صورت میں تو انسپٹر جمشید یہاں آپ کی لاش ہی پڑی نظر آئے گی ... آپ نہیں جانتے اس کی فائرنگ حد درجے طوفانی ہوتی ہے۔“

”کوئی پرواہ نہیں۔“

”اوکے ... چلو ابرام ... آج انسپٹر جمشید کو اپنی فائرنگ دکھا دو۔“

ان الفاظ کے ساتھ ہی روبوٹ کے ہاتھ میں گن نظر آئی ... اس کا رخ انسپٹر جمشید کی طرف ہو گیا ... اور اس کی انگلی ٹریگر پر دباؤ ڈالتی محسوس ہوئی ... باقی ساتھی پہلے ہی ایک طرف ہو گئے تھے ورنہ وہ بھی فائرنگ کی زد میں آ سکتے تھے ... پھر جونہی ٹریگر دبا، انسپٹر جمشید لڑھک گئے اور لڑھک کر کافی دور چلے گئے، ساتھ ہی روبوٹ نے اپنا رخ بدل لیا اور اس سمت میں بھی گولیوں کی بوچھاڑ ماری ... لیکن اس سے پہلے ہی انسپٹر جمشید ایک بار پھر لڑھک چکے تھے ... نہ صرف لڑھک چکے تھے بلکہ اس کے پیچھے آ چکے تھے ... اب انہوں نے انتظار نہ کیا

کیونکہ معاملہ روبوٹ کا تھا اور اس مقابلے کو طول نہیں دیا جاسکتا تھا ... کیونکہ روبوٹ تو تھکتا نہیں انسان تھک جاتا ہے ... انہوں نے اس کی سر پر آتے ہی بلا کی رفتار سے جھک کر اسے دونوں ہاتھ پر اٹھالیا اور سر سے بلند کرتے ہوئے زمین پر پوری قوت سے ٹچ دیا ... آن کی آن میں اس میں سے چنگاریاں نکلیں اور اسے آگ لگ گئی۔

اسٹیڈیم میں اس وقت لاکھوں لوگ موجود تھے ... وہ دم بخود رہ گئے ... چند لمحے تک سکتے کا عالم طاری رہا، پھر جیسے انہیں ہوش آ گیا ہو۔ بے ساختہ انداز میں ان کے ہاتھ تالیاں بجانے لگے۔ تالیاں بجنے کا یہ عمل کئی منٹ تک جاری رہا اور آخر خاموشی ہو گئی ... اس وقت آواز ابھری:

”بہت خوب انسپٹر جمشید ... اس میں شک نہیں کہ آپ اپنے فن کے ماہر ہیں ... ہم معاہدے کے مطابق آپ کو صبح سویرے سرحد پر پہنچا رہے ہیں ... ہم آپ کی حکومت سے آپ کی بات چیت کا انتظام کر دیتے ہیں ... وہ ہمارے قیدیوں کو کل سرحد پر لے آئیں۔“

”ٹھیک ہے ... میں بات کر لیتا ہوں۔“

”اور آج رات آپ حوالات میں نہیں رہیں گے ... بلکہ ہمارے دیوان سانگا جی کے مہمان ہوں گے ... رات ان کے ہاں گزارنے کے بعد وہ خود آپ کو سرحد پر لے کر جائیں گے ...“

اور پھر سرکاری گاڑیوں میں ان کی واپسی دیوان سانگا کی کوٹھی تک

ہوئی ... وہاں وہ موجود تھا ... اس نے گرجوٹی سے ان کا استقبال کیا ...
 ”آپ کو مبارک ہو ... آپ نے مقابلہ انوکھے انداز میں جیتا ...

ہم آپ کی طرف دوستی کا ہاتھ بڑھاتے ہیں۔“

”دوستی کا ہاتھ؟ ... دیکھیے دیوان سانگا صاحب ... دوستی کے ہاتھ
 کے بارے میں معاملہ ذرا گڑبڑ ہے ... دوستی دو طرفہ ہوتی ہے یک
 طرفہ نہیں ... ہم تو دوستی کا ہاتھ بڑھا دیں اور آپ اندر سے ہمارے
 دشمن ہی رہیں ... تو ایسی دوستی سے فائدے کی بجائے نقصان ہوتا ہے
 ... اس کی وضاحت کیے دیتا ہوں ... آپ ہمارے دریاؤں کا پانی
 روک لیتے ہیں ... اس طرح ہمارے ملک کا خشک سالی کا سامنا ہے ...
 بجلی کی پیداوار ہمارے لیے ایک مستقل مسئلہ ہے ... آپ ذرا بتائیں
 ... یہ دوستی ہے دشمنی۔“

چند لمحے کے لیے دیوان سانگا کے منہ سے کوئی بات نہ نکل سکی ...
 پھر وہ مسکرا کر بولا:

”گڑبڑ کرنے والے تو آپ کی طرف بھی کم نہیں ... تینوں جنگوں
 میں پہل آپ کی طرف سے ہوئی ... ہمارا طیارہ اغوا کر کے آپ نے
 دھماکے سے اڑا دیا ... ہمارے ہاں دہشت گردی کرنے والوں کو آپ
 نے پناہ دی ... ہمارے ہوٹل پر حملہ کرنے والے بھی آپ کی طرف
 سے آئے تھے اور یہ آپ کی حکومت نے تسلیم بھی کیا تھا ... آپ تو
 جذباتی ہو گئے ... خیر اس مسئلے پر ہم بات جاری رکھیں گے اور اگر

دوستی کی کوئی صورت نکل آئی تو ہم اس دوستی کو ضرور آگے بڑھائیں
 گے ... معاہدے کی رو سے ہم لوگ آپ کو رہا کر رہے ہیں۔“

”ہم اپنی حکومت سے بھی بات کر لیتے ہیں ... فائل کا انتظام ہم
 بعد میں آکر لے لیں گے ... اور اگر آپ کا خیال یہ ہے کہ ہم سے
 اچھا سلوک کرنے کے بدلے میں ہم اپنی حکومت سے یہ کہیں گے کہ
 شارجہ جتان کو اپنا دوست بنا لیں تو ہماری بات کا کسی پر کوئی اثر نہیں
 ہونے والا ...“

”کیا آپ نہیں چاہتے کہ دوستی ہو جائے ... تاکہ دونوں ملک امن
 و سکون سے رہ سکیں۔“ دیوان سانگا مسکرایا۔

”ہمارے چاہنے سے کچھ نہیں ہوتا ... دونوں ملکوں ایسے گروہ
 موجود ہیں جو دوستی نہیں ہونے دینا چاہتے ... ان کو ڈر ہے کہ دوستی ہو
 گئی تو ان کی اہمیت کم ہو جائے گی ... جنگ نہ ہو تو ان کی اہمیت کم
 ہو جائے۔“

”خیر دوست بنانے والی بات کو جانے دیں ... دونوں حکومتیں اس
 موضوع پر خود بات کر لیں گی۔“ سیوان سانگا نے کہا۔

”اب ہم آپ کو حوالات میں نہیں رکھ سکتے لہذا آج رات آپ
 ہمارے مہمان ہوں گے۔“

”چلیے ٹھیک ہے۔“ انسپکٹر جمشید مسکرا دیے۔

دیوان سانگا کی کوٹھی پر آنے کے بعد انہیں موبائل دے دیے گئے

... اس طرح انہوں نے صدر صاحب سے بات کی ... قیدیوں کے بارے میں پہلے ہی بات ہو چکی تھی ...
اس وقت تک انہیں یہ بتایا تھا کہ وہ ہر طرح تیار ہیں اور ادھر سے بھی ان کے قیدی تیار کر لیے جائیں ...
صدر صاحب نے ان کی بات سن کر کہا -

”فکر نہ کرو جشید ... جیسے تم کہو گے ہم تو ویسے ہی کریں گے۔“
اس رات دیوان ساٹکا نے ان کی زبردست دعوت کی ... اس دعوت میں بہت سے آفیسرز کو بھی بلایا گیا تھا ... ان کے لیے یہ دعوت حیرت انگیز تھی ... وہ سوچ رہے تھے کہ دیوان ساٹکا کے اس سلوک کی ضرورت کوئی خاص وجہ ہے لیکن وہ وجہ ان کی سمجھ میں نہیں آ رہی تھی ... کم از کم انہیں شارجہستان جیسے دشمن سے ایسے بہترین سلوک کی ایک فیصد بھی امید نہیں تھی ... اس نے کھانے میں بھی خوب تکلف کیا تھا ... جو آفیسر دعوت میں شریک ہوئے انہوں نے بھی ان کے ساتھ نیک جذبات کا اظہار کیا ... وہ اس پر بھی حیران تھے ... ان کی حیرت بڑھتی چلی گئی ... لیکن ظاہر ہے وہ کوئی سوال نہیں پوچھ سکتے تھے ... اس لیے چھوٹی پارٹی نے بھی کچھ پوچھنے کی ہمت نہ کی -

اس رات انہیں اچھی طرح نیند نہ آئی۔ کرشمیں بدلتے رات گزری ... آخر اللہ اللہ کر کے صبح ہوئی ... انہوں نے نماز ادا کی اور نہا کر تیار ہو گئے ... ایسے میں دیوان ساٹکا آ گیا ... اس نے انہیں تیار دیکھ

کر پسندیدگی کی نظروں سے انہیں دیکھا، پھر بولا:

”ہم ناشتا کرنے کے بعد چلیں گے ... آپ کی حکومت سے نو بجے کا وقت طے ہوا ہے ... جب کہ ہم ناشتا آٹھ بجے کریں گے۔“
”جیسے آپ کی مرضی۔“ انہوں نے کندھے اچکا دیے۔
اور پھر انہیں ناشتا کرایا گیا ... اس وقت دیوان ساٹکا نے پوچھا:

”آپ کو ہم سے کوئی شکایت تو نہیں۔“

”جی ... جی نہیں۔“ پروفیسر داؤد نے کہا۔

”میں کوشش کروں گا کہ دونوں ملکوں کے حالات ایک دوسرے کی جڑیں کاٹنے والے نہ رہیں ... ٹھیک ہے ... پہلے دونوں کے درمیان جنگیں ہوں اور دونوں ملکوں کے درمیان کبھی بھی محبت کے جذبات پیدا نہیں ہو سکے لیکن دو اچھے پڑوسیوں کی طرح تو رہ سکتے ہیں نا۔“

”اگر آپ کی حکومت اس ڈھب پر آ جائے اور ہمارے خلاف اس قسم کی کوئی کارروائیاں نہ کرے تو ہماری طرف سے بھی ایسی کوئی کوشش نہیں ہوگی۔“ انسپکٹر جشید بولے

”چلیے یہ طے رہا۔“ دیوان ساٹکا مسکرا دیا۔

اور صبح وہ وقت آ گیا جب انہیں سرحد کی طرف روانہ ہونا تھا ... فوجیوں کی دو گاڑیوں کے درمیان ان کی بڑی گاڑی روانہ ہوئی ... دیوان ساٹکا بھی ان کی گاڑی میں ہی تھا ... دوسری طرف سے ان کی حکومت نے بھی قیدیوں کی گاڑی فوجی گاڑیوں کی حفاظت میں روانہ کی

.. دونوں ملکوں کی گاڑیاں ایک ہی وقت میں سرحد پر پہنچیں ... عین
اس وقت دیوان سانگا کے موبائل کی گھنٹی بجی۔ اس نے چونک کر
اسکرین پر دیکھا۔ پھر اس کے چہرے پر حیرت کے آثار ابھرے۔
”خیر تو ہے جناب۔“

”ہمارے ادارے“ سیکرٹ سروس“ کے چیف کا فون ہے۔“
یہ کہہ کر اس نے موبائل آن کر کے کان سے لگا لیا ...
فورا ہی دوسری طرف سے کہا گیا:

”دیوان سانگا! یہ لوگ بہت زیادہ چالاک ہیں ... عین اس وقت پر
پلٹا کھا جانا ان کی عادت ہے ... کہیں سرحد پر ان کا کوئی چال چلنے
کا ارادہ نہ ہو، اس لیے ...“

”اس لیے کیا سرا“ دیوان سانگا نے فوراً کہا۔

”اس لیے اپنے قیدی پہلے اپنے قبضے میں لینا اور ان لوگوں کو بعد
میں جانے دینا۔“

”ٹھیک ہے، میرا خیال ہے انہیں اس پر کوئی اعتراض نہیں ہوگا۔“
”اگر اعتراض کریں تو سمجھ لیں ان کا ارادہ گڑبڑ کا ہے ... اس
وقت اپنی پوری فورس کو بلا لیجئے گا۔“

”آپ فکر نہ کریں! میں یہی کروں گا۔“

”خوب! بس یہی کہنا تھا۔“

موبائل بند کر کے دیوان سانگا ان کی طرف مڑا...

اسی وقت پھر موبائل کی گھنٹی بجی ... دیوان سانگا پھر چونکا ... اس
نے اسکرین کی طرف دیکھا۔ اس مرتبہ فون اس کے ماتحت اردوڑا کا تھا
... اس نے موبائل آن کر کے کان سے لگا لیا۔
”سرا! مجھے اس کا افسوس زندگی بھر رہے گا۔“
”کس کا اردوڑا۔“

”آپ نے اس وقت مجھے ساتھ لینا پسند نہیں کیا۔“

”مجھے افسوس ہے اردوڑا ... ہم پہنچ چکے ہیں ... تم کہاں ہو۔“

”میں ابھی اپنے گھر پر ہوں ... میرا خیال تھا آپ مجھے فون کریں
مے ... میں فون کا انتظار کرتا رہا ... اب پتا چلا کہ آپ تو روانہ بھی ہو
چکے ... اب تو اگر میں تیز ترین رفتار سے روانہ ہوں تو بھی نہیں پہنچ
سکتا۔“

”مجھے افسوس ہے ... بس مجھ سے بھول ہو گئی ... لیکن اگر تم کہو تو
ہم تمہارا انتظار کر لیں ... اس صورت میں تو تم پہنچ سکو گے۔“
”پتا نہیں سر ... ادھر قیدیوں کے تبادلے کا وقت مقرر ہے اور وہ
وقت ادھر سے ادھر نہیں کیا جا سکتا ... یہی بات ہے ناسر۔“
”ہاں! بات تو یہی ہے۔“

”بس تو پھر میں کیا کروں گا آکر ... اس بات کا گلہ مجھے ہمیشہ
رہے گا۔“

”میں ... میں تم سے معافی چاہتا ہوں اردوڑا ... اور ملاقات ہونے

”مزید معافی چاہوں گا۔“
 پھر دوسری طرف سے کال منقطع ہونے بعد دیوان سانگا نے موبائل
 بند کر دیا اور ان کی طرف مڑا۔۔۔ اب گاڑیاں سرحد پر رک چکی تھیں
 ... سرحد کے دوسری طرف بھی فوجی گاڑیاں نظر آ رہی تھیں۔
 ”پہلے میں اپنے فوجیوں سے مشورہ کر لوں، آپ لوگ ٹھہریں۔“
 یہ کہتے ہوئے دیوان سانگا نیچے اتر گیا اور فوجیوں کی گاڑیوں کی
 طرف بڑھا۔۔۔
 سب کی نظریں اس پر جمی تھیں۔

☆☆☆☆☆

”پھر لیکن“ کا جواب

ایک ایک قدم اٹھاتا دیوان سانگا فوجیوں کے پاس جا کر دکھایا۔
 فوجی اس وقت تک نیچے اتر کر گھنٹی سنبھال چکے تھے اور بے کس
 کھڑے تھے۔۔۔ نزدیک پہنچ کر وہ بولا۔

”ابھی تھوڑی دیر پہلے چیف صاحب کا فون آیا تھا۔۔۔ انہوں نے
 خیال ظاہر کیا ہے کہ یہ لوگ یعنی انسپکٹر جمشید وغیرہ بہت چالاک ہیں۔۔۔
 کہیں انہوں نے کوئی چال چلنے کا پروگرام نہ بنا رکھا ہو۔“
 ”اوہ!“ فوجیوں کے منہ سے چونکنے کے انداز میں نکلا۔

”چیف کا مشورہ ہے کہ ہر طرح ہوشیار رہا جائے۔۔۔ کہیں ہم ان
 کی کسی چال میں نہ آ جائیں۔۔۔ لہذا میں نے یہ فیصلہ کیا ہے کہ پہلے
 اپنے قیدیوں کو جا کر چیک کریں۔۔۔ کہیں یہ لوگ اصل قیدیوں کی
 بجائے فرضی قیدیوں کو اس طرف نہ بھیج دیں۔۔۔ یعنی میک اپ میں۔“
 ”اوہ۔۔۔ واقعی سر! یہ ہو سکتا ہے۔“

”لہذا میں جا رہا ہوں۔۔۔ پہلے میں قیدیوں کو چیک کروں گا۔۔۔ پھر
 ادھر سے انہیں اس طرف روانہ کروں گا، اس کے بعد آپ لوگ ان
 حضرات کو ادھر روانہ کر دیں۔۔۔ جب یہ لوگ ادھر پہنچ جائیں گے تو

میں ادھر آ جاؤں گا کیونکہ مجھے بطور ضمانت وہاں ٹھہرنا ہو گا۔
 ”ٹھیک ہے سر۔“

”بس تو پوری طرح ہوشیار رہنا لیکن جب تک میں نہ کہوں کوئی قدم نہ اٹھانا ... معاملہ سرحد کا ہے، کہیں بلاوجہ جنگ نہ چھڑ جائے۔“
 ”آپ فکر نہ کریں سر ... ہم پوری طرح احتیاط کریں گے۔“
 ”شکریہ!“

اب وہ ان کے پاس آیا اور بولا۔

”پہلے میں ادھر جا کر قیدیوں کو چیک کروں گا ... اگر وہ درست ہوئے تو انہیں ادھر بھیج دوں گا ... خود بطور ضمانت وہاں ٹھہروں گا ... یعنی جب آپ لوگ ادھر پہنچ جائیں گے تب میں ادھر آؤں گا تاکہ آپ کوئی شک محسوس نہ کریں۔“
 ”ٹھیک ہے دیوان سانگا ...“ انسپکٹر جمشید نے کہا۔

”آپ اپنے لوگوں کو یہ پروگرام بتا دیں۔“

”اچھی بات ہے۔“ انہوں نے کہا اور اپنی طرف کے فوجی اہلکاروں سے دائر لیس پر بات کرنے لگے جو لوگ سرحد پر آئے تھے۔ یہ دائر لیس سانگا نے انہیں دیا تھا۔ پروگرام بتانے کے بعد انہوں نے دیوان سانگا کو اشارہ کیا ... دیوان سانگا فوجی شان سے چلتا سرحد کی طرف بڑھا ... دونوں طرف سے لوگ چوکس کھڑے تھے ... پھر دیوان سانگا سرحد عبور کر گیا ... وہ سیدھا قیدیوں کے پاس پہنچا ... اس نے

پہلے اپنے طریقے پر انہیں سلام کیا ... پھر ان سب کو باری باری چیک کرتا گیا ... اس نے ان سب کے نام بھی پڑتھے ... باپ کا نام بھی پوچھا ... کچھ اور مختصر سے سوالات بھی کیے اور پھر مطمئن ہو کر بولا۔
 ”ٹھیک ہے یہ لوگ اصلی ہیں ... کوئی دھوکے بازی نہیں کی گئی ... آپ ان لوگوں کو سرحد عبور کر جانے دیں ... جو نہیں یہ ادھر پہنچیں گے میں اپنے لوگوں کو ہدایات دوں گا وہ آپ کے لوگوں کو ادھر بھیج دیں۔ اس وقت تک میں آپ کی ضمانت کے طور پر یہاں موجود رہوں گا۔“
 ”ٹھیک ہے سر۔“ دوسری طرف سے کہا گیا۔

اب ان قیدیوں کو اشارہ کیا گیا ... ساتھ ہی کہا گیا۔
 ”ادھر پہنچتے ہی تم ان کے ساتھیوں کو ادھر بھیج دو۔“
 ”ٹھیک ہے سر۔“

اور پھر شار جستان کے قیدی اپنی سرحد کی طرف بڑھے ... سب کی نظریں ان پر جمی تھیں ... آخر وہ سرحد عبور کر گئے ... فوراً ہی اس طرف کے فوجیوں نے تالیاں بجا دیں ... ساتھ ہی انسپکٹر جمشید وغیرہ کو اشارہ کیا گیا ... اب وہ سب سرحد کی طرف بڑھے ... اب سب کی نظریں ان پر تھیں ... یہاں تک کہ وہ سرحد پار کر گئے ...
 ”دیوان سانگا ... آپ ذرا اس جیپ کے پاس آ کر میری بات سن لیں ... ہم نے اس وقت تک بہت اچھا وقت گزارا ہے۔“ انہوں نے الگ کھڑی ایک جیپ کی طرف اشارہ کیا۔

”ہاں ... ہاں کیوں نہیں۔“ اس نے کہا۔

اور وہ اس جیب میں داخل ہو گیا ... انسپکٹر جمشید بھی ان کے پیچھے جیب میں داخل ہو گئے ... پھر جلد ہی دیوان سانگا جیب سے اتر آیا ... اس وقت انسپکٹر جمشید نے ہاتھ ملاتے ہوئے کہا۔

”اچھا دیوان سانگا صاحب ... پھر ملیں گے اگر زندگی رہی تو۔“

دیوان سانگا نے ہاتھ ملایا اور سرحد کی طرف چل پڑا ... اب سب کی نظریں اس پر جمی تھیں ... آخر وہ سرحد عبور کر گیا ... ایک بار پھر تالیوں کی گونج سنائی دی ... گویا کام مکمل ہو چکا تھا ... وہ فوراً سرحد سے شہر کی طرف روانہ ہو گئے۔

آدھ گھنٹے بعد وہ سب ایک بڑے ہال میں داخل ہوئے ... وہاں تمام بڑے بڑے آفیسر جمع تھے۔

”مبارک ہو ... انسپکٹر جمشید ... انسپکٹر کامران مرزا۔“

”اصل مبارکباد کے قابل تو انسپکٹر کامران مرزا ہیں۔“ انسپکٹر جمشید

مکرائے۔

”اس میں شک نہیں۔“ آئی جی صاحب بولے۔

”جی کس میں شک نہیں۔“ محمود فاروق فرزانہ نے ایک ساتھ کہا۔

”اس میں شک نہیں کہ اس کیس میں اصل کارنامہ کامران مرزا

نے انجام دیا ہے۔“ انسپکٹر جمشید نے کہا۔

”یہ آپ کیا کہہ رہے ہیں ... ہم ہر پل آپ کے ساتھ رہے ہیں

... انکل تو شدید بخار کی وجہ سے اس مرتبہ کچھ کر رہی تھیں۔“

”یہی تو تمہاری غلط فہمی ہے، مہربانی فرما کر اس غلط فہمی کو خوش فہمی میں بدل لو۔“

”ہاں ٹھیک ہے ... میں نے یہ اندازہ لگا لیا تھا ... لیکن میں اس

بات کو اس طرح پی گئی تھی جیسے میں کچھ بھی سمجھ نہیں سکی ... آپ لوگوں

کو یاد ہو گا ... ابھی ہم ادھر ہی تھے تو دیوان سانگا کے منہ سے کیا

الفاظ بے ساختہ نکل گئے تھے ... ’ہے کوئی شک‘۔“

”بالکل ٹھیک فرزانہ ... اور میں نے تمہیں ڈانٹا تھا کیونکہ اصل

بات بھی تمہارے منہ سے ہائیں نکل گئی تھی اور میں نے تم سے کہا تھا،

اپنی ہائیں کو اپنے پاس رکھو ... بس تم فوراً انجان بن گئی تھیں۔“

”لیکن کس بات سے، آپ معمول میں باتیں کیوں کر رہے ہیں۔“

”تم بتاؤ ... اس کیس کے بارے میں تمہارا کیا خیال ہے ... یہ

کیس ہماری فتح پر ختم ہوا ہے ... یا شکست پر۔“

”شکست پر ... کیونکہ دشمن ہم سے اپنے قیدی چھڑانے میں کامیاب

ہو گیا اور ہم اپنی فائل کا انتقام نہ لے سکے۔“

”یہی تمہاری غلط فہمی ہے ... اور میں نے اس غلط فہمی کو کہا تھا

اسے خوشی فہمی میں بدل لو۔“

”آخر کیسے؟“ وہ ایک ساتھ بولے۔ پردیفسر داؤد اور خان رحمان

بھی خاموش نہ رہ سکے۔ ساتھ ہی انہوں نے دیکھا۔

آئی جی صاحب بھرپور انداز میں مسکرائے رہے تھے ...
 ”انکل ... آپ بھی مسکرا رہے ہیں گویا آپ بھی اس راز میں
 شامل ہیں۔“

”ہاں یہی بات ہے۔“

”بہت خوب! آخر یہ چکر کیا ہے ... ہم کس طرح فتح کی حالت
 میں ہیں۔“

”کیوں نہ میں سب کو شروع سے سناؤں۔“

”اس سے اچھی بات اور کیا ہو سکتی ہے۔“ آئی جی بولے۔

”تو پھر سنئے! ہمیں پتا چلا تھا کہ دشمن ملک شارجہستان نے اپنے
 ایک آدمی کو پورا پورا عالم دین بنا دیا ہے ... اسے قرآنِ کریم حفظ
 کرایا گیا ... تمام شعائر کی مکمل تربیت دی گئی یہاں تک کہ وہ مکمل عالم
 دین بن گیا ... اس کا حلیہ عالموں جیسا بنا دیا گیا اور اسے سرحد پار بھیج
 دیا گیا ... اس نے ادھر آ کر پروگرام کے مطابق خوب ہی دھکے کھائے
 ... ملازمت کی تلاش میں ادھر ادھر بھٹکتا رہا ... آخر اس طرح وہ
 ملازمت حاصل کرنے میں کامیاب ہو گیا ... اس نے دم دعا اور تعویذ
 وغیرہ کا کام دھندا شروع کر دیا ... شعبہ بازی کے ذریعے وہ پہنچا ہوا
 پیر فقیر بن گیا ... بڑے بڑے آفیسر اور بڑے بڑے باحیثیت لوگوں کا
 اور ان کی بیویوں کا اس کے گرد ہجوم رہنے لگا ... ان کے ذریعے وہ
 ہمارے ملک کے سرکاری راز معلوم کرنے لگا اور سرحد پار بھیجنے لگا ...

اس طرح وہ نہایت کامیابی سے ہمارے ملک کی جڑیں کاٹنے لگا ... ان
 حالات میں وہ فائل کا واقعہ پیش آ گیا ... فائل کے ادھر پہنچ جانے کا
 ہمیں بہت رنج تھا اور ہم چاہتے تھے شارجہستان کو اس کا بھرپور جواب
 دیں ... آخر ایک بہت ہی زبردست ترکیب سوچی گئی ... اس ترکیب
 کے سوچنے میں ہم نے تم لوگوں کو شامل نہیں کیا تھا ... صرف میں تھا،
 انسپکٹر کامران مرزا تھے اور ایک اور ساتھی تھی ... ترکیب یہ سوچی گئی کہ
 دیوان سانگا کی جگہ انسپکٹر کامران مرزا لیں۔“

”کیا!!!“ وہ ایک ساتھ چلائے۔

اب ان کے چہروں پر حیرت ہی حیرت نظر آ رہی تھی ... آصف
 نے چلا کر کہا۔
 ”لیکن پھر ...“

ایک منٹ آصف ... تمہارے سوال کا جواب بھی ملے گا ... بس
 سنتے جاؤ ... ہاں تو جب یہ فیصلہ ہو گیا تو انسپکٹر کامران مرزا نے میک
 اپ کیا ... ایک عام سے آدمی کے روپ میں آگئے اور دیوان سانگا
 سے ملے ... جو کہ مولانا پروفیسر شام کے نام سے مشہور ہو چکا تھا ...
 اور بہت پہنچا ہوا بزرگ بنا بیٹھا تھا ... یہ اس کے مرید بن گئے ... اس
 کی خدمت میں حاضر رہنے لگے ... کیونکہ انہیں اس کے چلنے پھرنے
 بولنے اٹھنے بیٹھنے اور ہر کام کرنے کے انداز کو نوٹ کرنا تھا ... اس کی
 آواز کی نقل کرنی تھی ... اس طرح آہستہ آہستہ یہ اس کام میں ماہر ہو

مجھے ... تب ہم نے ایک دن دیوان سانگا کو غائب کر دیا اور اس کی جگہ انسپکٹر کامران مرزا نے لے لی۔“
”اوہ ... اوہ۔“ کئی آوازیں ابھریں ...

اب تو گویا یہ حال تھا کہ ان کی آنکھیں حیرت کی وجہ سے باہر نکل آئیں گی ... ادھر ادھر انسپکٹر جمشید نے اپنی بات جاری رکھی۔
”جگہ لینے سے ہم اپنا اطمینان کر چکے تھے کہ انسپکٹر کامران مرزا ہر لحاظ سے اس کی کامیاب نقل کرنے کے قابل ہو چکے ہیں اور ان کی کسی حرکت پر شبہ نہیں کیا جاسکے گا ... آواز کی بھی یہ سو فیصد نقل کرنے لگے تھے ... جب انہوں نے دیوان سانگا کی جگہ لے لی تو اسے ایک خفیہ مقام پر قید کر دیا گیا ... اس کے گھر کی، اس کے دفتر کی معلومات حاصل کی گئیں ... جو معلومات اس نے دیں ... ان کو بھی شارحستان میں موجود اپنے ایک جاسوس سے چیک کرایا گیا کہ کہیں دیوان سانگا جھوٹ نہ بول رہا ہو ... لیکن اس کی باتوں کی تصدیق ہو گئی ... تب کہیں جا کر یہ اطمینان کیا گیا کہ انسپکٹر جمشید اب نہایت کامیابی سے اپنا کام کر لیں گے۔“

اس کے بعد ہم نے دیوان سانگا یعنی انسپکٹر کامران مرزا کی اس طرح نگرانی شروع کر دی کہ سانگا کے یہاں موجود دیگر ساتھیوں کو اندازہ ہو جائے کہ نگرانی کی جا رہی ہے ... وہ جہاں جاتے یا انہیں جہاں جانا ہوتا، ان کا تعاقب کیا جاتا ... اس طرح شارحستان کے

جاسوس چونک گئے ... انہوں نے فوراً یہ اطلاع اپنے ملک کے خفیہ ادارے کے ذمے دار لوگوں کو دی ... ادھر سے یہ ہدایات دی گئیں کہ دیوان سانگا کو واپس بلایا جا رہا ہے ... اور سرحد کے ساتھی خود آ کر انہیں لے جائیں گے ... اور اس طرح دیوان سانگا سرحد پر پہنچ گیا ... وہاں سرحد پر شارحستان کے لوگ موجود تھے ... یعنی ہماری سرحد پر یہ بات فائل والے معاملے میں سامنے آگئی تھی ... ہم اپنے پروگرام کے مطابق پہلے ہی سرحد پر پہنچ چکے تھے ... سرحد پر موجود ننداروں نے ہمیں بھی ان کے ساتھ دوسری کی طرف پار کر دیا ... اس کے بعد کی کہانی تو تم جانتے ہی ہو ... اگر اب بھی معاملہ سمجھ میں نہیں آیا تو بتانا چلوں کہ شارحستان میں جس دیوان سانگا کی قید میں ہم تھے وہ دراصل دیوان سانگا کے روپ میں انسپکٹر کامران مرزا تھے ...“

”اب ہم اتنے بھی کوزہ مغز نہیں ہیں۔“ فاروق مسکرایا۔

”لیکن شاید تم یہ نہ جانتے ہو کہ وہ جو انکل کامران مرزا کے میک اپ میں بیمار بنے ہوئے تھے، وہ دراصل سب انسپکٹر شاہد تھے ... اور وہ بیمار ہی اس لیے تھے کہ ان سے کوئی بات چیت نہ ہو سکے ... ان کا پول نہ کھل سکے ... یہی نا۔“ فرحت مسکرائی۔

”ہاں فرحت ... اور اس طرح جتنے دن انسپکٹر کامران مرزا نے وہاں گزارے ... تم سوچ ہی سکتے ہو انہوں نے کیا غضب نہیں ڈھایا ہو گا ان کے سرکاری اور فوجی رازوں پر ... کیا کچھ نہیں کیا ہو گا

دیوان سانگا کے روپ میں ... دیوان سانگا کے روپ میں انسپکٹر
کامران مرزا کو وہاں ایک فائل کیا، کمپیوٹر میں محفوظ شارجستان کے
اہم دفاعی رازوں، فوجی تنصیبات، ہمارے ملک میں ان کے جاسوسوں
کی کارروائیوں کا ریکارڈ اور ان کے آنے والے منصوبوں کی پوری
تفصیلات مل گئیں ... جو انہوں نے وہیں بیٹھے بیٹھے ادھر منتقل کر دیں ...
بھلا یہ کام ان کے لیے کیا مشکل تھا ... اب تم سوچ سکتے ہو ... ایک
فائل کے بدلے میں ہم شارجستان کی کتنی فائلیں لے آئے ہیں۔“

”لیکن ابا جان! جب ہم ادھر سرحد پر پہنچے تھے تو ہم نے تو
دیوان سانگا کو تو ادھر بھیج دیا تھا۔“

”ہاں تمہیں یاد ہو گا ... سرحد پر آنے کے بعد میں دیوان سانگا کو
الگ کھڑی جیب میں لے گیا تھا ... یہ بات ہم نے پہلے ہی طے کر لی
تھی ... اس جیب میں دراصل اصل دیوان سانگا موجود تھا ... اس طرح
انسپکٹر کامران مرزا اندر رہ گئے اور میرے ساتھ اصل دیوان سانگا باہر آ
کر سرحد کی طرف چلا گیا۔“

”لیکن ابا جان۔“ محمود بول اٹھا۔

”ہاں ہاں لے آؤ جس قدر لیکن لا سکتے ہو ... تمہارے ہر لیکن کا
جواب دوں گا۔“ وہ مسکرائے۔

”جی ابا جان ... ہم اس بات پر حیران ہیں کہ ادھر جاتے ہی
دیوان سانگا نے کیوں اصل بات نہ بتا دی۔“

”ہم لوگ اتنے کچے کام نہیں کرتے ... ادھر ہم اپنا کام کر رہے
تھے ... ادھر دیوان سانگا پر کام ہو رہا ہے ... اس کے دماغ میں ایک
پپ آپریشن کے ذریعے ہنٹ کر دی گئی تھی ... اب وہ اس پپ کے
ذریعہ اثر ہے ... فی الحال تو وہ کسی کو کچھ بھی بتانے کے قابل نہیں ہے
... ایک دو دن بھی شارجستان کے لوگوں کو اصل بات کا پتا چلے گا ...
انہیں معلوم ہو گا کہ وہ ہمارے ملک کی تو صرف فائل لے اڑے تھے
... ہم ان کے ملک کی بے شمار فائلیں اڑا لائے۔“

”اوہ ... اوہ۔“ ان سب کے منہ سے نکلا۔

”اب کہتے جاؤ ... اوہ اوہ ... دیوان سانگا صاحب ... اب آپ
بھی ادھر آ جائیں ... کب تک سامنے والے کمرے میں بیٹھے مزے
سے ساری باتیں سنتے رہیں گے۔“ انسپکٹر جمشید نے ہانگ لگائی۔
دروازہ کھلا اور دیوان سانگا کے روپ میں انسپکٹر کامران مرزا اندر
داخل ہوئے ... ان کے چہرے پر مسکراہٹ تھی۔

”واہ ... سبحان اللہ! اب مزہ تو اس وقت آئے گا جب شارجستان
سے بات ہو گی۔“

”ہم ابھی بات کیے لیتے ہیں ... دیوان سانگا کے موبائل میں ان
سب کے نمبر موجود ہیں ... انسپکٹر کامران مرزا ... ذرا شاہان خان کا
نمبر تو ملائیں ... اور تم لوگ جان چکے ہو گے کہ شاہان خان دراصل
کون ہے۔“

”جی ہاں! آپ کے منہ سے اس روز شاہان خان کے لیے پروفیسر کا لفظ نکل گیا تھا ... اس کا مطلب ہے ... وہ پروفیسر التمش ہے ... فائل کو اڑانے کا اصل ذمہ دار۔“

”بہت خوب! بالکل یہی بات ہے ... التمش شارجستان کا کوئی چھوٹا موٹا آدمی نہیں ہے ... وہاں کی سب سے مشہور و معروف خفیہ ایجنسی کا چیف ہے ... اب ہم ذرا اسے فون کرتے ہیں ... انسپکٹر کامران مرزا آپ ذرا اس سے بات شروع کریں۔“

”اچھی بات ہے۔“

انسپکٹر کامران مرزا نے دیوان ساٹکا کے موبائل سے شاہان خان کے نمبر ملائے ... سلسلہ ملنے پر اس کی آواز ابھری۔

”ہیلو پروفیسر التمش ... کہو کیسی رہی۔“

”کیا مطلب کیا کیسی رہی ... یہ نمبر تو دیوان ساٹکا کا ہے ... لیکن آواز انسپکٹر کامران مرزا کی ہے۔“

”کیا مطلب؟“

”دیوان ساٹکا کا موبائل اس وقت میرے پاس ہے ... دیوان

ساٹکا اس وقت اپنے ملک میں تمہارے پاس ہے۔“

”کیا فضول باتیں کر رہے ہیں آپ۔“

”یہ فضول باتیں نہیں ... بہت کام اور بہت مزے کی باتیں ہیں، ن کو سن کر تمہارا دماغ بھک سے اڑ جائے گا ... تم ایک فائل اڑا کر

لے گئے تھے ... ہم تمہاری بے شمار فائلیں اڑا لائے ہیں ... اس بات کا پتا تمہیں ایک دن بعد چلنا تھا ... کیونکہ دیوان ساٹکا ابھی ایک دن بعد تمہیں اصل بات بتانے کے قابل ہو سکے گا لیکن ہم آج ہی بتائے دے رہے ہیں ... تمہارے ملک میں جو دیوان ساٹکا ادھر سے فرار ہو کر پہنچا تھا ... وہ دیوان ساٹکا نہیں ... اس کے روپ میں میں تھا ... یعنی انسپکٹر کامران مرزا۔“

”کیا!!!“

شاہان خان پوری قوت سے چلا اٹھا۔

☆☆☆☆☆

اسی سے پوچھ لو

”ہاں شاہان خان ... تم بھی اور تمہاری حکومت بھی کیا یاد کرے گی ... ہم اپنے ملک کے دشمن سے اسی طرح نمٹا کرتے ہیں۔“

”آخر تم کیا کہنا چاہتے ہو انسپکٹر کامران مرزا۔“ دوسری طرف سے ناخوشگوار انداز میں کہا گیا۔

”سنو اگر سن سکتے ہو تو ... تم ہماری ایک فائل لے گئے تھے نا ... ہم فائلوں کا پورا دفتر ادھر لے آئے ہیں ... جب اس طرف دیوان سانگا کے گرد گھیرا تنگ کیا گیا تو تم لوگوں نے اسے فوراً سرحد کے ذریعے واپس آ جانے کی ہدایات دیں ... جب کہ ہم اس سے پہلے ہی دیوان سانگا کو گرفتار کر چکے تھے۔“

”کیا مطلب ... یہ کیا بکواس ہے ... تمہارا دماغ چل گیا ہے۔“

”میرا نہیں البتہ تمہارا دماغ ابھی چلنے والا ہے پردیسرا ایش ...“

”اوہ ... تو تم یہ بھی جانتے ہو۔“

”سنئے جاؤ ... ہم دیوان سانگا کو پہلے ہی گرفتار کر چکے تھے اور اس

کی جگہ انسپکٹر کامران مرزا کو اس کے میک اپ میں بٹھا چکے تھے۔“

”یہ ... یہ کیسے ممکن ہے۔“

”یہ ایسے ممکن ہے کہ پہلے میں نے ایک مرید کے روپ میں اس کے پاس وقت گزارا، اس کی حرکات و سکنات کو نوٹ کیا ... اس کے اٹھنے بیٹھنے چلنے پھرنے کو نوٹ کیا ... پھر پلاسٹک سرجری کے ذریعے دیوان سانگا کا میک اپ اپنے چہرے پر کیا ... دیوان سانگا کا موبائل ہمارے پاس تھا ... لہذا اس کے ذریعہ تمہاری ہدایات ملیں کہ بس سب چھوڑ کر آ جاؤ ورنہ پھنس جاؤ گے ... ہم تو اسی ہدایت کے انتظار میں تھے ... سرحد پر پہنچ گئے ... ادھر تم وہاں پہنچ چکے تھے ... کہنے کا مطلب یہ کہ ہمیں کچھ بھی نہیں کرنا پڑا ... تم خود ہی ہمیں اپنے ملک میں لے گئے ... ہمیں تم نے قید میں رکھا ... لیکن مجھ کو دیوان سانگا کا پورا دفتر دے دیا ... تم سوچ سکتے ہو ... وہاں رہتے ہوئے دیوان سانگا کے روپ میں رہتے ہوئے میں نے کیا نہیں کیا ہو گا ... کوئی فائل وہاں نہیں چھوڑی ہو گی۔“

”نہیں ... نہیں ...“ شاہان خان پوری قوت سے جلا اٹھا ... وہ ان کے سامنے نہیں تھا ... ورنہ اس کے چہرے کی حالت دیکھ کر وہ بہت لطف اندوز ہوتے۔

”ہاں شاہان خان ... انہوں نے ساری فائلیں نیٹ کے ذریعے ادھر آرام سے بھیج دیں اور تم لوگوں کو کانوں کان پتا نہ چلا ... کوئی اس سے بڑا انتقام بھی لے سکا ہو گا تم سے آج تک ... بڑے شعبہ باز بنے پھرتے ہو ... یہ جوابی شعبہ کیسا رہا ... تمہارے رات دن

کے ہوش اڑانے کے لیے بہت کافی رہے گا ... انگاروں پر لوٹو گے۔
 ”لیکن ... دیوان سانگا نے ہمارے پاس یہاں موجود ہیں۔“

”وہ اصل دیوان سانگا ہے ... انسپکٹر کامران مرزا نہیں ... سرحد پر جب دیوان سانگا کے روپ میں انسپکٹر کامران مرزا ادھر آ گئے تو ہم نے اصل ادھر بھیج دیا۔“

”لیکن اس نے اس وقت ہمیں کیوں نہیں خبردار کیا۔“

”کل سے پہلے وہ کچھ نہیں کہہ سکے گا ... ایسے کام ہمارے سائنس دان آسانی سے کر لیتے ہیں ... بس میں نے سوچا تمہیں بتا دوں ... ہم ... سب جو طوفان بن کر نکراتے ہیں ... آئندہ تم یا تمہارا کوئی کارندہ ایسی کوئی برمی نیت لے کر آیا تو ہم اس سے بھی سخت جواب دیں گے ... اور تمہارے چودہ طبق روشن کریں گے ... آج کے لیے اتنا ہی سہی کافی رہے گا ... اب اجازت۔“

یہاں تک کہہ کر انہوں نے فون بند کر دیا۔

”یہ مہم حد درجے حیرت انگیز رہی۔“ آصف بول پڑا۔

”کیا مطلب ... کیا تم یہ سمجھ رہے ہو کہ کام مکمل ہو گیا ہے۔“

انسپکٹر کامران مرزا نے کہا۔

”جی ... تو کیا ابھی یہ کیس ختم نہیں ہوا۔“

”فائل کی واپسی کی حد تک ضرور ختم ہو گیا ہو ... لیکن اس کا اصل

حصہ ابھی باقی ہے۔“

”جی ... کیا مطلب؟“

”بھئی سامنے کی بات ہے۔“

”کیا آپ یہ کہنا چاہتے ہیں انگل ... کہ دشمن کے ایجنٹ اس قدر آسانی سے ہمارے ملک کی ایک فائل اپنے ملک لے جانے میں اس قدر آسانی سے کامیاب کس طرح ہو گئے۔“ آصف نے کہا۔

”ہاں اس وقت سرحد پر جو حالات ہمیں پیش آئے تھے ... اس سے ملتے جلتے حالات سرحد پار کرنے کے سلسلے میں پھر پیش آئے ... اس کا مطلب ہے سرحد پر ہمارے فوجیوں میں ایسے غدار عناصر شامل ہیں جو اس قسم کے کام آسانی سے کرتے رہتے ہیں ... اور یہ ایک ناسور ہے ... ہمیں اس ناسوروں کا سراغ لگانا پڑے گا ... ورنہ یہ لوگ سرحد کے راستے ہمیں بے تحاشہ نقصان پہنچاتے رہیں گے۔“

”آپ کی بات سو فیصد درست ہے۔“ محمود نے سر ہلایا۔

”بس تو پھر ہم صبح سویرے سے اس کیس کے اس حصے پر کام

شروع کریں گے۔“ انسپکٹر جمشید یہ کہتے ہوئے اٹھ کھڑے ہوئے۔

○

دوسرے دن صبح اتوار تھا اور وہ اپنے گھر کے مچن میں ناشتا کر رہے

تھے ... پروفیسر داؤد اور خان رحمان بھی موجود تھے ...

انسپکٹر جمشید ناشتے کے دوران کہہ رہے تھے :

”فائل والے پورے کیس پر غور کیا جائے تو یہ بات واضح طور پر محسوس کی جاسکتی ہے کہ ہماری فوج میں گزبڑ موجود ہے ... فوج میں کچھ افراد ایسے ضرور ہیں جو شارجہستان کے لیے جاسوسی کر رہے ہیں ... اور شارجہستان اپنا اتو سیدھا کرنے کے لیے ان سے کام لے رہا ہے ... ظاہر ہے وہ لوگ شارجہستان سے بڑی بڑی رقمیں اور دنیا کے دیگر ملکوں میں جائیدادیں حاصل کر رہے ہیں ... حال ہی میں ہمارے ایک سابق کمانڈر انچیف نے اربوں ڈالر میں ایک جزیرہ خریدا ہے ... ظاہر ہے کہ اتنی رقم ایک آری چیف کے پاس جائز راستے سے تو آ نہیں سکتی ... ایسے بہت سے اور بھی افسران فوج میں موجود ہیں ... اب جب تک ہم ان کا سراغ نہیں لگا لیتے ہماری کامیابی مکمل کامیابی نہیں کہلا سکتی ... میرے نزدیک اصل مجرم وہ فوجی افسران ہیں ... شارجہستان کے لوگ اصل مجرم نہیں ... فوج میں غدار نہ ہوتے تو کیا یہ حالات پیش آ سکتے تھے ... ہرگز نہیں ... سنابر ایمان کے ہاں سے فائل اڑا لی گئی ... اور اس کے فوراً بعد ہمیں یہ خبر سننی پڑی کہ فائل شارجہستان پہنچ گئی ہے ... اس خبر نے ہمیں حیرت زدہ کر دیا کہ اس قدر فائل شارجہستان پہنچ گئی ہے ... یہ کیسے ممکن ہوا ... فوج میں جیسے ہوئے غداروں کے ذریعے ... پھر جب دیوان سانگا والا معاملہ شروع ہوا ... تو اس وقت فوج کے کچھ سرحد پر حرکت میں آ گئے اور انہوں

نے دیوان سانگا کو فوری طور پر دوسری طرف پہنچانے کی کوشش کر ڈالی ... یہ تو خیر اور بات تھی کہ ہمارے پروگرام پر عمل کر رہے تھے ... اور دیوان سانگا کے روپ میں دراصل انسپکٹر کامران مرزا کو ادھر پہنچا رہے تھے اور ساتھ میں ہمیں ان کے ساتھ اپنے ملک میں لے جا رہے تھے ... لیکن یہ بات کس قدر خوفناک ہے کہ دشمن ملک کا کوئی آدمی ادھر بھیج دیتے ہیں، یہ تو بالکل ایسا ہے جیسے یہ ان کا بائیں ہاتھ کا کھیل ہو ... لیکن اب ...“ انسپکٹر جمشید کہتے کہتے رک گئے۔

”لیکن اب کیا ابا جان۔“ فاروق نے فوراً کہا۔

”لیکن اب ہمیں اس بائیں ہاتھ کے کھیل کو ختم کرنا ہوگا ... اس چور دروازے کو بند کرنا ہوگا اور یہ اسی وقت ممکن ہے جب ہم ایسے کالے چوروں کو گرفتار کرنے میں کامیاب ہو جائیں گے۔“

”بسم اللہ کریں ابا جان۔“

”اس سلسلے میں ہمیں سب سے پہلے کمانڈر انچیف سے ملاقات کرنا ہوگی ... اور اس کام کے لیے صدر صاحب سے کھلوانا ہوگا۔“

یہ کہہ کر انہوں نے صدر صاحب کے نمبر ڈائل کیے، دو تین بار کی کوشش کے بعد آخر صدر صاحب سے رابطہ ہو گیا ... انہوں نے کہا۔

”السلام علیکم سر ... ہم ایک سنگین مسئلے پر کمانڈر انچیف صاحب سے ملاقات کرنا چاہتے ہیں۔“

”کیوں جمشید ... ایسا کیا معاملہ ہے۔“

”آپ کو یاد ہوگی وہ فائل جو سنابر ریان کے گھر سے اڑائی گئی تھی اور دیکھتے ہی دیکھتے شارجہستان پہنچا دی گئی تھی۔“

”ہاں یاد ہے... کہتے جاؤ۔“ صدر صاحب جلدی سے بولے۔

”دراصل وہ کام سرحد پر تعینات فوجی افسران کے ذریعے لیا گیا تھا... سرحد پر کئی فوجی آفیسر اس جرم میں ملوث پائے گئے تھے... ہم اس کے گواہ ہیں... ہم نے اس سازش کو بے نقاب کیا تو خود بھی مصیبت میں پھنسے... پھر ان کے ہاتھ اس قدر لمبے ہیں کہ آپ نے بھی ہمیں روک دیا... ہمارا خصوصی اجازت نامہ تک کینسل کر دیا۔“

”ہاں جمشید! لیکن دباؤ اس قدر تھا کہ بتا نہیں سکتا۔“

”بے شک آپ نہیں بتا سکتے کہ کس قدر دباؤ تھا... لیکن آپ ذرا غور کریں کہ وہ اس سے کتنا فائدہ اٹھاتے ہیں... جب تک ہم دباؤ والی حالت سے خود کو محفوظ نہیں کر لیتے، ہماری سرحد محفوظ نہیں ہوگی اور جب سرحد محفوظ نہیں ہوگی تو پھر پورا ملک غیر محفوظ ہوگا... اس پر بھی غور کر لیں۔“

”جمشید... بتاؤ تم مجھ سے کیا چاہتے ہو۔“

”ہم اپنے ملک کی سرحد کو ایسے عناصر سے مکمل طور پر پاک کرنا چاہتے ہیں... لیکن یہ کام ہم آپ کی مدد کے بغیر نہیں کر سکیں گے... اور اس کے لیے...“ وہ کہتے کہتے رک گئے۔

”اور اس کے لیے آپ کو ہمارا خصوصی اجازت نامہ پھر سے بحال

کرنا ہوگا... اور بحال بھی ایسے کرنا ہوگا کہ آپ اسے منسوخ کرنے کے لیے کسی کا دباؤ قبول نہیں کریں گے۔“

”ٹھیک ہے جمشید۔“ دوسری طرف سے صدر صاحب بولے۔

”آپ اجازت نامہ بھیجا دیں... اس کے بعد ہی ہم اپنا کام شروع کر سکیں گے... اور آپ کو کمانڈر انچیف کو فون بھی کرنا ہوگا... آپ صرف ان سے یہ کہہ دیں... کچھ لوگ آرہے ہیں جو سرحد پر موجود غداروں کو بے نقاب کریں گے۔ ہمارے نام نہ بتائیں۔“

”میں انہیں فون کر دیتا ہوں اور ان کا جواب سننے پر تمہیں فون کروں گا جمشید... تم ذرا انتظار کرو۔“

”جی اچھا۔“

انہوں نے فون بند کر دیا... تھوڑی دیر بعد صدر صاحب کا فون آ گیا... انہوں نے سنا... وہ کہہ رہے تھے۔

”جمشید! کمانڈر انچیف جنرل وجاہت الدولہ کو میں نے تمہاری فرمائش کے مطابق آمد کی اطلاع کر دی ہے... تم لوگوں کے نام نہیں بتائے... بس اتنا کہا ہے کہ تمہارا تعلق وزارتِ خارجہ کی سیکرٹ سروس سے ہے۔“

”چلیے یہ اچھی بات ہے... لیکن مزہ تب ہے جب آپ کسی بھی طاقت کا دباؤ قبول نہیں کریں گے۔“

”ٹھیک ہے جمشید... نہیں کریں گے۔“

”اد کے سر! اگر ایسا ہو گیا تو یہ کام ہمارے لیے زیادہ مشکل نہیں ہو گا... اطلاعاً عرض ہے کہ ہم وہاں میک اپ میں جائیں گے۔“
 تھوڑی دیر بعد ہی صدر صاحب نے خصوصی اجازت نامہ بھجوا دیا۔
 انہوں نے اسے غور سے پڑھا... اس میں کوئی رد و بدل نہیں کیا گیا تھا...
 جو الفاظ پہلے والے اجازت نامے ہی تھے... وہی اب تھے... اب گویا کمانڈر انچیف بھی اس اجازت نامے کو رد نہیں کر سکتے تھے۔
 ”او کے... اب ہم اطمینان سے کام شروع کر سکتے ہیں۔“

تھوڑی دیر بعد وہ خان رحمان کی بڑی گاڑی میں کمانڈر انچیف کے دفتر کا رخ کر رہے تھے... انہوں نے ان کا پر جوش استقبال کیا۔
 ”مجھے سرحد پر موجود غداروں سے کسی قسم کی کوئی ہمدردی نہیں ہے... اطلاعات ہمارے پاس بھی ہیں لیکن ہماری ملٹری انٹیلیجنس ابھی تک ان کے خلاف ثبوت حاصل کرنے میں ناکام رہی ہے... مسئلہ صرف ثبوت کا ہے... آخر ہم ثبوت کے بغیر کسی پر کیسے ہاتھ ڈالیں۔“
 ”ہم اسی سلسلے میں تو حاضر ہوئے ہیں۔“

”یہ اچھی بات ہے... آپ انہیں بے نقاب کریں... ثبوت پیش کریں، ان کا کورٹ مارشل میری ذمہ داری ہے۔“
 ”اسی غرض سے آئے ہیں... ان غداروں کی وجہ سے ہمارا ملک ہر وقت خطرے میں ہے... یہ معاملہ ہے سرحد کا... غدار جو نقصان یہاں پہنچا سکتے ہیں... ملک میں کسی اور جگہ نہیں پہنچا سکتے... آپ

ہمارے ساتھ کوئی آفیسر روانہ کر دیں... اس طرح ہمیں آسانی ہے کی اور تفتیش کا کام بہتر طور پر ہو سکے گا۔“

”ٹھیک ہے میں آپ کے ساتھ کرنل نسیم پرویز کو بھیج دیتا ہوں... آپ جہاں جانا چاہیں گے، جس سے ملنا چاہیں گے وہ آپ کو فوراً وہاں لے جائیں گے۔“
 ”بس ٹھیک ہے۔“

انہوں نے گھنٹی بجائی۔ پھر نسیم پرویز کو بلا کر لانے کی ہدایت کی... ایسے میں ایک ملازم ایک خوبصورت ٹرے میں چائے لے آیا... ٹرے پر رکھے برتن بھی بہت ہی دیدہ زیب تھے... ان کی نظریں برتنوں پر اور ٹرے پر جم کر رہ گئیں...

ملازم ٹرے رکھ کر جانے لگا تھا کہ فرزانہ بول اٹھی۔
 ”ایک منٹ جی!“

”آپ نے مجھ سے کہا؟“ ملازم چونک کر اس کی طرف مڑا۔
 ”جی آپ سے۔“ فرزانہ مسکرائی۔
 ”فرمائیے؟“

”یہ برتن بہت پیارے ہیں... ہم بھی ایسے برتن خریدنا چاہتے ہیں اور ایسی ٹرے بھی... یہ کہاں سے خریدے گئے۔“

فرزانہ کے یہ الفاظ سن کر کمانڈر انچیف کا منہ بن گیا... شاید وہ یہ کہنا چاہتے تھے کہ آپ لوگ تو برتنوں میں دلچسپی لینے لگے... مجرموں کو

”کیا پکڑیں گے ... لیکن وہ کچھ بولے نہیں ... بس منہ بنا کر رو گئے۔
”مجھے کیا معلوم تھی۔“

”تو پھر کسے معلوم ہے۔“ فرزانہ نے کہا۔

”صاحب کے گھر کی چیزیں خریدنے کی ذمہ داری ارسلان جاہ کی ہے۔“

”آپ کا نام؟“

”جی میں شہروز جان ہوں۔“

”شہروز جان ... ارسلان جاہ اس وقت کہاں ہوں گے۔“

”یہیں ہوں گے ... ان کا اپنا الگ کمرہ ہے۔“

”انہیں بلا کر لے آئیں۔“

”جی اچھا!“ شہروز جان نے کہا اور چلا گیا۔

”آپ لوگ ملک اور قوم کے غداروں کو تلاش کرنے آئے ہیں

اور پڑ گئے برتنوں کے چکر میں۔“

”جی بس ... برتن ہی اتنے خوبصورت ہیں۔“

”میرے پاس تو پھر اتنا وقت نہیں کہ اب میں گھریلو ملازم کا انتظار

کروں۔“ انہوں نے اور زیادہ منہ بنایا۔

”آپ کو ہمارے پاس ٹھہرنے کی ضرورت نہیں ... ہمیں کوئی کام

پڑا تو خود آپ سے رابطہ کریں گے۔“

”بہتر ... ویسے میں صدر صاحب سے بھی بات کرنا چاہتا ہوں۔“

”جی ... کس سلسلے میں۔“

”میں آپ کے سامنے ہی بات کرتا ہوں۔“ جنرل صاحب کافی جھنجھلائے ہوئے لگ رہے تھے۔

اسی وقت ایک فوجی افسر ایڑیاں بجاتا اندر داخل ہوا ...

جنرل صاحب نے اس پر ایک نظر ڈالی پھر بولے۔

”کرنل! آپ کو ان لوگوں کی مدد کے لیے بلایا ہے ... لیکن اب

شاید اس کی ضرورت پیش نہ آئے۔“

”میں سمجھا نہیں سر۔“

”یہ حضرات سرحد پر موجود غداروں کی تلاش میں آئے ہیں ...

انہوں نے درخواست کی کہ ان کے ساتھ کسی قابل اعتماد آفیسر کو کر دیا

جائے جو ملاقاتیں کرانے کے سلسلے میں ان کی مدد کر سکے ... میں نے

آپ کو بلا بھیجا کیونکہ میرے خیال میں اس کام کے لیے تو آپ ہی

بہتر ہیں۔“

”شکر یہ سر!“ کرنل نسیم پرویز فوراً بولے۔

”لیکن اب شاید ایسی ضرورت نہیں رہ گئی ... ان لوگوں کو صدر

صاحب کی مرضی سے بھیجا گیا ہے اور صدر صاحب کا ان کے سلسلے میں

مجھے فون بھی ملا تھا ... یہ ابھی آئے ہی ہیں ... ابھی ان سے چند باتیں

ہوئی ہیں ... ایسے میں شہروز چائے لے آیا ... چائے کے برتن دیکھ کر

یہ پوچھنے لگے ... یہ برتن بہت پیارے ہیں کہاں سے خریدے گئے ...

شہروز نے انہیں بتایا کہ چیزیں خریدنے کی ذمہ داری ارسلان جاہ کی ہے ... اب یہ چاہتے ہیں ... یہاں ارسلان جاہ کو بلایا جائے تاکہ اس سے پوچھیں کہ برتن کہاں سے خریدے گئے ہیں ... بھلا میرے پاس اتنا وقت کہاں ہے ... اور جو لوگ آتے ہی برتنوں کی خوبصورتی کے چکر میں پڑ گئے ... وہ بھلا غدار لوگوں کو تلاش کر لیں گے ... پتا نہیں صدر صاحب نے کن لوگوں کو بھیج دیا ہے ... میں انہیں فون کر رہا ہوں۔“

”یہ بات سن کر حیرت ہوئی ... لیکن فون کرنے سے پہلے آپ ان سے کیوں نہیں پوچھ لیتے سر ... کہ یہ کیسے لوگ ہیں ... آئے کس کام اور کرنے لگے کیا۔“

”ان سے کیا پوچھنا ... صدر صاحب سے بات کرتا ہوں۔“ انہوں نے بھٹا کر کہا اور پھر موبائل پر نمبر ملانے لگے ... ایسے میں ایک بار پھر قدموں کی آواز سنائی دی ... شہروز اچانک بول اٹھا۔

”سر! ارسلان جاہ بھی آگئے۔“

ایڑیاں بجاتا ارسلان جاہ اندر داخل ہوا۔

اُس نے زور دار انداز میں سیلوٹ کیا، پھر بولا۔

”حکم سر!“

”ٹھہرو ارسلان۔“ جنرل صاحب نے ناخوشگوار لہجے میں کہا۔
عین اس لمحے سلسلہ مل گیا ... جنرل صاحب کی آواز ابھری۔

”السلام علیکم سر۔“

”وعلیکم السلام ... کیسے جنرل صاحب۔“

”سر! یہ آپ نے سرحد کے غدار پکڑنے کے لیے کن لوگوں کو بھیج دیا۔“ ان کا لہجہ شدید ناخوشگوار تھا۔

”کیوں جنرل ... کیا بات ہے، خیر تو ہے۔“

”میرے خیال میں یہ لوگ اس قابل نہیں کہ کوئی کام دکھائیں۔“

”انہوں نے ایسا کیا کام دکھایا کہ آپ ان سے بدعنوان ہو گئے۔“

صدر صاحب نے پوچھا۔

”میرے گھر کے برتنوں کو دیکھ کر ان پر لٹو ہو گئے ... اب یہ اس شخص سے ملنا چاہتے ہیں جو گھریلو چیزیں خریدنے پر مامور ہے۔“

”اوہ اچھا ... آپ ذرا موبائل ان میں سے کسی کو دیجیے۔“

جنرل صاحب نے برا سامنہ بناتے ہوئے فون انسپکٹر جمشید کی طرف بڑھا دیا ... انہوں نے کان سے لگاتے ہی کہا۔

”السلام علیکم سر۔“

”کیا مسئلہ ہے؟“

”آپ کو تو معلوم ہی ہے سر۔“

”ہاں معلوم ہے ... خیر ... تم موبائل جنرل صاحب کو دے دو۔“

”جی اچھا۔“

یہ کہہ کر انہوں نے فون جنرل صاحب کو واپس دے دیا ...

انہوں نے حیران ہو کر ان کی طرف دیکھا ... پھر فون کان سے لگاتے ہوئے بولے۔
 ”لیں سر!“

”میں نے پوچھ لیا ہے ... اور میرا آپ کو مشورہ ہے کہ یہ جو کرتے ہیں کرتے رہیں ... بلکہ بہتر تو یہ ہے کہ بور ہو کر ان کے پاس سے ہٹ نہ جائیں ... تھوڑی دیر ان کے ساتھ ضرور رہیں ... آپ کو بہت جلد احساس ہو جائے گا کہ میں نے کن لوگوں کو بھیجا ہے۔“
 ”ٹھیک ہے سر۔“ انہوں نے کہا ... ساتھ ہی منہ بھی بنایا۔
 ”یہ رہا ارسلان جاہ ... جو پوچھنا ہے اس سے پوچھ لیں۔“
 ”مسٹر ارسلان ہم آپ سے ٹرے میں رکھے ان برتنوں کے بارے میں پوچھنا چاہتے ہیں ... نہ صرف برتنوں کے بارے میں بلکہ اس ٹرے کے بارے میں بھی ... یہ آپ نے کہاں سے خریدے ہیں۔“
 ”جی ... کک ... کیا مطلب۔“
 اس کے منہ سے مارے حیرت کے نکلا ...
 آنکھوں میں خوف سا سما گیا۔

☆☆☆☆☆

دشمن

اسے اس قدر حیرت زدہ دیکھ کر کمانڈر انچیف بھی حیران رہ گئے۔
 کیونکہ یہ کوئی ایسا سوال نہیں تھا جس کے پوچھے جانے پر انسان خوفزدہ ہو جائے ... ان کے منہ سے مارے حیرت کے نکلا۔
 ”کیا مطلب ... یہ کیا بات ہوئی۔“
 ”یہ تو آپ کے ارسلان بتائیں گے کہ کیا بات ہوئی ہے ... ہم نے تو ان سے بس اتنا پوچھا ہے کہ یہ برتن اور ٹرے کہاں سے خریدے ہیں ... اب یہ تو ان کا کام ہے آپ کے گھر کی چیزیں خریدنا ... اس سوال سے کیا خوفزدہ ہوتا۔“
 ”ہاں واقعی ارسلان ... تم نے ان کے سوال کا جواب نہیں دیا ... اور خوفزدہ ہو گئے ... میں نے کہا ہے یہ کیا بات ہوئی۔“
 ارسلان جاہ اب بھی کچھ نہ بولا ... بس خوفزدہ انداز میں ان کی طرف دیکھتا رہا ... اب تو کمانڈر انچیف کی حیرت کی انتہا نہ رہی ...
 اسی وقت انسپکٹر جمشید نے آگے بڑھ کر اس کا بازو کلائی پر سے پکڑ لیا اور بولے۔
 ”اس سوال کا جواب تم سے لیا جائے گا ... تم جواب دو گے۔“

اس وقت جواب دینا تمہارے لیے آسان ہے ... لیکن جب ہم دوسرے طریقے سے جواب پوچھیں گے تو تمہارے لیے بہت مشکل ہو گی ... تم ایک ایسے غلطی میں کسے ہوئے ہو گے جس میں تمہاری ہڈیاں کڑکڑائیں گی۔“

ان کا لہجہ اس قدر سرد تھا کہ ارسلان جاہ لرز گیا ...

مارے خوف کے اس کے منہ سے نکلا:

”نہیں ... نہیں ... نہیں۔“

”نہیں نہیں یا ہاں ہاں کرنے سے بھی کام نہیں چلے گا۔“ فاروق

نے برا سا منہ بنایا۔

”بتاتے کیوں نہیں۔“ جنرل صاحب گر بجے۔

”م ... میں نے ... میں نے یہ برتن کسی سے خریدے نہیں ... کسی نے مجھے دیئے تھے ... یہ کہہ کر کہ میں ان برتنوں کو جنرل صاحب کے برتنوں میں شامل کر لوں ... اور اس کام کے لیے اس نے مجھے ایک بہت قیمتی گھڑی انعام میں دی تھی۔“

”کیا کہا ... قیمتی گھڑی۔“ انسپکٹر جمشید چونکے۔

”ہاں قیمتی گھڑی۔“ اس نے اپنی کلائی ان کے سامنے کر دی ...

انہوں نے دیکھا ... وہ گھڑی واقعی بہت قیمتی تھی ... دس لاکھ سے تو

کیا کم کیا ہو گی۔

”اور وہ کون ہے۔“

”وہ میرا دوست ہے۔“

”دوست ... کیا مطلب؟“

”ہاں اکثر مجھ سے ملنے کے لیے آتا ہے۔“

”وہ کہاں رہتا ہے ... تمہارا دوست کیسے بنا؟“

”جس مارکیٹ سے میں صاحب کے گھر کی چیزیں خریدتا ہوں، وہ

مجھ سے اس مارکیٹ میں ملتا تھا ... وہ ایک دکان کا مالک ہے ... باتوں

باتوں میں بس میرا دوست بن گیا اور پھر تو میں تمام چیزیں اسی سے

خریدنے لگا ... ایک دن کہنے لگا ... اپنے صاحب کے لیے چائے کے

لیے یہ برتن لے جاؤ ... میں نے اسے بتایا کہ چائے کے تو ان کے

پاس اتنے سیٹ ہیں کہ کیا بتاؤں ... کوئی گنجائش ہی نہیں ... جب

دیکھیں گے تو ناراض ہوں گے کہ یہ خرید کر لانے کی کیا ضرورت تھی،

اس پر اس نے کہا کہ وہ ناراض نہیں ہوں گے ... میں یہ برتن تمہیں

مفت دیتا ہوں ... میں نے انکار کیا اور کہا کہ نہیں جب وہ ان برتنوں

کو دیکھیں گے تو ان کے بارے میں پوچھیں گے ... میں کیا جواب

دوں گا ... اس پر اس نے کہا ... دیکھو تم کوئی بات بنا دینا ... کہہ دینا

غلطی سے خریدے گئے ... میں نے اس سے کہا ... اس غلطی کی بھی مجھے

سزا بھگتنا ہو گی ... وہ سزا ضرور دیں گے ... تب اس نے جیب سے

ایک گھڑی نکالی اور اسے میری آنکھوں کے سامنے لہرایا ... ساتھ ہی

مسکرا کر بولا ... اس گھڑی کے بارے میں کیا خیال ہے ... میں نے

گھڑی کو دیکھا اور بولا... اچھی ہے خوبصورت ہے، لیکن تم کیوں پوچھ رہے ہو... اس نے کہا میں یہ گھڑی تمہیں تجھے کے طور پر دیتا ہوں۔ یہ گھڑی آج سے تمہاری... شرط بس یہ ہے کہ ان برتنوں کو جزل صاحب کے برتنوں میں شامل کر لو۔“

”کیا... ارے...“ حیرت کے جزل صاحب جلا اٹھے۔

ادھر ان سب کے چہروں پر اب مسکراہٹیں تھیں...

چند لمحے سکتے کے عالم میں گزر گئے...

اس وقت انسپکٹر جمشید نے مسکرا کر جزل صاحب سے کہا:

”اب آپ کا ہمارے بارے میں کیا خیال ہے۔“

”حیرت انگیز... یہ برتن نہ جانے کتنے دنوں سے یہاں ہوں گے اور کتنی مرتبہ دن میں چائے پی گئی ہو گی لیکن میں نے تو کبھی اس سے ان برتنوں کے بارے میں نہیں پوچھا... اور آپ نے پہلی ہی نظر میں بھانپ لیا کہ ان میں کوئی بات ہے۔“

”اسی لیے صدر مملکت نے ہمیں بھیجا ہے۔“

”تت... تو کیا آپ لوگ انسپکٹر جمشید اور ان کے ساتھی ہیں۔“

”چلیے اب آپ نے پہچان لیا تو آپ سے کیا چھپانا... لیکن ہم

اسی روپ میں یہاں اپنا کام کرنا چاہتے ہیں۔“

”آپ لوگ حیرت انگیز ہیں... آپ نے آتے ہی یہ کام دکھا دیا

... لیکن ابھی یہ معلوم نہیں کہ ان برتنوں سے کیا کام لیا جا رہا ہے۔“

”ہم یہ بھی ابھی معلوم کیے لیتے ہیں۔ آپ چند منٹوں کا ہم دیں کہ ارسلان جاہ کو گرفتار کر لیں اور اسے کوئی حرکت نہ کرنے دیں۔ ہم نے اس پر مستقل نظر رکھی ہوئی ہے۔ ابھی تک ہم نے اسے کوئی حرکت نہیں کرنے دی... پہلے نمبر پر اس کی تلاشی لی جائے گی اس کے پاس کوئی چیز نہیں رہنے دی جائے گی... اس کے بعد بھی اس کے جسم کو آلات کے ذریعے چیک کیا جائے گا... پہلے ہم اس کام سے فارغ ہو لیں... برتنوں کی باری بعد میں آئے گی۔“

”او کے۔“ انہوں نے کہا اور ہدایات جاری کر دیں...

کمانڈر انچیف کی حیرت میں لمحہ بہ لمحہ اضافہ ہوتا جا رہا تھا۔

ارسلان جاہ کو جکڑ لیا گیا... تلاشی لی گئی... اس کی جیبوں میں جو

کچھ تھا وہ نکال لیا گیا... اس کے بعد پروفیسر داؤد کو اشارہ کیا گیا...

انہوں نے اپنے آلات کے ذریعے اس کے جسم کو چیک کیا... جسم میں

کوئی چپ وغیرہ نہ مل سکی... اب باری آئی ان برتنوں کی... ان کو

چیک کیا گیا... پروفیسر داؤد برتنوں کو بہت احتیاط سے چیک کر رہے

تھے... آخر انہیں ٹرے میں کوئی گڑبڑ محسوس ہوئی... ٹرے بہترین

قسم کے پلاسٹک کی تھی... اس کا ڈیزائن بھی برتنوں کے مطابق تھا...

جب اس کا غور سے جائزہ لیا گیا تو پتا چلا کہ وہ دو پلیٹوں کو چپکا کر

تیار کی گئی تھی... تیز دھار آلے کے ذریعہ ان دونوں پلیٹوں کو الگ کیا

گیا... اس وقت وہ سب اچھل پڑے... کیونکہ دونوں پلیٹوں کے

”اچھا تو پھر یہ بتاؤ کہ تم لوگوں کا یعنی شارحستان کے ایجنٹوں کا
انچارج یہاں کون ہے۔“

”انچارج کے بارے میں مجھے علم نہیں۔“

”تم نے جو برتنوں والی کہانی سنائی ... کیا وہ سچی ہے۔“

”جی نہیں۔“ اس نے کہا۔

”کیا !!!“ جنرل چلائے۔

وہ مسکرا دیئے ... پھر اس سے بولے۔

”اب سچ بول رہے ہو۔ یہ برتن اور گھڑی کس نے دی تھی پھر۔“

”کرٹل منور نے۔“

”نن ... نہیں ... نہیں۔“ کمانڈر انچیف اچھل کر کھڑے ہو گئے۔

”آپ بیٹھیں ... اور گھبراہٹیں نہیں ... آپ کو ابھی بہت کچھ سننا اور

برداشت کرنا ہے۔“

کمانڈر انچیف جنرل وجاہت بیٹھ گئے ...

ان کے چہرے پر ایک رنگ آ رہا تھا تو دوسرا جا رہا تھا۔

”کرٹل منور وہی جو میجر بشیر کے آفیسر ہیں ... فائل کے سلسلے میں

ہم ان کے پاس بھی گئے تھے نا۔“ فاروق نے فوراً کہا۔

”ہاں اس وقت ان کی وجہ سے ہم میجر بشیر کو نہیں بھیج سکے تھے۔“

”اللہ اپنا رحم فرمائے ... پتا نہیں کیا ہو رہا ہے۔“

”اسی لیے آئے ہیں کہ فوج کو غدار عناصر سے پاک کر دیں ...

درمیان حساس آلات موجود تھے ... چپ کی شکل کے آلات۔

”لیجے جناب! معطل ہو گیا ... اس ٹرے کے ذریعے یہاں ہونے

والی بات چیت شارحستان کے جاسوس سنتے رہتے ہیں۔“

”اللہ اپنا رحم فرمائے۔“

”یہ بہت خوفناک صورت حال ہے ... اگر میرا اپنا گھر جاسوسی

آلات سے محفوظ نہیں تو کس آفیسر کا گھر محفوظ ہو گا ... اور آپ کس

کس کا گھر چیک کریں گے۔“

”چیک تو کرنا ہو گا ... یہ سلسلہ نہ جانے کہاں تک پھیلا ہوا ہے۔“

”وہ گھڑی تو ہم نے چیک کی ہی نہیں۔“ فرحت بول اٹھی۔

”اوہ ہاں! گھڑی تو رہ ہی گئی۔“ انسپکٹر جمشید چونکے۔

پروفیسر داؤد نے گھڑی کو چیک کیا تو وہ بھی پیغام رسانی کا آلہ نکلا

... اب تو ارسلان جاہ کو گردن سے پکڑ لیا گیا ... اس سے کچھ پوچھنے

سے پہلے گھڑی اور ٹرے کے آلات کو ناکارہ کیا جا چکا تھا۔

”اب تمہارے حق میں بہترینی ہے کہ سچ اگل دو درندہ سچ اگلوانا

ہمیں آتا ہے ... اور تم جیسے تو چیخ چیخ کر سچ بولنے لگتے ہیں۔“

”اس کی ضرورت نہیں ... آپ پوچھیں۔“ اس نے جیسے ہاتھ پر

ڈالتے ہوئے کہا۔

”ہاں تو یہ بتاؤ کہ کون ہے وہ دکاندار ...“

وہ خاموش رہا۔

اور اب ہم کرنل منور کے ہاں جا رہے ہیں ... ہم کرنل نسیم پر دیر کو ساتھ لے جائیں یا آپ بھی ساتھ چلنا پسند کریں گے۔“

”اب تو میں بھی آپ کے ساتھ جاؤں گا ... کرنل نسیم بھی چلیں گے ... یہ کوئی چھوٹا مسئلہ نہیں ہے ... نہ جانے اس کی جڑیں کہاں تک پھیلی ہوئی ہیں۔“

”آپ فکر نہ کریں ... ہم کی ان جڑوں تک پہنچ کر رہیں گے ... دیے تو مجھے امید ہے کہ اب تک ...“ وہ کہتے کہتے رک گئے۔

”اب تک کیا؟“

”کرنل منور اس وقت تک فرار ہو چکا ہو گا کیونکہ ہمیں برتنوں کے بارے میں معلوم نہیں تھا نہ اس گھڑی کے بارے میں ... لہذا ہم بات شروع کر بیٹھے ... جب انہوں نے بھانڈا پھوٹتے دیکھا ہو گا تو فرار کی سوچھی ہو گی ... لیکن ہمیں کرنل منور تک جانا تو ہو گا ... آئیے چلیں۔“

وہ سب روانہ ہوئے ... کرنل منور کا گھر زیادہ دور نہیں تھا ... صرف چند منٹ بعد وہ اس کے دروازے پر پہنچ چکے تھے ... یہ دیکھ کر انہوں نے قدرے اطمینان محسوس کیا کہ دروازے پر تالا نہیں تھا۔

”اس کا مطلب ہے کرنل منور نے فرار ہونے کی کوشش نہیں کی۔“

خان رحمان بڑبڑائے۔

”ابھی کیا کہا جا سکتا ہے۔“ انسپکٹر جمشید مسکرا دیے۔

”خیر تھوڑی دیر بعد کہہ لیں گے۔“ فاروق فوراً بولا۔

جزل صاحب نے ایک ماتحت کو اشارہ کیا ...

اس نے آگے بڑھ کر دستک دی ... دروازہ جلد ہی کھلا اور ایک ملازم نما صورت نظر آئی ... وہ باہر اتنے لوگوں کو اور ان کے ساتھ جزل صاحب کو دیکھ کر بوکھلا اٹھا۔

”سس ... سس ... سر ... آپ۔“

”کرنل ہیں۔“

”جی ... جی نہیں۔“

”کیا کہا ... نہیں۔“

”جی ہاں وہ گھر میں نہیں ہیں۔“

”کہاں گئے۔“

”جی بتا کر نہیں گئے۔“

”ان کے بیوی بچے۔“

”وہ سب موجود ہیں۔“

”بہت خوب ... انہیں بتاؤ ہم لوگ آئے ہیں ... ہمیں گھر کی تلاشی لینی ہے اور۔“ وہ کہتے کہتے رک گئے۔

”اور کیا؟“ اس نے فوراً کہا۔

”اور اپنا کام مکمل کرنا ہے۔“ اس نے جلدی سے کہا۔

”اچھی بات ہے ... میں بیگم صاحبہ اور بچوں کو بتاتا ہوں۔“

وہ دروازہ بند کر کے اندر چلا گیا ...

جزل صاحب برے برے منہ بنانے لگے ... آخر انہوں نے کہا۔
 ”کس قدر بدتمیز ملازم ہے یہ۔“

انسپکٹر جشید مسکرا کر رہ گئے۔

”اچھا خیر۔“ انہوں نے کندھے اچکائے۔

آخر ایک منٹ بعد دروازہ کھلا ... ملازم کی شکل پھر نظر آئی ...

اس نے کہا

”آئیے سر۔“

”تم نے اتنی دیر کیوں لگائی۔“ جزل صاحب نے تلملا کر پوچھا۔

”خواتین نے جو نہی اجازت دی میں آ گیا۔“ اس نے فوراً کہا۔

وہ انہیں اندر لے آیا ...

”یگم منور کو بلائیں ... ہم انہیں تفصیل بتانا چاہتے ہیں۔“

”جی اچھا!“

وہ ایک بار پھر چلا گیا اور جلد ہی واپس آ گیا ... اب اس نے

کہا۔

”یگم صاحبہ دروازے کے اس طرف ہیں ... آپ ان سے بات

کر لیں۔“

”یگم منور آپ دروازے کے اس طرف ہیں۔“

”جی ہاں! فرمائیے ... ویسے ہم حیران ہیں کہ ایسا کیا جرم کر بیٹھے

ہیں کہ ہمارے گھر کی تلاشی لی جا رہی ہے ... ایک کرٹل کے گھر کی

تلاشی۔“

”ایک کرٹل کیا ... اگر ضرورت پیش آ جائے تو کمانڈر انچیف کی

بھی تلاشی لی جائے گی۔“

”آخر ایسی کیا بات ہو گئی۔“

”ابھی وضاحت کر دیتے ہیں ... ہم صحن میں بیٹھ رہے ہیں ...

آپ دروازے کے اس طرف بیٹھ جائیں۔“

”جی اچھا!“ خاتون کی آواز سنائی دی ...

پھر جلد ہی وہ دوبارہ بولیں۔

”جی فرمائیے!“

”سر کیا مجھے اجازت ہے۔“ ایسے میں ملازم نے کہا۔

”تم جاؤ ... ضرورت ہوگی تو بلا لیں گے۔“ کمانڈر انچیف بولے۔

فرزانہ نے اس وقت عجیب بے چینی سی محسوس کی ... اس نے

پریشان ہو کر کہا:

”نہ جانے کیا بات ہے میں یہاں کچھ گھٹن سی محسوس کر رہی ہوں

... اگر آپ اجازت دیں تو میں ذرا لان میں چلی جاؤں ... شاید میری

طبیعت خراب ہے۔“

”چلی جاؤ ... کوئی حرج نہیں۔“ انسپکٹر جشید نے اجازت دی۔

”تو پھر ہم بھی گھوم آتے ہیں۔“ محمود بولا۔

”ضرور ... کیوں نہیں۔“

تینوں اٹھے اور لان کی طرف چلے گئے۔

”بیگم صاحبہ... آپ کو یہ جان کر افسوس ہو گا کہ آپ کے خاوند ملک اور قوم کے غدار ثابت ہوئے ہیں... وہ شارجہستان کیلئے جاسوسی کرتے رہے ہیں... ملک کے راز ادھر دیتے رہے ہیں... ان کے لوگوں کو سرحد پار ادھر پہنچاتے رہے ہیں۔“

”سر... کیا آپ کو اندازہ ہے آپ میرے خاوند پر کس قدر سنگین الزام عائد کر رہے ہیں... ان پر جنہوں نے جان پر کھیل کر ملک کی حفاظت کی ہے۔“

”بیگم صاحبہ! آپ سے انسپکٹر جمشید بات کریں گے، اس قسم کے کاموں کے یہ ماہر ہیں... اگر ان کے ثبوت درست نکل آئے تو ہمیں افسوس ہے ہم کرل کی گرفتاری کے احکامات جاری کر دیں گے۔“

”ٹھیک ہے... آپ ثابت کریں۔“

”پہلے آپ یہ بتائیں... کرل صاحب ہیں کہاں۔“

”کہہ کر گئے تھے ایک سرکاری کام سے جا رہا ہوں... کہاں جا رہے ہیں یہ نہیں بتایا... البتہ یہ بتایا تھا کہ دو گھنٹے تک آ جاؤں گا۔“

”اور انہیں گئے ہوئے کتنی دیر ہو گئی ہے۔“

”ایک گھنٹا۔“

”آپ انہیں فون کریں۔“

”کیوں کیا آپ نے انہیں فون نہیں کیا۔“ خاتون نے دریافت کیا

”نہیں۔“

”اچھی بات ہے...“ خاتون نے کہا...

ایک منٹ بعد اس کی آواز سنائی دی۔ ”موبائل بند ہے۔“

”ہمیں یہی امید ہے... خیر ایک گھنٹے بعد اگر وہ آ جاتے ہیں اور

ہمارے سوالات کے جوابات دے دیتے ہیں تب تو ٹھیک ہے... ورنہ

پھر انہیں تلاش کر کے گرفتار کر لیا جائے گا۔“

”میں کچھ کہنے کی پوزیشن میں نہیں ہوں۔“ اندر سے کہا گیا۔

”ان کی آمد تک ہم چاہتے ہیں کہ کوشش کی تلاشی لے لی جائے۔“

”آپ کمانڈر انچیف ہیں... آپ کے پاس اختیار ہے... بھلا میں

کیا اعتراض کر سکتی ہوں۔“

”ہمارے پاس خصوصی اجازت نامہ بھی ہے۔“

”بس تو پھر... آپ وہ دکھائیں اور تلاشی شروع کر دیں۔“

انسپکٹر جمشید نے خصوصی اجازت نامہ نکال کر بڑھا دیا۔

”اوہو۔“ اس نے کہا اور اجازت نامہ لے لیا...

پھر ایک منٹ بعد اس کی آواز سنائی دی۔

”یہ کیا... یہ تو صدر صاحب کا حکم ہے۔“

”صدر صاحب نے اپنے اس حکم میں لکھا ہے کہ ہم کسی بھی ملکی

محلے میں دخل اندازی کر سکتے ہیں... تلاشی لے سکتے ہیں اور کسی کو

گرفتار کرنا چاہیں تو کر سکتے ہیں۔“

”یعنی بے گناہ کو بھی۔“

”ہمارا دماغ تو نہیں چل گیا ہے کہ بے گناہ کو بھی پکڑیں گے۔“

آپ اپنی بات کریں ... اگر آپ تلاشی دینے کی اجازت نہیں دیتیں تو ہم آپ کو بھی گرفتار کریں گے۔“

”اچھی بات ہے ... آپ کر لیں مجھے بھی گرفتار ... لیکن آپ کو معافی مانگنی پڑے گی اور شرمندہ الگ ہوں گے ... جب کہ ہمیں پکڑ نہیں ہوگا ... ہم چل بھی نہیں جائیں گے۔“

”آپ نے سنا۔“ انسپکٹر جمشید کمانڈر انچیف کی طرف مڑے۔

”ہاں انسپکٹر صاحب ... میں نے غور سے یہ بات چیت سنی ہے ... اور میں سمجھتا ہوں کہ یہ بات کس لیے کہہ رہی ہیں۔“ یہ کہہ کر انہوں نے اپنا رخ بیگم منور کی طرف کیا اور بولے :

”دیکھیے مسز منور ... یہ معاملہ ہے غداری کا ... فوج میں آپ کو چاہیے ہے غداری نہیں چلتی ... غداری کسی صورت میں معاف نہیں ... اور کرنل منور غدار ثابت ہو چکے ہیں ... ان کے خلاف ثبوت موجود ہیں ... اب وہ بچ نہیں سکتے ... اور اسی لیے وہ غائب ہیں ... لہذا میں آپ کو مشورہ دیتا ہوں ... دھمکیاں نہ دیں ... گھر کی تلاشی کے عمل کے دخل اندازی نہ کریں ... آپ سمجھ گئیں۔“

”ہاں میں سمجھ گئی ... آپ لوگ تلاشی لے لیں۔“ مسز منور نے

جھلائے ہوئے لہجے میں کہا۔

”تب پھر آپ لان میں آ کر بیٹھ جائیں ... ہماری ایک ساتھی آپ کے پاس موجود رہیں گی۔“

”گویا وہ میری نگرانی کرے گی۔“ مسز منور نے تصحیر کر لیا۔

”آپ بھی سمجھ لیں۔“ انسپکٹر جمشید کہا اور فرحت سے بولے۔

”فرحت تم ان کے پاس بیٹھ جاؤ۔“

”اچھا اٹکل! آپ فکر نہ کریں ... لیکن وہ ملازم کہاں ہے؟“

فرحت نے قدرے الجھن کے عالم میں کہا۔

”ہاں وہ آس پاس کہیں ہوگا۔“ انہوں نے فوراً کہا۔

”اچھی بات ہے۔“ فرحت نے سر ہلا دیا۔

اس کے بعد وہ لان میں مسز منور کے ساتھ جا بیٹھی۔

ادھر ان لوگوں نے کوفھی کی تلاشی کا کام شروع کیا۔

”ویسے آپ کے خیال میں یہاں کیا چیز ہو سکتی ہے ... جو آپ

تلاش کرنا چاہتے ہیں۔“

”خفیہ راستہ ... جب سے یہ چکر شروع ہوا ہے ... سرحد کے

ذریعے کام لیا جا رہا ہے ... فائل جب غائب کی گئی تب بھی سرحد کے

ذریعے غائب کی گئی ... پروفیسر اتش ہمارے ملک سے ایسے غائب ہوا

جیسے گدھے کے سر سے سینگ ... میں سمجھتا ہوں کہ بھی سرحد کے راستے

غائب ہوا ... دیوان ساٹکا ہمارے ملک میں داخل ہوا سرحد کے راستے

... کہنے کا مطلب یہ کہ یہ ساری گڑبڑ اس بات کی طرف نشاندہی کرتی

ہے کہ سرحد پر کوئی خفیہ راستہ ہے ... اس راستے سے یہ لوگ کام لیتے ہیں اور اگر ایسا ہے تو یہ بہت زیادہ خطرناک بات ہے ... کیونکہ اس طرح تو یہ جس آدمی کو جب چاہیں ہمارے ملک میں داخل کر سکتے ہیں ... دیوان ساگا اکیلے نے کتنی خرابیاں پیدا کی ہیں ... اس جیسے نہ جانے کتنے لوگ سرحد پار کر کے ادھر آئے ہیں ... وہ کیا کچھ خرابیاں پیدا نہیں کر رہے ہوں گے ... لہذا ہم سرحد کو بالکل پاک صاف کرنا پسند کریں گے ... ایسے تمام ممکنہ خفیہ راستے تلاش کر کے بند کریں گے۔“

”انسپکٹر جمشید ... اگر آپ وہ خفیہ راستہ تلاش کر سکے تو میں اسے آپ کی بہت بڑی کامیابی خیال کروں گا۔“

”امید ہے کہ ہم راستہ تلاش کر دیں گے۔“

انہوں نے سر ہلا دیا اور ان کا کام شروع ہوا ...

ایسے میں آفتاب نے کہا۔

”لیکن انکل ... اگر سرحد پر کوئی ایسا راستہ ہے تو پھر تو کرنل منور

فرار ہو چکس ہو گا۔“

”نہیں۔“ انسپکٹر جمشید مسکرائے۔

”لیکن کیوں انکل۔“ آصف نے حیران ہو کر پوچھا۔

”اس لیے کہ اس کے بیوی بچے یہاں موجود ہیں ... وہ جاتا تو ان

کے ساتھ جاتا ... اس لیے وہ یہیں کہیں ہے ... البتہ یہ ہو سکتا ہے کہ وہ کہیں چھپا ہوا ہے اور موقع محل دیکھ کر بیوی بچوں کے ساتھ نکل

جانے کے چکر میں ہے ... اصل میں اسے تیاری کا موقع نہیں مل سکا تا ... برتنوں والا واقعہ اچانک پیش آ گیا اور ہم فوراً ہی اس طرف کا رخ کر لیا ... اسے بھاگنے کا موقع نہ مل سکا ... آؤ ذرا اس آتش دان کا جائزہ لیں ... اس پر رکھے اس بھاری فریم کو دیکھیں۔“

وہ کونسی کا ڈرائنگ روم تھا اور پرانے طرز پر سجایا گیا تھا۔ گریس، میز، گلدان وغیرہ ہر چیز ہی پرانے انداز کی تھی ... آتش دان پر موجود فریم شاید آئینوں کی نگڑی کا تھا ... اس پر ہاتھی دانت کا کام کیا عیا تھا ... یوں لگتا تھا جیسے اس پر بہت محنت کی گئی ہو۔

”خان رحمان! تم اس فریم کو دیکھ رہے ہو۔“ انسپکٹر جمشید نے سرسری انداز میں کہا۔

”کافی قیمتی نظر آتا ہے۔“ خان رحمان بولے۔

”آپ اس پر کیے گئے کام کی طرف توجہ فرمائیں۔“

”میں دیکھ رہا ہوں ... ہاتھی دانت کا کام کیا گیا اس پر۔“

”لیکن میرا اشارہ اس وقت ایک اور بات کی طرف ہے۔“

”اور ... اور وہ کیا؟“ ان سب کے منہ سے ایک ساتھ نکلا۔

ساتھ ہی ان کے چہروں پر حیرت پھیل گئی۔

☆☆☆☆☆

پہلی نظر میں آرٹ کا نمونہ لگتا ہے لیکن فوراً سے دیکھا جائے تو ایک اور بات بھی نظر آ سکتی ہے۔

”اور وہ چیز مجھے کیوں نظر نہیں آ رہی۔“ جنرل صاحب کے صبر کا پیمانہ لہریز ہو گیا۔

”آپ کو بھی نظر آ جائے گی ... نزدیک ہو کر دیکھیں ... کیا یہ واقعی گول ٹکڑے ہیں۔“

”نظر تو گول ہی آ رہے ہیں۔“ وہ بڑبڑائے۔

”پروفیسر صاحب آپ کی جیب میں عدسہ ہو گا۔“

”ہاں ہے۔“

”ذرا وہ نکال لیں اور اس کے ذریعہ ان ہاتھی دانت کے ٹکڑوں کو دیکھیں۔“

اب پہلے پروفیسر داؤد نے ان ٹکڑوں کو عدسے کی مدد سے دیکھا ... پھر بری طرح جوکے ... اور عدسہ جنرل صاحب کی طرف بڑھا دیا۔

”لیجیے آپ بھی دیکھ لیں۔“

اب انہوں نے دیکھا اور چلا اٹھے۔

”یہ کیا ... یہ تو ہندسے ہیں ... ایک سے نو تک۔“

”ہاں جنرل صاحب ... ان میں تین ہندسے باقی ہندسوں سے نمایاں ہیں زیادہ ابھرے ہوئے ہیں ... اور یہ ہیں تین چار اور پانچ کے ہندسے ... آپ ذرا ان تینوں کو دبائیں۔“

ارے باپ رے

چند لمحے تک موت کا سناٹا طاری رہا ... آخر محمود کی آواز ابھری۔

”آپ ہمیں اس فریم میں کیا دکھانا چاہتے ہیں۔“

”وہ چیز تم خود دیکھنے کی کوشش کرو ... اگر تمہیں نظر نہ آئی تو پھر

میں بتاؤں گا۔“

”اوہ ... تو کیا آپ کو اس فریم میں کوئی چیز نظر آ رہی ہے۔“

”ہاں۔“

”تت ... تو آپ نے اندازہ لگا لیا ہے۔“

”نہیں ... مجھے تو یہ فریم دیکھ کر ہی کچھ اندازہ ہوا ہے۔“

”ہوں ... پہلے تو آپ یہ بتائیں کہ اس فریم میں کیا عجیب بات

ہے۔“ جنرل صاحب کی حیرت لمحہ بہ لمحہ بڑھتی رہی تھی۔

”آپ ہاتھی دانت کے اس کام کو دیکھ رہے ہیں ... یہ گول گول

ٹکڑے ہاتھی دانت کو کاٹ کر بظاہر یہاں چپاں کیے گئے ہیں۔“

”بظاہر سے آپ کی کیا مراد۔“ فاروق نے حیران ہو کر پوچھا۔

”اس فریم میں لگے ہاتھی دانت کے ٹکڑوں کو دیکھو ... یوں لگتا

ہے جیسے یہ ٹکڑے گول ہوں اور ان میں کوئی غیر معمولی بات نہ ہو ...

”کیا کہا... دبا دوں۔“

”ہاں... دبائیں۔“

انہوں نے انگلی سے ان تینوں پر دباؤ ڈالا... لیکن کچھ نہ ہوا۔
ادھر ادھر سرکانے کی کوشش کی... وہ سر کے بھی نہیں۔“

”نہ تو یہ دب رہے ہیں نہ سرک رہے ہیں... میرا خیال ہے آپ
کا اندازہ بالکل غلط ہے۔“

”چلیے کوئی بات نہیں، اندازے غلط ہو ہی جاتے ہیں۔“

”جی ہاں وہ تو ہے۔“ جنرل صاحب ایک طرف ہو گئے۔

اب انسپکٹر جمشید آگے بڑھے... انہوں نے ان تینوں ہندسوں کو
دبایا پھر سرکانے کی کوشش کی... اس کے بعد باقی چھ ہندسوں کو بھی
آزمایا... لیکن کچھ نہ ہوا...

”آپ کے اندازے تو آج غلط ثابت ہو گئے... یہ تو خیر میں مانتا
ہوں کہ کرٹل منور غدار ہے... لیکن کوئی خفیہ راستہ اس کے گھر سے
شارجہ تان کی سرحد تک جاتا ہے میں یہ ماننے کیلئے تیار نہیں ہوں۔“

”تب پھر ایک دعویٰ آپ میرا بھی سن لیں۔“

یعنی اس وقت دوڑتے قدموں کی آواز سنائی دی... وہ گھبرا کر
مڑے... انہوں نے دیکھا... فرزانہ بدحواسی کے عالم میں ان کی
طرف آرہی تھی۔ ”یا اللہ خیر۔“ ان کے منہ سے نکلا۔

”یہ لڑکی... جو نہ کرے کم ہے۔“ فاروق جل گیا۔

”لیکن اس وقت تو شاید یہ کچھ کرنے سے سوچ میں ہے... یا پھر
کچھ کر کے آئی ہے۔“ آفتاب مسکرایا۔

”یار تم چپ رہو۔“ فاروق تھوڑا اٹھا۔

انہوں نے فرزانہ نزدیک آگئی... اس نے کہا۔

”وہ... وہ مجھے جل دے گیا۔“

”اچھا ہے... کام آئے گا۔“ فاروق نے منہ بتایا۔

”کون جل دے گیا۔“

”وہ... ملازم۔“

”کیا مطلب... کیسے جل دے گیا۔“ انسپکٹر جمشید نے بوکھلا کر کہا۔

”میں اس کے تعاقب میں نکل گئی تھی... یہ جاننے کے لیے کہ وہ

کہاں جاتا ہے یا کیا کرتا ہے کیونکہ مجھے اس پر شک سا گزرا تھا...

جب وہ یہاں سے نکلا تو میں اس کے پیچھے لگ گئی... وہ ساتھ والی

کوٹھی میں داخل ہو گیا... اب میں کیا کرتی... باہر کھڑی انتظار کرتی

رہی... جب کافی دیر گزر گئی اور وہ واپس نہ آیا تو میں نے دروازے

پر دستک دی... ایک عورت نے دروازے پر آ کر پوچھا:

”کیا بات ہے۔“ میں نے کہا:

”کچھ دیر پہلے کرٹل منور کا ملازم اندر داخل ہوا تھا... وہ اب تک

واپس باہر نہیں نکلا... اس کی ان کو ضرورت ہے۔“ اس نے کہا:

”وہ اکثر ہمارا گھر استعمال کرتا ہے راستہ مختصر کرنے کے لیے...

اگر سیدھا جائے تو مارکیٹ پہنچنے میں اسے پندرہ منٹ لگیں گے ... اور اگر ادھر سے نکل جائے تو ہمارے گھر کا دوسرا دروازہ اس سڑک پر لگتا ہے جو مارکیٹ کے ساتھ ہے ... لہذا وہ تو اس طرف سے مارکیٹ گیا ہے ... اندر نہیں ہے۔“

”اوہ ... تو کیا آپ مجھے اجازت دیتی ہیں ... میں بھی اس طرف سے اسے بلانے کے لیے چلی جاؤں۔“ اس نے حیران ہو کر مجھے دیکھا اور کہا:

”ضرور چلی جائیں ... لیکن آپ ہیں کون۔“

”آپ یوں سمجھ لیں کہ ہم لوگ ایک سرکاری کام سے یہاں آئے ہوئے ہیں۔“

”سرکاری کام؟“ اس نے چونک کر مجھے گھورا۔

”مجھے دیر ہو جائے گی ... میں واپس آ کر آپ کو بتاتی ہوں۔“ میں نے گھبرا کر کہا۔

”نہیں ... پہلے مجھے بتائیں ... ورنہ میں اس طرف سے جانے نہیں دوں گی۔“

”اوہو محترمہ! اندر پولیس تفتیش میں مصروف ہے ... آپ مجھے اس طرف سے جانے کی اجازت دے کر قانون کی مدد کریں۔“

”ہائیں آپ قانون ہیں ... اچھا جائیں لیکن واپس آ کر مجھے ساری بات ضرور بتائیں۔“ میں نے گزرتے ہوئے کہا:

”میں کوشش ضرور کروں گی لیکن ہو سکتا ہے وقت نہ مل سکے اس لیے فرصت ملنے پر آؤں گی۔ پھر میں مارکیٹ پہنچی ... لیکن وہاں اس کا کہیں پتا نہیں تھا ... آخر میں نے واپس دوڑ لگا دی اور پھر اس ساتھ والے مکان سے نکل کر ادھر پہنچی ہوں ... میرے چہرے پر گھبراہٹ کے آثار دیکھ کر اس نے مجھے روکنے کی کوشش نہیں کی۔ یہ ہے تفصیل ... اس کے غائب ہونے کی۔“

ایسے میں فرحت بھی دوڑتی ہوئی آئی ... اس کے چہرے پر زور کے آثار تھے ... یہ دیکھتے ہی انسپکٹر جمشید نے بوکھلا کر کہا۔

”اللہ اپنا رحم فرمائے ... پتا نہیں کیا ہو رہا ہے۔“

اور پھر فرحت نزدیک آ گئی۔

”انگل ... وہ مجھے چکر دے گئے۔“

”تمہارا مطلب ہے ... کرل منور کے بیوی بچے۔“

”ہاں! وہ بچوں کے ساتھ پہلے تو لان میں بیٹھی رہی ... مجھ سے ادھر ادھر کی باتیں پوچھتی رہی ... پھر کہنے لگی۔“

”ہم یہاں بور ہو رہے ہیں ... یہ ہمارے سامنے ہماری پڑوسی بہت ہی نفیس عورت ہیں ... میں ذرا ان کے ہاں ہو آؤں ... میں نے بیوقوفی کی ... کہہ دیا کہ ہو آئیں ... بس وہ اس گھر میں جو گئیں تو پھر اس نے واپس آنے کا نام نہ لیا ... کافی دیر بعد میں نے جب اس دروازے پر دستک دی تو اس نے بتایا کہ یہاں تو کرل منور کے بیوی

بچے نہیں آئے۔“

”کیا مطلب؟ کیا تم نے اس کے بیوی بچوں کو اسی گھر میں جاتے دیکھا تھا۔“ انسپٹر کامران مرزا نے چونک کر کہا۔

”ہاں بالکل!“

”اوہو فرحت یہ تم نے کیا کیا، تمہیں کیا ضرورت تھی ان کو یہاں سے جانے کی اجازت دینے کی۔“ انسپٹر کامران مرزا نے ہاتھ ملاتے ہوئے خوف کے عالم میں کہا۔

”میں شرمندہ ہوں انکل۔“ فرحت نے شرمندہ ہوتے ہوئے کہا۔

”لیکن یہ کیا اتنا جان ... ہم آپ کی آنکھوں میں خوف دیکھ رہے

ہیں۔“

”یہ خوف سب کی آنکھوں میں سرایت کر جائے گا۔“ وہ بولے۔

”کامران مرزا ٹھیک کہہ رہے ہیں ... میرا خیال ہے ہم لوگ

خطرے میں ہیں ... کیونکہ اگر سامنے والا گھر جھوٹ بول رہا ہے تو پھر

سامنے والا گھر بھی جھوٹا ہے ... ملازم اس گھر سے نکل کر مارکیٹ کی

طرف نہیں گیا بلکہ وہ یہیں کہیں ہے ... خیر پہلے تو ہم اس خفیہ راستے

کا جائزہ لے لیں ... پھر ان دونوں گھروں کو دیکھیں گے۔“ یہ کہہ کر

وہ اندر آ گئے اور ایک بار پھر فریم کے پاس جا کھڑے ہوئے۔

”آپ کوئی دعویٰ کر رہے تھے۔“ اسی وقت کمانڈر انچیف نے کہا۔

”جی ہاں ... اس گھر میں بھی خفیہ راستہ ضرور ہو گا جو شار جستان کی

سرحد کی طرف نکلتا ہے۔“

یہ کہہ کر انسپٹر جمشید نے ہاتھی دانت کے ان نمبروں کو دہانا اور جانا

شروع کیا لیکن وہ سب کے سب جامد تھے۔ نہ دب گئے نہ مل گئے۔

”میرا خیال ہے آپ کسی اور رخ سے سوچیں ... ان جہتوں سے

راستہ نہیں ملے گا۔“ کمانڈر انچیف کے لہجے میں بیزاری نمایاں تھی۔

”راستہ تو خیر ہے ... اگر راستہ نہ ہوتا تو کرنل منور کے بیوی بچوں

اور ملازم کو غائب ہونے کی ضرورت نہیں تھی۔“ انسپٹر جمشید نے کہا۔

”کیا ایک کوشش میں بھی کر سکتا ہوں۔“ فاروق کی آواز ابھری۔

”ہاں بھی کیوں نہیں۔“

”ہوا مینڈکی کو بھی زکام۔“ آفتاب مسکرایا۔

”انکل آپ نے سنا ... آفتاب مجھے مینڈک کہہ رہا ہے۔“ فاروق

انسپٹر کامران مرزا کی طرف مڑا۔

”غلط ... میں نے تو مینڈکی کہا ہے۔“ آفتاب فوراً بولا۔

”آپ نے سنا انکل۔“

”ہاں بھی مجبوری ہے ... سنے بغیر چارہ نہیں ... کیونکہ میرے کان

بند نہیں ہیں۔“ انسپٹر کامران مرزا مسکرائے۔

”باتیں نہیں کام ... ہمیں نہیں پتا اگلے لمحے کیا ہونے والا ہے۔“

پروفیسر داؤد نے گھبرا کر کہا۔

”جی اچھا انکل ... آپ کہتے ہیں تو راستہ کھول دیتا ہوں۔“

فاروق مسکرایا۔

”یعنی تمہارا مطلب ہے اگر میں نہیں کہوں گا تو تم یہ کوشش ہی نہیں

کرو گے۔“

”پپ ... پچا نہیں اٹکل۔“ فاروق ہکھلایا۔

”حد ہو گئی ... باتیں ہی کیے جا رہے ہو ... ہے کوئی تک۔“

آصف تھلا اٹھا۔

”ناراض کیوں ہوتے ہو بڑے بھائی ... یہ لو۔“ یہ کہتے ہی فاروق

نے فریم کی طرف ہاتھ بڑھایا اور نہ جانے اس نے کیا کیا کہ ایک ہلکی

سی کلک سنائی دی ... دوسرے ہی لمحے فریم صندوق کے کسی ڈھکنے کی

طرح اوپر اٹھ گیا ... جیسے اس میں کوئی اسپرنگ لگا ہوا تھا ... اس کے

ساتھ ہی لوہے کی ایک سیڑھی اس خلا میں سے نکل کر نیچے آگئی ... اور

اس طرح اس سیڑھی پر چڑھ کر پیدا ہونے والے خلا میں جانے کا

راستہ انہیں نظر آ گیا۔“

”حیرت ہے کمال ہے ...“ جنرل صاحب کے منہ سے نکلا۔

”یہ تم نے کیسے کیا فاروق؟“ محمود کی آواز میں بھی حیرت تھی۔

”مجھے یہ لگا کہ ان میں سے نو کا ہندسہ کچھ مٹا مٹا سا ہے تو میں

نے سوچا کہ شاید نو کے ہندسے کا تعلق بھی ان تینوں ہندسوں سے ہے

تو میں نے نو کے ہندسے کو دبا کر رکھا اور پھر ان تین چار اور پانچ کو

بھی دبایا تو نتیجہ آپ کے سامنے ہے۔“

”لیکن اب ہم خطرے میں ہیں ... وہ لوگ سامنے ضرور آئیں گے

... اس لیے آپ فوری طور پر یہاں اپنا وقار ترین دستہ بلا لیں۔“

”اچھی بات ہے۔“ انہوں نے کہا اور فون پر ہدایات دینے لگے۔

”دستہ آ جانے کے بعد ہی ہم آگے بڑھیں گے کیونکہ میرے خیال

میں یہ راستہ شارجہ کی سرحد پر جا کر کہیں ٹکے گا اور اس طرف

ہمارا استقبال کرنے کے لیے شارجہ کی فوجی موجود ہوں گے۔“

”ارے باپ رے۔“ پروفیسر دائود اچھل پڑے۔

وہ فوراً ان کی طرف مڑے۔

☆☆☆☆☆

نقاب

ان کی نظریں پروفیسر داؤد پر جم گئیں۔

”آپ کس بات پر خوفزدہ ہو گئے انکل ... کیا اس بات پر کہ شارجہ تان کے فوجی ہمارے استقبال کے لیے موجود ہوں گے۔“

”نن ... نہیں۔“ وہ ہکلائے۔

”تب پھر؟“

”میرا خیال ہے ... ہم بری طرح پھنس چکے ہیں ... یہ لوگ اب یہ کیسے برداشت کر سکتے ہیں کہ ہم ان کی غداری سے واقف ہونے کے بعد آزاد ہیں ... وہ تو ہمارا نام و نشان مٹانے پر تل چکے ہوں گے اور انہوں نے اس کا انتظام کر لیا ہو گا۔“

”انکل کمانڈر انچیف کا اپنا ذاتی دستہ بھی تو آ رہا ہے۔“

”لیکن نہ جانے کیا بات ہے میں خوف محسوس کر رہا ہوں اور جب میں خوف محسوس کرتا ہوں تو کچھ نہ کچھ ہو کے رہتا ہے۔“

”ارے باپ رے ... آپ تو ہمیں ڈرائے دے رہے ہیں۔“

”میں یہ بات ڈرانے کے لیے نہیں کہہ رہا ... بلکہ حفاظتی انتظامات

کرنے کے لیے کہہ رہا ہوں۔“

”میرا خیال ہے ہمیں پروفیسر صاحب کے خوف کو اہمیت دینی چاہیے اور اپنے حفاظتی انتظامات کر لینے چاہیں اور اس خفیہ راستہ میں اس وقت تک داخل نہیں ہونا چاہیے جب تک کہ دست نہ آ جائے۔“

انسپیکٹر جمشید نے جلدی جلدی کہا۔

”آپ ٹھیک کہہ رہے ہیں۔“ جنرل وجاہت بول اٹھے۔

”ہائیں ... آپ بھی خوف محسوس کر رہے ہیں۔“

”ہاں کیا کیا جائے ... مجبوری ہے۔“ انہوں نے کندھے اچکائے۔

”لیجیے! آپ بھی ہماری طرح باتیں کرنے لگے۔“

جنرل صاحب مسکرا دیے ... پھر بولے۔

”کافی دیر سے آپ لوگوں کی باتیں سن رہا ہوں نا ... خربوزے کو

دیکھ کر خربوزہ رنگ پکڑتا ہے ... بس میں نے بھی رنگ پکڑ لیا۔“

”اس کا مطلب ہے ... ہنگ لگی نہ پھٹکری ... رنگ چوکھا آ گیا۔“

آفتاب بول اٹھا۔

”توبہ ہے تم لوگوں سے ... نہ موقع دیکھتے ہو نہ محل ... بس شروع

ہو جاتے ہو۔“ انسپیکٹر کامران مرزا نے جھٹکا کر کہا۔

”معاف کیجیے گا انکل ... آج کے بعد ہم موقع بھی دیکھا کریں گے

اور محل بھی ... یہ اور بات ہے کہ محل دیکھنے کیلئے ہمیں الدین کے جن

کی خدمات حاصل کرنا ہوں گی۔“ فاروق کہتا چلا گیا۔

”دیکھا انکل!“ فرحت بول اٹھی۔

”ہاں دیکھ رہے ہیں اور سن بھی رہے ہیں۔“ انسپکٹر جمشید مسکرائے۔
 ”لہٰذا... لیکن میرا خیال ہے... ہم لوگ وقت ضائع کر رہے ہیں
 ... ہمیں جو کام کرنا چاہیے وہ نہیں کر رہے۔“ پروفیسر بولے۔
 ”آپ آج کچھ زیادہ ہی ڈرے ہوئے ہیں۔“

”اس کی وجہ ہے... فوج میں جاسوسی کو کسی صورت معاف نہیں کیا
 جاتا... اب جاسوسوں کو تو معلوم ہے کہ ہم تو ہر صورت مارے گئے...
 لہٰذا وہ مارے جانے کو اس بات پر ترجیح دیں گے کہ ہمیں لیٹ میں
 لے لیں... اس وقت ہم خطرے کے دہانے پر کھڑے ہیں۔“
 ”پروفیسر! آپ کا اندازہ بالکل درست ہے۔“ جنرل وجاہت نے
 فوراً کہا... عین اس وقت باہر بے شمار قدموں کی آوازیں سنائی دیے
 لگیں... باہر کمانڈر انچیف کا حفاظتی دستہ آ گیا تھا۔
 ”میں پہلے ان کو ہدایات دے آؤں... پھر ہم اس راستے میں
 داخل ہوں گے۔“

”ٹھیک ہے۔“ وہ ایک ساتھ بولے۔

اور وہ باہر نکل گئے اور آدھے ہی منٹ بعد واپس آ گئے۔

”سوال یہ ہے کہ اس سرنگ نما راستے میں ہم اپنے ساتھ کتنے
 فوجیوں کو لے جا سکتے ہیں... صرف چند کو... اور اگر دوسری طرف
 پوری فوج ہمارے استقبال کے لیے موجود ہوئی تو ہم کیا کریں گے۔“
 ”ہاں اس کا خطرہ تو ہے...“ خان رحمان نے سر ہلا دیا۔

”اس کا حل یہ ہے کہ پہلے ہم اپنے حفاظتی دستے کو اس راستے
 میں داخل کریں اور ان کے پیچھے خود چلیں۔“ جنرل صاحب بولے۔
 ”لیکن انکل ہمارا اصول یہ نہیں... خطرے کی صورت میں ہم خود
 آگے ہوتے ہیں...“ محمود نے فوراً کہا۔

”اوہ۔“ ان کے منہ سے نکلا۔

”آخر ہم یہ خطرہ کیوں مول لیں۔“ خان رحمان بولے۔

”خان رحمان! تم کیا کہنا چاہتے ہو۔“

”میں ذرا غور کر لوں کہ میں کیا کہنا چاہتا ہوں۔“

”اور آپ کتنا وقت لگائیں گے انکل... غور کرنے میں۔“ فاروق
 نے پریشان ہو کر کہا۔

”حد ہو گئی۔“ خان رحمان بھٹا کر بولے اور وہ مسکراتے لگے...
 پھر خان رحمان نے کہا:

”اگر ہم اس خفیہ راستے میں آگے جاتے ہیں تو اس بات کا
 زبردست امکان ہے کہ ہم پھنس جائیں... تو ہم کیوں جائیں... ہاں
 ہم اس راستے کو اس طرح بند کر دیتے ہیں کہ یہ ہمیشہ کے لیے ختم ہو
 جائے اور اس راستے کو استعمال کرنے والے جیل کا رخ کریں... کیا
 یہ طریقہ بہتر نہیں رہے گا۔“

”ایک صورت یہ بھی تو ہو سکتی ہے... لیکن انکل پھر ہم میں اور
 عام سراغ رسانوں میں کیا فرق رہ جائے گا۔“ محمود نے فوراً کہا۔

”میرا خیال ہے ... خان رحمان اس وقت ٹھیک کہہ رہے ہیں ... آگے جانے کا مطلب ہو گا ... آئیل مجھے مار۔“ جنرل بولے۔
 ”تو کیا اٹکل ... آپ لوگ ان آستین کے سانپوں کو شارجستان کی فضاؤں میں آزاد گھومتے پھرتے اور ہم پر ہنستے دیکھنا پسند برداشت کر لیں گے۔“

”یہ کافی مشکل ہے۔“ فاروق نے فوراً کہا۔

”مطلب یہ کہ تم چاہتے ہو ہم اس سرنگ نما راستے کو طے کر کے دوسری طرف جائیں اور اس طرف جو لوگ ہیں ... ان سے بھڑ جائیں ... انہیں گرفتار کر لے آئیں۔“ انسپکٹر کامران مرزا مسکرائے۔
 ”ہاں!“ چھوٹی پارٹی ایک ساتھ بولی۔

”تو پھر اس کے لیے کوئی اور ترکیب سوچنا ہو گی ... کرنل منور شاید اس راستے کے ذریعے شارجستان پہنچ چکا ہو، لیکن اس کا ملازم اور بیوی بچے ابھی ادھر ہی ہیں ... اور وہ ضرور آس پاس کی کسی کوٹھی میں چھپے ہوئے ہیں ... ہو سکتا ہے ہمیں ان سے ایسی معلومات مل جائیں کہ اس راستے کو عبور کرنے کی ضرورت ہی نہ رہ جائے۔“ انسپکٹر کامران مرزا نے جلدی جلدی کہا۔

”یہ ایک معقول تجویز ہے۔“ انسپکٹر جمشید نے فوراً کہا۔

”دھت تیرے کی۔“ محمود نے جھٹکا کر اپنی ران پر ہاتھ مارا ... لیکن جا لگا آصف کی ران پر۔

”یہ تو نشانہ ہے تمہارا ... اگر کبھی دشمن کا نشانہ لو گے تو کیا بنے گا۔“ آصف نے تلملا کر کہا۔

”نائیں نائیں فٹس ...“ فاروق نے فوراً کہا۔

”جنرل صاحب آپ اپنے حفاظتی دستے کو یہاں مقرر کر دیں۔“
 ”ٹھیک ہے۔“

راستہ بند کر کے اور فوجیوں کو وہاں مقرر کر کے وہ باہر آ گئے۔
 اس وقت تک آس پاس کے تمام رہائش گاہوں کو گھیرے میں لیا جا چکا تھا ... باری باری ان سب کی تلاشی لی گئی ...

لیکن کرنل کے بیوی بچے اور ملازم کا کہیں سراغ نہ ملا ... سامنے والے گھر سے کہ جہاں کرنل منور کے بیوی بچے غائب ہوئے تھے ان خاتون سے پوچھا گیا تو انہوں نے صاف انکار دیا کہ ان کے گھر کوئی نہیں آیا ... وہاں بھی دو فوجیوں کو مقرر کر کے وہ ایک جمع ہو گئے۔

”یہ تو کچھ بھی نہیں ہوا۔“ فرزانہ بڑبڑائی۔

”تو پھر تم ہی کوئی ترکیب بتاؤ۔“ فرحت نے طنزیہ کہا۔

”ان کوٹھیوں میں کوئی ایسی بات ہے کہ ہم سمجھ نہیں رہے۔“

”تمہارا مطلب ہے ان میں بھی تہہ خانے اور خفیہ راستے ہیں۔“

انسپکٹر جمشید جلدی سے بولے۔

”جی ہاں۔“

”اچھا تو وہ کوٹھی کون سی ہے جس میں ملازم کو داخل ہوتے دیکھا

”کیا تھا۔“
”جی... وہ تو کمرل منور کے بالکل ساتھ والی ہے۔“

”آؤ... اسے ایک بار پھر چیک کرتے ہیں

یہ لوگ پھر اس کوٹھی کے دروازے پر آ گئے...

محمود نے کھٹی بجائی... دروازہ فوراً ہی کھلا اور ایک عورت نے جھڑ

کر کہا: ”اب کیا ہے... تلاشی لے تو چکے ہیں۔“

”معاف کیجیے گا۔“

”جاؤ نہیں کرتی... تم لوگوں نے تو تنگ کر کے رکھ دیا۔“

”لیکن آپ معاف کریں یا نہ کریں... تلاشی تو ہم لیں گے۔“

”اور تھوڑی دیر پہلے کیا کیا تھا... آپ لوگوں نے۔“

”تلاشی ہی لی تھی... لیکن بس... ہمیں ایک بار اور تلاشی لینی ہے

... اگر آپ انکار کریں گی تو... پھر بھی تلاشی تو ہم لیں گے۔“

”خیر خیر... تم لوگ تلاشی لے لو... میں اپنے کمرے میں جا رہی

ہوں... جب پوری کوٹھی کی تلاشی لے چکو تو بتا دینا۔“ اس نے نہایت

بدتمیزی سے کہا۔

”اچھا بتا دیں گے۔“

وہ اندر داخل ہوئے... عورت اس سے پہلے ہی ایک کمرے میں

جاتی نظر آئی تھی... انہوں نے ایک بار پھر ساری کوٹھی کی تلاشی لی...

اب وہ اس کمرے کے دروازے پر آئے جس میں وہ عورت گئی

تھی... محمود نے دستک دی... دروازہ فوراً کھلا اور اس کی تختی ہوتی

آواز گونجی: ”اب کیا ہے۔“

”ہم تلاشی لے چکے ہیں۔“

”پھر... کچھ ملا۔“

”نہیں۔“

”بس تو پھر جاؤ... عیش کرو... کیوں میری جان کھا رہے ہو۔“

”یہ کمرہ رہتا ہے۔“

”اوہ اچھا... ہم اس کمرے سے نکل کر سامنے والے کمرے میں

چلے جائیں گے... ہم پردے دار لوگ ہیں... اس کا خیال کیجئے گا۔“

”ٹھیک ہے... لیکن آپ اس دوسرے کمرے سے کہیں اور نہ

جائیے گا... میرا مطلب ہے جس کمرے میں آپ اب جا رہی ہیں...

اس کمرے کے دائیں بائیں بھی کمرے ہیں... ان میں ہم اپنا ایک

ایک ساتھی داخل کر رہے ہیں۔“

”کیوں... اس کی کیا ضرورت۔“

”بس احتیاط۔“

”جو جی چاہے کریں، ہم سامنے والے کمرے میں جا رہے ہیں۔“

”شکریہ۔“

اور پھر اس کمرے سے چھ عورتیں نکلیں... وہ برقعوں میں تھیں...

ان میں ایک بہت لمبے قد کی تھی... وہ انہیں سامنے والے کمرے میں

جاتے ہوئے دیکھتے رہے ...
 ”فرزانہ ... تم دائیں کمرے میں اور فرحت تم بائیں میں چلی جاؤ ... یہ کمرے آپس میں ملے ہوئے ہیں ... ایک کمرے سے دوسرے میں جا سکتے ہیں ... اس لیے ایسا کرنا پڑے گا۔“
 ”ٹھیک ہے۔“

دونوں ان کمروں میں چلی گئیں ... اب انہوں نے اس کمرے کی تلاشی لی ... جس کمرے کو عورتیں خالی کر کے گئی تھیں ... اندر کوئی نہیں تھا ... وہ اچھی طرح دیکھ کر باہر آ گئے ... اب انہوں نے اس کمرے کے دروازے پر دستک دی جس میں چھ عورتیں گئی تھیں ... دستک دی گئی تو ایک جھٹکے سے دروازہ کھول دیا گیا۔
 ”اب کیا ہے۔“

”ہمیں آپ لوگوں کی تلاشی لینی ہے۔“
 ”ہم عورتیں ہیں۔“ ایک نے چیخ کر کہا۔
 ”عورتوں کی تلاشی عورتیں لے سکتی ہیں۔“

”اوہ۔“ ان کے منہ سے نکلا، پھر ان میں سے ایک نے کہا۔
 ”آپ لوگوں کے ساتھ مسئلہ کیا ہے جو ہمارے پیچھے پڑ گئے ہیں۔“
 یہ بات کافی ترش لہجے میں کہی گئی تھی۔

”معاملہ سنگین ہے ... کرنل منور کے گھر والے غائب ہیں ... ان کا ملازم غائب ہے ... آخر کیوں ... اور وہ خود بھی غائب ہیں۔“

”تو ہم کیا کریں ... انہیں ہم نے تو نہیں چھپایا۔“
 ”یہی تو دیکھتا ہے ... ہم ان بچوں کو بھیج رہے ہیں ... وہ آپ لوگوں کو برقعوں کے بغیر دیکھیں گی ... دائیں بائیں والے کمرے میں اب ہم اپنے دوسرے ساتھیوں کو بھیج رہے ہیں ... آفتاب اور غاروق ... تم ان دونوں کمروں میں چلے جاؤ اور فرزانہ اور فرحت کو باہر بھیج دو ... اب ان کی باہر ضرورت ہے۔“

”جی اچھا۔“

ایسا ہی کیا گیا ... انسپکٹر جمشید نے فرزانہ اور فرحت سے کہا۔
 ”تم انہیں پردے کے بغیر چیک کرو۔“
 ”جی اچھا۔“

انہوں نے کہا اور کمرے میں چلی گئیں ...
 عورتوں نے فوراً ہی دروازہ بند کر دیا ... ادھر فرزانہ بولی۔
 ”برقعوں سے باہر آ جائیں ... ہم لڑکیاں ہیں ہم سے کیا پردہ۔“
 ”اچھی بات ہے۔“ انہوں نے کہا اور برقعے الٹ دیے ...
 دونوں بری طرح اچھلیں ...
 ان کی آنکھوں میں خوف پھیل گیا۔

☆☆☆☆☆

سازشی لوگ

”کافی دیر ہو گئی ... فرزانہ اور فرحت نے دروازہ نہیں کھولا ... ان عورتوں کو چیک کرنے میں اتنی دیر تو لگ نہیں سکتی۔“ محمود نے مارے گھبراہٹ کے کہا۔

”دستک دے ڈالو۔“ انسپکٹر کامران مرزا نے فوراً کہا۔

محمود نے زور دار انداز میں دستک دی لیکن کوئی جواب نہ ملا۔

”فرزانہ ... فرحت ... تم خیریت سے تو ہو ... دروازہ کھولو۔“

ان کی طرف سے اب بھی کوئی جواب نہ ملا ... اب تو وہ بہت گھبرا

گئے ... انہوں نے زور دار انداز میں دروازہ دھڑ دھڑا ڈالا ... اور اس

کے بعد تو پھر انسپکٹر جمشید نے اپنے کندھے سے دروازے پر نگر دے

ماری ... انہیں بھی ٹکریں مارنا پڑیں ... تب کہیں جا کر دروازہ ٹوٹا ...

اور وہ اندر داخل ہوئے ...

یہ دیکھ کر وہ دھک سے رہ گئے کہ اندر کوئی بھی نہیں تھا۔

”یہ کیا ... یہاں تو کوئی بھی نہیں ہے۔“

”وہ انہیں خفیہ راستے سے لے گئے ... یہ سب آپس میں ملے

ہوئے تھے ... یقیناً ان عورتوں میں کرنل منور کا ملازم بھی موجود تھا ...

جب انہوں نے دیکھا کہ وہ پھنس گئے ہیں تو پھر آخری حربہ آزما ڈالا ... یعنی خفیہ دروازے والا ... اور وہ دروازہ بھی ضرور اس آتشدان سے ہی نکلتا ہو گا ... جیسا کہ کرنل منور والے کمرے میں کھلا تھا ... اللہ اپنا رحم فرمائے ... یہاں تو سازش کے پورے جال بچھے ہوئے ہیں۔“

اب انہوں نے فاروق کے ذریعے وہ راستہ بھی کھول ڈالا ...

وہاں واقعی بالکل دیسا ہی راستہ تھا ...

”ہم اس سرنگ میں اترتے ہیں ... اب ہم رک نہیں سکتے ...

خطرہ مول لینا ہی ہو گا ... بلکہ میرے خیال میں تو اب سامنے والے

مکان کی تلاشی لینے کی بھی ضرورت نہیں رہی ... وہ بھی ہمیں وہیں مل

جائیں گے ... جہاں یہ راستہ ہمیں لے جا رہا ہے ... میرا مطلب ہے

... کرنل منور کے بیوی بچے۔“

”ایسا ہی لگتا ہے ... آئیں ... اللہ مالک ہے۔“

اب وہ اس سرنگ نما راستے میں داخل ہو گئے ... وہ اتنی اونچی اور

چوڑی تھی کہ ایک وقت میں ایک آدمی آسانی سے چل سکتا تھا ...

انسپکٹر جمشید سب سے آگے چلے ...

ان کے دل دھک دھک کر رہے تھے ... ایسے میں پیچھے سے

آصف نے کہا:

”کیا ہم غلطی نہیں کر رہے انکل۔“

”اوہ ہاں ... جزل و جاہت اور باقی ساتھیوں کو بھی حالات بتا کر

انہیں ساتھ لے کر چنا چاہیے۔“

”ٹھیک ہے تم انہیں یہیں لے آؤ... اب ہم اسی راستے سے آگے جائیں گے... ایسا لگتا ہے یہ پورے گھر شارجہستان کے جاسوسوں اور ہمارے غداروں کے ہیں اور انہوں نے گھروں کو خفیہ راستہ بنا رکھا ہے تاکہ خطرے میں گھر جائیں تو فرار ہو سکیں۔“

”جی اچھا۔“ یہ کہہ کر محمود نے دوڑ لگا دی۔

اور پھر وہ جلد ہی جنرل صاحب اور باقی ساتھیوں کو وہاں لے آیا... ان سب کے رنگ یہ حالات دیکھ کر اڑ چکے تھے... ان کے آنے پر انسپکٹر جمشید نے کہا:

”جنرل صاحب ہمیں تو اب اس راستے کو عبور کرنا ہو گا چاہے یہ راستے ہمیں دوسرے جہاں بھی لے جائیں... آپ پوری طرح آزاد ہیں... ہمارے ساتھ چلنا چاہیں تو چلیں ورنہ آگے نہ جائیں... آگے بہر حال خطرات منہ کھولے کھڑے ہیں۔“

”میرا خیال ہے کہ آپ لوگ سرنگ میں آگے جائیں... ہمارا جانا مناسب نہیں... اگر آگے کوئی جال بچھا ہے تو کم از کم مجھے بطور کمانڈر انچیف دشمن کے ہاتھ نہیں آنا چاہئے۔“

”ٹھیک ہے لیکن سرنگ کے راستے میں آپ کچھ فوجیوں کو ہمارے پیچھے ہم سے کچھ فاصلے پر ضرور بھیج دیجئے گا... نہ جانے کن حالات سے دو چار ہونا پڑ جائے۔“

”آپ فکر نہ کریں۔“

اب انسپکٹر جمشید پارٹی اور انسپکٹر کامران مرزا پارٹی سرنگ میں چلے گئے... انسپکٹر جمشید سب سے آگے تھے اور ان کے بعد دوسرے ساتھی اور سب سے آخر میں انسپکٹر کامران مرزا... سرنگ نیم چار ایک بی تھی... کہیں کہیں ننھا سا بلب روشن نظر آتا تھا... آخر راستہ ختم ہو گیا اور انہوں نے خود کو ایک جال میں پایا...

اس وقت کرنل منور کی آواز سنائی دی

”خوش آمدید انسپکٹر جمشید اور انسپکٹر کامران مرزا... ہم لوگ آپ کے یہاں تک آنے پر خوشی محسوس کر رہے ہیں۔“

انہوں نے دیکھا... ہال میں ان کے ملک کی فوج کے کئی اعلیٰ فوجی افسران موجود تھے... ان میں کرنل منور بھی تھے...

ایک طرف فرزات اور فرحت بندھی پڑی تھیں۔

”یہ سب کیا ہے۔“ انسپکٹر جمشید نے براہِ سامہ بتایا۔

”بہت جلد سمجھ میں آ جائے گا... یہاں تک تو تم آئی گئے ہو۔“

کرنل منور نے مسکرا کر کہا۔

اسی وقت ایک فوجی آفیسر نے کہا۔

”کرنل منور ہم ان لوگوں کو کیوں موقع دیں... ختم کر دو انہیں۔“

”ابھی ان کے کچھ ساتھی باقی ہیں... انہیں بھی آ لینے دیں۔“

”ٹھیک ہے... کچھ دیر اور سکی۔“

”اگر تم لوگ یہ سمجھتے ہو کہ کمانڈر انچیف بھی اس طرف سے آئیں گے تو یہ تم لوگوں کی بھول ہے۔“ انسپکٹر جمشید نے منہ بنایا۔
 ”اگر وہ نہیں آئیں گے تو بھی ہمیں کوئی فرق نہیں پڑ جائے گا۔۔۔ ہماری اصل ضرورت تو تم لوگ ہو۔۔۔ جنرل سے ہمیں وہ نقصان نہیں پہنچ رہا جو تم لوگوں سے پہنچ رہا ہے۔۔۔ بہت مشکل سے تم قابو میں آئے ہو۔۔۔ بچ کر نہیں جا سکو گے۔“

”اللہ مالک ہے۔“ انسپکٹر جمشید نے کندھے اچکائے۔

عین اس وقت بھاری قدموں کی آواز سنائی دی۔۔۔ انہوں نے دیکھا، کمانڈر انچیف دونوں ہاتھ اوپر اٹھائے چلے آ رہے تھے۔۔۔ ان کے پیچھے کلاشکوف بردار تھے۔

”یہ لیں انسپکٹر جمشید۔۔۔ آپ کے سپہ سالار بھی آ گئے۔“

”جنرل صاحب آپ۔۔۔ آپ ان کے قابو میں کیسے آ گئے۔“

جنرل وجاہت الدولہ نے بڑی مشکل سے سر اوپر اٹھایا۔۔۔ ان کی آنکھوں میں زمانے بھر کی دیرانی تھی۔۔۔ چہرہ برسوں کا بیمار نظر آ رہا تھا۔۔۔ جب کہ ابھی تھوڑی دیر پہلے وہ بالکل تروتازہ تھے۔۔۔ اور دشمن کے مقابلے کیلئے پرجوش تھے۔۔۔ اب ایسا لگ رہا تھا جیسے ان کی پوری فوج نے زبردست شکست کھائی ہو اور اس شکست کے بعد انہیں گرفتار کیا گیا ہو۔

جنرل وجاہت نے ان کی طرف دیکھا۔۔۔ لیکن بولے کچھ نہیں۔

”جنرل صاحب۔۔۔ کچھ تو بولے۔۔۔ آپ کے ساتھ تو آپ کا دست تھا۔۔۔ وفادار دست۔“

”وفا۔۔۔ دار۔۔۔ دست۔“ انہوں نے کھوئے کھوئے انداز میں کہا۔۔۔ آواز کسی اندھے کنوئیں سے آتی محسوس ہوئی تھی۔۔۔ اور برسوں کی بیمار لگ رہی تھی۔
 ”ہاں کیا ہوا انھیں۔“

”وہ۔۔۔ وہ پورا کا پورا دست کرل منور کا ترحیب دیا ہوا ہے۔۔۔ اسی غدار کے اشاروں پر ناچتا ہے۔۔۔ وہ مجھے نہیں اسے کمانڈر سمجھتا ہے۔۔۔ اور یہ بات مجھے ابھی معلوم ہوئی۔۔۔ جب ان لوگوں نے اچانک مجھ پر رائفلیں تان دیں۔۔۔ تب۔“

”نہن۔۔۔ نہیں۔“ وہ سب چلائے۔

”اب بات سمجھ میں آئی انسپکٹر جمشید۔۔۔ سرحد پار بھی تمہارے لیے اتنی ہی جگہ ہے جتنی کہ یہاں۔۔۔ ویسے تم پسند کرو گے تو تمہیں سرحد پار بھیج دیں گے۔۔۔ ہمارے لیے کسی کو اس جگہ سے سرحد پار پہنچانا کوئی مشکل کام نہیں۔۔۔ ہم یہاں یہی کام تو کرتے رہے ہیں اور اس وقت ہمارے سب سے اہم دشمن ہمارے قابو میں ہیں۔۔۔ کسی کو کانوں کان پتا نہیں چلے گا اور تم لوگ اس دنیا کے پار چلے جاؤ گے۔“
 ”اور پھر؟“ فاروق نے عجیب سے لہجے میں کہا۔

”اور پھر جنرل صاحب کی گمشدگی کے بارے میں کیا جواب دو“

”تم لوگ۔“

”ہم کیوں جواب دیں گے ... ہم سے کوئی کیوں پوچھے گا۔“

”آخر جنرل صاحب کی تلاش شروع ہوگی یا نہیں ... میری افواج

کے کمانڈر انچیف اتنی چھوٹی شخصیت ہوتے ہیں کیا۔“

”سب کچھ ہوگا لیکن ہم پر کون شک کرے گا ... آج جو کچھ معلوم

ہوا ہے وہ صرف تم لوگوں کو معلوم ہے اور کسی کو نہیں ... نہ صدر صاحب

کو معلوم ہے نہ وزیراعظم صاحب کو معلوم ہے ... حکومت کے وزیروں

وغیرہ کو تو کچھ بھی معلوم نہیں ... پولیس کے محکمے کا فوج کے معاملات

میں ویسے ہی عمل دخل نہیں ...“

”اور جنرل صاحب کے کور کمانڈر؟“ انسپکٹر جمشید نے منہ بنایا۔

”ہاں اب تم نے بات کی ہے ... اسی جگہ میں تمہیں لانا چاہتا تھا

بے وقوف انسپکٹر جمشید ... فوج میں اہم کردار کور کمانڈر کا ہے ... اب

سنو تفصیل ... مرنے سے پہلے الجھن دور کر لو اپنی ... یہ کام کوئی آج

سے نہیں ہو رہا ہے ... یاد کرو وہ وقت جب تمہارا ملک نیا نیا بنا تھا ...

اس وقت کیا ہوا تھا۔“ یہاں تک کہہ کر کرل منور رک گیا ... اور ان

سب کو طنزیہ انداز میں دیکھنے لگا۔

”کیا ہوا تھا؟“ پروفسر نے چونک کر کہا ... باقی لوگوں کے

چہروں پر بھی حیرت نظر آنے لگی۔

”ملک کا سب سے پہلا وزیر دفاع کسے بنایا گیا تھا بھلا۔“

”کیا مطلب ... یہ کیا سوال ہوا ... ہم اچھی طرح جانتے ہیں وہ

کون تھا ... وہ ایک کمانڈر انچیف تھا جنرل یعقوب خان ...“

”بالکل ٹھیک ہے ... اب سنو ... اور وہ انٹارجہ کا ایجنٹ بھی تھا ...

اور بیگال کے اشاروں پر ناچتا تھا ... بیگالی قوم ایک کام میں اس قدر

پکی ہے کہ اور کوئی قوم اس قدر پکی نہیں ہو سکتی۔“

”کس کام میں۔“ انسپکٹر جمشید نے کھوئے کھوئے انداز لہجے میں

کہا ... اب بات ان کی سمجھ میں آتی جا رہی تھی۔

”بیگالی ایجنٹ جب بھی کسی محکمے میں بڑا افسر لگتا ہے وہ اپنی

سیکریٹ سروس کا جال پھیلاتا جاتا ہے ... نئے فوجی افسروں میں سے

اپنے لیے نئے ایجنٹ تیار کرتا ہے ... ان کو ساتھ ملائے رکھنے کے لیے

ان کو فوجی ہائی کمان سے کہہ سن کر بڑے بڑے پلاٹ دلواتا ہے ...

تمام بڑے عہدوں پر انہی ایجنٹوں کو مقرر کرتا ہے ... سو شارجھان نے

بھی ہمارے فوجی جنرل وزیر دفاع کے ذریعے دھڑا دھڑا ایجنٹ کے

جاسوس بڑے عہدوں پر مقرر کیے اور پھر سازش کر کے خود ملک کا

صدر بن بیٹھا ... اب جو لوگ بڑے عہدوں پر لگ گئے انہوں نے

آگے کیا کیا۔“

”ہم سمجھ رہے ہیں۔“ انسپکٹر جمشید بولے۔

”انہوں نے بھی آگے یہی کچھ کیا ... بیگال کے لیے نئے ایجنٹ

بھرتی کرتے رہے ... اب تم لوگ خود سوچو ... فوج میں آئے بڑے۔“

عہدوں پر کون لوگ ہو سکتے ہیں... فوج میں جنرل کے عہدے پر کوئی اس وقت تک نہیں پہنچ سکتا جب تک انٹارجہ کا جاسوس ادارہ اس کی منظوری نہ دے... بہت کم ایسا ہوتا ہے کہ کوئی فوجی افسر جنرل بن جائے اور اس کے بعد کمانڈر انچیف بھی... جنرل وجاہت بھی انہی میں سے ایک تھا۔“

”اس کا مطلب ہے... جنرل وجاہت کو بیگلی ایجنٹ بننے کی پیشکش کی گئی ہوگی... کیوں کمانڈر انچیف صاحب؟“ انسپکٹر جمشید نے جنرل وجاہت الدولہ کی طرف مسکرا کر دیکھا۔

”ایسی پیشکشیں تو ہوتی رہتی ہیں... لیکن براہ راست نہیں... پہلے یہ لوگ بندے کو تولتے ہیں... اس کو چھوٹے موٹے لالچ دے کر دیکھتے ہیں... ان کے ہاتھوں چھوٹے موٹے ہیر پھیر کرواتے ہیں... ان کو تحفے تحائف دے کر کہتے ہیں کہ کسی کو نہ بتائیں... اگر افسر یہ تحفے تحائف اپنے اعلیٰ افسران سے چھپا لیتا ہے تو پھر اس پر محنت کرتے ہیں اور ان کو لالچ دے کر جاسوسی پر آمادہ کر لیتے ہیں... شروع کے دنوں میں مجھے بھی ایسے تحائف دیئے گئے لیکن میں نے نہ صرف اپنے افسران کو بلکہ صدر مملکت اور وزیراعظم کو بتا دیا...“

”تو پھر آپ جنرل کے عہدے تک کیسے پہنچے... کیا آپ کو جنرل بنانے میں بھی انٹارجہ کے جاسوس ادارے کی مرضی شامل تھی۔“

”نہیں... مجھے جنرل کے عہدے پر لگانے کی منظوری وزیراعظم

نے دی تھی۔“

”وزیراعظم نے؟“ انسپکٹر جمشید چونکے۔

”اور آپ سے پہلے والے کمانڈر انچیف کو؟“

”ان کو ان سے پہلے والے کمانڈر انچیف نے لگایا تھا اور...“

جنرل وجاہت الدولہ کہتے کہتے رک گئے۔

”اور... اور کیا انکل... آپ رک کیوں گئے۔“ فاروق چونکا۔

”اور یہ کہ... وہ بھی انٹارجہ کے ایجنٹ تھے۔“

”کیا!!!“ وہ سب ایک ساتھ چیخے۔

چند لمحے سناٹا رہا... پھر انسپکٹر کامران مرزا بولے:

”قت... تو اگر آپ اتنی بڑی بات جانتے تھے تو آپ نے کسی کو

بتایا کیوں نہیں۔“

”بتایا تھا... وزیراعظم کو...“ جنرل وجاہت کھوئے کھوئے انداز

میں بولے۔

”تو پھر... انہوں نے اس پر ایکشن کیوں نہیں لیا۔“ خان رحمان

کی آواز ابھری۔

”انہوں نے ایکشن لیا تھا... لیکن بیگال کے ایجنٹوں نے سازش

کر کے وزیراعظم کو عہدے سے ہٹا دیا... اور پھر جھوٹا الزام لگا کر

جیل بھیج دیا۔“

”اوہ... اوہ۔“ ان کے منہ کھلے کے کھلے رہ گئے۔

”جنرل وجاہت ٹھیک کہہ رہے ہیں ... اور اب ہم ان کا پتہ بھی صاف کر دیں گے ...“ کرنل منور ڈھٹائی سے ہنسا۔
 ”ان تمام باتوں کا صاف مطلب یہ ہے کہ ہمارے ارد گرد اس وقت صرف اور صرف بیگلی ایجنٹ موجود ہیں۔“
 ”ہاں ... بیگال کا فوج سے گٹھ جوڑ ہے ...“

”ہاں یہی بات ہے ... اور دیکھ لو ... آخر کار ہم اس ملک میں اپنی حکومت قائم کرنے میں کامیاب ہو گئے ... ہمیں بس جنرل وجاہت کا کانٹا نکالنا تھا اور اپنی مرضی کا جنرل لانا تھا ... سو اب جنرل وجاہت کی جگہ جو جنرل کمانڈر انچیف بن کر آئے گا وہ بیگال کا ایجنٹ بھی ہے اور جاہانی بھی ... جنرل ظفر خالد بھابرا کا نام سن رکھا ہو گا تم لوگوں نے ... ہم اپنا کام مکمل کرنے کے قریب تھے کہ درمیان میں تم آ گئے ... خیر کوئی بات نہیں ... تم لوگ بھی جنرل وجاہت کے ساتھ دوسری دنیا میں گھومنا پھرنا ... اب تم لوگوں کا ٹھکانہ وہیں ہو گا ... اس دنیا میں تو کام ختم ہو گیا۔“ کرنل منور نے جلدی جلدی کہا۔

”ایک دن انسان کو اس دنیا سے جانا ہی ہوتا ہے ... وہ دن بہر حال تم لوگوں کا بھی آئے گا۔“
 ”چھوڑو انسپکٹر ان باتوں کو۔“

عین اس وقت بھاری قدموں کی آواز سنائی دی ... انہوں نے چند بڑے فوجی افسروں کو آتے دیکھا ... ان کے درمیان چوڑے چہرے

والا ایک بھاری بھر کم جنرل بھی تھا ... اس کے چہرے پر مکاری دور سے ہی نظر آ رہی تھی ... اس پر نظر پڑتے ہی کرنل منور اور اس کے ساتھی تن کر کھڑے ہو گئے ...

”جنرل بھابرا آ گئے۔“ کرنل منور کے منہ سے نکلا ...

پھر ان کے ہاتھ سیلوٹ کے لیے اٹھ گئے ...

نزدیک آتے ہی جنرل بھابرا نے ان پر ایک اچشتی ہوئی نظر ڈالی ... جنرل وجاہت کی طرف حقارت بھری نظروں سے دیکھا اور کہا:

”حکومت کا تختہ الٹنے کی تمام تیاریاں مکمل ہیں ... پورے شارجہستان

کی فوج ہماری پشت پر کھڑی ہے ... جن لوگوں کا کوئی خوف تھا وہ بھی

ہمارے قابو میں ہیں تو اب دیر کس بات کی ... آج رات صدر اور

وزیراعظم کو گرفتار کر لیا جائے گا ... ریڈیو اور ٹی وی اسٹیشنز پر قبضہ کیا

جا چکا ہو گا ... تمام سرکاری عمارات ہمارے قبضے میں ہوں گی ... اب

اس وقت اگر یہ بات لپک ہو جائے تو کوئی کچھ نہیں کر سکے گا کیونکہ

کمانڈر انچیف جنرل وجاہت ہمارے قابو میں ہیں۔ صدر مملکت،

وزیراعظم اور دوسرے وزرا اور عہدیدار دم بھی نہیں مار سکیں گے ...

ان سبھی کو شاہی قلعے کے زیر زمین قید خانے میں پھانسیاں دے دی

جائیں گی تاکہ نہ رہے بانس نہ بجے بانسری ... اور پھر ہم کسی روپوت

قسم کے صدر اور وزیراعظم کو لائیں گے جو ہمارے اشاروں پر چلیں۔“

”بہت خوب سر!“ کرنل منور خوش ہو کر بولا۔

”بس ان لوگوں کو باندھ لو ... اس طرح کہ یہ چلنے بھی نہ پائیں۔“
 ”لیکن سر ... ان کا کاٹنا یہیں کیوں نہ نکال دیا ... قلعے کے قید خانے میں یہ کام کرنے کی کیا ضرورت۔“ ایک آفیسر نے فوراً کہا۔
 ”ضرورت ہے ... ان لوگوں کی موت کا منظر ہم سب اہتمام سے دیکھیں گے ... انہیں باری باری پھانسی دی جائے۔“
 ”بہت خوب سر۔“

”لہذا انہیں باندھ لیا جائے ... صبح کا سورج جب ہماری حکومت پر طلوع ہوگا تو ان کی پھانسیوں کا آغاز ہوگا۔“
 اور پھر ان سب کو باندھے جانے کا عمل شروع ہوا ...
 ان پر ہر طرف سے کلاشکوفیں اور پستول تنے ہوئے تھے۔
 ان حالات میں یہ لوگ کوئی حرکت کرنے کی کوشش کرتے تو نقصان ہو سکتا تھا، اس لیے انہوں نے سوچا موقع اور محل کی تلاش میں رہنا چاہیے ... سب لوگوں نے خود کو بغیر کسی رکاوٹ کے بندھوا لیا ...
 ایسے میں جزل و جاہت نے ان کی طرف طنزیہ نظروں سے دیکھتے ہوئے کہا تھا:

”میں نے تو آپ لوگوں کی بہت تعریفیں سنی تھیں ... لوگ آپ کی تعریفوں کے اتنے پل باندھتے ہیں کہ سن کر حیرت ہوتی ہے لیکن آپ لوگ تو کچھ بھی نہ کر سکے ... ملک جابانیوں اور بیگال کے ایجنٹوں کی گود میں جا رہا ہے اور وہ بھی نئے کمانڈر انچیف کے ہاتھوں جو کسی

صورت قبول نہیں۔“ جزل و جاہت گہرے طنز یہ اور دکھ بھرے لہجے میں کہتے چلے گئے۔

”حالات آپ کے سامنے ہیں ... کسی کے وہم و گمان میں بھی نہیں تھا کہ حالات یہ کر دت اختیار کر لیں گے ... ہمیں اطمینان تھا تو صرف یہ کہ آپ کا ذاتی دستہ ہمارے آس پاس موجود ہے لیکن جب اس دستے نے بھی آپ پر گنہیں تان دیں تو ...“

”لیکن میں نے تو سنا تھا کہ آپ لوگ ہر قسم کے حالات میں پانسہ پلٹنے کی صلاحیت رکھتے ہیں۔“

”ہم موقع محل کی تلاش میں رہتے ہیں ... اور بس۔“

”بس دیکھ لی آپ کی مہارت۔“ جزل و جاہت نے تھوڑا کر کہا۔

اور پھر ان سب کو باندھ لیا گیا ... انہیں اس قدر مضبوطی سے جکڑا گیا تھا کہ رسیاں اور زنجیریں گوشت میں دھنسی جا رہی تھیں ... ان سبھی کا بہت برا حال تھا ... انہیں خاص طور پر پروفیسر داؤد کی پریشانی تھی ... آخر انسپکٹر جمشید سے رہا نہ گیا ...

”ان کی عمر کا ہی کچھ خیال کرو ... ان کی رسیاں ڈھیلی کر دو۔“

”ہرگز نہیں ... ہم تم لوگوں سے اچھی طرح واقف ہیں۔“

اور پھر انہیں ہال میں پڑا رہنے دیا گیا ... مسلح فوجی جوان ان کے سروں پر موجود رہے ... نصف رات کے وقت بند گاڑیوں میں ڈال کر انہیں لے جایا گیا ... ایک گھنٹے کے سفر کے بعد گاڑیوں کے پچھلے

دروازے کھولے گئے اور ان سب کو بھیڑ بکریوں کی طرح گاڑیوں سے نیچے گرا دیا گیا... اس طرح سبھی کو چوٹیں آئیں...
”کیا یہ شاہی قلعے کا قید خانہ ہے۔“

”اندھیرے میں پتا نہیں چل رہا لیکن اندازہ ہے کہ قلعے کا قید خانہ ہی ہے، کسی زمانے میں یہاں حکومت کے مخالفین کو رکھا جاتا تھا۔“
”اب حکومت کو رکھا جا رہا ہے۔“ خان رحمان نے دکھ بھرے لہجے میں کہا۔

”ہاں! انقلابات ہیں زمانے کے۔“

جاہانی فوجیوں نے کم از کم ان کے منہ بند نہیں کیے تھے... اس لیے وہ آپس میں بات چیت کر سکتے تھے... وہاں اتنا گھپ اندھیرا تھا کہ ہاتھ کو ہاتھ بھائی نہیں دے رہا تھا...
ایسے میں انسپکٹر جمشید کی آواز ابھری:

”ہمیں اپنی باتوں سے اندھیرے کی شدت میں کمی کرنی چاہیے۔“
”آپ ٹھیک کہتے ہیں ابا جان۔“ محمود کی آواز سنائی دی۔

”ابھی یہاں صدر مملکت، وزیر اعظم اور دوسرے وزرا صاحبان کو بھی لایا جائے گا۔“

”حیرت ہے ان لوگوں نے کس قدر آسانی سے مارشل لا لگا دیا۔“
”اس قدر آسانی سے نہیں... یہ لوگ نہ جانے کب سے اس کی تیاریاں کر رہے ہیں... تمام جاہانیوں کی یہ بڑی زبردست خواہش ہے

کہ کسی طرح حکومت ان کی ہو جائے... دوسرے لفظوں میں یہ پورا ملک بیگال کے قبضے ہو گا... پھر جو بیٹے گی اس کا اندازہ بھی نہیں لگایا جا سکتا۔“

”اپنے منصوبے میں تو پھر یہ لوگ کامیاب ہو گئے۔“ فاروق کی بسورتی ہوئی آواز سنائی دی۔

”ابھی یہ تو نہیں کہا جا سکتا... لیکن امکانات بہر حال اسی بات کے ہیں۔“

”میرا تو دل بیٹھا جا رہا ہے ابا جان۔“ فرزانہ کی آواز سنائی دی۔

”تو ہمارے ہی دل کون سا اٹھے جا رہے ہیں۔“ آفتاب کی کپکپاتی آواز ابھری۔

”اس پر غور کرو کہ اگر کسی طرح ہم اپنے ہاتھ پیر کھول لیں تو کیا کر سکیں گے... آج رات ہی رات میں پورا شہر مارشل لا کی زد میں ہو گا... ہم چند افراد کیا کر لیں گے۔“

”موت تو ویسے بھی آئے گی... ایسے بھی آ سکتی ہے... تو کیوں نہ مرنے سے پہلے ایک آخری کوشش کرتے جائیں اور کچھ نہیں تو کہنے والے یہ تو کہہ ہی دیا کریں گے کہ وہ لوگ بھی کیا لوگ تھے... ساری زندگی اپنی قوم اور ملک کے لیے کام کرتے رہے اور مرتے دم بھی اس کوشش کو نہ چھوڑا۔“ انسپکٹر جمشید کی آواز سے عزم جھلک رہا تھا۔

”میں آپ کے ساتھ ہوں ... آخری سانس تک اپنے ملک کی خاطر جدوجہد کیلئے تیار ہوں۔“ یہ آواز انسپکٹر کامران مرزا کی تھی۔

”بابا ... بے وقوف ... یہ قلعے کا قید خانہ ہے ... اس قید خانے سے آج تک کوئی زندہ واپس نہیں گیا ... صبح تم لوگوں کو پھانسی دی جائے گی ... ابھی کچھ اور اہم ترین لوگ آنے والے ہیں ... اکٹھے ہی جشن ہو گا ... ہمیں بتا دیا گیا ہے کہ تم لوگ ملک و قوم کے غدار ہو۔“

دروازے پر کھڑے فوجیوں کے قہقہے کانوں میں زہر گھولنے لگے۔

”تت ... تو کیا ... تم لوگ بھی جابانی ہو۔“

”نہیں ... ہم کیوں ہوتے جابانی ... لیکن بہر حال ہم فوجی ہیں ... ہمیں تو ہمارے افسر جو حکم دیں گے ... ہم اس پر عمل کریں گے۔“

”اوہ ... تم جانتے ہو ... جابانی کون ہیں ... وہ کیا کہتے ہیں۔“

”نہیں ہم کچھ نہیں جانتے نہ جاننا چاہتے ہیں۔“ ایک فوجی نے جھٹکا کر کہا۔

”کاش تم جانتے کہ وہ ہمارے نبی کریم ﷺ کے بارے میں کیا کہتے ہیں۔“

”کیا کہتے ہیں۔“ وہ ہنسا۔

”وہ نبی کریم ﷺ کو آخری نبی نہیں مانتے۔“

”کیا مطلب ... کیا جابانی مسلمان نہیں ہیں۔“

”نہیں ... کیا تم یہ پسند کرو گے کہ نبی کریم ﷺ کو آخری نبی نہ

ماننے والا کوئی جابانی تمہارا کمانڈر انچیف بن جائے اور تم اس کو سیلوث کرو۔“

”توبہ توبہ ... ہم کیوں پسند کرنے لگے۔“

”لیکن تمہارا نیا کمانڈر انچیف ظفر خالد بھابرا جابانی ہے۔“

”کیا مطلب۔“

”بتاؤ کیا تم چاہتے ہیں کہ تمہارا ملک اس کے تسلط میں جائے۔“

”نہیں ... نہیں ... ہرگز نہیں۔“ فوجی چلائے

”اب بھی وقت ہے اس ملک کو مارشل لاء کی گود میں جانے سے

بچا لو ... جابانی کمانڈر انچیف سے اس ملک کو بچا لو ... تم لوگ اس

قوم کے ہیرو گئے جاؤ گے ... تمہارے نام شہر کے میناروں پر سنہری

حروف میں لکھے جائیں گے۔“

”کک ... کون ... کون لکھے گا ہمارے نام سنہری حروف میں۔“

”میں لکھواؤں گا ... ہم سب یہ کام کر دیں گے۔“

”ہم نہیں جانتے، آپ کون ہیں۔“

”تم نے سنا ہو گا انسپکٹر جمشید کا نام، انسپکٹر کامران مرزا کا نام۔“

”ہائیں تو آپ وہ ہیں ... آپ تو ہیرو ہیں پوری قوم کے۔“

”یہی تو ردنا ہے ... ہیرو اس وقت قید خانے میں بند ہیں۔“

”اب ... ہم کیا کریں۔“

”ہمیں کھول دو ... ابھی ہمارے پاس وقت ہے ... جب تک

انہیں کا اعلان نہیں جاتا اس وقت تک حالات کی باگ دوڑ ہمارے قابو میں رہے گی ... اعلان ہونے کے بعد حالات پر قابو پانا مشکل ہو جائے گا ... ابھی یہ لوگ خفیہ گرفتاریوں میں لگے ہوئے ہیں ... یہ لوگ صدر اور وزیراعظم اور دوسرے وزرا کی گرفتاریوں میں مصروف ہیں ... موجودہ مسلمان کمانڈر انچیف کو ہمارے ساتھ یہاں لے آیا گیا۔

”کیا ... کہا کہا آپ نے ... کیا آپ لوگوں کے ساتھ ہمارے کمانڈر انچیف جنرل وجاہت الدولہ بھی ہیں۔“ مارے حیرت کے ان لوگوں نے چیخ کر کہا۔

”ہاں! یقین نہ ہو تو ٹارچ روشن کر کے نزدیک آ کر دیکھ لو۔“ وہ نزدیک آئے اور پھر زور سے اچھلے ... ساتھ ہی ان کی ایڑیاں بھیں اور ہاتھ سیلوٹ کے لیے اٹھ گئے۔

”ارے باپ رے ... ہمارے ملک میں مارشل لا تو کمانڈر انچیف لگاتے ہیں ... یعنی جب بھی لگتا ہے ... لیکن یہاں تو وہ خود قید ہیں ... یہ کیا بات ہوئی۔“

”یہ بات یہ ہوئی کہ فوج کے جاپانی طبقے نے یہ کام دکھایا ہے ... اگر آپ ہمارا ساتھ دیں تو پانسہ پلٹ سکتا ہے ... آپ بے شک جنرل صاحب کو آ کر دیکھ لیں ... اخبارات اور ٹی وی پر ان کی تقاریر تو سنتے رہتے ہوں گے۔“

”کیوں نہیں ... آخر وہ ہمارے کمانڈر انچیف ہیں ... لل ... لیکن

... ہم کیا کریں ... جنرل بھابرا کو کمانڈر انچیف مانیں یا آپ کو ...

”تمہارا فرض کیا کہتا ہے۔“ انسپکٹر کامران مرزا بولے۔

”فرض تو یہ کہتا ہے کہ اپنے افسر کا حکم مانو ... ہمارے افسر نے ہمیں آپ پر قید میں نظر رکھنے کا حکم دیا تھا ... اصولاً تو ہم اپنے افسر کی حکم عدولی نہیں کر سکتے۔“

”اور اپنے ملک کو جاپانیوں کے ہاتھ میں جاتا دیکھ سکتے ہیں۔“ اندھیرے میں پروفیسر داؤد کی جلی بھنی آواز ابھری۔

”ٹھیک ہے ... ہم نے فیصلہ کر لیا ... اس وقت ہمارے سب سے بڑے افسر یعنی کمانڈر انچیف جنرل وجاہت ہیں ... لہذا ہم ان کا حکم مانیں گے ...

توبسم اللہ کرو۔“

عین اسی وقت باہر گاڑیاں رکنے کی آوازیں گونج اٹھیں اور انہوں نے اپنے دل بیٹھتے محسوس کیے ...

☆☆☆☆☆

سہرے

پھر قید خانے کے دروازے پر زور دار دستک دی گئی ...
 محافظوں نے دروازہ کھول دیا ... باہر فوجی کھڑے نظر آئے ...
 انہوں نے چند لوگوں کو اندر دھکیل دیا اور محافظوں سے بولے -
 ”ہوشیار رہو ... یہ سب اہم ترین قیدی ہیں ... صبح ان کی قسمت کا فیصلہ کر دیا جائے گا اور تم لوگوں کو انعامات دیئے جائیں گے۔“
 ”بہت بہتر سر!“ ان سب نے ایک ساتھ کہا -
 جلد ہی انہوں نے گاڑیاں روانہ ہونے کی آواز سنی ... اور ان کے دلوں کو کچھ ڈھارس ہوئی ...
 ”اب کون لوگ لائے گئے ہیں ... کیا آپ ٹارچ کی روشنی ان پر ڈالیں گے۔“ انسپکٹر جمشید کی آواز ابھری -
 ”ہاں کیوں نہیں۔“ چند محافظ آگے آگے گئے ...
 انہوں نے ٹارچ کی روشنی ان پر ڈالی جنہیں ابھی لایا گیا تھا ... وہ لوگ ابھی دروازے کے نزدیک ہی پڑے تھے -
 ”ارے باپ رے ... یہ تو صدر صاحب اور وزیراعظم صاحب ہیں۔“ وہ لوگ جھلا اٹھے جو ان کے چہروں کی طرف دیکھ سکے تھے -

”اب وقت بہت کم ہے ... تم نے خود آنکھوں سے دیکھ لیا ...
 یہاں سب بڑے لوگوں کو لایا جا رہا ہے ... اور اب شاید چیف جسٹس اور بڑے بڑے ججوں کو لائیں گے ... بس اس کے فوراً بعد مارشل لا کا اعلان کر دیا جائے گا ... تم اگر اس ملک کے لیے اس قوم کیلئے کچھ کرنا چاہتے ہو تو جلدی کر گزرو ... وقت ہاتھ سے نکل گیا تو پھر کوئی فائدہ نہیں ہوگا۔“
 ”ٹھیک ہے اب تو ہم نے آنکھوں سے دیکھ لیا ... لیکن باہر موجود فوجی دستہ ان لوگوں نے مقرر کر رکھا ہے ہم اس کا کیا کریں ... ہم تو ان سے لڑنے کے قابل نہیں ہیں نہ ہمارے پاس اتنا اسلحہ ہے۔“
 ”ان سے جنگ کرنا یا کوئی اور راستہ اختیار کرنا ہمارا کام ہے ... تم اپنے ہتھے کا کام کر جاؤ۔“
 ”اچھی بات ہے ... اللہ کا نام لے کر ہم شروع کر رہے ہیں۔“
 ”اللہ آپ کو خوش رکھے۔“
 اور پھر ان لوگوں نے سب سے پہلے صدر صاحب کو کھولا ... پھر وزیراعظم صاحب کو ... سب لوگوں کو کھولنے کا عمل شروع ہو گیا۔
 ان میں سے ایک ٹارچ روشن کیے کھڑا رہا ...
 جب سب لوگ انسپکٹر جمشید کے نزدیک آئے تو انہوں نے کہا -
 ”مجھے کھولنے کی ضرورت نہیں ... میں اپنے ہاتھ کھول چکا ہوں۔“
 ”جی کیا مطلب ... کیسے کھول چکے ہیں۔“

”بس ہمارا اپنا طریقہ ہے ... یہ تو تم لوگ کام آگئے ورنہ ہم اپنا کام شروع کر چکے تھے۔“

”اوہ۔“ سب لوگ حیران رہ گئے ... آخر سب کے ہاتھ کھل گئے ... اب انہوں نے ایک محافظ کے کان میں کہا :

”غدار دستہ تو قلعے کے بڑے دروازے پر ہے ... قلعے کا ایک دروازہ پچھلی طرف بھی تو ہے ... کیا ہم اس طرف سے نہیں جاسکتے۔“

”جا تو سکتے ہیں لیکن اس طرح ہمارا کیا بنے گا ... باہر موجود فوجی تو ہمیں بھون ڈالیں گے۔“

”تم کو یہاں ٹھہرنے کی ضرورت نہیں ... ہمارے ساتھ چلو ...“

”ہمیں قدم قدم پر تمہاری مدد کی ضرورت پیش آنے والی ہے۔“

”اچھی بات ہے یونہی سمجھی۔“

اور پھر وہ قلعے سے نکل آئے ...

ایک فوجی محافظ کے موبائل سے انسپکٹر جمشید آئی جی صاحب کو فون کر چکے تھے اور انہیں ساری صورت حال بتا چکے تھے ... جب وہ ریڈیو اسٹیشن پہنچے تو محکمہ سراغ رسانی کی کمانڈو فورس ریڈیو اور ٹی وی اسٹیشن کو پوری طرح گھیرے میں لے چکی تھی ... دونوں عمارات کے چاروں طرف مسلح فورس اس طرح چوکس تھی اور مورچے قائم کر چکی تھی کہ انہیں حملہ آوروں کی طرف سے کوئی خطرہ نہیں رہا تھا ...

فورس کی کمان اس وقت انسپکٹر جمشید اور انسپکٹر کامران مرزا کے

پاس تھی اور انسپکٹر جمشید نے انہیں مختلف جگہوں پر مقرر کر دیا تھا ... انہوں نے مورچے ایسی جگہوں پر قائم کر رکھے تھے کہ آنے والے غدار انہیں دیکھ نہیں سکتے تھے ... وہ اندھا دھند اندر کی طرف آتے اور پھنس جاتے ... ان کی پالیسی یہ تھی کہ فائرنگ نہ کرنی پڑی ... اس کے بغیر ہی کام چل جائے۔

اور پھر صبح کی روشنی ہونے سے پہلے فوج کا ایک دستہ دونوں عمارات کی طرف بڑھتا نظر آیا ... اس دستے کے سارے جوان جاپانی تھے۔ سب لوگ پہلے ہی پوری طرح چوکس تھے ... فائرروں کی آوازوں سے بچنے کے لیے پروفیسر داؤد سے کام لیا گیا تھا اور انہوں نے ہر طرف اپنے آلات کا جال بچھایا ہوا تھا ... باقی سب لوگ مورچوں میں دبکے ہوئے تھے ... فوج کے جاپانی دستے کو آگے جانے دیا گیا ... یہاں تک کہ وہ لوگ دونوں عمارتوں میں داخل ہو گئے ... اور اسی وقت انہوں نے غیر محسوس طور پر دروازے باہر سے بند کر دیے ...

اس کے فوراً بعد دونوں عمارتوں میں دھماکے شروع ہو گئے ... یہ صرف گیس کے ہلکی آواز والے دھماکے تھے لیکن ان کا دھواں بہت تیز اثر تھا ... وہ لوگ تڑاڑا کرتے چلے گئے ... دروازے چونکہ باہر تھے اس لیے اگر ان لوگوں نے بیہوش ہونے سے پہلے دروازے کی طرف دوڑ لگائی ہوگی تب بھی بیہوش ہونے کے علاوہ کچھ نہیں کر سکے ہوں گے ... آخر پروفیسر داؤد نے اپنے لوگوں سے کہا :

”اب ہم بے فکر ہو کر دروازے کھول سکتے ہیں۔“

دروازے کھولے گئے ... جن گاڑیوں میں وہ یہاں تک آئے تھے ... انہی گاڑیوں میں ان بیہوش لوگوں کو بھر کر قلعے پہنچا دیا گیا ... فوجی دستے شہر کا رخ کرنے کے لیے اپنی جیبوں میں بالکل تیار تھے ... لیکن اس سے پہلے کہ انہیں حکم دیا جاتا، حکم دینے والوں کو گھیر لیا گیا ... یہ جنرل ظفر خالد بھابرا، کرنل منور اور دوسرے آفیسر تھے ... وہ اپنی کامیابی کے گھمنڈ میں مگن تھے کہ ان کے تو وہم گمان میں بھی نہیں تھا کہ ساری سازش کا پانسہ پلٹ سکتا ہے ...

انہیں بھی دھر لیا گیا اور قلعے کی جیل یہیں دیا گیا ...

دارالحکومت سے باہر کسی کو بھی کسی قسم کی گڑبڑ کا پتا تک نہ چلا ... شہر میں گویا کچھ ہوا ہی نہیں تھا ... تمام حالات اب مکمل طور پر ان کے کنٹرول میں تھے ... اسی شام وہ سب قلعے پہنچے ...

قید خانے میں روشنی کا زبردست انتظام کیا گیا تھا۔ اس دن تاریک قید خانے میں بھی گویا دن کا سماں تھا ورنہ وہاں تو ہمیشہ تاریکی کا راج رہتا تھا۔

تمام قیدی ہوش میں تھے ... ان سب کے چہرے برسوں کے بیمار نظر آ رہے تھے ... کہاں تو وہ اس پورے ملک پر قبضہ کرنے کے خواب دیکھ رہے تھے اور کہاں اب پچانسی کے مجرم بن چکے تھے ... جب وہ اندر داخل ہوئے تو قیدیوں کی نظریں ان کی طرف اٹھ گئیں

... وہاں جاپانی جنرل بھابرا اور کرنل منور کے علاوہ بڑے فوجی آفیسر ... غدار کور کمانڈر بھی تھے ... ان کے ہاتھ کھڑے ہوتے ہوئے صاحب نے ان سے مسکراتے ہوئے کہا:

”اب کیا خیال ہے وطن دشمنو ... آخر تم اپنی دشمنی دکھا کر رہے

اڑسٹھ سال سے ہم نیچے رہے ہیں کہ فوج کے اندر کیا ہو رہا ہے ہم کو نظر رکھتے دو ... لیکن تم لوگ کہتے رہے کہ فوج اپنے لوگوں کی نگرانی خود کرتی ہے اس لیے حکومت دخل نہ دے ... ہم اپنے معاملے ٹوہ دیکھتے ہیں ... ہمارا اپنا جاسوسی کا نظام ہے ... ہم کسی کو جواہد نہیں ہیں ... لیکن اب پتا چلا تم لوگ اپنے معاملے کیوں ہم سے چھپاتے تھے ...

تم لوگ اندر ہی اندر فوج کی جزیں کھوکھلی کرتے رہے ... فوج پر آہستہ آہستہ قبضہ کرتے رہے ... محبت وطن افسروں کو ریٹائر کرتے رہے اور اپنے جاپانی افسروں کو اوپر لاتے گئے ... جب بھی ہم نے کہا کہ ہمیں اپنے حساب کتاب دکھاؤ کہ پیسے کہاں خرچ کر رہے ہو، کس پر خرچ کر رہے ہو ... تم لوگوں نے صاف انکار کر دیا۔ تم لوگ حساب دکھانے سے ہمیں ڈرا دھمکا کر بچتے رہے ... جس نے بھی تم سے حساب مانگا تم

نے اس کا تختہ الٹ دیا ... مارشل لا لگا دیا ... صرف اس لیے کہ ہمیں یہ علم نہ ہو پائے کہ تم لوگ فوجی بجٹ کو کہاں خرچ کر رہے ہو ... کیونکہ یہ رقم تم لوگ فوجی افسروں کو بیگال کا ایجنٹ بنانے کے لیے رشوت دینے، پلاٹ اور زمینیں بانٹ کر افسروں کی وفاداریاں خریدنے

کے لئے خرچ کر رہے تھے... حساب کہاں سے دیتے... اب ہم اس ساری رقم کا حساب لیں گے... سارا حساب میں اور وزیر اعظم خود دیکھا کریں گے... بہت ہوئے اب تم لوگوں کے ذراے... تم لوگ غدار ہو غدار... ہم سے محبت وطن لوگوں نے بہت کہا لیکن ہم نے تم پر اعتماد کر کے غلطی کی... لیکن ہم نے ان محبت وطن لوگوں کی باتوں پر کبھی کان نہ دھرے... اور یہ ہماری غلطی تھی... کاش ہم شروع سے تم پر توجہ دیتے... تو یہ دن نہ دیکھنا پڑتا... یہ تو اللہ کا کرم ہو گیا... ورنہ پورا ملک تمہارے قبضے میں آ چکا تھا... اللہ اپنا رحم فرمائے... اب ہم نئی فوج بنائیں گے۔"

یہ کہہ کر صدر صاحب اپنے ساتھیوں کی طرف مڑے اور بولے:

"ان کے ساتھ کیا سلوک کیا جائے جمشید اور کامران مرزا۔"

"یہ آستین کے سانپ ہیں... ان سب کو فوجی قانون کے تحت پھانسی دی جائے... اس کا فائدہ یہ ہو گا کہ فوج میں موجود ان کے ساتھی پھر دم نہیں ماریں گے۔"

"یہ لوگ دم بے شک نہ ماریں... لیکن اپنی غداروں سے یہ پھر بھی باز نہیں آئیں گے اور دیوان سانگا کی طرح پیٹھ میں چھرے گھونپنے کا کام جاری رکھیں گے لہذا فوج سے ان کا مکمل صفایا ہی قوم کے حق میں بہترین فیصلہ ہے۔"

"ایسا ہی ہو گا... فی الحال تو ان سب کو پھانسی دے دی جائے۔"

"نن... نہیں... صدر صاحب نہیں... رحم کریں... ہم معافی مانگتے ہیں... آئندہ کوئی ایسا قدم نہیں اٹھائیں گے۔"

"سنو بھی ہم لوگ بیوقوف نہیں کہ تمہاری باتوں پر یقین کر لیں... اس سے بڑی بیوقوفی تو کوئی ہو ہی نہیں سکتی... کیوں ساتھیو؟"

صدر صاحب نے تمام لوگوں پر ایک نظر ڈالی۔

"بالکل ٹھیک کہتے ہیں آپ۔"

"تو پھر جمشید اور کامران مرزا اپنی نگرانی میں یہ کام کر ڈالیں۔"

"اوکے سر۔"

"کیا خیال ہے... سرحد پاک ہو گئی ہوگی ان غداروں سے۔"

"خیال تو یہی ہے... لیکن سرحد کو مکمل طور پر پاک کرنے کا کام

جاری رہے گا... یہ کام بھی اب ہم اپنی نگرانی میں کرانیں گے۔"

صدر صاحب اپنے ساتھیوں کے ساتھ واپس چلے گئے...

اب ان کا کام شروع ہوا...

وہ ہدایات دے کر قید خانے سے باہر آ کر بیٹھ گئے...

کئی گھنٹے بعد محافظوں نے انہیں بتایا:

"سزاؤں پر عمل ہو گیا ہے۔"

"ہم اپنی آنکھوں سے ان کی لاشوں کو دیکھنا چاہتے ہیں۔"

"آئیے۔"

وہ اندر آ گئے... سب کی لاشوں کو آنکھوں سے دیکھ کر اطمینان کیا

اور باہر آ گئے ... اب کہیں انہوں نے گھر کا رخ کیا ...
 نہ جانے کب سے گھر کا منہ نہیں دیکھا تھا ... فون پر بہر حال وہ
 بیگم جمشید کو حالات سنا چکے تھے ... اس لیے ان کا موڈ خوشگوار تھا ...
 ان کے پہنچنے ہی بیگم جمشید نے کھانوں سے دسترخوان کو بھر دیا ... اسنے
 بہت سے کھانے دیکھ کر انہیں یاد آیا ... وہ تو نہ جانے کب سے بھوکے
 ہیں ... وہ واقعی ان کھانوں پر بھوکوں کی طرح ٹوٹ پڑے ۔



تین دن بعد قلعے میں ایک پروتار تقریب منائی گئی ... اس تقریب
 کے دلہا وہ فوجی محافظ تھے جنہوں نے ان کی باتوں سے متاثر ہو کر ان
 سب کو کھول دیا تھا ... اور یہ واقعی ان لوگوں کا پوری قوم پر احسان تھا
 ... حالانکہ انسپکٹر جمشید وغیرہ بھی اگرچہ کھولنے کا عمل شروع کر چکے تھے
 ... لیکن اس کام میں بہر حال وقت لگتا تھا اور دیر ہو جانے کی صورت
 میں کام خراب ہو سکتا تھا ... اسی بنیاد پر ان فوجی محافظوں کو قوم کے
 ہیرو گردانا گیا تھا۔

جب سب لوگ اسٹیج پر اپنی سیٹوں پر آ کر بیٹھ گئے تب ان لوگوں کو
 بلایا گیا ... انسپکٹر جمشید نے ان کے ساتھ جو واقعہ پیش آیا تھا اور پھر جو
 کچھ ہوا تھا ... اس کی پوری تفصیل سنائی ... ان کے کارنامے پر تمام

حاضرین نے پرجوش انداز میں خوشی کا اظہار کیا ... صدر صاحب نے
 انہیں اعلیٰ ترین فوجی اعزاز دینے کا اعلان کیا ... پھر جب صدر مملکت
 نے ان کے لیے پلاٹ دینے کا اعلان کیا تو وہ کھڑے ہو گئے اور
 انہوں نے پلاٹ لینے سے انکار کر دیا۔ انہوں نے کہا کہ جس زمین کی
 حفاظت کے لیے ہم فوج میں شامل ہوئے اسی زمین کو تختے میں نہیں
 لے سکتے۔

ان کے فیصلے پر خوب تالیاں بجیں۔
 اور جب یہ تقریب ختم ہوئی تو اس وقت فاروق ان کے نزدیک
 چلا آیا ... اس نے کہا :

”ہم لوگ تو زبانی زبانی ایک دوسرے کے سہرے باندھتے رہے
 ہیں ... لیکن اصل میں تو سہرے آپ لوگوں کے سروں پر بندھے ہیں
 ... آپ لوگوں کو یہ سہرے مبارک ہوں ... آپ کا یہ کارنامہ ملک کی
 تاریخ میں سنہری حروف میں لکھا جائے گا ... ہم سب آپ کو سلام
 کرتے ہیں۔“

ان سب کے چہروں پر روشنی پھیل گئی ...
 یوں لگا ... جیسے پورا ملک اس روشنی سے جگمگا اٹھا ہو ۔



گزشتہ ناول کی ایک جھلک

انسپیکٹر جمشید کا اغوا

- ◀ ایک لڑکا اچانک ایک کار کے سامنے آ گیا۔
- ◀ لڑکا دس گیارہ سال کا تھا۔
- ◀ کار والا نیچے اترا اور بچے کو مارنے لگا۔
- ◀ ایک کانسٹیبل نے بچے کو چھڑانا چاہا تو وہ کانسٹیبل پر ٹوٹ پڑا۔
- ◀ کانسٹیبل کے منہ پر ایک زقائے دار تھپھر لگا۔
- ◀ تھپھر کی گونج دور دور تک سنائی دی۔
- ◀ وہ تھپھر کانسٹیبل کے منہ پر نہیں، قانون کے منہ پر تھا۔
- ◀ پھر دو تین کانسٹیبل وہاں پہنچ گئے۔
- ◀ ادھر کار والے نے پستول نکال لیا۔
- ◀ کار والا دراصل انشارجہ کا سفیر تھا۔
- ◀ ایسے میں ایک اور لڑکا وہاں ٹپک پڑا۔
- ◀ اس نے یہ تمام واقعہ اپنے موبائل میں محفوظ کر لیا تھا۔
- ◀ کہانی انسپیکٹر جمشید کے اغوا تک جا پہنچی۔
- ◀ اس کے بعد کیا ہوا... یہ آپ ناول پڑھ کر ہی جان سکیں گے۔



A-36 ایٹرن اسٹوریز کپاؤنڈ، B-18 سائٹ، کراچی

0300-2472238, 32578273

e-mail: atlantis@cyber.net.pk

www.inspector-jamshed-series.com

ایٹلانٹس
پبلکیشنز

اشتیاق احمد

سیاہ کہانی

- ◀ نیشنل پارک میں ایک نوجوان محمود اور فاروق کے نزدیک پہنچا اور کہا کہ...
- ◀ دو بٹے کئے آدمی اسے کھینچ لے گئے... جب کہ وہ ان سے کچھ کہنا چاہتا تھا۔
- ◀ محمود نے جلدی سے ایک کاغذ پر اپنا موبائل نمبر لکھا اور دوڑ کر اس لڑکے کو کاغذ تمہا دیا۔
- ◀ لڑکے سے بات نہ ہو سکی اور اس معاملے میں کافی گھماؤ پھراؤ محسوس ہوا تو انسپیکٹر جمشید نے اس گھرانے میں جانے کا پروگرام بنالیا۔
- ◀ اس گھر میں کیا ہو رہا تھا... آپ حیرت زدہ رہ جائیں گے۔
- ◀ پردیسر داؤد نے انھیں ایک خوفناک بات بتائی۔
- ◀ اس خوفناک بات کے بعد کیس کا نقشہ ہی بدل گیا۔
- ◀ ڈاکٹر فاضل سے ملیے۔ ایک پراسرار شخص۔
- ◀ اور جب انسپیکٹر جمشید پارٹی اس کے گھر پہنچی۔ آپ دھک سے رہ جائیں گے۔
- ◀ یہ سب احمد علی خان کی کوٹھی میں ہو رہا تھا۔
- ◀ احمد علی خان نے وہ کوٹھی پندرہ سال پہلے بنوائی تھی۔
- ◀ آخر میں آپ اس قدر حیرت زدہ ہوں گے کہ کیا کبھی ہوئے ہوں گے۔

A-36 ایٹرن اسٹوریز کپاؤنڈ، B-18 سائٹ، کراچی

0300-2472238, 021-32578273

Email: atlantis@cyber.net.pk

www.facebook.com/inspectorJamshed

ایٹلانٹس
پبلکیشنز

زال منصوبہ

- پانچ آدمیوں کو ایک کام سونپا گیا۔
- یہ کام انہیں ایک نامعلوم شریف آدمی نے سونپا۔
- کام عجیب و غریب تھا... کام کا نام سن کر تینوں کی سنی گم ہو گئی۔
- انہوں نے کام کرنے سے انکار کر دیا... وہ شہر چھوڑ کر بھاگ نکلے۔
- محمود اور فاروق ایک گھر میں ڈاکا ڈالتے ہیں۔
- ذکیقتی میں بیگم جمشید اور فرزانہ ان کی مدد کرتی ہیں۔
- صرف انسپکٹر جمشید ان کے ساتھ نہیں ہوتے۔
- پھر اس وقت کیا ہوتا ہے جب انسپکٹر جمشید ڈاکوؤں کی تلاش میں نکلتے ہیں۔
- یہ تلاش انہیں پندرہ سال پرانے زمانے میں لے جاتی ہے۔
- پندرہ سال میں وہ کہاں سے کہاں پہنچ گئے۔
- زال سے ملے... انسپکٹر جمشید زال کو دیکھ کر پہچان لیتے ہیں۔
- دو بہن بھائی جو دشمن ملک کی سرحد پار کر کے داخل ہوئے۔
- جڑوں میں بیٹھے سازشیوں کی کہانی۔
- محکمہ خارجہ کے راز چرانے کیلئے کون سا راستہ اختیار کیا گیا۔

36-A ایٹرن اسٹوڈیو ز کپاؤنڈ، 16-B سائٹ، کراچی
0300-2472238, 021-32578273
Email: atlantis@cyber.net.pk
www.facebook.com/inspectorJamshed

اٹلانٹس
پبلکیشنز

انگلی کا خوف

- شارجہستان نے ایک خاص جاسوس کو ان کے ملک میں
- پہنچانے کا پروگرام ترتیب دیا تھا
- اس جاسوس کے بائیس ہاتھ کی ایک انگلی بہت خوف ناک تھی
- وہ انگلی بہت موٹی ہی نہیں تھی بہت زیادہ لمبی بھی تھی
- اور اس طرح بہت خوف ناک لگتی تھی
- اس جاسوس کی ان کے ملک میں آمد
- پہلی بار جاسوس ایک پروگرام میں نظر آیا...
- وہاں فرزانہ اس کی انگلی کو دیکھ کر خوفزدہ ہو گئی
- پھر وہ ایک اور تقریب میں نظر آیا اور اس کی انگلی نے وہاں بھی خوف پھیلادیا
- پھر تو اس ناول میں آپ خوف ہی خوف محسوس کریں گے
- شارجہستان کے جاسوس کا پروگرام کیا تھا
- وہ ایک منصوبہ بنا کر آیا تھا

36-A ایٹرن اسٹوڈیو ز کپاؤنڈ، 16-B سائٹ، کراچی
0300-2472238, 021-32578273
Email: atlantis@cyber.net.pk
www.facebook.com/inspectorJamshed

اٹلانٹس
پبلکیشنز

فائل کا انتقام

● کمرے کا دروازہ اندر سے بند تھا ... بند کمرے سے ایک فائل غائب تھی
● فائل بہت اہم تھی ● سابر ریان کی جان پر بن گئی ● فائل اس طرح غائب
تھی جیسے گدھے کے سر سے سینگ ● معمہ یہ تھا کہ بند کمرے سے اور بند مکان
سے آخر فائل کیسے غائب ہو گئی ● اس سوال نے سبھی کو چکرا دیا ● پھر انھوں نے
ایک اور خوفناک ترین خبر سنی ● اس خبر نے انھیں مشکل میں ڈال دیا
● محمود، فاروق، فرزانہ اور انسپکٹر جمشید آپ کو شدید الجھن میں نظر آئیں گے
● مجرم انھیں شکست دے چکا تھا ● مجرم کی آخری چال کس قدر خوفناک تھی
● آخر میں انسپکٹر جمشید کا اعلان! ہم فائل کا انتقام لیں گے ● جی ہاں! فائل کا
انتقام ● فائل کا انتقام انہیں دشمن ملک لے گیا ● دشمن ملک میں انسپکٹر جمشید
پارٹی بے بس ● انسپکٹر کامران مرزا کانپ رہے تھے ● دشمن ہر قدم پر ان کو
شکست دے رہا تھا ● ایسی شکست سے وہ کبھی دو چار نہ ہوئے تھے ● آپ کو
انسپکٹر جمشید کی ناکامی پر غصہ آئے گا ● دشمن ملک ان پر قہقہہ لگاتا نظر آئے گا
● اور اس وقت آپ کو جھٹکا لگے گا ... حیرت کا جھٹکا! ● آپ اچھل پڑیں گے
عش عش کر انھیں گے ● مشرقی حصے سے انسپکٹر کامران مرزا غائب

اشتیاق احمد کا آخری اور یادگار خاص نمبر

Title Design : Suhaib Graftix

ISBN 978-969- 601-213-9



9 789696 012139

A-36 ایسٹرن اسٹوڈیوز کپاؤنڈ، B-16 سائٹ، کراچی

0300-2472238, 32578273, 34268800

e-mail: atlantis@cyber.net.pk

www.inspector-jamshed-series.com

اٹلانٹس
پبلکیشنز

Scanned with CamScanner